



## تفصیلات

کمپیوٹر کتابت و نظر ثانی کے ساتھ جدید ایڈیشن کے جملہ حقوق بحق ناشر محفوظ ہیں


نام کتاب	: مکمل و مدلل حبیب الفتاویٰ (جلد پنجم)
نام مصنف	: حضرت مولانا مفتی حبیب اللہ صاحب قاسمی دامت برکاتہم
باہتمام	: محمد طیب قاسمی مظفر نگری
کمپوزنگ	: سید عبدالعلیم۔ 7017984091-6396271354
سن اشاعت	: ستمبر 2020
ناشر	: مکتبہ طیبہ دیوبند۔ 9412558230

ملنے کے پتے



whatsapp: 9897352213

Mob: 9557571573





JAMIA ISLAMIA DARUL ULOOM MUHAZZABPUR, P.O. SANJARPUR  
DISTT. AZAMGARH Pin: 223227 (U.P.) INDIA  
Mob: 0091 9450546400 Email: muftihabibullahqasbi@yahoo.com

محرم المقام مولانا محمد طیب حبیب قاسمی زید مجدہم!

مالک مکتبہ طیبہ دہلی

السلام علیکم ورحمۃ اللہ وبرکاتہ

اسد کرمزاج گرامی بخیر دعائیت ہوگا۔

مختلف زمانوں اور اوقات میں دین و دنیائے دہلی کے مسائل ایک عرصہ سے مجھ سے معلوم کیے جاتے رہے اور ان کے جوابات بھی قرآن و حدیث اور بزرگ فقہاء کرام کی تحقیقات کی روشنی میں دئے جاتے رہے۔

میرے ایک دوست نے انھیں مرتب کیا اور پھر یہ فتاویٰ ”حبیب الفتاویٰ“ کے عنوان سے شائع بھی ہوئے اور بحمد اللہ مقبول بھی ہوئے۔

یہ معلوم کر کے بے حد مسرت ہوئی کہ آپ اپنے کتب خانہ مکتبہ طیبہ دہلی سے اس کو شائع کرنا چاہتے ہیں، میں آپ کا شکریہ گزار ہوں اور لبصدہ خوشی آپ کو اس کی طباعت و اشاعت اور اس کے مالکانہ حقوق کی اجازت دیتا ہوں بلکہ اس کی اشاعت کی مقبولیت اور محبوبیت کے لئے دعا گو بھی ہوں۔

والسلام

اربعین صوم الاول  
۱۴۲۲ھ



من كبار فضلاء دار العلوم ديوبند الهند، شيخ الحديث و صدر مفتي المسائل و رئيس الجامعة الإسلامية، بهاب فور اعظم جراه  
اتر ابراهيم الهند، رئيس دار الافتاء والقضاء واليهود الإسلامية، و صاحب الفتاوى المسمى ”حبیب الفتاویٰ“ و الفتاوى العلمية  
والفقهاء والتصانيف المتدواله، وعضو المجمع الفقه الاسلامي، الهند، و صاحب الدعوة، الارشاد المحاذ من كتاب، مشافهة الهند

## عرض ناشر

دیوبند جو علوم و فنون کا مرکز ہے یہاں کتب خانے ہمیشہ سے دینی کتابوں کی اشاعت میں پیش پیش رہے ہیں۔

انہیں کتب خانوں میں ایک کتب خانہ مکتبہ طیبہ بھی ہے جس نے آغاز سے نہایت اہم موضوعات تفسیر، حدیث فقہ و فتاویٰ پر منتخب کتابیں شائع کرنے کی تاریخ رقم کی ہے۔

مکتبہ طیبہ آج یہ اطلاع دیتے ہوئے اللہ کا شکر ادا کر رہا ہے حبیب الفتاویٰ مکمل مدلل جدید ترتیب تعلیق تخریج کے ساتھ شائع کرنے جا رہا ہے۔ یہ مجموعہ فتاویٰ اس شخصیت کے قلم سے ہے جو نہ صرف دارالعلوم دیوبند کے فارغ، بلکہ حضرت مفتی اعظم مولانا محمود حسن لنگوہی صاحب کے خصوصی شاگرد ہیں بلکہ آپ کے معتمد خاص اور مجاز ہیں۔

ہمیں یقین ہے کہ فقہ و فتاویٰ کی دنیا میں، اس مجموعہ، فتاویٰ سے ایک گرانقدر اضافہ ہوگا۔ اللہ رب العزت سے دعا ہے کہ جب اس نے اس کی اشاعت کی توفیق دی ہے تو اسے زیادہ سے زیادہ قبولیت سے نوازے، آمین۔

محمد طیب قاسمی مظفرنگری

21/ اگست 2020

مکتبہ طیبہ دہلی  
9412558230

## اجمالي فهرست

المجلد الأول	باب العيدين
كتاب الطهارة	باب الوتر
باب الوضوء	باب المسافر
آداب الخلاء	باب سجود السهو
باب الحيض	باب سجود التلاوة
باب التيمم	باب التراويح
متفرقات	كتاب الجنائز
كتاب الصلوة	المجلد الثالث
باب صفة الصلوة	كتاب الصوم
باب الاذان والاقامة	باب الاعتكاف
باب القراءة وزلة القارى	كتاب الزكوة
باب المسبوق	كتاب الحج
باب ادراك الفريضة	كتاب النكاح
باب الدعاء	باب المحرمات
المجلد الثانى	باب الاولياء والاكفاء
باب الامامة	المجلد الرابع
باب الجمع	باب الحضانة

كتاب الطلاق	كتاب الجنایات
باب التعليق	المجلد الثامن
باب الخلع	كتاب الطهارة
باب العدة والنفقة	كتاب الصلوة
كتاب الذبائح والأضحية	كتاب الصوم
المجلد الخامس	كتاب الحج
كتاب البيوع	كتاب النكاح
كتاب الهبة	كتاب الطلاق
كتاب الاجارة	كتاب البيوع
كتاب الربو والرشوة والقمار	كتاب الأضحية والعقيقة
كتاب النذر والایمان	كتاب المساجد
كتاب الوقف	كتاب الإجارة
كتاب الفرائض والميراث والوصايا	كتاب الهبة
المجلد السادس	كتاب الدية
كتاب المساجد	كتاب الأشتات
كتاب المدارس	كتاب الأيمان والنذور
كتاب الحظر والاباحة	كتاب الحظر والاباحة
كتاب البدعات والرسومات	كتاب الفرائض
المجلد السابع	☆☆☆
كتاب الأشتات	
كتاب المفقود	

## فہرست مضامین

۱۷	کتاب البیوع
۱۸	مالک کی رضامندی کے بغیر بیع معتبر نہیں
۱۹	بیع شدہ زمین کی واپسی کا حکم
۲۰	بیرونی کرنسی کا بھڑاؤ بڑھنے کی صورت میں ادائیگی کس طرح ہوگی
۲۱	کاروبار کے لئے بینک سے قرض لینا کیسا ہے؟
۲۲	ٹھیکیدار سے کوئلہ خریدنے کا حکم
۲۳	معمر، لاٹری اور ان کے منافع کا حکم
۲۴	جانور میں مضاربت کی ایک شکل
۲۵	بچوں کے ہاتھ بیع کا حکم
۲۶	بیع کا ایک مسئلہ
۲۷	زمین کی قیمت وصول کرنے کے بعد رجسٹری کا حکم
۲۸	ایکپورٹ، امپورٹ، اور خریداری شیئرز کا حکم
۲۹	خلاصہ آجوبہ: ایکپورٹ امپورٹ
۳۰	حرام پیسوں کی دکان سے خریداری کرنے کا حکم
۳۱	قیمت کم کر کے خریدنا کیسا ہے؟
۳۲	مشترک فرم کی خرید و فروخت کا حکم
۳۳	جاندار کی شکل کے کھلونے اور تصویر بنے ہوئے کپڑے کی خرید و فروخت کرنا کیسا ہے؟
۳۴	زندہ مرغ کی خرید و فروخت کا حکم

۵۱	پارٹنرشپ کی مختلف شکلیں
۵۲	شریک مشتری کا شریک بالغ کو ثمن ادا کرنا کیسا ہے؟
۵۳	دوسرے فرقوں کی تالیفات کا بیچنا کیسا ہے؟
۵۴	مشترک مال بیچ کر پورا ایک شریک نے ہی رکھ لیا، کیا حکم ہے؟
۵۵	کتاب الہبة
۵۶	شیء محبوب کا لوٹانا جائز ہے یا نہیں؟
۵۷	ہبہ کی ایک ناقص صورت
۵۸	کیا ہبہ کے ثبوت کے لئے رجسٹری ضروری ہے؟
۵۹	زندگی میں اپنی جائیداد کا کسی کو مالک بنانے کا حکم
۶۰	کتاب الاجارۃ
۶۱	شریک کے لئے اجرت لینے کا حکم
۶۲	ادھیا پر جانور دینے کی ایک صورت
۶۳	کنٹر ایک پر ٹیکسی چلانے کا حکم
۶۴	جس ادارہ میں سودی کاروبار ہو اس میں ملازمت کا حکم
۶۵	جفتی کرانے پر اجرت لینا جائز ہے یا نہیں؟
۶۶	داڑھی بنانے کی اجرت لینا درست ہے یا نہیں؟
۶۷	مدرسین ایام تعلیم میں چلہ گائیں تو تنخواہ ملے گی یا نہیں؟
۶۸	اجارہ کی مختلف صورتوں کا حکم
۶۹	کیا ادھیا پر جانور دینا جائز ہے؟
۷۰	داڑھی مونڈنے کی اجرت کا حکم
۷۱	متعینہ فیصد کی اجرت کے اعتبار سے چندہ کرنا کیسا ہے؟
۷۲	اجارہ بالشرط کا حکم



۷۶	کتاب الربو والرشوة والقمار
//	سودی کی حرمت کس سن میں ہوئی
۷۷	سودی رقم محتاج کو دی جاسکتی ہے؟
۷۹	بینک کے سود سے انکم ٹیکس کی ادائیگی
۸۰	نقد و متعین کرنے سے متعین نہیں ہوتے
۸۲	اپنا حق لینے کے لئے رشوت دینا کیسا ہے؟
۸۳	پاک کمائی میں سودی رقم شامل ہو جانے کا حکم
۸۶	رشوت کب دی جاسکتی ہے؟
۸۷	بینک سے سود ملتا ہے اس کا لینا کیسا ہے؟
۸۸	کیا رشوت و پگڑی میں سود کی رقم دے سکتے ہیں؟
۸۹	سودی رقم سے تعمیر کا حکم
۹۰	قمار جو اکی چند صورتیں
۹۲	جوا کی ایک شکل
۹۳	سودی قرض بینک سے لینے کا حکم
۹۵	جوا کی ایک شکل
۹۷	رلو کی ایک شکل
۹۸	سود پر بینک سے قرض لینے کا حکم
۹۹	رشوت دے کر سامان بیجا، کیا حکم ہے؟
۱۰۱	رشوت سے دکان خرید کیا حکم ہے؟
۱۰۳	ہندو تھان میں غیر سودی رفاہی اداروں کی ضرورت، اہمیت، حیثیت
۱۰۶	کیا بینک کا سود منفعت کا جائز حصہ ہے
//	سود کا مصرف

۱۰۸	عصر حاضر میں سود کا تصور
۱۱۴	مجبوراً بینک سے سودی قرض لینا کیسا ہے
//	سودی کاروباری ادارہ میں کمیشن پر ملازمت کا حکم
۱۱۷	سودی کاروبار کا عموم اور اس کا شرعی حل
۱۱۸	ربو کی شرعی حیثیت کیا ہے؟ اور اس کا دائرہ کیا ہے؟
۱۳۲	سودی رقم کے مصارف کیا ہیں؟
۱۳۳	کیا سود کاروبار پیہ انکم ٹیکس میں دیا جاسکتا ہے؟
۱۳۴	سودی رقم کے مصارف
۱۲۶	سودی کاروبار میں حصہ لینے کا حکم
۱۳۷	سودی رقم سے اسکول کی تعمیر کا حکم
۱۳۸	سودی رقم کا مصرف
۱۴۰	حاکم کو رشوت دینے کا حکم
۱۴۱	سود کے پیسوں کے مصارف
۱۴۲	شادی کے لئے رقم ڈپوزٹ کرنے کا
۱۴۴	بینک میں جمع کی ہوئی رقم سے زائد رقم کا حکم
۱۴۵	جیون بیمہ کا حکم
۱۴۶	سودی رقم بھائی کو دینے کا حکم
۱۴۷	سودی رقم کو سودی رقم کی ادائیگی میں دینے کا حکم
۱۴۹	بینک سے ملی ہوئی سودی رقم کا حکم
۱۵۱	سودی رقم رشوت میں دینے کا حکم
۱۵۲	پرائیویٹ انگریزی کالج میں سود کی رقم لگا سکتے ہیں یا نہیں؟
۱۵۳	جان و مال کا انشورنس جائز ہے یا نہیں؟

۱۵۵	سود کی ایک شکل
۱۵۶	رشوت دیکر کسی زمین پر قبضہ کرنا کیسا ہے؟
۱۵۸	بینک کے سودی پیسہ کے مصرف کی تفصیل
۱۵۹	لائف انشورنس اور سودی رقم کا حکم
۱۶۲	سرکاری سودی قرض لینے کا حکم
۱۶۳	<b>کتاب النذر والایمان</b>
۱۶۴	اگر میں اچھا ہو گیا تو جان کی زکوٰۃ میں بکرا دوں گا
۱۶۴	مقسم علیہ کے ارتکاب سے کفارہ لازم ہو جائے گا
۱۶۵	ہر جمعہ کو روزہ رکھنے کی نذر مان لینے کا حکم
۱۶۷	نذر معین کی ایک شکل
۱۶۸	جائز چیز کو قسم کھا کر اپنے اوپر حرام کرنا کیسا ہے؟
۱۶۹	شرعی قسم کھانے کا حکم
۱۷۱	<b>کتاب الوقف</b>
۱۷۲	مشترکہ اراضی کا وقف درست ہے یا نہیں؟
۱۷۲	وقف میں متولی کا حق تصرف ہوتا ہے یا نہیں؟
۱۷۴	مشروط وقف کا حکم
۱۷۵	واقف کی تصریح کے خلاف تصرف کا حکم
۱۷۷	موقوفہ زمین واقف کی رضا اور وصیت کے خلاف دوسری مسجد میں دینے کا حکم
۱۷۹	وقف شدہ قرآن کریم کی فروختگی کا حکم
۱۸۰	مسجد و امام باڑہ کو دوسرے کے نام وقف کرنے کا حکم
۱۸۲	بصورت مجبوری وقف کی بیع اور اس کے تبادلہ کا حکم
۱۸۵	اوقاف کی جمع شدہ خطیر رقم سے دیگر ادارہ چلانے کا حکم

۱۸۶	زیادہ آمدنی کے لئے وقف کو بیچ کر دوسری زمین خریدنا جائز ہے یا نہیں؟
۱۸۸	مصارف اوقاف کے ختم ہونے پر وقف کا کیا حکم ہے؟
۱۸۸	مخدوش وقف کی درستی اس سے استفادہ کی شرط پر جائز ہے یا نہیں؟
۱۹۰	وقف کی جائداد کے کسی حصہ کو فروخت کر کے محتاج تعمیر مسجد کی تعمیر کا حکم
۱۹۰	مصرف سے زائد وقف میں مدرسہ چلانے کا حکم
۱۹۱	وقت کے قبرستان پر قبضہ کا خطرہ ہے کیا حکم ہے
۱۹۲	قبرستان کی چہار دیواری کیلئے اس کے کسی حصہ کا کرایہ پر لگانے کا حکم
۱۹۳	وقف شدہ قبرستان میں تعمیر مسجد کا حکم
۱۹۴	اسلامی مقاصد کے تحت وجود میں آنے والے اوقاف کا غیر مسلم ادارہ کی تولیت میں رہنا کیسا ہے؟
۱۹۵	<b>کتاب الفرائض والمیراث والوصایا</b>
۱۹۵	نانا کے مال میں نواسے اور نواسیوں کا حصہ کتنا ہوتا ہے؟
۱۹۶	ایک عورت نے ایک بھتیجا اور ایک نواسہ چھوڑا میراث تقسیم کیسے ہوگی؟
۱۹۶	میت نے ایک لڑکا اور دو لڑکی چھوڑی ترکہ تقسیم کیسے ہوگا؟
۱۹۷	بیوی شوہر کے مال و متاع میں سے کس چیز کی حقدار ہوتی ہے؟
۱۹۷	ورثاء میں دو لڑکی ایک بھتیجہ ہے، ترکہ کس طرح تقسیم ہوگا
۱۹۸	لڑکیوں کو میراث سے محروم رکھنا
۱۹۹	میت کے ترکہ و قرض کا شرعی حل
۲۰۱	ذیل کی صورت میں ترکہ تقسیم کیسے ہوگا؟
۲۰۵	بھتیجہ کے لئے نصف حصہ کی وصیت کر گیا کیا حکم ہے
۲۰۶	وصیت و وراثت کی ایک صورت
۲۰۷	شوہر کے انتقال کے بعد مہر معاف ہو سکتا ہے یا نہیں؟

۲۰۸	راشی باپ کے ترکہ کا حکم
۲۰۹	متوفی کی امانت کس کے حوالہ کی جائے
۲۱۰	مناسخہ کی ایک صورت
۲۱۳	زندگی میں تقسیم مال کا طریقہ
۲۱۴	لڑکی کے مقابلہ میں لڑکے کا حق دو گنا کیوں؟
۲۱۵	تقسیم ترکہ کا ایک مسئلہ
۲۱۷	ورثاء میں ایک لڑکا دو لڑکیاں ہیں ترکہ کس طرح تقسیم ہوگا؟
۲۱۸	وارث کے حق میں وصیت کا حکم
۲۱۹	ترکہ کی ایک صورت
۲۲۰	تقسیم ترکہ کی ایک اور صورت
۲۲۱	تقسیم وراثت میں پاگل کی اجازت کا حکم
۲۲۱	وراثت کا ایک مسئلہ
۲۲۲	سامان جہیز میں وراثت کا حکم
۲۲۳	خاندانی بھائی اپنے بھائی کے ذاتی مال میں حصہ داری چاہتا ہے، کیا حکم ہے؟
۲۲۵	ایک لڑکا، ایک لڑکی اور بیوی کے درمیان ترکہ کی تقسیم
۲۲۷	میت کے بچے ہوئے مال سے صاحب حق اپنا حق لے سکتا ہے یا نہیں؟
۲۲۸	میت کی مختلف الانواع جائداد کی تقسیم
۲۲۹	تقسیم ترکہ کی ایک صورت
۲۳۱	شیء مہوب میں میت سے دوسرے ورثاء کو حصہ ملے گا یا نہیں؟
۲۳۲	ایک بھانجی اور ایک بیوی چھوڑا میراث کیسے تقسیم ہوگی؟
۲۳۳	کیا شوہر اپنی بیوی کی جائیداد کا حقدار ہے؟
۲۳۳	پوتے پوتی کو داد اپنی جائیداد سے کچھ لکھ سکتے ہیں یا نہیں؟

۲۳۴	شوہر و بیوی کے حقیقی وارث موجود نہیں، ترکہ کس کو ملے گا؟
۲۳۶	اختلاف دارین میں پاکستان داخل ہے یا نہیں؟
۲۳۷	ایک حقیقی بھائی ایک لڑکی اور ماں ہے، ترکہ کس طرح تقسیم ہوگا؟
۲۳۸	چار بچیاں، زوجہ، دو بہنیں اور آٹھ بھائی ہیں، ترکہ کیسے تقسیم ہوگا؟
۲۳۹	پچاس ڈسمل ترکہ میں چھوڑی گئی زمین کی تقسیم
۲۴۰	ترکہ کا ایک مسئلہ
۲۴۰	ورثاء میں ۱ بیوی ۳ لڑکی اور ۵ لڑکے ہیں ترکہ کس طرح تقسیم ہوگا؟
۲۴۱	تقسیم جائداد کی ایک صورت
۲۴۲	اپنی ساری املاک صرف لڑکوں کو دینے کا حکم
۲۴۴	سودی مال میں وراثت کا حکم
۲۴۵	شادی شدہ لڑکی کو ترکہ ملے گا یا نہیں؟
۲۴۷	دو پشت کے ترکے کی تقسیم
۲۴۷	ایک بیوی ۹ لڑکے کے لڑکیوں میں تقسیم ترکہ
۲۴۸	باپ پھر بھائی کے انتقال کے بعد بقیہ ورثاء میں ترکہ کی تقسیم
۲۵۱	مورث کی زندگی میں تقسیم ترکہ کا حکم
۲۵۲	ولی الی بعد کے نکاح کرانے سے ترکہ میں حق زوجیت ہوگا یا نہیں؟
۲۵۴	میت کے ورثاء میں قرض کی تقسیم کا حکم
۲۵۵	بے وارث میت کا قرض کیسے ادا ہو؟
۲۵۶	ایک لڑکا، دو لڑکی کے درمیان ترکہ کی تقسیم
۲۵۶	ایک زوجہ تین لڑکے ۴ لڑکیاں ہیں، ترکہ کس طرح تقسیم ہوگا؟
۲۵۸	ایک بی اولاد کو پوری جائداد لکھ دینے کا حکم
۲۵۸	کیا اولاد کو والدہ و والدہ دونوں کے ترکہ سے حصہ ملے گا؟

۲۵۹	ایک لڑکا تین لڑکیاں ہیں، ترکہ کس طرح تقسیم ہوگا؟
//	اولاد کو عاق اور ورثاء کو محروم کرنے کا حکم
۲۶۰	میت نے ایک لڑکی ایک بھائی چھوڑا، ترکہ کی تقسیم کس طرح ہوگی؟
۲۶۱	والدین ۲ رز وجہ، ۷ لڑکیاں، ایک بھائی، ایک بہن کے درمیان ترکہ کی تقسیم
۲۶۲	دو لڑکے دو لڑکیوں کے درمیان ترکہ کی تقسیم
//	ایک بیوی، ایک لڑکی، ایک بھتیجہ ہے ترکہ کیسے تقسیم ہوگا؟
۲۶۳	ورثاء میں ایک بیوی، تین لڑکے اور تین لڑکیاں ہیں میراث کیسے تقسیم ہوگی؟
۲۶۴	کیا خدمت گزار اولاد کے لئے وصیت کی جاسکتی ہے؟
۲۶۵	ذیل کے شجرہ میں کس کو کتنا حصہ ملے گا
۲۶۶	کسی ایک اولاد کو زائد دینے کا حکم
۲۶۸	ترکہ کی ایک صورت
۲۶۹	والد کی زندگی میں جائداد کی تقسیم
۲۷۰	باپ قرض لیکر روپوش ہو گیا قرض کون ادا کرے؟
۲۷۱	محروم اور محجوب کی تعریف
۲۷۲	باپ اگر اپنے لڑکے کو ترکہ سے محروم کر دے تو کیا حکم ہے؟
۲۷۳	دادا کی جائیداد میں پوتے کا حصہ
۲۷۴	۳ لڑکے ۳ لڑکیاں میراث کیسے تقسیم ہوگی؟
۲۷۵	نواسی کے لئے وصیت کا حکم
//	ترکہ کا ایک مسئلہ
۲۷۶	تقسیم ترکہ کی ایک صورت
۲۸۰	میراث کا ایک مسئلہ
۲۸۱	تقسیم ترکہ کا ایک مسئلہ

۲۸۲	حیات کی مشترک جائداد میں وراثت بھی مشترک ہوگی
۲۸۳	عورت کے مرنے کے بعد اس کے زیورات، سامان اور باقی مہر میں وراثت
//	ہوگی یا نہیں؟
۲۸۴	وراثت کا ایک مسئلہ
۲۸۵	وراثت کا ایک مسئلہ
۲۸۷	ترکہ کا ایک مسئلہ
۲۸۸	ترکہ کا ایک مسئلہ
//	تقسیم ترکہ کا ایک مسئلہ
۲۹۲	والد کے انتقال کے پہلے الگ ہونے اور ساتھ رہنے والی اولاد کی وراثت کا حکم
۲۹۴	علمی اولاد وراثت کی مستحق ہے یا نہیں؟
//	باپ کی ملکیت اور لڑکوں کی کمائی سے حاصل ہونے والی دولت میں وراثت کی
//	حصہ داری کا مسئلہ
۲۹۶	تقسیم ترکہ کی ایک شکل
۲۹۷	ترکہ کی ایک صورت
۲۹۸	نانیہال سے ملے ہوئے ترکہ پہ ایک سوال
۲۹۹	پانچ سالہ میت کا تقسیم ترکہ
//	دو بھائی میں تقسیم ترکہ کا ایک مسئلہ
۳۰۱	تقسیم ترکہ کا ایک مسئلہ
۳۰۲	تقسیم ترکہ کا ایک مسئلہ
۳۰۳	زندگی میں اپنی اولاد میں اثاثے کیسے تقسیم کرے؟
	★★★★★

## کتاب البیوع

## مالک کی رضامندی کے بغیر بیع معتبر نہیں

**سوال:** عرض یہ ہے کہ ایک کھیت تھا آدھا کھیت خالہ کا تھا اور آدھے میں ہم چار بھائی کا حصہ تھا کھیت بیچنے کی رائے تھی لیکن چچا صاحب نے ایک ہندو سے ۱۰ کم پانچ سو روپیہ لاکر خالہ صاحبہ کو دے دیا روپیہ لینے کے بعد ۱۳ سال ہو گیا لیکن ابھی تک کھیت لکھایا نہیں نہ اس کی مال گذاری دیا اب جو چک کٹے گی تو اب کھیت ہم لوگوں کی چک میں آجائے گا اس کو جتنا روپیہ دیا اتنا روپیہ واپس کر دیں یا اس سے زیادہ کیوں کہ کھیت کا غلہ ۱۳ سال وہی لکھایا ہے ہم لوگوں کی رائے یہ ہے کہ روپیہ دے کر کھیت کو لے لیں یہ جائز ہے یا نہیں؟

## الجواب: حامداً ومصلیاً

بغیر مالک زمین کی یہ بیع ہوئی ہے لہذا جتنا روپیہ ہندو سے لیا تھا اس کو اتنا ہی واپس کر دیں اور کھیت اپنے نام لکھو ایں زیادہ روپیہ دینے کی ضرورت نہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

وحکمہ: بیع الفضولی لو له هبیز حال وقوعه قبول الإجازة من المالك إذا كان البائع والمشتري والمبيع فائماً. (فتاویٰ الثانی ج: ۷ ص: ۳۲۸، المکتبۃ الأشرفیہ)۔

(۱) ومن باع ملك غيره بغير أمره فالملك بالخيار ان شاء أجاز البيع وان شاء فسخ. (الهدایہ ج: ۳ ص: ۸۸۔ ماذن پبلیکیشنز دیوبند)۔

(۳) إذا باع الرجل مال الغير عندنا يتوقف البيع على إجازة المالك. (الفتاویٰ الہندیہ ج: ۳ ص: ۱۵۰۔ مکتبہ زکریا)۔

## بیع شدہ زمین کی واپسی کا حکم

**سوال:** زید نے آج سے تقریباً ۱۳ سال پہلے اپنی ایک آراضی کو جو ۱۵ برسہ تھی پانچ سو روپیہ میں دوسرے آدمی کے بدست فروخت کر دی اور کل روپیہ اس سے وصول پا گیا اور آراضی پر اس خریدار کا قبضہ بھی کر دیا صرف تحصیل میں جا کر رجسٹری نہیں ہوئی اور اسی وجہ سے ابھی تک سرکاری کاغذات میں بیچنے والے کا نام چلا آ رہا ہے اب دریافت طلب امر یہ ہے کہ اس وقت چکبندی ہو رہی ہے شرعاً اس آراضی کا حق دار کون ہے اگر بائع یا اس کے لڑکے مشتری کو پانچ سو روپیہ واپس کر دیں اور اپنا نام اس آراضی سے خارج نہ کرائیں بلکہ اپنے نام کی چک بنوائیں تو یہ شرعاً جائز ہو گا یا نہیں؟

## الجواب: حامداً ومصلیاً

زید نے جب اپنی زمین فروخت کر دی اور مشتری سے ثمن وصول کر کے اس کا قبضہ کر دیا تو اب شرعاً اس زمین کا مالک مشتری ہے بائع کا اس میں کوئی حق نہیں رہا بائع کے لئے لازم ہے کہ سرکاری کاغذات سے اپنا نام خارج کروا کے مشتری کا نام درج کروادے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) من أقال مسلماً أقال الله عزاته يوم القيامة. (سنن ابی داؤد ص: ۳۰۰، سنن ابن ماجہ: ۱۵۰)۔ مکتبہ بلال دیوبند۔ یاسر ندیم دیوبند

(۲) الإقالة جائزة في البيع بمثل الثمن الأول فان شرط أكثر منه أو أقل مالم شرط باطل. (الهدایہ ج: ۳ ص: ۵۰۔ ماذن پبلیکیشنز دیوبند)۔

ونصح إقالة المتوئ خيراً للوقف وإلا لا الأصل. أن من ملك البيع ملك أقالته. (الفتاویٰ الشامی ج: ۷ ص: ۳۳۰۔ المکتبۃ الاشرفیہ)



بیرونی کرنسی کا بھاول بڑھنے کی صورت میں ادائیگی کس طرح ہوگی

**سوال:** زید نے عمر کے پاس بکر کے واسطے سے سنگاپور سے انتالیس سو روپیہ بھیجے جس کے لئے چھتیس سو سنگاپوری ڈالر لگانا پڑا اس وقت بینک اور پوسٹ آفس کا بھاول ڈیڑھ کا تھا اور امریکن پچاسی گنی ہوتی تھی۔ اب گنی اور سنگاپوری ڈالر کا بھاول بڑھ چکا ہے لہذا دریافت طلب امر یہ ہے کہ انتالیس سو روپیہ کی ادائیگی کے لئے موجودہ سکہ رائج الوقت کا دینا کافی ہے یا پچاسی گنی کا دینا ضروری ہے۔

**الجواب:** حامدًا ومصلیًا

وصح القرض فی مثلی ہو کل ما یضمن بالمثل عند الاستهلاك لا فی غیرہ من القیمیات کحیوان وحطب الخ (درالمخارج ۲ ص ۱۷۱) (۱) وفی الشامی وان استقرض دائق فلوس أو نصف درهم فلوس ثم رخصت او غلت لم یکن علیہ إلامثل عدد الذی اخذہ. وكذلك لو قال اقترضنی عشرة دراهم غلة بدینار فاعطاه عشرة دراهم فعلیہ مثلها ولا ینظر الی غلاء الدر اهرم ولا الی رخصها الخ (ج ۲ ص ۱۷۳) ان عبارات سے یہ بات معلوم ہوتی ہے کہ صورت مسئلہ میں انہیں روپیوں کا اعتبار ہوگا جس پر عمر نے قبضہ کیا اور عمر نے قبضہ ہندوستانی روپیوں پر کیا ہے لہذا ہندوستانی انتالیس سو روپیہ ہی واپس کئے جائیں گے۔ ڈالر کا بھاول اب خواہ کم ہو یا زیادہ۔

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخريج**

(۱) آتیت النبی صلی اللہ علیہ وسلم فقلت: رویدت أسألك انی ابیع الإبل بالبقیع بالدينار واحد الدرهم قال: لا بأس ان تأخذ بسعر يومها ما لم تفترقا

وبینکما شیئ. (سنن النسائی ۴۵۸۴ باب اخذ الورق من الذهب).

(۱) (شامی ص: ۱۶۱) ایچ ایم سعید کمپنی).

ومن علیہ دینار ففضاه دراهم متفرقة، کل نقدة بحسابها من صح والافلا. (الفقه الاسلامی وأدلته ص: ۳۶۴۲. دار الفکر المعاصر).

کاروبار کے لئے بینک سے قرض لینا کیسا ہے؟

**سوال:** کاروبار کے لئے بینک سے قرض لینا کیسا ہے؟

**الجواب:** حامدًا ومصلیًا

اذا ضرورت کے وقت بینک سے قرض لے سکتے ہیں اگر بلا قرض لئے کسی طرح گزارا ہو سکتا ہے تو قرض کی گنجائش نہیں چونکہ حدیث پاک میں سود لینے اور دینے والے پر لعنت آئی ہے کذا فی مشکوٰۃ۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

**التعلیق والتخريج**

(۱) لعن رسول الله صلى الله عليه وسلم آكل الربا وموكله وكاتبه وشاهدين. (مشكاة المصابيح ۲۴۲، مكتبة ملت دیوبند).

كل قرض جر نفعًا حرام أي إذا كان مشروطًا. (شامی ج: ۵، ص: ۱۶۶، کراچی).

وذروا ما بقى من الربا ان كنتم مؤمنين. (البقرة: ۲۷۰).

فان لم تفعلوا فأذنوا بحرب من الله ورسوله. (البقرة: ۲۷۰).

الدين يأكلون الربا لا يقومون الا كما يقوم الذين يتخبطه الشيطان من المس. (البقرة: ۲۷۵). البقرة

## ٹھیکیدار سے کوئلہ خریدنے کا حکم

**سوال:** پتھر کا کوئلہ ٹھیکیداروں سے کوئلہ خریدنا جائز ہے یا نہیں نیز تمام دوکاندار ٹھیکیدار سے کوئلہ خرید کر بیچتے ہیں اور گراں بھی دیتے ہیں تو ان سے لینا ٹھیک ہے یا ٹھیکیداروں سے لے لے اور یہ بیع کیسی ہے؟ اور یہ جو لکھا ہے کہ بیع نافذ ہونے کے بعد جب مشتری دوسرے کے ہاتھ فروخت کرے تو وہ بیع صحیح ہو جاتی ہے اس کا کیا مطلب ہے کیا اجارہ میں بھی ایسا ہی ہے؟

### الجواب: حامدًا ومصلیًا

ٹھیکیدار اگر مالک ہوں تو ان سے خریدنا جائز ہے ورنہ جائز نہیں بیع باطل اور فاسد کے تفصیلی احکامات کتب فقہ میں موجود ہیں بیع فاسد اصلاً مشروع ہونے کی وجہ سے مفید ملک ہے بشرطیکہ قبضہ کا تحقق ہو: "وفاسد وهو المشرع بأصله دون الوصف ویفید الملك اذا اتصل القبض" (مجمع الانهر: ۵۱۸/۲)

اور کسی چیز کا جب آدمی مالک بن جاتا ہے تو اس میں مالکانہ تصرف کا اس کو حق ہوتا ہے بخلاف اجارہ کے وہاں معاملہ اجارہ کے بعد تملیک عین نہیں بلکہ تملیک منافع ہے اور منافع غیر منقوض ہوتے ہیں لیکن ضرورۃً اس کی اجازت دی گئی ہے اس لئے اس کے فاسد ہونے کے بعد استرداد عین ضروری ہے البتہ اگر کچھ استعمال کر لیا ہے تو اجر مثل دینا ہوگا: "الفاسد ما یکون مشرعاً بأصله دون وصفه والباطل ما لیس مشرعاً اصلاً وحکم الاول وجوب أجر مثل بالاستعمال" (سکب الانهر: ۳۸۱/۲)

"إن المنافع غیر متقومة بنفسها بالعقد ضرورة لحاجة الناس إلى إن قال بخلاف البیع لأن تقوم الاعیان لیس بضروری" (مجمع الانهر: ۱۸۳/۲)

فقد والله تعالیٰ اعلم بالصواب

حرره العبد عبید اللہ القاسمی

## التعلیق والتخريج

(۱) سکب الانهر ۳ ص: ۵۳۰۔ مکتبہ فقہیہ الامت دیوبند الہند۔

(۲) مجمع الانهر ج: ۳ ص: ۵۳۰۔ مکتبہ فقہیہ الامت دیوبند۔

(۳) الفاسد ما کان مشرعاً بأصله دون وصفه والباطل ما لیس مشرعاً اصلاً لا بأصله ولا بوصفه۔ (الفتاویٰ الشامی ج: ۴ ص: ۴۵۰۔ ایچ ایم سعید کمپنی)۔

## معمہ، لاٹری اور ان کے منافع کا حکم

**سوال:** معمہ چلانے اور لاٹری کا ٹکٹ بیچنے کا کاروبار کیسا ہے اور اس کے ذریعہ جو آمدنی ہوتی ہے اس کا حکم کیا ہے مسجد "پہار سو باز ارشہر جونپور" سے متعلق ایک مکان وقف ہے جس میں ایک شخص کرایہ دار ہے اور کرایہ دار مذکورہ مکان موقوفہ ملکیت مسجد میں معمہ کا کاروبار چلاتا ہے اور ایک شخص مسجد کے دوکان میں کرایہ دار ہے اور اس میں لاٹری کا ٹکٹ فروخت کرتا ہے اس سے جو آمدنی ان لوگوں کو ہوتی ہے اسی سے مسجد کا کرایہ ادا کرتے ہیں اور متولی مسجد اسی رقم کرایہ سے امام مسجد کی تنخواہ ادا کرتے ہیں امام صاحب کو اس رقم کو تنخواہ لینا کیسا ہے اور ایسی صورت میں ایسے امام کے پیچھے نماز پڑھنا کیسا ہے؟

### الجواب: حامدًا ومصلیًا

ہر وہ معاملہ جو نفع ونقصان کے درمیان دائر اور مبہم ہو اصطلاح میں اس کو قمار کہتے ہیں اور اسی کو اردو میں جوا کہتے ہیں قمار بہ نص قرآنی حرام ہے: "لقوله تعالیٰ یا ایہا الذین امنوا انما الخمر والمیسر والانساب والازلام رجس من عمل الشیطان فاجتنبوه لعلکم تفلحون" (سورہ مائدہ: ۷۰) (۱)

اور شی حرام کی بیع و شراء صحیح نہیں ونظارہ کثیرہ فی کتب الفقہ لہذا معمہ ولاٹری کے بیچنے کا کاروبار بھی ناجائز ہے اور اس کے ذریعہ جو آمدنی ہوتی ہے وہ مال غیث ہے اس کا استعمال جائز نہیں یہ کاروبار واجب ترک ہے۔

تخواہ جس رقم سے دی جا رہی ہے وہ چونکہ بطریق حرام حاصل ہوتی ہے اس لئے اس سے احتراز ضروری ہے متولی کو چاہئے کہ امام کی ہر ضرورت کا خیال رکھے امام اگر متولی کی اجازت سے پٹکھا چلائے تو کوئی حرج نہیں اور اگر اجازت نہ دی ہو تو متولی کو چاہئے کہ اجازت دیدے اور امام کو چاہئے کہ متولی کی اجازت کے بغیر پٹکھا نہ چلایا کرے۔

### التعلیق والتخريج

(۱) سورة المائدة: ۹۰۔

(۲) وبيع ما ليس في ملكه لبطلان ببيع المعلوم وماله خطر العدم۔ (الفتاویٰ الشامی ۵: ص ۵۸۰۔ ایچ ایم سعید کمپنی)۔

(۳) أن فامر بها فالبيسر حرام بالنص وهو اسم لكل قمار وان لم يفامر بها فهو عبث ولهو۔ (الهداية ج: ۴، ص: ۴۴۵۔ ماذن پبلیکیشنز)۔

### جانور میں مضاربہ کی ایک شکل

**سوال:** زید نے مثلاً اپنی بھینس، خصی بکری وغیرہ خالد کو اس شرط پر دیا کہ تم اسے پرورش کرو جبکہ دیتے بھینس کی قیمت مثلاً - Rs. 1000 ہے جب کبھی فروخت کیا جائے تو زید اور خالد - Rs. 1000 باتفاق رائے جو پہلے سے طے تھی گھٹا لینے کے بعد زید لے لے اور نفع میں دونوں شریک ہو جائیں تو آیا یہ صورت جائز ہے یا نہیں؟ اگر نہیں تو جواز کی کیا صورت ہوگی اگر کسی عیب کی وجہ سے نفع نہ ہو تو کیا صورت ہوگی جلد جواب دیا جائے۔

### الجواب: حامدًا ومصلیًا

اس صورت میں سوال میں لکھی ہوئی صورت کے بجائے یہ کر لیں کہ نصف جانور زید خالد کے ہاتھ فروخت کر دے اور قیمت معاف کر دے اس صورت میں خالد نصف کا شریک ہو جائے گا اس کے بعد ہر جزو اور دودھ، اور بچہ میں تنصیف ہو جائے گی یا پھر زید خالد سے ماہانہ یا سالانہ جرت طے کر لے خالد وہ اجرت لیتا رہے اور ملکیت مکمل زید ہی کی رہے اور خالد

اجیر کی حیثیت سے کام کرتا رہے لیکن اس صورت میں شرکت نہیں ہو سکے گی۔ (۱)

فتنہ واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وعلى هذا إذا دفع البقرة بالعلف ليكون الحادث بينهما نصفين فما حدث فهو لصاحب البقرة وللآخره مثل عليه وأجر مثله۔ (الفتاویٰ الشامی ج: ۴، ص: ۴۲۴۔ ایچ ایم سعید کمپنی)۔

والحيلة في ذلك أن يبيع نصف البقرة من ذلك الرجل ونصف الدجاج نصف بدر الفليق بثمن معلوم حتى يصير البقرة وأجناسها مشتركة فيكون الحادث منهما على الشركة۔ (الفتاویٰ الهندیة ج: ۴، ص: ۴۳۰۔ رشیدیہ)۔

وعلى هذا إذا دفع البقرة إلى إنسان بالعلف ليكون الحادث الخ۔ (الفتاویٰ التاتارخانیہ: ۴، ص: ۵۰۵)۔ ذکر کیا۔

### بچوں کے ہاتھ بیع کا حکم

**سوال:** بچے عام طور سے پیسے چرا کر لیجاتے ہیں اور دوکاندار سے غبارہ یا اس کے مثل اپنے ذوق کی چیزیں خریدتے ہیں ایک صاحب کہتے ہیں دوکاندار کے لئے جائز نہیں بچوں کے ہاتھ اس انداز کی چیزوں کا بیچنا صحیح حکم سے مطلع کریں۔

### الجواب: حامدًا ومصلیًا

فقہاء فرماتے ہیں کہ اگر بچہ پیسہ لیکر دوکان پر جائے اور کہے کہ ماں نے بھیجا ہے مٹھائی یا غبارہ دیدو یا عادیہ جو چیزیں بچے خریدتے رہتے ہیں وہ مانگے تو اس کو نہیں دینا چاہئے البتہ صابون، تیل، دھنیا، مرچ، جیسی چیز مانگے تو دیدے۔

”قال شمس الائمة السر خسی فی شرح الکافی کان شیخنا الامام

### الجواب: حامدًا ومصليًا

عمر و کافعل انتہائی مذموم ہے زید کی رضامندی کے بغیر عمر و کا موزہ لینا جائز نہیں، اس لئے واجب ہے کہ واپس کر کے آخرت کی رسوائی سے اپنے آپ کو بچائے عمر و بھی تو کسی کی بالا دستی میں ہے وہ اگر رسوا کرنے پر آگیا تو اس سے کوئی بچا نہیں سکتا، جب بکرنے زید کے لئے موزہ خریدا ہے تو بکر کو بھی یہ حق نہیں کہ یہ زید کی اجازت کے بغیر موزہ کسی کے ہاتھ فروخت کر دے۔

فقط واللہ تعالیٰ اعلم بالصواب

حرره العبد حبيب الله القاسمي

## التعليق والتخريج

(۱) لا يجوز التصرف في مال غيره بلا إذنه ولا ولايته. (الفتاوى الشافعية ۲ ص ۲۰۰)

(٢) فإن حبسه فهلك كان مضبوئاً ضمان الرهن عند أبي يوسف وضمان البيع عند محمد. (الهداية ٣ ج: ١٨٣. ماذن پبليکیشنز).

(٣) لا يجوز التصرف في مال غيره بلا إذنه ولا ولايته الا في مسئلة الخ الأشباه والنظائر ج: ٢ ص: ٣٣٣ ذكر ياك ذيو ديوبند.

## زمین کی قیمت وصول کرنے کے بعد رجسٹری کا حکم

**سوال:** صوبہ دار ابن سحاب کے نام سے بارہ بیگہ جائیداد ہے ان کے چار لڑکے ہیں جس میں ایک لاولد ہے اور دو لڑکوں کی وفات بھی ہو چکی ہے اور صوبہ دار کی وفات چالیس سال قبل ہو چکی ہے ان کی وفات کے پانچ سال کے بعد ان کے لڑکوں نے صوبہ دار مرحوم کی جائیداد بقیہ اپنے نام کرائی۔ ایک غیر مسلم مہتو سے مبلغ بارہ سو روپے لیکر دے دیا اور کہہ دیا کہ تم رجسٹری کروالو، لیکن غیر مسلم رجسٹری نہیں کرایا اور نہ کبھی رجسٹری کرنے

يقول يعنى شمس الائمة الحلوأتى الصبى اذا اتى بقالاً بفلوس اشترى  
منه وأخبره أن أمها أمرته بذلك فان طلب الصابون ونحوه فلا بأس  
بيعه منه وإن طلب الزبيب وما يأكله الصبيان عادة لا ينبغي ان  
يبيعه منه لأن الظاهر انه كاذب فيما يقوله وقد عثر على فلوس امه  
فأراد أن يشتري بها حاجة نفسه“ (بنايه: ٩/ ٣٣٣) (١)

فقط واللہ تعالیٰ اعلم بالصواب

حرره العبد حبيب الله القاسمي

## التعليق والتخريج

(۱) بنایہ ۹/۳۳۴۔

ومن هؤلاء المحجورين وهو يعقل يعرف أن البيع سالب للملك والشراء جالب  
أجاز وليه أورد وإن لم يعقل فباطل نهائيه در المختار ج ٦ ص ١٣٦ كراچی۔  
الصبي الذي لا يعقل البيع إذا باع أو اشتري فأجازه الولى له يصح۔ الفتاوى  
التاتارخانيه ١٠ ج ٢٥٦۔ زكريا۔

## بیع کا ایک مسئلہ

**سوال:** زید نے مبلغ ۷۵ روپے بکر کو موزہ چار عدد خریدنے کے لئے دیا، لیکن ابھی زید کے حوالہ نہ کیا تھا کہ عمر نے ایک مزہ زیب پاؤ کر لیا اور پیسہ ادا کر دیا چونکہ عمر وہاں اثر ہے اس کے اس فعل کو بکر زبردستی نہ روک سکا، البتہ اتنا اسی وقت کہا کہ عمر وہ موزہ نہ لے کہ یہ موزہ زید نے روپیہ دیکر منگایا ہے، لیکن عمر و نے ایک نہ سنی اب آیا عمر کو خلاف رضا بکر نیز زید (دہندہ روپیہ) موزہ لے لینا درست ہے یا نہیں؟ بکر یا زید اگر کچھ سنیں تو رسوا بھی عمر و کی بالا دستی کے سامنے ہو سکتے ہیں یہ بیع بکر سے بھی درست ہو سکتی ہے یا زید کی اجازت شرط ہے؟ طیب خاطر ہو، شرط ایسے موقع سے ہے یا نہیں؟

کو کہا اور صوبہ دار کے لڑکوں نے سرکاری کاغذات میں اپنا نام درج نہیں کرایا جائیداد صوبہ دار کے نام چلی آرہی ہے اور غیر مسلم متہو کاشت کر کے فائدہ اٹھاتا ہے کاشت اور فائدہ اٹھانے کی مدت پینتیس سال ہوگئی ہے۔

لیکن اب صوبہ دار کے پوتوں نے ماہ اگست ۱۹۹۱ء میں صوبہ دار کے لڑکوں کا نام سرکاری کاغذ میں بذریعہ وارث درج کرا کے پھر اپنے نام سے وراثت کروالیا ہے، اب غیر مسلم متہو کہہ رہا ہے کہ رجسٹری کر دو لیکن صوبہ دار مرحوم کے پوتوں کا کہنا ہے کہ ہم لوگ رجسٹری تو کر سکتے ہیں لیکن اس وقت جو بھاء چل رہا ہے وہ تم لوگ دو جب رجسٹری کرادی جائی ورنہ تم اپنا مبلغ بارہ سو روپے واپس لے لو۔

لہذا مندرجہ بالا تحریر پر غور فرمائیں اور صحیح حل قرآن و حدیث کی آیتوں کے مطابق تحریر فرمائیں۔

### الجواب: حامداً ومصلیاً

مستفتی کی تحریر سے معلوم ہوتا ہے کہ مرحوم صوبہ دار کے لڑکوں نے بارہ سولیکر زمین کا تبادلہ کیا ہے جسے اصطلاح شرع میں بیع کہتے ہیں، لہذا شرعاً یہ زمین متہو کی ملکیت ہوئی لہذا صوبہ دار کے پوتوں پر شرعاً ضروری ہے کہ وہ موجودہ قیمت کے مطالبے کے بغیر کاغذات میں متہو کا نام درج کرا دیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) و تخريجہ فی المسئلة السابقة. ج: ۳ ص: ۲۵۰

## ایکسپورٹ، امپورٹ، اور خریداری شیراز کا حکم

**سوال:** موجودہ ترقی یافتہ دور میں اقتصادی سرگرمیوں اور تجارتی معاملات کا دائرہ بے حد وسیع ہو گیا ہے، تجارت کی ایسی پیچیدہ اور نئی شکلیں سامنے آرہی ہیں جو پہلے زمانہ میں متعارف نہیں تھیں ان کا شرعی حکم متعین کرنا اب باب فقہ و فتاویٰ کی مسئولیت اور ذمہ داری ہے، کیونکہ یہ معاشرہ اور زندگی کی لازمی ضرورت بن چکی ہے، جن سے صرف نظر کرنا ممکن نہیں ہے، اب ایک مسلمان یا تو حرام و حلال کی پرواہ کئے بغیر ان تجارتی شکلوں کو اختیار کرتا ہے یا شرعی الجھنوں میں پڑ کر تجارت چھوڑنے پر مجبور ہوتا ہے۔ اور یہ دونوں باتیں اصولی طور پر نقصان دہ ہیں۔

اس اہمیت اور ضرورت کے پیش نظر ذمہ داران ادارۃ المباحث الفقہیہ جمعیت علماء ہند نے یہ فیصلہ کیا کہ جدید مسائل تجارت کو بحث و تحقیق کا عنوان بنا کر شرعی حکم دریافت کیا جائے اور تصحیح و توضیح کر کے متفقہ حکم پیش کیا جائے، ان تجارتی معاملات میں ایکسپورٹ امپورٹ اور کمپنیوں میں شیراز (حصص) کے ذریعہ سرمایہ کاری کافی اہمیت کے حامل اور رائج و مقبول ہیں اس لئے آئندہ تیسرے فقہی اجتماع کا موضوع بحث اس کے مسائل کو رکھا گیا ہے اور اس سلسلہ میں علمی مواد کے مطالعہ کے ساتھ تجربہ کار صنعت کاروں اور تاجروں سے تبادلہ خیالات کر کے چند نکات بحث کا تعین کیا گیا ہے جن کے حل ہونے سے کافی حد تک مسئلہ منسحق ہو سکتا ہے۔

(۱) ایکسپورٹ، امپورٹ، ملکی معیشت کی کامیابی اقتصادی ترقی اور مالی استحکام کے سبب سے اہم ذریعہ ایکسپورٹ (مالی تجارت کی درآمد برآمد) ہے جو ملک جتنی زیادہ مصنوعات عالمی منڈی میں پہنچاتا ہے ترقی کی راہ پر گامزن ہوتا ہے یہ بین الاقوامی تجارت شہر در شہر پھیل رہی ہے اور ہر جگہ کمپنیاں اور فرمیں کھولیں جارہی ہیں ایکسپورٹ و امپورٹ کمپنی کا قانونی رجسٹرڈ کرنا اور حکومت سے منظوری حاصل کرنا ضروری ہے، اور کمپنی رجسٹرڈ کرانے کے لئے ایک متعین رقم کسی بینک میں فلڈڈ پاؤٹ کرنا لازمی اور منظوری حاصل کرانے کے لئے ان



کورثوت دینا ناگزیر ہے، اس طرح ابتدائی مراحل میں مال کی تیاری اور ترسیل ٹمن و بیع کے لئے بنک کا تعاون اور شرح سود پر قرض لینا ضروری ہے اس کے بغیر تجارت کو باقی اور متحرک رکھنا مشکل ہے، اگرچہ تاجروں کے تبادلہ خیالات میں یہ بات سامنے آئی کہ اگر کسی کے پاس وافر مقدار میں سرمایہ موجود ہو اور وہ حوصلہ مندی کے ساتھ تجارت کرے تو بنک کی سودی گرفت سے بچنا ممکن نہیں ہے۔ اس وقت تک ملک کی بہت سی قوی کمپنیاں اپنے آپ کو بینکوں کے چنگل سے نکال چکی ہیں اور یہ نعرہ لگانے لگی ہیں کہ اپنے سرمایہ سے خود فائدہ اٹھاؤ بنک کو نہ پہنچاؤ، تاہم یہ ایک حقیقت ہے کہ متوسط طبقہ کے لئے اور ابتدائی مراحل میں ہر ایک کے لئے بینک کا تعاون حاصل کرنا لازمی ہے یہ واضح ہے کہ دور حاضر کے بعد سے معاملات اگرچہ سودی کہلاتے ہیں لیکن اگر حقیقت کی سراغ رسانی کی جائے تو پتہ چلتا ہے کہ سود ان میں شامل نہیں اسی طرح بہت سے معاملات سود سے پاک وصاف قرار دیئے جاتے ہیں حالانکہ حقیقت میں سود ان کا جزو لازم ہے اس تمہید کے ساتھ اس سلسلہ کے بنیادی سوالات پیش خدمت ہیں جن پر بحث کی ضرورت ہے تاکہ ان کا شرعی حکم واضح ہو کر عام لوگوں کی رہنمائی کا سبب بن سکے ”وفقنا الله وایا کم الصراط المستقیم۔“

### سوالات:

(۱) ایکپورٹ و امپورٹ گیمپنی کو رجسٹرڈ کرنا قانوناً ضروری ہے اور اس کے لئے ایک معینہ رقم کا قلم ڈپازٹ کرنا لازم ہے تو کیا اس کے لئے بنک میں قلم ڈپازٹ کھاتہ کھلوانا شرعاً درست ہوگا؟

(۲) کچنی اور فرم کو منظور کرانے کے لئے افسران کورثوت دینا ناگزیر ہوتا ہے تو کیا اس کام کے لئے رثوت دینا درست قرار دیا جاسکتا ہے؟ ایکپورٹ کے لئے بیرون ملک مال کے کچھ نمونے بھیجے جاتے ہیں جن میں سے خریدار منتخب کر کے آرڈر بھیجتا ہے واضح رہے کہ ایکپورٹ کے پاس ان نمونوں کے علاوہ مال عموماً کسی درجے میں تیار نہیں رہتا ہے بلکہ آرڈر کے مطابق مال تیار کر کے مشتری کے پاس روانہ کرتا ہے اور مشتری آرڈر کے ساتھ کوئی پیشگی

ٹمن ارسال نہیں کرتا اس صورت میں:

(الف) کیا بیع و شرائط کی یہ صورت درست ہے حالانکہ اس میں مبیع ٹمن دونوں ادھاریں۔  
(ب) کیا آرڈر بھیجتے ہی بیع کا انعقاد ہو جاتا ہے کہ اس کے بعد تراسی طرفین کے بغیر بیع توڑنے کی اجازت نہ ہو یا یہ آرڈر صرف وعدہ بیع کی حیثیت رکھتا ہے اور بیع کا انعقاد بائع کی طرف سے مبیع کی ترسیل اور مشتری کی طرف سے اس کی وصولی کے بعد ہوتا ہے؟  
(ج) کیا یہ بیع استصناع کی صورت ہو سکتی ہے؟

مشتری کی طرف سے بینک میں ایک متعینہ مدت مثلاً ایک ماہ دو ماہ کے لئے ایل سی یعنی لیٹر آف کریڈٹ (اعتماد کی رسید) کھلوائی جاتی ہے جو بینک کی طرف سے ٹمن کی وصولیابی میں سہولیت پیدا کرنے کی ایک صورت ہے چونکہ ترسیل مبیع کے بعد ٹمن آنے میں کافی تاخیر ہوتی ہے اس لئے ایکپورٹ (بائع) کاروبار چلانے کے لئے ارسال کردہ مال کے کاغذات اس بینک میں رہن رکھ کر بقدر ضرورت رقم حاصل کرتا ہے جو ٹمن کی رقم کا ۷۵ فیصد زیادہ سے زیادہ ہو سکتا ہے، بینک ایل سی کی مدت کے اعتبار سے شرح سود کاٹ لیتا ہے اگر اس طرح تاجر نہ کرے تو کاروبار جاری رکھنا بظاہر مشکل ہو جاتا ہے تو ایسی مجبوری میں:

(الف) کیا بینک سے اس طرح رقم لینا اور سود دینا درست ہوگا؟  
(ب) بینک کی طرف سے وضع کردہ رقم پر سود کی تعریف صادق آتی ہے یا نہیں؟  
(ج) کیا مال مرسلہ کے کاغذات کو چک کا درجہ دیکر وضع کردہ رقم کو بنک کا اجرۃ العمل قرار دیا جاسکتا ہے؟

جن تاجروں کے لئے مشتری ایل سی نہیں کھولتا ان کو یہ سہولت حاصل ہوتی ہے کہ مال کی ترسیل کے بعد اپنے کاغذات بینک میں رکھ کر پی سی، یعنی پیکنگ کریڈٹ (تیاری کی امداد) کے طور پر قرض حاصل کر لیں مگر اس حاصل شدہ رقم میں مختلف مدتوں کے اعتبار سے مختلف شرح سود بینک کو دینی پڑتی ہے عموماً متوسط طبقہ کے تاجروں کو حکومت کی اس سہولت سے فائدہ اٹھانے کی زیادہ ضرورت پیش آتی ہے اس لئے کہ تجارت کو جاری رکھنے کے لئے نہ

تو اتنا بڑا قرضہ شخصی طور پر مل پاتا ہے اور نہ ہی ایسی مسلم تنظیمیں ہیں جو تاجروں کو ایسا قرضہ فراہم کر سکیں تو:

(الف) کیا بینک سے اس طرح کی سہولت حاصل کرنا اور سود دینا درست ہوگا؟

(ب) بینک سود کے نام سے جو رقم کاٹتا ہے کیا حقیقتاً سود ہے یا اس کو اجراء العمل قرار دیا جاسکتا ہے؟ ایکسپورٹ (بائع) کو کبھی ایسی صورت بھی پیش آتی ہے کہ وہ اپنے ارسال کردہ مال کے کاغذات کو کلیۃً بینک کے بدست فروخت کر دیتا ہے یعنی براہ راست مشتری سے سامان حاصل کرنے کا اپنا حق بینک کو دیتا ہے اور بینک سے بیع و شراء کا یہ معاملہ کاغذات میں لکھی ہوئی مال کی قیمت سے کم میں ہوتا ہے مثلاً پچاس ہزار روپے کا مال ارسال کیا ہے تو ۴۸ ہزار روپے میں اس کے کاغذات کو بینک سے فروخت کر دیا جاتا ہے تو کیا یہ درست ہے؟ تو یہ کاغذات کی بیع ہے یا اس مال کی جو مشتری کے پاس ارسال کیا گیا ہے پہلی صورت میں یہ کاغذات بذات خود مقصود بالبیع ہیں یا چیک کے حکم میں ہیں دوسری صورت میں ثمن سے کم کی گئی رقم کیا حکم ہے؟ کیا سود تو نہیں؟ اگر ہے تو کیونکر؟ نیز بینک سے ثمن حاصل کرنا کس حیثیت سے ہے وکالت یا کفالت کے طور پر؟

امپورٹ شدہ اشیاء کی ایکسپورٹ میں یعنی بیرونی ملک سے درآمد شدہ خام اشیاء کو تیار کر کے درآمد کرنے کے لئے کافی وقت لگتا ہے اس لئے اسے بھی بسا اوقات اصل رقم سے کم میں بھنانا پڑتا ہے تو کیا اس طرح اسے بھنانا درست ہوگا کیا یہ معیاری چک کے درجہ میں ہے؟ بیع کی قیمت فارن کرنسی (ڈالروں) میں طے کی جاتی ہے جن کی قیمت ملکی سکے کی بنسبت گھٹتی بڑھتی رہتی ہے تو ادائیگی ثمن کی تاخیر کے وقت روپے کی جزیادیاتی یا کمی قانون حکومت کے مطابق بائع کے ذمہ میں آتی ہے شرعاً ان کا کیا حکم ہے زیزیادیاتی کس کا حق ہے اور کمی کس کے ذمہ یا صرف ڈالروں کی تعداد کا اعتبار ہوگا؟

شیرز (حصص) کے ذریعہ کمپنیوں میں سرمایہ کاری

شیرز کے ذریعہ سرمایہ کاری کا نظام آج انتہائی عروج پر پہنچ چکا ہے اور ترقی یافتہ عہد

میں تجارت کی سب سے زیادہ رائج اور مقبول صورت ہے اور عالمی پیمانہ پر اس میں عام ابتلاء ہو گیا ہے اس لئے اس کے طریقہ کار کی تصحیح کر کے حل طلب مسائل کا شرعی حکم دریافت کرنا وقت کا اہم تقاضہ ہے اس لئے اولاً کمپنی کے نظام کو ذکر کر کے چند حل طلب سوالات پیش کئے جاتے ہیں۔

مشترک تجارت کا نام دیکر ایک کمپنی قائم کی جاتی ہے جس کا طریقہ یہ ہوتا ہے کہ ابتداءً چند سرمایہ کار (جو ترقی دینے والے حصہ دار کہلاتے ہیں) ایک ایک مرتب کر کے اور قواعد و ضوابط متعین کر کے رجسٹرڈ آف کمپنیز کے یہاں رجسٹریشن کرواتے ہیں جو قانوناً ضروری ہوتا ہے اسی طرح کسی معتبر بینک سے یہ ضمانت حاصل کی جاتی ہے کہ اگر پیش کردہ حصص پر سرمایہ فراہم نہ ہو سکے تو بینک اتنے اتنے حصے خریدنے کو تیار ہے وہ رجسٹریشن کے بعد کمپنی اپنی مصنوعات یا مالی تجارت متعین کر کے اشتہار دیتی ہے جس میں لاگت سرمایہ مصارف و قیمت کے تخمینہ کے ساتھ متوقع نفع کی صراحت ہوتی ہے اور اس اشتہار کے ذریعہ کمپنی میں بذریعہ شیرز یعنی (حصص) شرکت کی کھلی اور عمومی پیش کش کی جاتی ہے اور اس سے وسیع پیمانے پر تجارت کے لئے سرمایہ کی فراہمی مقصود ہوتی ہے اور کبھی پہلے سے موجود کمپنی بھی اپنے کاروبار کو فروغ دینے کے لئے عوام کو سرمایہ کاری کے لئے کھلی پیشکش کرتی ہے اس کا طریقہ یہ ہوتا ہے کہ لاگت و سرمایہ کو جس کا تخمینہ لگایا جاتا ہے عموماً دس روپے اور بعض دفع سو روپے کے مساوی اجزاء میں تقسیم کیا جاتا ہے جس میں سے ہر جز کو ایک حصہ تجارت کہا جاتا ہے پھر خواہش مند لوگ اپنی اپنی منشاء کے مطابق حصے کم اور زیادہ خریدتے ہیں اس پیش کش کو قبول کر کے حصہ کی خریداری کے ذریعہ سرمایہ لگانے پر حق شرکت کے مالک ہو جاتے ہیں اور اس شرکت کی بنا پر ان کو کمپنی کی تجارت میں رائے دھندگی کا حق ہوتا ہے اور نفع و نقصان میں بقدر حصص شرکت ہوتی ہے لیکن کمپنی کے املاک و اثاثہ میں نہ تو وہ دعویدار ہو سکتے ہیں اور نہ ہی کسی تصرف کے مالک اور کمپنی کی ایکم مرتب کرنے میں بھی ان کو کچھ دخل نہیں ہوتا اور عموماً کمپنیوں کو ان کے حصص کے ذریعہ مکمل سرمایہ کی فراہمی متعین نہیں ہوتی اس لئے پھر اسی

کے بقدر یا کم زیادہ حصص کی پیش کش کرتی ہے جن کی حیثیت سرمایہ ہونے کے ساتھ ساتھ قرض کی بھی ہوتی ہے ان حصص کے بدلے وثیقہ یا سند دی جاتی ہے ایسی سند ان کو باؤنڈز اور ایسے حصص قرض کو ڈیپنجرز کہا جاتا ہے، حصص قرض کے ذریعہ شریک ہونے والے مالکانہ حقوق نہیں رکھتے انکو رائے دہندگی کا بھی حق نہیں رہتا۔ ان کو سود کے علاوہ نفع بھی دیا جاتا ہے اور نقصان یا اتلاف کی صورت میں سرمایہ کی واپسی کی ضمانت دی جاتی ہے اور اس کو پریفرنس شیرز (ترجیحی حصص) لکھا جاتا ہے اس حصص قرض کو حصص تجارت میں محول کیا جاسکتا ہے اگر کوئی اپنے حصص کو واپس لے کر ختم کرنا چاہے تو براہ راست کمپنی سے سرمایہ کو واپس نہیں لے سکتا بلکہ اس کی ایک ہی صورت ہے کہ اپنے حصص کو کسی اور شخص کے نام پر منتقل کر دے اور اس کے حق میں حق شرکت سے دست بردار ہو جائے، اس کے عوض وہ حصص کی قیمت لیتا ہے جو ابتدائی کمپنی کے مقرر کردہ قیمت سے کئی گنا زیادہ ہوتی ہے، جوں جوں کمپنی کے مال تجارت اور اثاثوں کی قیمت میں اضافہ ہوتا ہے حصص کی قیمت بھی بڑھتی جاتی ہے جو کمپنی مسلسل نفع بنائے، بازار میں اس کے حصص اونچی قیمت پر فروخت ہوتے ہیں، کمپنی ہر سال حساب کر کے منافع کو حصص پر تقسیم کرتی ہے اس کا ایک جزء وقت ضرورت کے لئے اپنے پاس جمع کر لیتی ہے بقیہ حصہ داروں کو پہنچا دیتی ہے جمع شدہ رقم حصہ کی قیمت سے بڑھ جائے تو اسے اصل سرمایہ میں شامل کر لیا جاتا ہے اس طرح حصص میں اضافہ ہوتا رہتا ہے، حصص تجارت اور حصص قرض کی ایک متعین قیمت ہوتی ہے جو اس کے جاری ہونے کے وقت متعین کی جاتی ہے اور ایک مارکیٹ کی قیمت ہوتی ہے جو ملک کی سیاسی اقتصادی حالات ان کی مانگ اور دوسرے عوامل کے نتیجے میں گھٹتی بڑھتی رہتی ہے بازاری حصص میں خرید و فروخت بروکروں (دلالوں) کے ذریعہ ہوتی ہے جو کمپنیوں کے بدلتے ہوئے حالات پر آگاہی رکھتے ہیں باقاعدہ رجسٹریشن اور قواعد و ضوابط کے ساتھ آپسی بیچ (بازاری حصص) قائم کر کے اس کے ممبر بن جاتے ہیں اور حصص کے خرید و فروخت کے لئے افراد اور کمپنیاں بازار اور حصص کی طرف رجوع کرتی ہیں، بازاری حصص کے اتار چڑھاؤ کا ملکی

GIRDAC

معیشت پر گہرا اثر پڑتا ہے۔ اب بازاری حصص میں خود ان حصص تجارت اور حصص قرض کی خرید و فروخت شروع ہو گئی ہے۔

ان بنیادی تصریحات کے بعد چند حل طلب سوالات پیش خدمت ہیں، اس سلسلہ کے مزید سوالات آپ کے ذہن میں ہوں تو ان کو شامل جوال کر لیا جائے چونکہ موجودہ زمانہ میں عالمی تجارت کا اکثر و بیشتر حصہ اسی نوعیت کے مسائل پر مبنی ہے اس لئے قواعد فقہیہ کی روشنی میں ان احکام کا استخراج بہت سے مسائل کا مداوا ثابت ہوگا۔ مذکورہ کمپنیوں میں شیرز (حصص) کے ذریعہ سرمایہ کاری عقد شرعیہ میں سے کون سا عقد ہے بیع ہے یا مضاربہ؟ یا شرکت؟ اگر عقد شرکت ہے تو شرکت کی کون سی قسم؟ اور کیا شریک (صاحب حصص) کے اپنے حصص پر مالکانہ تصرف حاصل نہ ہونے سے حکم میں تغیر نہ آئے گا؟

ایسی کمپنیوں میں شیرز کے ذریعہ سرمایہ کاری جن (حصص، قرض) پر سود دینا لازمی ہے اور بنک سے سودی قرض بھی شامل ہوتے ہیں کیا حکم ہے؟ کیا اس اختلاط بالحرام کی وجہ سے حصص تجارت (جن میں سود نہیں) کے منافع کا جواز متاثر نہ ہوگا؟ ”المال المختلط بالحلال والحرام“ کا شرعاً کیا حکم ہے، واضح رہے کہ ہر بڑے بیمانہ کی تجارت درآمد و برآمد کا کسی نہ کسی مرحلہ میں بینک یعنی سودی لین دین پر انحصار ناگزیر ہے۔

ڈیپنجرز یعنی حصص قرض کے ذریعہ سرمایہ کاری کا کیا حکم ہے؟ واضح رہے کہ اس پر کمپنی طے شدہ در کے مطابق سود دیتی ہے اس کے علاوہ نفع بھی دیتی ہے اور اتلاف و نقصان کی صورت میں سرمایہ کی واپسی کی ضامن ہوتی ہے۔

اگر کسی کمپنی میں حصص تجارت حاصل کرنے کی گنجائش نہ ہو تو بدرجہ مجبوری حصص قرض کو اس نیت سے خریدنا کہ آئندہ اسے حصص تجارت میں محول کر لیا جائے شرعاً اس کا کیا حکم ہے؟  
حصص تجارت (شیرز) جن کی بازاری حصص میں خرید و فروخت ہوتی ہے خود ان حصص کی شرعاً کی حیثیت ہے:

(الف) کیا ان کو شرعاً مال مستقیم قرار دیا جاسکتا ہے؟ جن کی خرید و فروخت رہن وغیرہ

درست ہو؟

(ب) کیا ان کو حق شرکت کی بیع و شراء قرار دیا جاسکتا ہے؟ بصورت اثبات اس نوعیت کے حقوق کی بیع و شراء کے جواز کی کیا بنیاد ہے؟

(ج) کیا اسے اثاث تجارت کے جزء شائع کا بدل مانا جاسکتا ہے بصورت اثبات اس کی بیع و شراء کا کیا حکم ہے؟

باؤنڈز سندات حصص سے قرض جن کی خرید و فروخت ہوتی ہے رہن رکھا جاتا ہے شرعاً اس کی حیثیت کیا ہے؟

اسٹاک آپتھینج (بازاری حصص) حصص شیرز (حصص تجارت) حصص قرض کی خرید و فروخت کا کیا حکم ہے؟ جبکہ اس میں کمپنی کی متعین کردہ قیمت سے کہیں زیادہ قیمت پر بیع و شراء کا معاملہ ہوتا ہے۔

بازاری حصص بروکر (دلال) اپنے نام پر حصص کو منتقل کئے بغیر جو بیع و شراء بحیثیت وکیل یا فضولی کرتا ہے اس کا کیا حکم ہے؟ اور کیا ان پر بروکر (دلال) کی معرفت حصص تجارت و حصص قرض کی خرید و فروخت درست ہے؟ کمپنی اگر حرام اشیاء مثلاً شراب وغیرہ کی تجارت کرے تو کیا ایسی کمپنی سے حصص خریدنا اور اس سے منتفع ہونا جائز ہوگا؟ یہ واضح رہے کہ ہندوستان جیسے ممالک میں کمپنی کا پورا عملہ غیر مسلم ہوتا ہے۔ تو کیا ان کو شرکاء کا وکیل قرار دیکر اس طرح کے عقد کی اجازت دیجائے گی؟ کیونکہ حقوق عقد کی طرف لوٹتے ہیں۔

### الجواب: حامداً ومصلیاً

ایکسپورٹ و امپورٹ سے متعلق سوالات کے جوابات پر مشتمل زیر نظر مقالہ انتہائی اختصار کے ساتھ سپرد قلم ہے ”وبالله استعین وهو حسبی ونعم الوکیل ونعم المولیٰ ونعم النصیر“

ایکسپورٹ و امپورٹ میں فکس ڈپوزٹ کی مجبوری اور اس کا حل

بہت سے کاروبار ایسے ہیں جن کی شرعی طور پر اجازت ہے، لیکن حکومت کے قوانین

کے تحت اس کو عملی شکل دینا مشکل ہے، اس کی ایک کڑی ایکسپورٹ و امپورٹ بھی ہے، شرعی اعتبار سے مال مباح کی درآمد برآمد جائز ہے، لیکن قانونی اعتبار سے اس پر عمل درآمد میں مشکلات ہیں۔ مثلاً ایک معینہ رقم کا فکس ڈپوزٹ کرانا جبکہ فکس ڈپوزٹ ناجائز ہے، جیسا کہ پہلے فقہی اجتماع منعقدہ دیوبند میں اتفاق رائے کے ساتھ اس کا اعلان بھی کیا جا چکا ہے، لیکن صورت مسئلہ میں فکس ڈپوزٹ کی نوعیت بدلی ہوئی ہے، وہ یہ کہ قانونی مجبوری و دشواری کے تحت معینہ رقم فکس ڈپوزٹ کرانا پڑتا ہے، لہذا اس کو ”الضرورات تبیح المحظورات“ کے تحت داخل کر کے گنجائش نکالی جاسکتی ہے، ہاں البتہ بلا ضرورت، بلا جبر واکراہ کوئی شخص فکس ڈپوزٹ کرے تو ناجائز ہے۔

ایکسپورٹ و امپورٹ میں رشوت کی مجبوری اور اس کا حل

ایکسپورٹ و امپورٹ میں دوسری دشواری کمپنی کو رجسٹرڈ کرانے کے لئے رشوت کا دینا ہے جو کہ حرام ہے ”الرشوی والمہرتشی کلہما فی النار“ لیکن حضرات فقہاء نے رشوت کی چار قسمیں بیان کی ہیں صورت مسئلہ چوتھی قسم میں داخل ہے، اس کا حاصل یہ ہے کہ اپنا جائز حق وصول کرنے اور لینے کے لئے اگر رشوت دینی پڑے تو رشوت دینے والا گنہگار نہ ہوگا بلکہ رشوت لینے والا گنہگار ہوگا۔

ایکسپورٹ، امپورٹ میں مال کا آرڈر بیع استصناع میں داخل ہے

ایکسپورٹ کے نمونے ارسال کرنے کے بعد جو آرڈر ملتا ہے اور پھر ایکسپورٹ اس نمونے کے مطابق مال تیار کروا کر ارسال کرتا ہے۔ یہ شکل بیع استصناع میں داخل ہے، اور بیع و شراء کی یہ صورت درست ہے۔

البتہ بیع کا انعقاد و ابتداء آرڈر وصول ہوتے ہی نہیں ہوگا، بلکہ بیع کا انعقاد انتہاء بائع کی طرف سے ترسیل مبیع اور مشتری کی طرف سے وصول مبیع کے بعد ہوگا، جیسا کہ بیع استصناع کا حکم ہے کہ انتہاء اس کو بیع قرار دیا گیا ہے۔

اور چونکہ استصناع کی بنیاد تعامل ہے اور فی زمانہ بہت سی چیزوں میں اس طرح کا



تعامل رائج ہے جس طرح بعض چیزوں میں دور اسلاف میں تعامل تھا۔  
لہذا ایسی ساری چیزیں استصناع میں داخل ہوں گی۔

بیع استصناع کے شرائط

البتہ استصناع کے جو شرائط ہیں، وہ ساری شرطیں صورت مسئولہ میں قابل لحاظ ہوں گی مثلاً آرڈر بہت واضح ہو، اس سے سارے اجزاء معلوم و متعارف ہوں، کمیت و کیفیت کے اعتبار سے بھی جہالت نہ ہو، آرڈر کرنے کے بعد صانع مصنوع کی ترسیل و ادائیگی میں وقت کی پابندی کو قبول کرے۔

ترسیل مصنوع کا وقت اگر طویل ہو گیا تو پھر استصناع کے بجائے یہ بیع سلم بن جائے گا، پھر سلم کی ساری شرطوں کو قبول کرنا ہوگا۔

اسی طرح مستصنع صانع کو آرڈر کے قبول کرنے کے بعد بھی مجبور نہیں کر سکتا، صانع انکار کر سکتا ہے، البتہ تعاد کی بنیاد پر احتساب میں کوئی مضائقہ نہیں۔

اگر آرڈر کے مطابق مال تیار کرنے کے بعد مستصنع کو دکھانے سے پہلے صانع نے مصنوع کسی دوسرے کے ہاتھ فروخت کر دیا تو مستصنع کو اعتراض کا حق حاصل نہ ہوگا۔

آرڈر دینے کے باوجود مستصنع کو یہ حق ہوگا کہ وہ اپنا آرڈر واپس لے لے اور بنا ہوا مال کینسل کر دے صانع استصناع کی بنیاد پر مستصنع کو آرڈر کی تعمیل پر مجبور نہیں کر سکتا وغیرہ لک

یہ وہ تفصیلات ہیں جو شامی، درمختار، فتاویٰ ہندیہ، وغیرہ کتابوں میں موجود ہیں۔

ایکسپورٹ، امپورٹ میں ایل، سی کے حصول کی مجبوری اور اس کا حکم

ایل سی یعنی لیٹر آف کریڈٹ (اعتماد کی رسید) حاصل کرنے میں کوئی مضائقہ نہیں، لیکن

اس طرح بینک سے رقم حاصل کر کے اس پر سود دینا جائز نہیں، یہ دوسرے لفظ میں گویا کہ لون

ہے، اور بینک سے لون حاصل کرنے کے لئے بھی مال کی کریڈٹ پیش کر کے لون کی واپسی

کی ضمانت فراہم کرنا ضروری ہوتا ہے، شکل صرف بدلی ہوئی ہے ورنہ اس کے لون ہونے

میں کوئی شبہ نہیں، اور اس سلسلہ میں فقہاء کرام کا ضابطہ ہے ”یہیوز للمحتاج

الاستقرار بالربح“ (الاشباہ والنظائر مع المحموی)

لہذا بینک سے قرض لیکر کاروبار کو باقی و جاری رکھنے کے بجائے اپنی ذاتی پونجی اس میں لگائی جائے۔

الحاصل اس طرح بینک سے رقم لینا درست نہیں، اور اس قرض پر بینک جو کچھ لے گا وہ سود ہوگا، اس کو اجراء العمل قرار دینا درست نہیں۔

البتہ اگر بینک ایکسپورٹ کے کاغذات کی حفاظت کا معاوضہ اس کو قرار دے یا جو رقم

ایکسپورٹ بینک سے لے رہا ہے اس کی تحصیل کے لئے کسی مخصوص فارم کی خانہ پری ضروری ہو اور اس معہود رقم کو اس مخصوص فارم کی قیمت قرار دیدی جائے جیسا کہ مسلم فہم میں رائج ہے، اور

جس کے جواز پر اتفاق ہے، تو ان دونوں صورتوں میں گنجائش نکل سکتی ہے، اور بینک کی طرف سے کاٹی گئی رقم پر سود کا اطلاق نہ ہوگا، بلکہ پہلی صورت میں اجرت حفاظت کاغذات اور دوسری صورت میں مخصوص فارم کی قیمت ہو جائے گی۔

ایکسپورٹ، امپورٹ میں ایل، سی کی مجبوری کا دوسرا رخ:

لیکن سوال نمبر ۴- کا دوسرا رخ یہ سمجھ میں آتا ہے کہ مشتری نے ادائیگی ٹمن کا وکیل ایل

سی کھلوا کر بینک کو بنا دیا ہے۔ مال کی ترسیل کے بعد کاغذات ترسیل مال بینک کو دکھا کر

اعتماد پیدا کرانا چاہتا ہے کہ ہم نے مشتری کو مال ارسال کر دیا ہے، لہذا ہمیں مشتری کے

کھاتے سے اس مبيع کا ٹمن ادا کر دیا جائے، بینک کاغذات اپنے پاس رکھ لیتا ہے تاکہ

مشتری کو بوقت ضرورت دکھلایا جاسکے کہ بائع نے مال ارسال کر دیا ہے تب ہم نے تمہارے

کھاتے سے اس کو ٹمن ادا کیا ہے اور کاغذات لے کر ٹمن کا کچھ حصہ بینک مشتری کی طرف سے

وکالت دیتا ہے لیکن بطور دلالی یا رشوت یا کمیشن اس ٹمن سے تھوڑی سی رقم کاٹ لیتا ہے یہ بینک کا

ظلم ہے، اس صورت میں بینک سے بائع جو رقم لے گا وہ جزء ٹمن اور حصہ ٹمن قرار پائے گا، اور

بینک کی طرف سے وضع کردہ رقم پر سود کا اطلاق نہیں ہوگا، بلکہ اس کو کمیشن یا رشوت یا ذاتی

کہیں گے۔



چونکہ سوال نمبر ۳- کی تصویر غیر واضح ہے اس لئے اس کے دونوں رخ کا حکم بیان

کر دیا گیا ہے۔ هذا ما عندی والله اعلم بحقیقة الحال  
ایکسپورٹ، امپورٹ میں بینک سے پی سی حاصل کرنے کا حکم:

جن تاجروں کے لئے مشتری ایل سی نہیں کھولتا ان کو یہ سہولت حاصل ہوتی ہے کہ مال کی ترسیل کے بعد اپنے کاغذات بینک میں رکھ کر پی سی پیکنگ کرڈٹ حاصل کر لیں، اگر یہ سہولت مشتری کی طرف سے بذریعہ بینک بائع کو فراہم کی جاتی ہے تب پی سی کی حیثیت زرپیشگی کی ہوگی جو مشتری کی طرف سے ہے لہذا بینک سے پی سی حاصل کرنا درست ہوگا، اور بینک جو کچھ اس پر لے گا اس کو سود نہیں کہا جائے گا بلکہ اس کو کمیشن، دلالی یا رشوت کہا جائے گا۔ جسے بینک ظمما لے رہا ہے۔ اور یہ مشتری کے ذمہ جائے گا بائع کے ذمہ نہیں۔

اور اگر یہ سہولت مشتری کی طرف سے نہیں بلکہ بائع از خود اپنے کاروبار کی بقاء و اجراء کے لئے حاصل کر رہا ہے۔ تب جائز نہیں چونکہ یہ محتاج کی فہرست میں داخل نہیں اور ضابطہ ہے ”يجوز للمحتاج الاستقراض بالربح“ (الاشباه والنظائر مع المحموی) اور اس صورت میں اس قرض پر دی گئی اضافی رقم سود ہوگی چونکہ بغیر کسی عوض کے یہ رقم دی جا رہی ہے۔

ایکسپورٹ کا ارسال کردہ مال کے کاغذات کو بینک سے فروخت کرنے کا حکم:  
ایکسپورٹ کا ارسال کردہ مال کے کاغذات کو فروخت کرنا جائز ہے اور ان کاغذات کی حیثیت چک کی ہے، گو یا بائع اپنے ثمن کی وصولیابی بینک کے ذمہ کر کے خود کو اپنے کاروبار کے لئے فارغ کرنا چاہتا ہے۔

اور اس مسئلہ کی صحیح تصویر یہ ہے کہ ایکسپورٹ ترسیل مال کے بعد وصولیابی ثمن جو کہ مشتری کے ذمہ دین ہے اپنے ذمہ رکھنے کے بجائے وہ بینک کے ذمہ کر کے اپنے کو فارغ کر لیتا ہے، اور بینک وصول ہونے والے ثمن (دین) کو پیشگی اپنی طرف سے ادا کر کے اس ایکسپورٹ بائع کو مکمل فارغ کر دیتا ہے، اور ثمن کی وصولیابی پر حق المحنت کے نام سے وہ کچھ رقم کاٹ لیتا

ہے، یہ سود نہیں، بلکہ یہ حق المحنت ہی ہے، یا بینک کا کمیشن ہے، اور ایکسپورٹ اپنی مرضی سے اپنے ثمن کا کچھ حصہ چھوڑ دیتا ہے، جو حط ثمن کے مرادف ہے، اس لئے بائع اس میں عاصی نہ ہوگا۔ اور بینک وصولیابی دین کے سلسلہ میں ایکسپورٹ کا کفیل ہے، اور یہ معاملہ کفالت کی بنیادوں پر منطبق ہے۔

”الكفالة هي ضم الذمة الى الذمة في المطالبة وقيل في الدين وتجاوز الكفالة بتسليم المبيع وبالديون والاعيان المضمونة الخ“  
(ہندیہ: ۲۵۲/۳، ۲۵۳/۳)

امپورٹ شدہ مال کے نقصان کی صورت میں حکومتی تعاون کے حاصل کرنے کا حکم:

امپورٹ شدہ اشیاء کے ایکسپورٹ پر حکومت کی طرف سے جو تعاون نقصان کی تلافی کے نام پر فراہم کیا جاتا ہے اس کا حاصل کرنا جائز ہے، اور اس کی وصولیابی پر بینک جو کمیشن لیتا ہے یہ ظم ہے۔

لیکن ایکسپورٹ کے لئے معہود رقم سے کم لیکر باقی کو ساقط کر دینا جائز ہے، چونکہ معہود رقم ایکسپورٹ کا حق ہے، اور اپنے حق کا کچھ حصہ صاحب حق وضع اور معاف کر سکتا ہے۔

ایکسپورٹ، امپورٹ میں ہر حال میں طے شدہ کرنسی کی ادائیگی کا حکم:  
مبیع کی قیمت جس کرنسی میں طے ہوئی ہے اسی کرنسی کی ادائیگی ضروری ہے، اور بائع کو وہی کرنسی لینا پڑے گی، چاہے اس کی قیمت میں کمی آئی ہو یا زیادتی، لہذا اگر ثمن سوڈا الرط ہے تو مشتری کو سوڈا الرط دینا ہوگا، اور بائع سوڈا الرط کا مطالبہ کر سکتا ہے ”وله نظائر كثيرة مذكورة في كتب الفقه. هذا ما عندی ولعل عند غیري احسن منه“۔

کمپنیز و شیرز کی حصہ داری کا حکم  
ایسی کمپنیاں جو مختلف اکائیوں کو جمع کر کے اپنے اصول و ضوابط کے مطابق رجسٹرڈ ہو کر

اکائیوں کے تعارف سے شرعی اصولوں کے مطابق سرمایہ کاری اور جائز منافع کی تحصیل کی راہ ہموار کر رہی ہیں ان میں شرکت کے حدود و قیود کی رعایت کے ساتھ شرکت کرنا جائز ہے، حصہ داری چاہے بانی کی حیثیت سے ہو چاہے رکن کی حیثیت سے، اور حصص ترجیحی ہوں یا برابری کے، چونکہ اکابرین و اسلاف کے نزدیک اس انداز کی کمپنیاں سرمایہ کاری و اجراء حصص شرکت کی بنیادوں پر کرتی ہیں، اور عقد شرعیہ میں سے عقد شرکت کے اصول پر منطبق ہوتی ہیں، اور عقد شرکت کی ایک قسم شرکت عنان میں وہ داخل ہے اس لئے اس کے شیراز کے خریدنے میں کوئی مضائقہ نہیں، کمپنی میں لگائے گئے سرمایہ کے اخراج کی صورت میں اسناد کی فروختی سے صاحب حصص اپنے شیراز کو فروخت کر کے اپنا سرمایہ فارغ کر سکتا ہے، اس طرح گویا کہ صاحب حصص کو اپنے حصے پر مالکانہ تصرف حاصل ہے۔

### قرض تمسکات سے انتفاع کا حکم

کمپنیاں جہاں ترجیحی حصص اور برابری کے حصص کی سندیں جاری کرتی ہیں وہیں قرض تمسکات کی اسناد کا اجرا بھی کرتی ہیں قرض تمسکات بھی عام طور سے قابل تبادلہ ہوتے ہیں اور اسناد حصص کی طرح خریدے اور بیچے جاسکتے ہیں البتہ سرمایہ قرض پر کمپنی ایک طے شدہ سود ادا کرتی ہے، اس سود کا لینا تو جائز نہیں، اور اگر صاحب سرمایہ نے لے لیا تو اس کا تصدق ضروری ہے، لیکن سود دینا کمپنی کا اختیاری عمل ہے جس کا لینا صاحب سرمایہ کے لئے ضروری نہیں، ایسی صورت میں صرف سود کی رقم پر قابل تبدیلی قرض تمسکات صاحب سرمایہ حاصل کر سکتا ہے جس پر کمپنی نہ تو سود کا وعدہ کرتی ہے اور نہ فی الواقع خود ادا کرتی ہے، البتہ قرض تمسکات کو حصص میں تبدیل کرتے وقت اپنے حصص کی جو اضافی قیمت کمپنی مقرر کرتی ہے اس میں قرض تمسکات پر دستور کے مطابق تعمیری سود کو منہا کر دیتی ہے لیکن کہیں اس کی صراحت نہیں کی جاتی تو چونکہ کمپنی میں سود پر قابل تبدیلی قرض تمسکات کا اجراء ہی نہیں کیا جاتا ہے بلکہ کمپنی اس کی پیش کش کرتی ہے تاکہ سرمایہ کار انکم ٹکس سے محفوظ رہ سکے، چونکہ سرمایہ کاروں کو قرض تمسکات کے اوپر سود کی مدد سے جو آمدنی ہوتی ہے اس پر حکومت انکم ٹیکس لگاتی ہے لہذا اگر کسی شخص

نے صرف سود والے حصص کی سند خریدی تو اس کے سود سے خالی ہونے کی وجہ سے لینے میں کوئی مضائقہ نہیں، نیز یہ کہ کسی بھی وقت قرض تمسک کو حصص میں سرمایہ کا تبدیل کروا سکتا ہے۔ جس میں سود کا لین دین نہیں، اور اگر اجباری طور پر حصص کے ساتھ قرض تمسکات بھی لینا پڑے تو ایسی صورت میں یہ بات ذہن نشین رہنی چاہئے کہ کمپنی اسناد و حصص اور اسناد قرض تمسکات الگ الگ جاری کرتی ہے جو شخص صرف سرمایہ حصص میں دلچسپی رکھتا ہے اس کے لئے اس بات کی گنجائش رہتی ہے کہ وہ اسناد حصص کو اپنے پاس روک کر اسناد قرض کو فروخت کر دے۔ لیکن اس صورت میں اگر سرمایہ کاریہ کہہ کر یا اس نیت سے اسناد قرض خریدتا ہے کہ اس پر مجھ کو سود نہیں لینا ہے، تو ”الامور بمقاصدھا“ کے تحت یہ خریداری درست ہوگی، اب یہ بات رہ جاتی ہے کہ بینک کے سودی قرضے کی شمولیت کی وجہ سے کیا حصص تجارت کا جواز متاثر نہ ہوگا؟

### کاروباری سود سے متعلق حضرت تھانویؒ کا فتویٰ

اس سوال کے جواب کی رہنمائی حضرت تھانوی نور اللہ مرقدہ سے کئے گئے ایک سوال اور دئیے گئے ایک جواب سے حاصل ہوتی ہے۔

**سوال:** کوئی مسلمان کسی ہندو کے پاس سے کسی ضرورت کے موقع پر قرض لیتا ہے اور اس سے اپنا بیوپار چلاتا ہے یا کوئی زمین خریدتا ہے چند دنوں کے بعد وہ قرض مع سود ادا کر دیتا ہے اور اپنی باقی ماندہ ملکیت کو پاک ملک سمجھتا ہے اور یہ بھی اعتماد رکھتا ہے کہ سود کے دینے سے خود تو گنہگار ہوا مگر اس کی حرمت باقی ماندہ ملک میں سرایت نہیں کرے گی وہ خیال کرتا ہے کہ میں نے سود دیا ہے لیا تو نہیں اس ملک کا حکم کیا ہے؟ حضرت تھانویؒ نے اس سوال کا جواب تحریر فرمایا:

**الجواب:** اس شخص نے جو سمجھا ہے وہ صحیح ہے (امداد الفتاویٰ ج ۳/ ۷۰-۱۶۹) اسی طرح ایک دوسرے موقع پر جواب میں تحریر فرماتے ہیں اور سود کمپنی سے دیا ہے اس میں شرکائی کا سود سے انتفاع متحمل ہی نہیں۔ (امداد الفتاویٰ ج ۳/ ۴۹۲)

شیرز کمپنی کی شرکت کے بارے میں حضرت تھانویؒ کی رائے

نیز اسی نوع سے متعلق ایک سوال کے جواب میں تحریر فرماتے ہیں: حقیقت شرعیہ اس معاملے کی شرکت ہے، یعنی روپیہ داخل کرنے والے اس تجارت کے شرکاء ہیں، اور کارکنان کمپنی تمام کاروبار میں اس کے وکیل ہیں، اور چونکہ یہ تجارت یعنی بکلی تیار کر کے اہل حاجت کے ہاتھ فروخت کرنا جائز ہے۔ اس لئے اس کا نفع وغیرہ بھی حلال ہے، رہا وہ امر خلاف شرع جو اخیر میں لکھا ہے اس عبارت میں کہ بعض اوقات قرضہ الی قولہ اصول کرتی ہے سو جس حصہ دار کو حصہ داخل کرتے وقت اس کی اطلاع نہ ہو اس نے تو کارکنان کمپنی کو ان دو امر (یعنی قرض لینا اور اس پر سود ادا کرنا) پر وکیل ہی نہیں بنایا اس لئے کارکنوں کا یہ فعل اس کی طرف منسوب نہ ہوگا، اور جن کو اطلاع ہو وہ صراحۃً اس کی ممانعت کر دیں گے اس ممانعت پر عمل نہ ہوگا مگر اس ممانعت سے اس فعل کی طرف نسبت تو نہ ہوگی یہ کلام تو منسوب ہونے اور نہ ہونے میں ہے لیکن یہ سوال اب بھی باقی ہے کہ کمپنی جو سود وصول کرے گی۔ حصے داروں پر وہ بھی تو تقسیم ہوگا تو سود سے یہ حصہ دار مستفیع ہوئے سو اس میں کئی حالتیں ہیں:

(۱) یہ کہ اس کا وقوع لازم تو ہے نہیں کیونکہ ممکن ہے کہ کمپنی کا کسی کے ذمہ قرض ہی نہ ہو اس لئے سود لینے کی نوبت ہی نہ آئے اور اصل صورت تجارت کمپنی کی حلال تھی تو شک سے حرمت کا حکم نہ کریں گے اور تفتیش ایسے امور میں واجب نہیں نہ تفتیش سے ہر شخص کو اس جز سے وقوع یا عدم وقوع معلوم ہو سکتا ہے۔

(۲) یہ کہ کمپنی نے یہ سود غیر مسلم سے لے لیا ہے تو اس میں ”ربوی من الحربی“ کا مسئلہ جاری ہوگا جس کا مختلف فیہ ہونا معلوم ہے اس لئے مبتدلی بہ کو اس میں تنگی نہ ہوگی اور جو سود کمپنی نے دیا ہے اس میں شرکاء کا سود سے انتفاع محتمل ہے نہیں (امداد الفتاویٰ: ۳۹۱-۳۹۲) اس سوال و جواب سے یہ بات واضح ہوگئی کہ سودی قرض کی شمولیت سے حصص تجارت کے منافع کا جواز متاثر نہ ہوگا۔

ڈسچرژ (قرض تمسکات) حصص قرض کے ذریعہ سرمایہ کاری کا حکم بھی سوال ۲ کے

جواب کے ضمن میں آچکا ہے کہ اگر مقصود صرف کھسب سود ہو تب تو جائز نہیں، اور اگر مقصود اس سے نفع اندوزی یا حصص میں تبدیل کرنا ہو تو صراحۃً یہ کہہ دے کہ مجھ کو اس سے سود نہیں لینا ہے صرف نفع مجھ کو دیا جائے یا اس نیت سے خریدے کہ مجھے سود نہیں چاہئے تب بھی ”الامور بمقاصدھا“ کے تحت یہ جائز ہوگا یا اس کو صرف سود والے حصص سے تبدیل کر دیں ورنہ کمپنی سے حاصل شدہ سود واجب التصدق ہوگا اور نفع اس کے لئے حلال ہوگا۔

اگر کسی کمپنی میں حصص تجارت حاصل کرنے کی گنجائش نہ ہو تو حصص قرض کو اس نیت سے خریدنا کہ آئندہ اسے حصص تجارت میں محول کر لیا جائے اس کا جواب بھی سوال ۲ کے جواب کے ضمن میں آچکا ہے کہ اس نیت سے حصص قرض کو خرید سکتا ہے کہ آئندہ اسے حصص تجارت میں تبدیل کر دے البتہ سود نہ لینے کی صراحت کر دے یا اس کی نیت کرے پھر بھی اگر سود ملے تو اس کو صدقہ کر دے۔

سند حصص تجارت کا شرعی حکم

حصص تجارت جن کی بازار تجارت میں خرید و فروخت ہوتی ہے اس کی حیثیت صرف سند یا رسید کی ہے یہ شرعاً مال مقنوم نہیں لہذا اس کی بیع و شراء یا قرض لینا دینا درست نہ ہوگا البتہ عقد حوالہ کی گنجائش ہوگی، لیکن اگر اس کی حیثیت عرف عام میں مال جیسی ہو جائے جیسا کہ کاغذی نوٹ ڈالر وغیرہ کی حیثیت عرف عام میں مال کی ہوگئی ہے تو اس اعتبار سے اس کی حیثیت صرف سند یا رسید کی نہیں رہ جائے گی بلکہ نوٹ و ڈالر کا درجہ اور حکم اختیار کر لے گی اس پر غور کر لیا جائے۔

جو حکم حصص تجارت کا ہے وہی حکم اسناد حصص قرض اور دیگر اسناد حصص کا ہے۔

حصص کے حاصل کرنے کے طریقے اور اس کا شرعی حکم

حصص کے حاصل کرنے کے دو طریقے ہیں (۱) اجراء حصص کے وقت براہ راست کمپنی سے حصص حاصل کئے جائیں۔

(۲) جن لوگوں کے حق میں کمپنی سے حصص جاری ہو چکے ہیں ان سے حصص خریدے

جائیں لیکن حصص کے حاصل کرنے کی پہلی صورت عملی طور پر مشکل ہے اس لئے عموماً یہی ہوتا ہے کہ صاحب حصص اپنے حصوں کو فروخت کرتا ہے تو دوسرا شخص اس کو خرید لیتا ہے اسناد کی بیع و شراء کے لئے بعض جگہوں پر کمپنی کی طرف سے مقرر کردہ اجازت یافتہ افراد یہ کام انجام دیتے ہیں اور بعض جگہوں پر عمومی سطح پر کچھ افراد اس کام کے لئے از خود اپنی آفس بنا کر بیٹھ جاتے ہیں گوکہ ابتداء ان افراد کی حیثیت وکیل فصولی کی ہوتی ہے لیکن ہر شخص کے لئے اس طرح حصص کی بیع و شراء آسان ہوتی ہے بالغ ان افراد کو اپنا وکیل بناتا ہے، یہ لوگ مشتری تلاش کرتے ہیں اور اس کو فروخت کرواتے ہیں اور اس فروختی کے بعد مشتری کمپنی کا قابل اعتماد صاحب حصص بن جاتا ہے اس طرح گویا انتہاء کمپنی کا بھی اجازت یافتہ وکیل قرار پاتا ہے اس عمل پر درمیان کا یہ شخص کمیشن کے نام پر کچھ رقم بھی لیتا ہے جس کی حیثیت اجرة العمل و منی آرڈر کے فیس کی ہے۔

شراب کی کمپنی کے حصص کی خریداری کا حکم

ایسی کمپنی جس میں شراب جیسی حرام چیز کی تجارت ہوتی ہے اس کے حصص کو کسی مسلمان کے لئے خریدنا اور اس سے منتفع ہونا جائز نہیں چونکہ مسلمان کے حق میں شراب مال مباح اور مال منقوم نہیں اگرچہ حقوق عقد کے عاقد کی طرف لوٹنے کی بنیاد پر اجازت دی جاسکتی ہے لیکن ورع کا تقاضا یہی ہے کہ اجازت نہ دی جائے چونکہ اس میں شراب کی ترویج ہے۔ ”ہذا ما فہمت من کلام الفقہاء“

واللہ تعالیٰ اعلم و علمہ اتم و احکم

حررہ العبد حبیب اللہ القاسمی

خلاصہ اجوبہ: ایکسپورٹ امپورٹ

”الضرورات تبیح المحظورات“ کے تحت گنجائش نکالی جاسکتی ہے۔ رشوت دی جاسکتی ہے دینے والا گنہگار نہ ہوگا لینے والا گنہگار ہوگا۔

(الف) درست ہے۔

(ب) نہیں (ج) بیع استصناع میں داخل ہے۔

۴ (الف) یہ بینک سے سودی رقم لینا نہیں ہے۔

(ب) نہیں۔

(ج) اجرة العمل قرار دیا جاسکتا ہے۔

اگر پی سی کی سہولت مشتری کی طرف سے بذریعہ بینک دی گئی تب اس کی حیثیت زر پیشگی کی ہوگی۔

(الف) اور یہ بینک سے سودی قرض لینا قرار نہیں پائے گا۔

(ب) سود نہیں اجرة العمل ہے۔

کاغذات مال مرسلہ کی فروختی عقد حوالہ ہے یہ کاغذات چک کے درجہ میں ہیں، ثمن کی کمی کو اضطراباً ہے لیکن اس کو حط ثمن کے مراد قرار دیا جاسکتا ہے، بینک سے ثمن حاصل کرنے کی حیثیت عقد حوالہ یا کفالہ کی ہے۔

حکومت کا تعاون لینا جائز ہے۔

صرف ڈالر کی تعداد کا اعتبار ہوگا اور ڈالر ہی واجب الادا ہوگا۔

خلاصہ اجوبہ کمپنیز، شیرسز

شرکت عنان ہے۔

حصص تجارت کے منافع کا جواز متاثر نہ ہوگا۔

حصص قرض سے مقصود اگر صرف تحصیل سود ہو جائز نہیں ورنہ جائز ہے۔

خرید سکتا ہے۔ سند یا رسید کی ہے۔

(الف) مال منقوم نہیں الا یہ کہ عرف عام منقوم کی حیثیت سے قبول کرے پھر اس کی

حیثیت ڈالر نوٹ جیسی ہو جائے گی۔

(الف) بیع حظوظ ائمہ کے مشابہ ہے۔ (ج) حوالہ کے طور پر مانا جاسکتا ہے۔



اگر صرف سود قرار دیا جائے تو درست نہیں ورنہ درست ہے۔

جائز ہے۔ جائز ہے دلال سے خرید و فروخت درست ہے۔

جائز نہیں اس میں محرمات کی ترویج کی فی الجملہ ہمت افزائی ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## حرام پیسوں کی دکان سے خریداری کرنے کا حکم

**سوال:** روز کھانے پینے کی چیزوں کو تو مسلمان اور غیر مسلم کی دوکانوں سے خریدنا پڑتا ہے تو اگر ہمارا پیسہ حلال ہو اور ان دوکانوں کی چیزیں حرام پیسے سے خریدی گئی ہوں تو ہمارا کھانا پینا حرام تو نہیں ہو جاتا؟ کیوں کہ ہم کیسے جانیں گے کہ کس دکان کی چیز حلال ہے یا حرام؟ پھر سب کے گھروں میں کھانے پینے کی دعوت ہوتی ہے تو ہم کیسے جانیں گے کہ ان کے روپیوں کی کمائی حلال ہے یا حرام؟

**الجواب:** حامداً ومصلیاً

اس طرح کی چیزوں میں اوہام و خیالات کو زیادہ دخیل نہیں بنانا چاہئے اگر شواہد و دلائل سے یقینی طور پر کسی دوکان کے سامان یا کسی کی کمائی کا حرام ہونا معلوم ہو تو اس سے پرہیز کرنا ضروری ہے، باقی ہر دوکان کے سامان کی تحقیق ہر مسلمان کے ذمہ نہیں، لہذا اس دوکان سے خرید کر کھانے پینے میں کوئی حرج نہیں۔ اسی طرح اگر کسی کے یہاں دعوت ہو اور یہ معلوم ہو کہ اس کی پوری کمائی حرام ہے تو اس کے یہاں دعوت کھانے سے احتراز کرنا چاہئے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## قیمت کم کر کے خریدنا کیسا ہے؟

**سوال:** زید و بکر بیچنے اور خریدنے والے ہیں، دستور کے مطابق سودہ لین دین عموماً ادھار ہی ہوتا ہے لیکن سودا ہو جاتا ہے۔ ایک سودے میں بکر کو پیسوں کی ضرورت ہوتی ہے اس لئے وہ زید سے کہتا ہے کہ نقد کا چھوٹ لیکر ہم کو آپ ادائیگی کر دیں، ایسی صورت میں نقد دینے کی وجہ سے جو فائدہ ہوتا ہے وہ سود ہے؟

**الجواب:** حامداً ومصلیاً

زید کا بکر سے چھوٹ کی صورت میں فائدہ اٹھانا یہ کسی کی مجبوری سے ناجائز فائدہ اٹھانے کے مترادف ہے، شرعاً بائع (بیچنے والے) کو حط ثمن (قیمت میں کمی) کا حق ہے اپنی رضا سے ادائیگی ثمن کے وقت جتنا دل چاہے کم کر دے اور اس صورت میں کم کی ہوئی رقم کا استعمال جائز ہوگا۔

فقط واللہ تعالیٰ اعلم بالصواب

حررہ العبد حبیب اللہ القاسمی

## مشترک فرم کی خرید و فروخت کا حکم

**سوال:** ایک فرم دو شخص کی شراکت میں چل رہی ہے، اس فرم میں منڈی کے دستور کے مطابق بازار سے ادھار مال خرید لیکن بیچنے والے کو پیسہ کی ضرورت تھی، اس نے کہا کہ اس کا فائدہ یعنی نقد کی چھوٹ لیکر ہم کو باقی پیسہ دے دیا جائے، لیکن شرکت والی فرم میں اتنا پیسہ نہیں کہ نقد کا چھوٹ دیکر پیسہ دے دیا جائے۔ لیکن اسی فرم کے ایک پارٹنر نے اس بل کی ادائیگی نقد چھوٹ لیکر ادا کر دی اور شرکت والی فرم معینہ مدت کے بعد اس پارٹنر کو پورے بل کی ادائیگی کرے گی، مہربانی ہوگی کہ واضح کریں کہ جو ایک پارٹنر کو نقد پیسہ دینے پر جو فائدہ ہو وہ سود ہے یا نفع؟

**الجواب:** حامداً ومصلیاً

اگر فرم سے بل کی ادائیگی ہو تب تو قدرے گنجائش ہے، جیسا کہ جواب (۱) میں آچکا ہے



اور اگر صرف پارٹنر ادا کرتا ہے تب اس کا حکم وہ ہے جو جواب (۲) میں آچکا ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## جاندار کی شکل کے کھلونے اور تصویر بنے ہوئے کپڑے کی خرید

### وفروخت کرنا کیسا ہے؟

**سوال:** بطور کھلونا بڑا، پلاسٹک کی بنی ہوئی گڑیا، چڑیا وغیرہ کا فروخت کرنا یا بچوں کو بہلانے کے لئے خرید دینا یا شادی وغیرہ کے موقع پر اس طرح کی چیزوں کا بطور تحفہ دینا لینا درست ہے یا نہیں؟ نیز گھروں میں عورتیں شادی وغیرہ کے موقع پر خود اپنے ہاتھ سے کپڑے پر خوبصورتی کے لئے جاندار چڑیا کی شکل اکثر بناتی ہیں، تکیہ اور چادر پر یہ چیزیں زیادہ پائی جاتی ہیں، ایسی صورت بنانا اور ایسی چادر اور تکیہ کا استعمال کرنا کیسا ہے؟

### الجواب: حامدًا ومصلیًا

گڑیوں اور پلاسٹک وغیرہ سے بنی ہوئی چڑیوں وغیرہ کا فروخت کرنا، بچوں کو بہلانے کے لئے خرید کر دینا درست نہیں، نیز ان کا تحفہ وغیرہ میں دینا بھی درست نہیں ہے و کذا بطل بیع مال غیر متقوم كالخمر والخنزیر ویدخل فیہ فرس او ثور من خرف ..... لانه لا قيمة له ولا یضمن متلفه (الدر المنقہ ج ۲ ص ۵۴) جاندار کی تصویر بنانے اور رکھنے سے خواہ کپڑے کی ہو خواہ کسی اور شی کی احادیث میں ممانعت ہے۔ حضرت عائشہ کے دروازے پر لٹکے ہوئے پردہ پر تصویر تھی جس کو حضور صلی اللہ علیہ وسلم کی ناگواری کو دیکھ کر پھاڑ ڈالا تھا نیز ایسی چادر اور تکیہ کا استعمال درست نہیں ہے جس پر تصویر ہو۔

فقط واللہ تعالیٰ اعلم بالصواب

حررہ العبد حبیب اللہ القاسمی

## زندہ مرغ کی خرید و فروخت کا حکم

**سوال:** آج کل جو رواج چل پڑا ہے کہ مرغ کو زندہ ہی حالت میں بیچتے اور خریدتے ہیں اس طرح کی خریداری از روئے شرع مباح ہے یا حرام؟ اگر ناجائز اور حرام ہے تو کیوں؟ کیا اس مسئلہ میں قرآن و سنت یا کتب فقہ میں کوئی صراحت موجود ہے؟ کیا اس طرح بیچنا خریدنا اور کھانا سب حرام ہے؟ کیا اس سلسلہ میں کوئی واضح شرعی ضابطہ موجود ہے کہ کون سی چیزیں طرح اور کس پیمانے سے بیچی جائے؟ براہ کرم صاف مفصل واضح و مدلل جواب عنایت فرمائیں۔

### الجواب: حامدًا ومصلیًا

(۱) شرائط بیع میں ایک شرط مبیع کا معلوم اور متعین ہونا ہے، عالمگیری میں ہے: ومنہا ان یکون البیع معلوماً والشئ معلوماً علماً یمنع من المنازعة فبیع المجهول جهالةً تفطی الیہا غیر صحیح الخ (عالمگیری ج ۳ ص ۳) لہذا مسئلہ مذکورہ میں اگر زندہ مرغ کی بیچ میں زندہ مرغ کے ساتھ اس کے گوشت ہی کو بیع قرار دیا جائے تو اس صورت میں اصل بیع مرغ ہوگا جو کہ معلوم و متعین ہے لہذا اس مرغ کی بیچ جائز و درست ہوگی نیز مرغ کو اس طرح بیچنا اور خریدنا عرف عام ہو گیا ہے اس کے عرف عام ہونے کی وجہ سے باہم نزاع کا کوئی اندیشہ نہیں ہے، اس لئے یہ بیع صحیح و درست ہوگی، شامی میں ہے ما لم یمنص علیہ کغیر الاشیاء الستة، حمل علی العرف ای عادات الناس فی الاسواق لانہا ای العادة دلالة علی الجواز فیما وقعت علیہ للحديث لان العرف انما صار حجة بالنص وهو قوله ﷺ ما رآہ المؤمنون حسناً فهو عند الله حسن شامی ج ۲ ص ۱۸۱ وھکذا فی احسن الفتاویٰ ج ۶ ص ۹۷

فقط واللہ تعالیٰ اعلم بالصواب

حررہ العبد حبیب اللہ القاسمی

## پارٹنرشپ کی مختلف شکلیں

**سوال:** حاجی مختار احمد صاحب نے ۱۹۹۰ء میں بمبئی میں ایک دوکان اپنے نام خریدی، پھر اسی دکان میں حاجی طیار احمد صاحب کے ساتھ نصفاً نصف معاملہ پر کاروبار تجارت چلتی رہی، حتیٰ کہ ۱۹۹۵ء میں حاجی مختار احمد صاحب کا انتقال ہو گیا شرکت بدستور سابق اپنی شرط پر برقرار رہی۔ اسی کے بعد حاجی طیار احمد صاحب کے ساتھ حاجی مختار احمد کی جگہ پر ان کے صاحبزادے عبدالحفیظ صاحب تجارت میں شریک ہو گئے اور کاروبار دیکھنے لگے۔ پھر ۱۹۹۵ء میں حاجی طیار احمد کا انتقال ہو گیا تو ان کے دو بیٹے اعجاز احمد و تبریز احمد نے عبدالحفیظ کے ساتھ شرکت کو بنایا، پھر ۱۹۹۵ء میں تبریز احمد گھر پر آ گئے اور کھیتی باڑی دیکھنے لگے اور ان کے بھائی اعجاز احمد اور عبدالحفیظ نے دوکان کو سنبھالا۔ واقعہ یہ ہے کہ حاجی طیار احمد کے زمانہ میں دوکان بہت خستہ حال میں ہو گئی تھی حتیٰ کہ ان کے انتقال کے وقت مقروض رہی لیکن اعجاز احمد اور عبدالحفیظ نے بڑی محنت و مشقت اور جد و جہد سے اس دوکان سے کما کر سارے قرضوں کو ادا کیا اور تجارت کو فروغ دیا، الحمد للہ اس وقت کاروبار اور دوکان کا حال بہت اچھا ہے اور شرکت پھر بحالہ آج تک برقرار ہے۔ اعجاز احمد اور عبدالحفیظ کو ساتھ ساتھ کاروبار نیز تبریز احمد اور دیگر بھائی کو کھیتی دیکھتے ہوئے تقریباً ۱۱ سال ہو گئے۔

اب دریافت طلب امر یہ ہے کہ اعجاز احمد اور عبدالحفیظ صاحب نے دوکان کو بنایا، اگر یوں کہا جائے تو بے جا نہ ہوگا کہ اس وقت دوکان انہیں حضرات کا ثمرہ ہے، تو کیا ایسی حالت میں ان کے دوسرے بھائی برابر کے حقدار ہوں گے؟ یا صرف اعجاز احمد اور عبدالحفیظ حقدار ہوں گے؟ اگر دوسرے بھائی برابر کے شریک ہو کر حصہ لے لیں تو اعجاز احمد وغیرہ کو اپنی اتنے دن کی محنت کا کیا ثمرہ ملے گا؟

**الجواب:** حامداً ومصلیاً

حاجی مختار احمد صاحب کے وصال کے بعد حاجی طیار احمد کے ساتھ جو پارٹنرشپ تھی شرعاً وہ ختم ہو گئی، شریکین میں سے کسی ایک کے انتقال کی وجہ سے شرکت باطل ہو جاتی ہے، پھر اگر تجدید عہد کے ساتھ کاروبار شروع کیا تو نئی پارٹنرشپ قائم ہوگی۔ حاجی طیار احمد کے وصال کے بعد شرکت پھر ختم ہو گئی، پھر اگر از سر نو معاملہ کے تحت حاجی طیار احمد کے بچوں کے ساتھ حاجی مختار احمد کے بچوں نے کاروبار کو شروع کیا تو پھر نئی پارٹنرشپ قائم ہوگی۔ اب حسب معاملہ اور معاہدہ کاروبار کی تقسیم ہوگی۔ اعجاز احمد نے اگر آپسی مشورہ کے تحت تبریز احمد و دیگر بھائیوں کو گھر پر کھیتی باڑی سنبھالنے کے لئے طے کیا تو جس طرح گھر پر موجود چیزوں میں اعجاز احمد برابر کے حقدار ہیں اسی طرح اعجاز احمد نے باپ کے ترکہ سے جو کچھ کمایا ہے اس میں گھر پر رہنے والے بھائی برابر کے حقدار ہیں۔ بہتر یہ ہے کہ چند ایسے فقہاء کرام جن کو فقہ و فتاویٰ سے پوری مناسبت ہو ان کو بیچ میں ڈال کر اس مسئلہ کو حل کرالیں اور اس کے مطابق عمل کریں تاکہ بھائیوں میں محبت برقرار رہے، کسی قسم کا انتشار نہ ہو۔

لفظ واللہ تعالیٰ اعلم بالصواب

حررہ العبد حبیب اللہ القاسمی

## شریک مشتری کا شریک بائع کو ثمن ادا کرنا کیسا ہے؟

**سوال:** زید اور عمروں نے ملکر ملیشیا میں ایک نئی گاڑی خریدی، جس میں زید نے پہلے ۳۶۴۲ روپے ڈپوزٹ میں جمع کر دیا اور گاڑی کو عمر کے نام کر دیا، پھر دونوں نے مل کر استعمال کیا اور ہر مہینہ کا جو خرچ آتا زید عمر مل کر برداشت کرتے رہے۔ پھر زید کو کسی وجہ سے گھر آنا تھا تو عمر سے کہا کہ گاڑی تم لے لو مجھے صرف وہی ۳۶۴۲ روپے جو میرے لگے تھے واپس کر دو، عمر نے واپس کرنے کا اقرار کر لیا، اب گھر آنے کے بعد جب بذریعہ فون وغیرہ بات کی تو عمر کہہ رہا ہے کہ سب چور مور برابر ہو گیا، اب کیا پیسہ، دریافت طلب امر یہ ہے کہ کیا شرعاً زید کو مطلوبہ رقم کا استحقاق حاصل ہے یا نہیں۔ مینو اتو جروا

## الجواب: حامداً ومصلیاً

صورت مذکورہ میں زید بائع اور عمر مشتری ہے اور مشتری پر بیع کی قیمت ادا کرنا لازم ہوتا ہے، عالمگیری میں ہے "من باع سلعة بشمن قبل للمشتري ادفع الثمن اولاً" (عالمگیری ج ۳ ص ۱۶، ہدایہ ج ۳ ص ۱۳) لہذا عمر پر گاڑی کی قیمت ۳۶۳۲ روپے ادا کرنا لازم اور ضروری ہے خاص کر جبکہ عمر نے مذکورہ قیمت ادا کرنے کا اقرار بھی کیا ہے۔ المرء یؤخذ بأقراره لہذا قیمت کی ادائیگی کے بغیر وہ شرعاً گاڑی کا مالک نہیں ہوگا۔ حاصل کلام یہ کہ زید مطلوبہ رقم کا مستحق ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## دوسرے فرقوں کی تالیفات کا بیچنا کیسا ہے؟

**سوال:** ایسے علماء و اہل فکر جن کی نظر و فکر علماء دیوبند و مسلک دیوبندیت سے یکسر مختلف ہے، مثلاً ابوالاعلیٰ مودودی، احمد رضا خان بریلوی، و جدید علماء غیر مقلدین وغیرہ۔ ان کی تصنیفات و تالیفات اپنے مکتب خانہ میں رکھنا کیسا ہے؟ اس کی کمائی کا کیا حکم ہے؟ آیا یہ اس کی اشاعت و فروغ میں داخل ہے یا نہیں؟ برائی مہربانی جواب سے نواز کر مشکور ہوں۔

## الجواب: حامداً ومصلیاً

فرقہ ضالہ کی تصنیفات و تالیفات کی اشاعت و ضلالت کی اشاعت کے مترادف ہے، ہدایت و صراط مستقیم سے ہٹ کر راہ ضلالت کو اختیار کرنا یا اس پر کسی کو ڈالنا یہ بھی ضلالت ہے، ایسی کتابوں میں اپنے پیسے کو برباد کرنا ہے اور اس کو پڑھنا اپنے عقیدہ اور وقت کو برباد کرنا ہے۔ اگر کوئی غلط بات دل میں بیٹھ گئی اور موت تک نہیں نکل سکی تو سوء خاتمہ کا اندیشہ ہے۔ اسی طرح کتب خانہ میں رکھ کر فروخت کرنے سے بھی پرہیز کرنا چاہئے، لیکن اگر کوئی فروخت کرتا تو مضامین ضالہ کی اشاعت کی نیت نہ کرے۔ نظیرہ والحلال اذا اختلط بالحرہ

کالخمر والفارة تفقح فی السمن والعجین فلا بأس ببیعه اذا بین ما لم یغلب علیہ او استویاً کذا فی محیط السرخسی (عالمگیری ج ۳ ص ۱۱۶)  
فقط واللہ تعالیٰ اعلم بالصواب  
حررہ العبد حبیب اللہ القاسمی

## مشترک مال بیچ کر پورا ایک شریک نے ہی رکھ لیا، کیا حکم ہے؟

**سوال:** دو فریقین کے درمیان تین گٹھ ۹ دھورز مین قائم ہے جو کہ دو فریقوں کے درمیان آدھے آدھے کا حصہ ہے۔ فریق اول میں چار بھائی ہیں شاہد، راشد، خالد، زاہد۔ فریق ثانی میں صرف زید ہے، زید کا ایک لڑکا بکر ہے اور بکر کا ایک لڑکا عمر ہے جو کہ فریق ثانی زید کا پوتا ہے۔ اتفاق سے باپ کی موجودگی میں بیٹا بکر کا انتقال ہوگا، کچھ عرصہ بعد پوتا عمر کی موجودگی میں دادا زید کا انتقال ہو گیا۔ پوتا عمر نے خفیہ طور سے فریق اول فریق ثانی دونوں کی زمین ایک تیسرے آدمی کے ہاتھ فروخت کر دیا، اب جبکہ معلوم ہوا فریق اول کے وارثان کو تو وہ لوگ پریشان ہو گئے فریق اول کے وارثان نے بار بار زمین چھوڑنے کے لئے خریدنے والے شخص سے اصرار کیا لیکن یہ تیسرا خریدنے والا شخص زمین نہ چھوڑنے پر مصر رہا، چونکہ یہ طاقت کے اعتبار سے مضبوط ہے، اور جبکہ اس تیسرے آدمی کو جو کہ خریدا ہے اس کو فریق اول کا حصہ دار ہونا معلوم ہے۔ تو کیا حصہ دار معلوم ہوتے ہوئے بھی اس کی زمین لینا جائز ہے؟

مقتیان کرام سے گزارش ہے کہ مندرجہ بالا مسئلہ کی وضاحت فرما کر فریق اول کے وارثان کی پریشانی کو دور کریں۔ کرم ہوگا۔

فریقین

فریق اول فریق ثانی

شاہد، راشد، خالد، زاہد زید (باپ) بکر (بیٹا) عمر (پوتا)

نوٹ زید کی موجودگی میں بیٹا بکر کا انتقال ہو گیا۔

## کتاب الہیۃ

شیء موہوب کا لوٹانا جائز ہے یا نہیں؟

**سوال:** مندرجہ ذیل سطروں میں واقعات کا اقتباس ہے شریعت کی روشنی میں جواب عنایت فرمائیں گے۔ زید و عمر دو برادر حقیقی ہیں عابدہ ان دونوں کی حقیقی بہن ہے ان تینوں کے والد کا نام بکر تھا بکر کے انتقال کے چند روز بعد مسماۃ عابدہ نے جو بلا جبر و اکراہ بخوشی و رضامندی زید سے کہا کہ تم لوگ موروثی جائیداد کا خارج داخل اپنے نام کرالو کچھ مدت گزر جانے کے بعد عابدہ کہتی ہے کہ میرا حق دے دو زید کے سامنے ایک پیچیدہ مسئلہ ہے جس کو وہ از روئے شریعت حل کرنا چاہتا ہے اور مسئلہ استفتاء کا آکھڑا ہوا وہ یہ کہ فرد اپنی چیز یا ملکیت کسی کو دے دے اور اس ملکیت میں انتہائی تبدیلی بھی ہو جائے وہ پانے والا اس جائیداد کو اپنا سمجھنے لگا اور سمجھتا رہا اور اس میں اضافہ اور افزائش کا کوشاں رہا اب عابدہ کی نیت میں فتور اور جائیداد کی واپسی کی خواہش شریعت کی نگاہ میں کہاں تک قابل غور قابل قدر ہے۔ ایک بات اور قابل لحاظ ہے وہ یہ کہ زید کے کوئی اولاد نہیں ہے اس کے پاس جائیداد منقولہ و غیر منقولہ بھی ہے وہ اپنی مندرجہ بالا جائیداد کو ایک دینی ادارہ کے نام حوالہ کرنا چاہتا ہے وہ (زید) حصہ کشی کے کس تناسب کو اختیار کرے کہ آخرت میں مواخذہ سے بچ جائے اور دنیا سے سفر بھی خوبصورتی سے ہو جائے اور ساتھ ہی کسی کی حق تلفی بھی نہ ہو۔

**الجواب:** حامداً ومصلیاً

ہبہ مشاع کے صحیح ہونے کے لئے یہ شرط ہے کہ شیء موہوب مقبوض ہو مقبوض ہو غیر موہوب سے متمیز ہو

وفیہا ان یکون الموهوب مقبوضاً حتی لا یتثبت المملک للموہوب  
لہ قبل القبض وأن یکون الموهوب متمیزاً عن غیر الموهوب ولا

**الجواب:** حامداً ومصلیاً

شرعی اعتبار سے جس فریق کا جو حصہ بنتا ہے وہ فریق اپنے حصہ کا مالک ہے، اور کسی مملوکہ شی میں مالک کی اجازت کے بغیر غیر مالک کا مالکانہ تصرف غلط و ناقابل قبول ہے۔ لہذا صورت مسئلہ میں عمر کا تصرف شاید برادران کی مملوکہ چیز میں غلط و ناجائز ہے اس پر لازم ہے کہ وہ حصہ جس کا ہے اس کو واپس کر دے اور مشتری خریدار پر بھی لازم ہے کہ عمر سے اتنا پیسہ واپس لیکر شاید برادران کا حصہ واپس کرے ورنہ آخرت کے ساتھ دنیا میں بھی اس غلط حرکت کی سزا بھگتنی ہوگی۔

فقط واللہ تعالیٰ اعلم بالصواب

حررہ العبد حبیب اللہ القاسمی



یکون مفصلاً ولا مشغولاً بغير الموهوب الخ (الفتاویٰ الہندیہ ج ۴ ص ۳۷۴) (۱)

قبل التقسیم شی مقسوم کی ہبہ کو ہبہ مشاع کہتے ہیں اور ہبہ مشاع جائز نہیں ہبۃ المشاع فیما یحتمل القسمة لا تجوز سواء كانت من شریکة أو من غیر شریکة الخ (عالمگیری ج ۴ ص ۳۷۸) (۲)

زمین شی مقسوم ہے لہذا اگر عابدہ نے اپنے حق کو الگ کر کے ممتاز بنا کر اس پر بھائیوں کا قبضہ کر دیا اس طور پر کہ داخل خارج بھی کروا دیا تو اس صورت میں ہبہ تام ہو گیا اب عابدہ کو رجوع کا حق نہیں۔ (کذا فی الفتاویٰ العالمگیری (۳) ج ۴ ص ۳۸۵) لیس لہ حق الرجوع بعد التسليم فی ذی رحم محرم وھما سواء ذالک لہ حق الرجوع اور اگر عابدہ سے صرف زبانی ہبہ کیا تھا تقسیم کروا کر داخل خارج کرا کے بھائیوں کا قبضہ نہیں کروا یا تو اب عابدہ رجوع کر سکتی ہے اور بھائیوں کو اس کا حق دینا ہوگا۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) (الفتاویٰ الہندیہ ج ۴ ص ۳۷۴) قدیم رشیدیہ۔

(۲) (الہندیہ ج ۴ ص ۳۷۸) قدیم رشیدیہ۔

(۳) (الہندیہ ج ۴ ص ۳۸۵) قدیم رشیدیہ۔

### ہبہ کی ایک ناقص صورت

**سوال:** ایک شخص مسٹی یار محمد خاں جن کی بیوی و ایک لڑکی و ایک بھتیجہ اور ایک دوسرے بھتیجہ کے دولڑکے موجود ہیں، یار محمد خاں اپنی کل جائداد پر قابض ہیں ان کی لڑکی اپنی سسرال میں رہتی ہے، یار محمد خاں اپنے بھتیجوں کو اپنی متروکہ جائداد کی وراثت سے

محروم کرنے کی نیت سے اپنی کل جائداد نمائشی بیع نامہ کے ذریعہ لڑکی کے نام اور مختار نامہ کے ذریعہ داماد کو کر دیا ہے گو کہ خود جائداد پر قابض ہیں، کیا اس فعل سے یار محمد کی جائداد کے مالک شرعاً لڑکی و داماد ہو جائیں گے؟

### الجواب: حامداً ومصلیاً

یار محمد خاں اپنی چیز کے مالک ہیں اپنی زندگی میں جتنا چاہیں جس کو چاہیں دے سکتے ہیں، وراثت شرعی موت (۲) کے بعد جاری ہوتی ہے زندگی میں نہیں، لہذا لڑکی اور داماد کو اگر اپنی زمین دیدی ہے تو وہ مالک ہو گئے اور آئندہ بھی مالک رہیں گے، لیکن سوال کا یہ جملہ کہ خود جائداد پر قابض ہیں یہ بتلا رہا ہے کہ ہبہ نہیں کیا، اس لئے لڑکی اور داماد کے ملک میں داخل ہونے کے کوئی معنی نہیں ایک طرف یہ ہے کہ بیع نامہ مختار نامہ کر دیا ہے اور دوسری طرف یہ ہے کہ خود قابض ہیں سمجھ میں نہیں آتا اس لئے معاملہ کو واضح انداز میں لکھنے کی ضرورت ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) رجل له ابن وابنة أراد أن يهب لهما شيئاً ويفصل أحدهما على الآخر، في الهندية، أجمعوا على أنه لا بأس بتفضيل بعض الأولاد على البعض، إذا لم يقصد الإضرار۔ (فتاویٰ قاضی خان علی ہامش الہندیہ ج ۴ ص ۲۷۰) رشیدیہ۔ وھكذا فی ہندیہ ج ۴ ص ۳۰۱۔ رشیدیہ۔ شاہی ج ۵ ص ۲۰۰۔ کراچی۔

(۲) وقال مشايخ بلخ الإرث يثبت بعد موت المورث۔ (البحر الرائق ج ۸ ص ۳۸۸) سعید۔

والقبض لا بد منه لثبوت الملك۔ (الهدایہ ج ۴ ص ۲۸۳)۔



## کیا ہبہ کے ثبوت کے لئے رجسٹری ضروری ہے؟

**سوال:** میں اپنے ماموں مرزا اخلاق احمد مرحوم کی خواہش پر مورخہ ۲۲ مارچ ۱۳۵۶ء کو مسلم پٹی ان کے پاس حاضر ہوا اور اسی دن سیکھر کے ایک فرد کی حیثیت سے مع بیوی بچوں کے رہنے لگا، میرے آتے ہی ماموں مرحوم نے گھر آمد و خرچ کی ساری ذمہ داریاں مجھ پر ڈال کر گھر کی تمام چیزوں پر مجھ کو مالکانہ حق دیدیا اور اس حد تک کہ اگر جائداد کے نفع سے کوئی چیز ان کے ذریعہ آتی تو پہلی ملاقات میں مجھے دیتے اسی طرح سے پندرہ سال کا عرصہ گذرا۔ اور دسمبر ۱۳۶۰ء میں اچانک تین چار روز کی مختصر سی علالت کے بعد انتقال فرما گئے، وہ جائداد ان کی حیات میں میرے قبضہ و تصرف میں رہی اور ہر طرح کا مالکانہ تصرف مجھے حاصل رہا، جب کبھی ماموں مرحوم کی جائداد کی کسی چیز کی خرید و فروخت کا معاملہ پیش آتا تو مجھ سے پوچھے بغیر اس میں کسی قسم کا تصرف خود نہ کرتے اور کہتے بھی تھے کہ اس کے ذمہ دار نسیم احمد ہیں، میری ممانی صاحبہ اور بہن بہنوئی بھی اس کی شہادت دیتے ہیں کہ تمہارے ماموں نے تو اپنی جائداد تم کو ہبہ کر دیا البتہ رجسٹری نہیں کرا سکے اس سلسلہ میں حکم شرعی سے مطمع فرما کر مشکور فرمائیں۔

### الجواب: حامداً ومصلیاً

بر تقدیر صحت سوال در صورت اقرار و شہادت ہبہ شرعاً قابل اعتبار ہے، البتہ قانوناً تکمیل قبضہ کے لئے رجسٹری وغیرہ ضروری ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) الإقرار هو في عرف أهل الشرع عبارة عن خبرٍ يوجب شيئاً على المخبر وهو من أقوى أدلة الصدق. لأن العاقل لا يميل إلى الكذب إلا ما يتعلق به النفع فإذا

تعلق به الضرر لا يأتي به وفي التحفة الإقرار حجة. (الفتاویٰ التاتارخانية ج: ۱ ص: ۳۰). زکریا۔

(۲) والقبض لا بد منه لثبوت الملك. (هداية ج: ۳ ص: ۲۶۴۔ بہانوی)۔

(۳) وحاصله: أن التخلية قبض حكماً لومع القدرة عليه بلا كلفة لكن ذلك يختلف ذلك بحسب حال المبيع وفي نحو دارٍ فالقدرة على إغلاقها قبض. (شامی ج: ۴ ص: ۴۰۰۔ کتاب البیوع زکریا)۔

## زندگی میں اپنی جائداد کا کسی کو مالک بنانے کا حکم

**سوال:** زید کے پاس کچھ اپنی زمین ہے جو وراثت میں ملی ہے اور کچھ زمین اس کی بیوی کو باپ کی وراثت میں ملی ہے، بیوی نے اس زمین کو اپنے شوہر زید کو ہبہ کر دیا، زید نے اپنی زمین اپنے بھتیجے کو دیدی اور وہ زمین جو اس کی بیوی نے ہبہ کیا ہے اس کے بارے میں یہ چاہتا ہے کہ یہ تحریر لکھ دوں کہ جب تک میری بچیاں زندہ رہیں گی اس زمین کی مالک وہ ہوں گی ان کے مرنے کے بعد وہ زمین میرے بھتیجوں کی ملک ہو جائے گی۔ فقط اب سوال طلب امر یہ ہے کہ کیا یہ صورت ہبہ کی درست ہے؟ اور ان کے انتقال کے بعد وہ زمین بھتیجوں کی ہو جائے گی۔

### الجواب: حامداً ومصلیاً

صورت مسئلہ میں زید کا اپنی بیٹیوں کو اس زمین کا مالک بنا دینا ہبہ ہے اور ایسا کرنا درست ہے۔ ان بیٹیوں کے مرنے کے بعد وراثت اس زمین کے مالک ہونگے بھتیجے اس کے حقدار نہیں ہوں گے۔ بھتیجوں کی ملکیت کی شرط بیٹیوں کے موت کے بعد شرط باطل ہے۔

وجاز المعزى للمعبر له ولورثته لبطلان الشرط (الدر المختار علی ہامش رد المختار ج ۴ ص ۵۲۰)

فقط واللہ تعالیٰ اعلم بالصواب

حررہ العبد حبیب اللہ القاسمی

## کتاب الاجارة

## شریک کے لئے اجرت لینے کا حکم

**سوال:** کیا فرماتے ہیں علماء دین و مفتیان شرع متین اندر میں مسئلہ

پانچ بھائی اختلاطی زندگی گزار رہے تھے بعدہ دامن اتفاق ہاتھوں سے چھوٹ گیا نوبت یہاں تک پہنچ گئی کہ مکان اور زراعت اور دوکان اور دیگر ذرائع آمدنی کا انقسام ہو گیا لیکن ایک دوکان جو بمبئی میں ہے اس کا نفع جملہ بھائیوں پر مساویاً تقسیم ہوتا ہے ایک بھائی جو کہ دوکان پر رہتا ہے اپنے سہام کے علاوہ دوکان پر حاضری دینے کے باعث تنخواہ بھی لیتا ہے تو آیا اس کا تنخواہ لینا درست ہے یا نہیں۔

**الجواب:** حامداً ومصلیاً

کسی شریک کے لئے مشترک عمل کی اجرت لینے کا جواز نہیں۔ (کذا فی تنقیح الفتاویٰ الحامدیہ ج ۴ ص ۱۰۳) (۱)

مطلب لا أجر للشريك بعمله في المشترك (سئل) فيما اذا استاجر زيد شريكه عمرا في فلاحه معلومة بأجرة معلومة على ان يعمل فيها العمل المعهود فعمل عمر في الفلاحه العمل المعهود وقال يطالب زيداً بأجرة عمله فهل لا اجرة له (الجواب) لا اجر للشريك بمجعله في المشترك في الكنز وغيره تحت قوله ولو استأجره لحمل ضعام منها فلا اجر له.

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) الدر المختار مع الشامی ج: ۴ ص: ۴۰۴۔ کراچی۔

حاشیۃ الشرح لبلائی علی درر الحکام شرح غرر الأحکام ج: ۲ ص: ۲۲۵۔ قدیم۔

تبیین الحقائق ج: ۴ ص: ۴۰۴۔ بیروت۔



GIRDAC

## التعلیق والتخریج

وعلى هذا يخرج ما إذا استأجر رجلا على العمل في شيء هو فيه شريكه نحو ما إذا كان بين اثنين طعام فاستأجر أحدهما صاحبه على أن يعمل نصيبه إني معلوم والطعام غير مصوم فحمل الطعام كله. إني قوله لا تجوز هذه الاجارة عند اصحابنا وإذا حمل لا أجر له. بدائع الصنائع ج ۳ ص ۳۳ زكريا

ولا أجر لأحد هما على صاحبه عندنا .... إلا أنه الترضيع بعمله فلا مستحق الأجر. بدائع الصنائع ج ۳ ص ۳۲ زكريا

وإن عمل أحدهما ولم يعمل الآخر بعذر أو بغير عذر صار كعملهما معًا (كذا في المضمرات) ولو شرط كل الربع لا حد هما فإنه لا يجوز. الهندية: ج ۲ ص ۳۲ زكريا

## ادھیا پر جانور دینے کی ایک صورت

**سوال:** زید نے اپنی بھینس خسی، بکری، وغیرہ خالد کو اس شرط پر دیا کہ تم اسے پرورش کرو جبکہ دیتے وقت بھینس کی قیمت مثلاً ۱۰۰۰ روپیہ ہے جب کبھی فروخت کیا جائی تو زید اور خالد ۱۰۰۰ روپیہ باتفاق رائے جو پہلے سے طے تھی گھٹا لینے کے بعد زید لے لے اور نفع میں دونوں شریک ہو جائیں تو آیا یہ صورت جائز ہے یا نہیں اگر نہیں تو جواز کی کیا صورت ہوگی؟

## الجواب: حامدًا ومصلیًا

اس صورت میں غرر ہے اس کے بجائے یہ کر لیں کہ نصف جانور زید خالد کے ہاتھ فروخت کر دے اور قیمت معاف کر دے اس صورت میں خالد نصف کا شریک ہو جائے گا اس کے بعد ہر جزء (دودھ، بکری، بھینس، بچہ) میں تنصیف ہو جائے گی یا پھر زید خالد سے ماہانہ یا سالانہ جرت طے کر لے خالد وہ اجرت لیتا رہے اور ملکیت مکمل زید ہی کی رہے اور خالد

اجیر کی حیثیت سے کام کرتا ہے لیکن اس صورت میں شرکت نہیں ہو سکے گی۔ (۱)

فتنہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) دفع رجل بقرة على أن يعلفها وما يكون من اللبن والسمين يبينهما أنصانا، فالإجارة فاسدة، وعلى صاحب البقرة أجر قيامه وقيمة علفه. (الهندية ج ۳ ص ۳۵ قديم رشيديه.

(۲) أعطى بقرة على أن يكون اللبن والسمين يبينهما، قال التركة فاسدة وكذلك لو قال لبنها وما يحدث من ضرعها لك وتعاهد و علفها عليك فهي فاسدة. الفتاوى التاتارخانية ج ۲ ص ۵۰ زكريا

دفع بقرة إني رجل على أن يعلفها وما يكون من اللبن والسمين يبينهما أنصانا، فالإجارة فاسدة. بالفتاوى البنزازیة ج ۱ ص ۲۱ جدید زکریا مع الهندیة  
وهكذا فتاوى قاضيخان مع الهندية جدید ج ۸ ص ۲۱۰ زکریا  
وهكذا في الهندية قديم ج ۳ ص ۳۵. رشيديه.

## کنٹراک پر ٹیکسی چلانے کا حکم

**سوال:** میں ایک ٹیکسی ڈرائیور ہوں۔ میں جو ٹیکسی چلاتا ہوں ساڑھ روپیہ روز کنٹراک کا دیتا ہوں تقریباً پانچ سال سے یہی معمول ہے اس کے بالمقابل بینک نئی ٹیکسی دیتا ہے اور اس کو یعنی بینک کو روز پچاس روپے دینا پڑتا ہے پھر تین سال بعد گاڑی یعنی ٹیکسی خود کی ہو جاتی ہے اس کا شریعت میں کیا حکم ہے؟

## الجواب: حامدًا ومصلیًا

کنٹراک پر ٹیکسی لیکر چلانا جائز ہے اسی طرح اس گاڑی کو بھی لینا جائز ہے جس میں

پچاس روپیہ یومیہ قسط اور اس کی قیمت ادا کی جاتی ہے بشرطیکہ سود نہ دینا پڑتا ہو۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وإذا قبض المستأجر الدار فعليه الأجر وإن لم يسكنها. (الهداية مع الدراية ج ۳ ص ۲۰۴ باب الاجر متى تسحق) مکتبہ تہانوی

ولرب الدار والأرض طلب الأجر كل يوم..... وإذا عمل في بيت المستأجر ولم يفرغ من العمل لا يستحق شيئاً من الأجر الخ. الهندية ج ۴ ص ۲۳۳ ذکر کیا

وہكذا في تبیین الحقائق ج ۵ ص ۱۰۸ مکتبہ امدادیہ ملتان

رجل باق على أنه بالنقد بكذا و إلى شهر بكذا وإلى شهرين بكذا لم يجز.

(الفتاویٰ الهندية ج ۳ ص ۱۳۰ رشیدیہ)

ويجوز البيع ثمن حال ومؤجل إذا كان الآجل معلوماً. (الهداية ج ۳ ص ۲۱) مکتبہ تہانوی

وللموَجَر طلب الأجر والأرض كل يوم وللدبة كل مرحلة. (الدر المختار مع شامی ج ۵ ص ۱۰۰ ذکر کیا دیوبند)

### جس ادارہ میں سودی کاروبار ہو اس میں ملازمت کا حکم

**سوال:** جس ادارہ میں سودی قرض لیا اور دیا جاتا ہو اس میں کمیشن یا ملازمت پر کام کرنا کیسا ہے؟

### الجواب: حامداً ومصلياً

حضور پاک ﷺ نے چونکہ سود لینے والے اور سود دینے والے اور سود کا رقعہ لکھنے والے اور اس کی گواہی دینے والے پر لعنت فرمائی ہے (۱) اس لئے اس کی ملازمت پر یا

کمیشن پر کام کرنا درست نہیں، نیز تعاون علی الاثم ہے اور یہ ممنوع ہے لقولہ تعالیٰ ولا تعاونوا علی الاثم والعدوان. (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) عن جابر رضى الله عنه قال لعن رسول الله ﷺ أكل الربوا وموكله وكاتبه وشاهد به وقال هم سواء. مسلم شريف. باب لعن أكل الربا وموكله ج ۲ ص ۲۰۰

ہكذا في الفتاویٰ التاتارخانیة ج ۱۵ ص ۱۳۰ ذکر کیا

(۲) يقولہ تعالیٰ: ولا تعاونوا علی الاثم والعدوان. (الآية) سورة البائدة.

### جفتی کرانے پر اجرت لینا جائز ہے یا نہیں؟

**سوال:** گائے یا بھینس یا بکری کو لوگ جو جفتی کرانے کے لئے لیجاتے ہیں تو آیا اس جفتی کی اجرت بکرے یا بھینسے والوں کو لینا جائز ہے یا نہیں؟ نیز بعض حضرات کا ذریعہ معاش یہی ہے دونوں صورتیں مدلل و مفصل تحریر فرما کر شکر یہ کا موقع عنایت فرمائیں۔

المستفتی مولوی مفتی عزیز احمد صاحب مدرسہ مدینۃ العلوم موضع کمیشن پور بھٹولی بازار گورکھپور

### الجواب: حامداً ومصلياً

جفتی کی اجرت لینا جائز نہیں خواہ کسی کا ذریعہ معاش ہو یا نہ ہو بہر صورت ممنوع ہے عن ابن عمر رضى الله تعالى عنهما نهى النبي ﷺ عن عسب الفحل (ترمذی شریف (۱) ج ۱ ص ۱۵۳) باب ما جاء في كراهية عسب الفحل ولا يجوز اخذ اجرة عسب التيس وهو ان يواجر فحلاً لينزو على انثى لقوله عليه الصلوة والسلام ان من السحت عسب التيس والهراد اخذ

الاجارۃ علیہ (ہدایہ مع العینی ج ۳ (۲) ص ۶۴۷) کتاب الاجارۃ باب الاجارۃ الفاسدۃ.

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

- (۱) عن عمر رضی اللہ تعالیٰ عنہما نہی النبی ﷺ عن عسب الفحل۔ (ترمذی شریف، باب ماجاء فی کراہیۃ عسب الفحل ج ۱ ص ۲۴۰) بلال
- (۲) (الہدایہ مع العینی ج ۹ ص ۳۳۷ / البنایہ / مکتبہ دار الفکر کتاب الاجارۃ الفاسدۃ ولا تصح الاجارۃ لعسب السنن..... وهو نزوة علی الإثاث و فی الشامیۃ: لأنه عمل لا یقدر و هو الإصال۔ (کتاب الاجارۃ باب الاجارۃ الفاسدۃ ج ۵ ص ۵۵)۔ کراچی۔
- وہذا فی بدائع الصنائع ج ۴ ص ۷۷۷

### داڑھی بنانے کی اجرت لینا درست ہے یا نہیں؟

**سوال:** داڑھی بنانے کی اجرت لینا درست ہے یا نہیں؟

**الجواب:** حامدًا ومصلیًا

داڑھی بنوانا جائز اور معصیت ہے اور کسی معصیت و گناہ پر مدد کرنا بھی گناہ ہے اور معصیت پر اجرت لینا جائز نہیں، لہذا صورت مسئلہ میں داڑھی بنانے کی اجرت لینا جائز نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

- (۱) فإذا ثبت کراہۃ بسہا للتختم، ثبت کراہۃ بیعہا وصیغہا لما فیہ من الإعانة علی مالا یجوز وکل ما أدى إلی مالا یجوز لایجوز، وتمامہ فی شرح الوہابنیۃ۔ (الدر المختار مع شامی: ج ۲ ص ۲۶۰)
- (۲) لا یجوز علی الغناء والنوح والملہی لأن المعصیۃ لا یتصور استحقاقہا بالعقد فلا یجب علیہ الأجر.... وإن اعطاء الأجر وقبضہ لا یحل لہ ویجب علیہ ردہ علی صاحبہ۔ (تبیین الحقائق ج ۵ ص ۱۵۲) مکتبہ امدادیہ ملتان
- و کذا فی حاشیۃ الشلبی علی ہاشم التبیین للزیلعی ج ۵ ص ۱۲۵) مکتبہ امدادیہ ملتان

### مدرسین ایام تعلیم میں چلہ لگائیں تو تنخواہ ملے گی یا نہیں؟

**سوال:** کوئی معلم و ملازم و منتظم جماعت میں جاتا ہو اور جنے دن جماعت میں رہتا ہو اس کی تنخواہ لیتا ہو وہ کہتا ہو کہ تبلیغ بھی تعلیم کا ایک اہم جز ہے اور تنخواہ کے جواز پر (فتاویٰ رحیمیہ جلد سوم) (سرخسی) مدرسہ کی تعلیم اہم ہے یا تبلیغ ص ۲۱۸ ص ۲۱۹ کے اخیر میں یہ عبارت ہے۔ لہذا تعلیمی کام کے ساتھ تبلیغی کام میں دلچسپی لیں اور مدرسین کو وظیفے کے ساتھ تبلیغی کام کے لئے جانے کی اجازت دیں اور بعض مفتی کہتے ہیں کہ تنخواہ لینا جائز نہیں ہے اس کا تفصیلی جواب تحریر فرمائیں؟

**الجواب:** حامدًا ومصلیًا

اگر کسی مدرسے کے اصول و دستور اور تعہد میں یہ (۱) داخل ہو کہ جو مدرسہ اثناء تعلیم چلہ لگائے گا اس کو رخصت کی تنخواہ دی جائے گی۔ تو اس دستور سے استفادہ کا حق ہر استاذ کو ہوگا اور دستور کے مطابق اس کو چلے بھر کی رخصت کی تنخواہ بھی دی جائے گی۔ اور چلے میں جانے والا استاذ حسب دستور تنخواہ لینے کا مجاز ہوگا اب یہ معلوم نہیں کہ آپ کے مدرسے کا دستور کیا ہے؟

فقط واللہ تعالیٰ اعلم بالصواب

حررہ العبد حبیب اللہ القاسمی



## التعلیق والتخريج

(۱) عن عوف المزني عن أبيه عن جده أن رسول الله ﷺ قال الصلح جائز بين المسلمين إلا صلحاً حرم حلالاً أو أحل حراماً والمسلمون على شروطهم إلا شرطاً حرم منهم أو أحل حراماً. سنن الترمذی ج ۱ ص ۲۵۱ مکتبہ بلال

وإذا شرط المكنون على الأجبر أن يعمل لنفسه لزمه ذلك لأن لاعامل تعين بالشرط. (الموسوعة الفقهية ج ۱ ص ۲۵۴)

المسلمون عند شروطهم۔ قواعد الفقہ: قاعدہ نمبر: ۳۱۰ ص ۱۲۱ دار الکتاب

## اجارہ کی مختلف صورتوں کا حکم

**سوال:** زید جو پوری نے دہلی کے دو معماروں کو تعمیر مکان کے لئے بلایا، دو ماہ میں ان لوگوں نے تعمیری کام کو پایہ تکمیل تک پہنچایا مگر اس دو ماہ کے درمیان کبھی کبھی ایسا بھی ہوا کہ کام دو دو روز تین تین روز بند رہا، اور یہ بندر ہنا صاحب خانہ کی طرف سے رہا، مثلاً سامان تعمیر ختم ہو گیا یا گھٹ گیا اس کی فراہمی میں تاخیر ہو گئی اور وہ دونوں معمار ویسے ہی بیکار پڑے رہے یا کسی دوسرے کام کرنے لگے تو ایسی صورت میں وہ دونوں معماران دونوں کی شرعاً اجرت پانے کے مستحق ہیں؟ جن دونوں میں مکان مالک کا کام بند رہا اور اگر شرعاً مستحق ہوں اور بخوشی نہ لیں تو کیا حرج ہے؟

## الجواب: حامداً ومصلحاً

اجارہ کی کئی صورتیں ہیں اور ہر ایک صورت کا حکم الگ ہے، (۱) ٹھیکہ، اتنا کام اتنے دنوں میں کرنا ہے اور اتنی اجرت ملے گی، اس صورت میں حسب معاہدہ کام مکمل ہونے پر مقرر کردہ اجرت کا دینا ضروری ہے۔ (۲) یومیہ، فلاں کام کرنا ہے روزانہ اتنی (مثلاً دس روپیہ) اجرت ملے گی، اور جس دن کام نہیں ہوا اس دن اجرت نہیں دی جائے گی، اس صورت میں حسب معاہدہ ایام عمل کی اجرت صرف دی جائے گی۔ (۳) فلاں کام کرنا ہے

یومیہ اتنی (بارہ روپیہ) اجرت ملے گی اور ایام نانہ کی بھی اجرت دی جائے گی، اس صورت میں حسب معاہدہ ایام عمل و ایام نانہ کی اجرت دی جائے گی۔ (۴) ایام نانہ کی تصریح نہیں کی تو عرف کے اعتبار سے فیصلہ ہوگا، الحاصل جیسا معاہدہ ہوا ہو اس کے مطابق اجرت کے مستحق ہوں گے، ان شکوک میں سے جس شکل میں معاہدہ داخل ہو اس کے مطابق اجرت پانے کے مستحق ہوں گے، لیکن سوال میں معماروں کی طرف سے تفویض و تسلیم و جس وقت کی تصریح ہے اور کام بند رہنے میں صاحب خانہ کا قصور ظاہر ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

قال الأجرة لا تجب بالعقد وتستحق بأحدى معاني ثلاثة إما بشرط التعجيل أو بالتعجيل من غير شرط أو باستيقاء المعقود عليه. (الهداية مع الدراية ج ۲ ص ۲۴۸ مکتبہ الاتحاد دیوبند)

ثم الأجرة تستحق بأحد معاني ثلاثة: إما بشرط التعجيل أو بالتعجيل أو باستيقاء المعقود عليه فإذا وجب أحدها الأشياء الثلاثة فإنه يملكها. (الهداية: ج ۲ ص ۲۴۳) زکریا

عن عوف المزني عن أبيه عن جده أن رسول الله ﷺ قال الصلح جائز بين المسلمين إلا صلحاً حرم حلالاً أو أحل حراماً والمسلمون على شروطهم إلا شرطاً حرمهم أو أحل حراماً. (سنن الترمذی ج ۱ ص ۲۵۱) بلال

ومنها: البطالة في المدارس كأيام الأعيار ويوم عاشوراء وشهر رمضان في درس الفقہ لم أرها صريحة في كلامهم والمسالمة على وجهين فإن كانت مشروطة لم يسقط من المعلوم شيء وإلا فينبغي أن يلحق ببطالة القاضي. (الاشباه والنظائر ص ۲۴۲) دار الکتاب

والعرف في الشرع له اعتبار: كذا عليه المحكم قد يدار. شرح عقود رسم المفتي: ۱۵۳ دار الكتابات

## کیا ادھیا پر جانور دینا جائز ہے؟

**سوال:** ہمارے یہاں کچھ لوگ جانور جیسے بکری بھینس، خرید کر دوسرے کو پالنے کے لئے دیتے ہیں (ادھیہ) پالنے والا اسے پالتا ہے خریدنے والا خریدتے وقت جو روپیہ ادا کرتا ہے اسے نکال کر جو پالنے والے کے یہاں بڑھا اس میں آدھا لیتا ہے اگر بھینس ہے تو آدھا دو دھ اور بچے میں بھی آدھا لیتا ہے تو کیا ایسا کرنا درست ہے؟ اور بکری میں جو شکل بھینس والی یا تو ایسا کرتے ہیں یا بکری میں صرف آدھا بچہ ہی دیتے ہیں اور بکری پر ملک اصلی مالک کا ہی پورا ہوتا ہے حالانکہ دیتے وقت اکثر وہ کم قیمت کی ہوتی ہے جب کبھی ان بن ہوا تو پوری بکری اصل مالک لے لیتا ہے پالنے والے کو کچھ نہیں دیتا تو کیا ایسا درست ہے؟

المستفتی: محمد اشفاق انصاری پوسٹ مصطفیٰ آباد ضلع بہرائچ (یوپی)

## الجواب: حامدًا ومصلیًا

ادھیا پر جانور دینا جائز نہیں۔ جس کو جانور دے اس کی اگر ماہانہ کچھ اجرت مالک طے کر دے تو یہ شکل جائز ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) رفع رجل بقرة على أن يعلفها وما يكون من اللبن والسمن بينهما أنصافاً. فالإجارة فاسدة وعلى صاحب البقرة أجر قيامه وقيمة علفه. (الهداية ج ۴ ص ۴۵) رشیدیہ قدیم

أعطى بقرة على أن يكون اللبن والسمن بينهما. قال الشركة فاسدة الخ. (الفتاویٰ التاتارخانية ج ۵ ص ۵۰۵) زکریا  
دفع بقرة على رجل على أن يعلفها وما يكون من اللبن والسمن بينهما أنصافاً فالإجارة فاسدة. (الفتاویٰ البزازية ج ۱ ص ۲۱ مع الهدية) زکریا جدید  
وهكذا في فتاویٰ قاضیخان مع الهدية ج ۲ ص ۲۱ زکریا جدید  
وهكذا في الهدية ج ۳ ص ۴۵ رشیدیہ قدیم

## داڑھی مونڈنے کی اجرت کا حکم

**سوال:** میری دوکان بال کاٹنے کی ہے جس میں داڑھی کاٹنا شامل ہے کیا ایسی آمدنی جائز ہے یا مسلم غیر مسلم کی داڑھی بنانے میں کوئی تفاوت ہے یا دونوں کی آمدنی ایک ہی جیسی ہے یا مالک بن کر دوسروں سے کام لیکر آمدنی لینا جائز ہے برائے مہربانی جلد جواب عنایت فرمائیں گرم ہوگا۔ فقط والسلام

انوار اللہ نور مسجد کاندے والی بمبئی

## الجواب: حامدًا ومصلیًا

داڑھی مونڈنا غیر شرعی غیر اسلام فعل ہے، مباشر و مسبب دونوں گناہ میں شریک ہیں، یہ تعاون علی الاثم ہے، اس لئے بہر حال گنہگار ہونگے اسلامی طرز معیشت کے خواہش مند ہوں تو دوکان پر بورڈ لگوادیں یہاں داڑھی نہیں بنائی جاتی ہے اور اس سے آپ کی روزی ان شاء اللہ متاثر نہیں ہوگی بقدر مقدر بہر حال روزی مل کر رہے گی۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) قال الله تعالى: ومن يتق الله يجعل له مخرجًا ويرزقه من حيث لا يحتسب.

سورة الطلاق: ۳

قال الله تعالى: ولا تعاونوا على الإثم والعدوان. سورة المائدة: ۲۱

قلا العلامة الزبلي رحمه الله: ولا يجوز على الغناء والنوح والملاهي، لأن المعصية لا يتصور استحقاقها بالعقد الخ. (تبيين الحقائق ج ۵ ص ۱۲۵ مكتبة امداديه ملتان

قال العلامة رحمه الله تعالى: وكذا يحرم على الرجل قطع عليه. (الدر المختار مع شاحي ج ۶ ص ۳۰۴). كراچی.

قوله لا طاعة لمخلوق الخ. (الدر المختار مع شاحي ج ۶ ص ۳۰۴). كراچی

## متعینہ فیصد کی اجرت کے اعتبار سے چندہ کرنا کیسا ہے؟

**سوال:** مدرسہ کے مدرسین و ملازمین رمضان المبارک کے مہینے میں باہر جا کے مدرسہ کے لئے چندہ وصول کرتے ہیں کئی نے یہ طے کیا ہے کہ جو لوگ رمضان شریف کے موقع پر کام کریں گے انہیں سینتیس فیصد حق المحنت مدرسہ کی جانب سے معاوضہ دیا جائے گا اس پر مدرسین حضرات محنت سے کام کرتے ہیں اور حسب محنت اپنی اجرت بھی پاتے ہیں۔ اس کے علاوہ انہیں دوسرا کسی قسم کا کوئی خرچہ نہیں دیا جاتا بعض حضرات یہ کہتے ہیں کہ یہ طے کرنا شرعاً حرام ہے لینے والے دینے والے سبھی عند اللہ گنہگار ہوں گے مدرسین حضرات کہتے ہیں کہ طے کرنا حرام نہیں ہے۔ بلکہ رمضان میں ایام کارکردگی کی اجرت ہے سوال یہ ہے کہ کیا واقعی رمضان شریف میں کام کر کے اس کی حق المحنت لینا اور دینا حرام ہے؟

حبیب اللہ مفتاحی، جامعہ عربیہ صادقہ مسجد مہراج گنج ضلع گورکھپور

## الجواب: حامدًا ومصلیًا

حضرات مدرسین کا سینتیس فیصد کے حساب سے اجرت طے کرنا فقہی اعتبار سے درست نہیں، رمضان المبارک میں مکمل ماہ بمبئی میں جامعہ صادقہ کا آپ کو چندہ کرنا ہے جس کا معاوضہ آپ کو ایک ہزار دیا جائے گا اس کا نام اجرت ہے خواہ چندہ ہو یا نہ ہو ایک ہزار معاوضہ مدرسہ کو دینا ہوگا۔

اور سوال میں جو صورت مذکور ہے اس کا نام کمیشن ہے، اور کمیشن پر چندہ کروانا ممنوع ہے اور اسی طرح جو رقم مدرسین کو ملتی ہے شرعاً وہ رقم غلط ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) ومنها: (أی من شروط صحته للعقد) أن تكون الأجرة معلومة. (الهندية ج ۲

ص ۳۱ کتاب الاجارۃ وحکمها و کیفیۃ الخ) رشیدیۃ قدیم

وتفسد (الجارۃ) بجهالة المسمى فكل وبعضه الخ. (الدر المختار مع شاحي ج ۶

ص ۳۸ کتاب الاجارۃ) رشیدیۃ۔

ولو دفع غزلا لأخر لينجه بنصة أو استاجر بغلا ليحمله طعامه ببعضه. (الدر

المختار مع شاحي ج ۶ ص ۳۵ رشیدیۃ۔

وكذا مجمع الأنهر ج ۳ ص ۳۰ کتاب الاجارۃ الفاسدة) فقیہ الأمت دیوبند

وكذا في البنازية على هامش الفتاوى هندية ج ۵ ص ۳۵ رشیدیۃ قدیم

## اجارہ بالشرط کا حکم

**سوال:** زید نے ایک دوکان کرایہ پر ۱۰۰ روپیہ ماہانہ پر اس شرط پر کی ہے کہ ہم اس دوکان کو چاہے خود استعمال کریں یا اپنے کسی عزیز کو بٹھا کر کام کرائیں اب دریافت طلب امر

## کتاب الربو والرشوة والقمار

### سود کی حرمت کس سن میں ہوتی

**سوال:** سود کی حرمت کے سلسلے میں قطعی اور آخری کس سن بھری میں حضور ﷺ نے سنایا۔

**الجواب:** حامدًا ومصلیًا

سود کی حرمت ۹ھ ہی میں نازل ہو چکی تھی مگر اس کے ایک سال کے بعد حضور ﷺ نے اہل حجة الوداع میں اعلان فرمایا اس کے بعد قطعی طور پر بند ہو گیا گویا کہ حکم قطعی سود کے متعلق آپ ﷺ نے سنایا ہے۔ (کذا فی سیرت نبوی ج ۱ ص ۵۷۲) اور اس کی تائید اس روایت سے بھی ہوتی ہے جس کی تخریج صاحب احکام القرآن نے کی ہے: وذروا ما بقی من الربوا ان کنتم مؤمنین روى عن جابر وابن عمر عن النبی ﷺ انه قال فی خطبة يوم حجة الوداع بمكة وقال جابر بعرفات ان كل ربا كان في الجاهلية فهو موضوع (احکام القرآن ج ۱ ص ۴۶۵) (۲)

فقط واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

(۱) (سيرة النبي للعلامة شبلي نعماني ج ۲ ص ۵۰، مكتبة مدنيّة اردو بازار لاہور)

(۲) (احکام القرآن للخصاص ج ۲ ص ۱۹۰ باب البيع، دار احیاء التراث العربی بیروت)

وكذا في تفسير ابن كثير ج ۱ ص ۵۳ ذكر يا جديد

عن سليمان بن عمرو عن أبيه قال: سمعت رسول الله ﷺ في حجة الوداع يقول: ألا إن كل ربا من ربا الجاهلية موضوع أي ساقط۔ (بذل المجهود: باب في وضع الربا

ج ۱ ص ۱۰ مرکز الشيخ أبي الحسن الندوي

یہ ہے کہ زید کو اس دوکان کی فی الحال ضرورت نہیں ہے تو اپنے کسی عزیز سے دوسو روپیہ ماہانہ لیکر دوکان کو دے سکتے ہیں یا نہیں جن کو ہم دوکان دے رہے ہیں ان سے یہ کہہ دیا ہے کہ ۱۰۰ روپیہ دوکان کا کرایہ مالک دوکان کو دیں اور ۱۰۰ روپیہ کرایہ جو فرنیچر دوکان میں لگا ہے اس کا کرایہ ہم کو دیں۔

**الجواب:** حامدًا ومصلیًا

فرنیچر کا کرایہ لے سکتے ہیں۔ (۱)

فقط واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

(۱) فإن أجر بأكثر مما استأجر به من جنس ذلك ولم يزد في الدار شيئاً ولا أجر معه شيئاً من ماله آخر من ماله مما يجوز عقد الإجارة عليه لا يطيب له الزيادة وفي شرح الطحاوی ویتصدق به أما إذا زاد في الدار بأن جصصها أو طينها أو ما أشبه ذلك أو أجر مع استأجر تبعاً من ماله يجوز أن يعقد عليه عقد الإجارة يطيب له الزيادة وكذلك إذا أجرة بمجلس آخر يطيب له الزيادة۔ (الفتاوى التاتارخانية ج ۱ ص ۵۰ رقم ۲۲۱۵)

ولو أجر بأكثر تصدق بالفضل إلا في مسألتين: إذا أجرة بما بخلاف الجنس أو أصلح فيها شيئاً (وتحتته في الشامية) أي جنس ما استأجر به وكذا إذا أجرة مع استأجر تبعاً من ماله يجوز أن تعقد عليه الإجارة فإنه يطيب له الزيادة كما في الخلاصة أو أصلح فيها شيئاً بأن جصصها أو فعل فيها عناية وكذا كل عمل قائم لأن الزيادة بمقابلة ما زاد من عنده حملاً لأجرة على الصلاح كما في المبسوط۔ شامی: ج ۲ ص ۲۰۔ رشیدیہ۔

## سودی رقم محتاج کو دی جاسکتی ہے؟

**سوال:** کیا فرماتے ہیں علماء دین ومفتیان شرع متین دریں مسئلہ کہ میرے پاس ایک سیلون ہے مدنی بھی کم نرخ بالاتر دو بچے اور دو میں اور میری بیوی چار آدمیوں کا خرچ اس صورت میں گھر بنوانے کے لئے سود کی رقم جائز ہے یا نہیں جواب سے نوازیں۔

**الجواب:** حامدًا ومصلیًا

اگر صورت حال حقیقت میں وہی ہے جو سوال میں درج ہے تو بینک سے حاصل شدہ سودی رقم لینا جائز ہے (۱) اور دوسروں کو بلا نیت ثواب اس کو دینا جائز ہے (۲) لیکن اولیٰ وافضل یہ ہے کہ ایسے شخص کی اعانت پاکیزہ مال سے کی جائے حدیث پاک میں آتا ہے انہ فی عون العبد ما کان العبد فی عون اخیه (۳) کہ اللہ تعالیٰ بندہ کی مدد کرتا ہے جب تک کہ بندہ اپنے بھائی کی مدد کرتا ہے آنحضرت ﷺ نے حضرت بلالؓ کو حکم فرمایا تھا انفق یا بلال ولا تمسح عن ذی العرش اقلا لا (۴) کہ اے بلال خرچ کرو (جہاں خرچ کرنے کا حکم ہے) اور صاحب عرش سے کمی کا خوف مت کرو یعنی اس کا خزانہ ایسا ہے کہ اس میں کمی نہیں ہوتی تم خرچ کرو گے تو اللہ تعالیٰ اپنے خزانہ سے تم کو اس کا بدلہ اعضافا مضاعفہ کر کے دے گا۔

فتوٰ اللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) يجوز للمحتاج الاستقراض بالربح. (الأشباه والنظائر، القاعدة الخامسة،

الضرر يزال ج ۱ ص ۲۰۴ دار الكتاب دیوبند)

قلت: قال علماءنا أن سبيل التوبة مما يبده من الأموال المحرام إن كانت من ربًا فليردها على من أربى عليه ويطلبه إن لم يكمل حاضرًا فإن آيس من وجوده

فليتصدق بذلك عنه. (تفسير طبري: سورة البقرة: ۲۷۹ ج ۲ ص ۳۹۸ دار البیان العربي)  
(۲) أمّا إذا كان عند رجل مال خبيث، فإما إن ملكه بعقد فاسد أو حصل له بغير عقد ولا يمكنه أن يرده إني مالكة ويريد أن يدفع مظلمته عن نفسه فليس له حيلة إلا أن يدفعه إني الفقراء.. ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود، باب فرض الوضوء ج ۱ ص ۳۰۰ مرکز الشيخ أبي الحسن الندوي)

(۳) ويستفاد من كتب فقهاءنا كالهداية وغيرها: أن من ملك بملك خبيث ولم يمكنه الرد إني المالك فسبيله التصديق على الفقراء.... قال والظاهر أن المتصدق بمثله ينبغي أن ينوي له فراغ ذمته ولا يرجو به المثوبة. (معارف السنن، باب ما جاء، لأهل الصلاة بغير طهور ج ۱ ص ۳۰۰ المكتبة البنورية)  
(۴) ويردونها على أربابها إن عرفوهم وإلا تصدقوا بها لأن سبيل الكسب الخبيث التصديق إذا تعذر الرد على صاحبه. (شاحي، كتاب الحظر والإباحة ج ۲ ص ۳۸۵ وكذا في البحر الرائق ج ۸ ص ۲۰۱ سعيد)

(۵) قال رسول الله ﷺ والله في عون العبد ما كان العبد في عون أخيه. (ترمذی شریف، باب ما جاء في الستر على المسلمين ج ۲ ص ۱۳۰ مكتبة بلال دیوبند)

(۶) (التزغيب والترهيب، التزغيب في الإنفاق في وجوه الخير ج ۲ ص ۲۰۴ دار الكتاب العلمية بیروت)

(و كذا في مشكاة المصابيح، باب الإنفاق و كراهية الامساك ج ۱ ص ۱۰۴) النسخة الهندية



## بینک کے سود سے انکم ٹیکس کی ادائیگی

**سوال:** کیا فرماتے ہیں علماء دین و مفتیان شرع متین دریں مسئلہ کہ زید کے پاس بینک میں کافی رقم جمع ہے اور اس روپے سے ایک گاڑی نکلوانے کا ارادہ کرتا ہے مگر سوال یہ ہے کہ اگر روپیہ فوراً جمع کرے تو انکم ٹیکس لگ جاتا ہے اس صورت میں زید کا نقصان ہے آیا زید بینک سے قرض لے کر گاڑی نکلا سکتا ہے یا نہیں اور وہ روپیہ جو اس کا ذاتی ہے اسی سود کے روپے سے انکم ٹیکس ادا کرتا رہے کیونکہ جب بینک سے قرض لے گا تو سود بھی ادا کرنا پڑے گا تو اب دریافت طلب امر یہ ہے کہ زید ذاتی روپے کے سود سے بینک کے سود کی ادائیگی کر سکتا ہے یا نہیں مفصل جواب تحریر فرمائیں۔

**الجواب:** حامداً ومصلیاً

عن جابر<sup>ؓ</sup> قال قال لعن رسول الله ﷺ آكل الربوا وموكله وكتابه وشاهديه وقال هم سواء رواه مسلم مشكوة شریف (۱)

حضور اکرم ﷺ نے سود لینے والے اور سود دینے والے اور سودی رقم لکھنے والے اور اس کی شہادت دینے والے پر لعنت فرمائی ہے اب آپ ہی خود فیصلہ کر لیں کہ جس کام کے کرنے پر حضور پاک ﷺ کی لعنت موجود ہو اس میں کیا کوئی خیر ہو سکتی ہے ہرگز نہیں۔ بلکہ ہمیشہ پریشانی تکلیف و مصیبت میں گرفتار رہنا پڑے گا لہذا اپنا جو پیسہ بینک میں موجود ہو اس کو نکال کر اپنی ضرورت میں استعمال کریں اور یاد رکھیں کہ بینک میں پیسہ رکھنے کی اجازت صرف اسی صورت میں ہے کہ مال کے تحفظ کی اور کوئی سبیل نہ ہو اور اگر اس ارادہ سے تاکہ اس سود سے دو گنی اور تین گنی رقم ملے قطعاً جائز نہیں ہے ویسے انکم ٹیکس میں سود کی رقم دینا جائز ہے۔ (۲)

فقط واللہ تعالیٰ اعلم بالصواب  
حررہ العبد حبیب اللہ القاسمی

## التعلیق والتخريج

(۱) مشکاۃ شریف، باب الربوا ج ۱ ص ۲۴۲ السنۃ الہندیہ

شمل الرد حکما لما فی جامع الفصولین: وضع المغصوب بین یدی مالکہ برء وإن لم یوجد حقیقة القبض۔ (شامی، کتاب الغصب ج ۶ ص ۱۸۲ کراچی)

(۲) غصب در احم انسان من کیسہ ثم ردھا فیہ بلا علمہ برء و کذا لو سلمہ إلیہ بجهة أخرى کھبہ وایداع وشراء و کذا لو أطعمہ فأکله۔ (شامی، کتاب الغصب ج ۶ ص ۱۸۲ کراچی)

کما أن الضرائب التي تفرض على المسلمين إذا كانت جائزة، فإنه لا ينبغي أن يعالج جورها بأسلوب محرم لا يقره الشرع لأن الحرام لا يواجه بالحرام۔ فالمسلم الزاني لا يعاقب بالاعتداء على عرضه، بل بمجدة أو رجھه والمسلم السارق لا يواجه بسرقة ماله بل بقطع يده والضرائب الجائرة لا تواجه بالفائدة الربوية۔ (أحكام المال الحرام ص ۳۳۳ دار النفائس بیروت)

(۵) من اكتسب مالا بغير حق ..... ففي جميع الأحوال: المال المحاصل له حرام عليه، ولكن إن أخذه من غير عقد لم يملكه ويجب عليه أن يرده على مالکہ إن وجد المالک۔ (بذل المجھود، باب فرض الوضوء ج ۱ ص ۳۵۰ مرکز الشیخ ابی الحسن الندوی)

## نقد متعین کرنے سے متعین نہیں ہوتے

**سوال:** زید کے پاس تقریباً دو ہزار روپیہ بینک کا سود ہے اور تاہنوز بینک ہی میں اور بسبب ضرورت فجائی سود کارو پیہ اس کے مصرف میں صرف کرنا چاہتا ہے اتفاقاً بینک بند ہے اور زید کے پاس اور رقم خالص بھی ہے تو کیا اپنی اس رقم کو سود کے مصرف میں خرچ کر دیا اور پھر سود کی رقم نکال کر اپنے مصرف میں لائے تو کیا شریعت مطہرہ اس

## اپنا حق لینے کے لئے رشوت دینا کیسا ہے؟

**سوال:** کیا فرماتے ہیں علماء دین و مفتیان شرع متین مندرجہ ذیل مسئلہ میں کہ:

(۱) میرا خود ذاتی ایک باغ ہے لیکن وہ میری آراضی سے خارج ہے بلکہ بخر میں داخل ہے آج کل کا زمانہ ایسا ہے کہ جب تک رشوت نہ دی جائے تو موافق شرع فیصلہ نہیں ہو سکتا تو کیا میں اس مسئلہ میں رشوت دے کر اپنی چیز کو اپنے قبضہ میں لے سکتا ہوں۔

(۲) ایک قبرستان ہے جو دو ایکٹر پانچ ڈسمل کا ہے، وہ بھی بخر درج ہے اس کا مقدمہ چل رہا ہے اور بغیر رشوت کے کامیابی ناممکن ہے تو کیا اس صورت میں رشوت دے کر اپنے قبضہ میں لی جاسکتی ہے از روئے شرع شریف مطلع فرمائیں۔

**الجواب:** حامدًا ومصلیًا

(۱) اگر باغ واقعہ آپ ہی کا ہے تو اپنے حق کو لینے کے لئے رشوت دینا جائز ہے بشرطیکہ رشوت دینے کے علاوہ اپنا حق لینے کا کوئی دوسرا طریقہ نہ ہو اور اگر دوسرا طریقہ ہو تو اسی طریقہ سے اپنا حق وصول کریں اس لئے کہ حدیث پاک میں آتا ہے الراشی والمہرتشی کلاهما فی النار (۱) رشوت دینے والا اور رشوت لینے والا دونوں جہنمی ہیں بہر حال بدرجہ مجبوری رشوت دینا جائز ہے البتہ لینے والے کے لئے اسے لینا جائز نہیں کذا فی الثامی ج ۴ ص ۳۰۴ مطلب فی الکلام علی الرشوة (والہدیۃ) الرابع ما یدفع لدفع الخوف من المدفوع الیہ علی نفسه او ماله حلال للدفاع حرام علی الاخذ لأن دفع (الضرر) عن المسلم واجب ولا يجوز أخذ المال لیفعل الواجب الخ (۲)

(۲) اس صورت میں بھی بدرجہ مجبوری رشوت دے کر قبرستان کو حاصل کرنا جائز ہے نیز قبرستان کو حاصل کرنے کے بعد اس کو مردوں کے دفن کے لئے ہی استعمال کیا جائے ذاتی ملک نہ قرار دی جائے ومنہا اذا دفع الرشوة خوفاً علی نفسه او ماله فهو

کی مجیز ہے یا نہیں مسائل بالا کو ضوء کتب فقہیہ سے ضیاء باشی فرمائیں۔ اور علمی تحریر سے سرفراز فرمائیں۔

**الجواب:** حامدًا ومصلیًا

نقود متعین کر دینے کی وجہ سے چونکہ متعین نہیں ہوتے سواء چند مسائل کے (امانت، ہبہ، صدقہ، شرکت مضاربتہ، غصب) اس لئے صورت مسئلہ میں اگر بوجہ ضرورت سودی کی جگہ پر اپنی رقم دے دی تو سودی رقم سے مقدار معہود منها کر سکتے ہیں۔

لا یتعین فی المعوضات الی ان قال یتعین فی الامانات والہبۃ والصدقۃ والشركة والمضاربة والغصب الخ (الاشباہ والنظائر ص ۳۱۵، ۳۱۶) احکام النقد ما یتعین فیہ وما لا یتعین الفن الثالث الجمع والفرق.

فقد والله تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) (الاشباہ والنظائر، الفن الثالث، الجمع والفرق، احکام النقد وما یتعین فیہ وما لا یتعین ج ۴ ص ۱۵۲، ۱۵۳ زکریا)

النقد لا یتعین فی المعاوضات۔ (قواعد الفقہ ص ۱۳۴ رقم: ۳۴۵)

(وکذا فی الموسوعة الفقہیۃ ج ۱ ص ۲۰)

وکذا فی فتاویٰ محمودیۃ ج ۱ ص ۲۰۱، ۲۰۰ مکتبہ شبیح الاسلام)

قال صاحب الاختار من الحنفیۃ: المملک الخبیث سبیلہ التصدق بہ ولو صرفہ فی حاجۃ نفسه جاز۔ ثم ان کان غنیاً تصدق بمثلہ وان کان فقیراً لا یتصدق۔ (احکام المال الحرام ص ۲۸۳ دار النفاثین بیروت)

میں میرے پہلے کے سرمائے بھی اب ناجائز ہو گئے۔  
حکومت کے لحاظ سے بغیر سود کے عدالت کوئی لین دین ماننے پر تیار نہیں، بینک کسی  
ضمان پر منحصر نہیں رکھتی بلکہ ضمان کے ساتھ سود قائم کر کے لین دین کرتی ہے۔

### الجواب: حامداً ومصلحاً

عن جابرؓ قال لعن رسول الله ﷺ آكل الربوا وموكله وكاتبه  
وشاهديه وقال هم سواء (رواه مسلم مشكوة شریف (۱) ج ۱ ص ۲۴۴) ”حضرت جابر  
رضی اللہ تعالیٰ عنہ سے مروی ہے وہ فرماتے ہیں کہ حضور پاک ﷺ نے لعنت فرمائی سود لینے  
والے اور سود دینے والے اور سودی رقم لکھنے والے اور سود کی شہادت دینے والے پر اس  
لئے ہر مسلمان کے لئے لازم و ضروری ہے کہ ان تمام قبیح کاموں سے بچے الایہ کہ کوئی ایسی  
مجبوری آجائے کہ نہ خود اپنے پاس کچھ ہو اور نہ بلا سود کہیں سے قرض مل سکتا ہو اور نہ کوئی کاروبار  
ہو تو ایسی مجبوری کی صورت میں فقہاء کرام سودی قرض لینے کی اجازت دیتے ہیں کما فی  
الاشباہ مع المحموی يجوز للمحتاج الاستقراض بالربح (۲) بغیر کسی مجبوری  
کے سودی قرض لینا جائز نہیں، لیکن اگر کوئی شخص بلا ضرورت و بلا اذن شرع سودی قرض لے  
لے اور اس سے نفع حاصل کرے خواہ خالص سودی قرض سے یا ذاتی پونجی ملا کے بہر صورت  
نفع درست ہے اور اس کا استعمال جائز ہے البتہ جتنی رقم سود کی ادائیگی اس کا گناہ ملے گا، باقی  
سرمایہ میں کوئی خباثت نہیں، اس کا استعمال جائز ہے (۳) اور اس وقت لازم ہے کہ اس  
معصیت پر نادم ہو اور توبہ کرے اور آئندہ بلا وجہ شرعی ایسا ہرگز نہ کرے، بعض لوگ صرف  
کاروباری کی ترقی اور زیادتی کے لئے ایسا کرتے ہیں یہ جائز نہیں۔

فظہ واللہ تعالیٰ اعلم بالصواب

حررہ العبد حبیب اللہ القاسمی

حرام علی الاخذ غیر حرام علی الدافع و کذا اذا طمح فی ماله فرشاه  
ببعض المال الخ (البحر الرائق (۳) ج ۶ ص ۲۶۲) وھکذا فی فتح القدیر  
فظہ واللہ تعالیٰ اعلم بالصواب  
حررہ العبد حبیب اللہ القاسمی

### التعلیق والتخريج

(۱) قال النبی ﷺ الراشی والمرثشی فی النار۔ (المعجم الاوسط ج ۱ ص ۵۵۰ رقم:  
۲۰۲۰ دار الكتاب العلمیة بیروت)  
(۲) ثامی ب کتاب القضاء، مطلب فی الکلام علی الرشوة والہدیۃ ج ۵ ص ۳۶۲ کراچی۔  
(۳) البحر الرائق، کتاب القضاء ج ۶ ص ۲۶۲ کراچی سعید۔  
لا بأس بالرشوة إذا خاف علی دینہ۔ وتحتہ فی الشامیۃ: دفع المال للسلطان المجائر  
لدفع الظلم عن نفسه وما له ولا استخراج حق له لیس برشوة یعنی فی حق  
الدافع۔ (شامی، کتاب الحظر والإباحة، فصل فی البیع ج ۶ ص ۲۲۵، ۲۲۶ کراچی)  
وکذا فی الھندیۃ، کتاب الھبۃ، الباب الحادی عشر فی المتفرقات ج ۶ ص ۳۱  
زکریا۔ جدید۔  
أمّا إذا أعطی لیتوصل بہ إلی حق أو لیدفع بہ عن نفسه ظلماً فلا بأس بہ۔ (مرقاۃ  
المفاتیح، کتاب الإمارة والقضاء، باب رزق الولاۃ وھدایاھم، الفصل الثانی ج ۷  
ص ۲۵۸ اشاعت الاسلام دھلی)

### پاک کمائی میں سودی رقم شامل ہو جانے کا حکم

**سوال:** اپنے سرمائے کے ساتھ سودی نقد یا سامان سودی کاروباری لحاظ سے لیا  
جاوے اور منافع حاصل کرنے کے بعد سود طے شدہ جو ہو وہ ادا کر دی جاوے اب بچی رقم  
کون سی پاک ہے؟ اور کیا جو ہم نے سود دیا اتنی ہی رقم ناجائز سمجھی جاوے گی یا اس صورت

## رشوت کب دی جاسکتی ہے؟

**سوال:** حکومت ہند کے کسی حاکم سے ہمارا کوئی بشری کام ہو یا ہماری کوئی دوسری ضرورت ہو اگر یہ بغیر رشوت لئے ہمارا کام نہ کریں تو ان کو رشوت دینا کیسا ہے، ایسی حالت میں رشوت دے سکتے ہیں یا نہیں؟

### الجواب: حامدًا ومصلیًا

اپنا حق وصول کرنے کے لئے بدرجہ مجبوری رشوت دے سکتے ہیں، دینے والا گنہگار نہیں البتہ ایسی صورت میں لینے والا گنہگار ہوگا، کذا فی الشامی (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

(۱) ما يدفع لدفع الخوف من المدفوع إليه على نفسه أو ما له حلال للدفاع حرام على الآخذ لأن دفع الضرر عن المسلم واجب ولا يجوز أخذ المال ليفعل الواجب. (ثانی، کتاب القضاء، مطلب فی الکلام علی الرشوة والهدیۃ ج ۵ ص ۳۶۲ کراچی) ومنہا إذا دفع الرشوة خوفًا على نفسه أو ما له فهو حرام على الآخذ غير حرام على الدافع وكذا إذا طمع في ما له فرشاة ببعض المال. (البحر الرائق، کتاب القضاء ج ۲ ص ۲۰۲ سعید)

وکنڈانی الہندیہ، کتاب الہیۃ، الباب الحدی عشر فی المتفرقات ج ۴ ص ۴۳۱ زکریا۔

وکذا فی المرقاة، کتاب الإمارة والقضاء، باب رزق الولدة وهدایاھم، الفصل الثانی ج ۲ ص ۲۳۸ اشاعت الاسلام دہلی

لا بأس بالرشوة إذا خاف على دينه. وتحتہ فی الشامیۃ، دفع المال للسلطان المجائر لدفع الظلم عن نفسه وما له ولا استخراج حق له ليس برشوة یعنی فی حق الدافع. (شامی، کتاب الحظر والإباحة، فصل فی البیع ج ۲ ص ۴۲۳، ۴۲۴ کراچی)

## التعليق والتخريج

(۱) (مشکاۃ شریف، باب الربوا ج ۱ ص ۲۴۴ مکتبہ ملت)

(۲) يجوز للمحتا الاستقراض بالربح. (الاشباه والنظائر، القاعدة الخامسة، الضرر يزال ج ۱ ص ۲۰۴ دار الكتاب)

(۳) قال الحنفية: يبطل الشرط لكونه منافيا للعقد ويبقى القرض صحيحًا وقولهم ببطلان الشرط لكونه منافيا للعقد فيه تصريح بأن القرض إذا كان مشروطًا بالمنفعة يلزم منه انقلابه بيعًا ولذا ابطالوا الشرط حفظًا للعقد عن الانقلاب وإلا لم يكن لابطاله معنى ومرادهم يكون القرض صحيحًا والشرط باطلاً أن المستقرض إذا قبض الدراهم التي استقرضها بالشرط يصير ديناً عليه ولا تكون أمانة غير مضبونة. وأما أن الاقراض والاستقراض بالشرط جائز فكلا فقد صرح في الدر عن الخلاصة القرض بالشرط حرام والشرط لغو وفيه أيضًا، وأعلم أن المقبوض بقرض فاسد كمقبوض ببيع فاسد سواء. (إعلاء السنن، كشف الدجى عن وجه الربا ج ۳ ص ۱۵۴ إدارة القرآن کراچی)

(۴) أما حكم القرض فهو ثبوت الملك للمستقرض في القرض للحال وثبوت مثله في ذمة المستقرض. (بدائع صنائع ج ۲ ص ۲۰۰ سعید)

## بینک سے سود ملتا ہے اس کا لینا کیسا ہے؟

**سوال:** بینک سے سود ملتا ہے اس کا لینا کیسا ہے؟

**الجواب:** حامدًا ومصلیًا

بینک سے جو سود ملتا ہے اس کا چھوڑنا درست نہیں، لینے کے بعد اس کے تین مصارف ہیں (۱) انکم ٹیکس۔ (۲) سیل ٹیکس، (۳) ہاؤس ٹیکس۔ (۱) ان میں سے اگر کوئی ٹیکس ہو تو اس میں دے دیا جائے ورنہ بلا میت ثواب فقراء پر تقسیم کر دیا جائے (۲) لیکن فقراء کا مسلمان ہونا ضروری ہے، یہ دو مصارف متفق علیہ ہیں تیسرا مصرف یہ ہے کہ رفاه عام میں صرف کیا جائے لیکن مقتیان کرام کے درمیان یہ مختلف فیہ ہے اور متفق علیہ پر عمل کرنا اولیٰ ہے مختلف فیہ پر عمل کرنے سے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

ان المالك الحقيقي لهذا المال المحرام هم الفقراء والمساكين والمصالح العامة للمسلمين۔ (أحكام المال المحرام ص ۳۲۲ دار النفائس بیروت)  
قال علماءنا أن سبيل التوبة هنا بيده من الأموال المحرام إن كانت من ربا فليردها على من أربى عليه ويطلبه إن لم يكن حاضرًا فإن آيس من وجوده فليصدق بذلك عنه۔ (تفسير قرطبي، سورة البقرة: ۳۰۸ دار البيان العربي)  
(۲) ويستفاد من كتب فقهاءنا كالهداية وغيرها أن من ملك يملك خبيث ولم يمكنه الرد إلى المالك فسيبيله التصديق على الفقراء ..... قال والظاهر ان المتصدق بمثله ينبغي أن ينوي له فراغ ذمته ولا يرجو به المثوبة۔ (معارف السنن، باب ما جاء لا تقبل الصلاة بغير طهور ج ۱ ص ۳۲ المكتبة البنورية)

و يردونها على أربابها إن عرفوهم وإلا تصدقوا بها لأن سبيل الكسب الحديث التصديق إذا تعذر الرد على صاحبه۔ (شامی، کتاب الحظر والإباحة، فصل فی البيع ج ۲ ص ۳۸۵ کراچی)

(۵) وشمل الرد حکما لما فی جامع القصولین: وضع المغصوب بین یدئ مالکہ بر۔ وإن لم يوجد حقيقة القبض۔ (شامی، کتاب الغصب ج ۲ ص ۱۸۲ کراچی)  
(۱) كما أن الضرائب التي تفرض على المسلمين إذا كانت جائزة فإنه لا ينبغي أن يُعَالَج جورها بأسلوب محرم لا يقتره الشرع لأن المحرام لا يواجه بالحرام۔ فالمسلم الزاني لا يعاقب بالاعتداء على عرضه بل بمجدة أو رجهه والمسلم السارق لا يواجه سرقة ماله بل بقطع يده والضرائب الجائزة لا تواجه بالفائدة الربوية۔ (أحكام المال المحرام ص ۳۳۳ دار النفائس بیروت)

## کیا رشوت و پگڑی میں سود کی رقم دے سکتے ہیں؟

**سوال:** زید نے ایک دوکان والے کو جو اپنی دوکان ختم کرنے والا تھا کچھ روپیہ بطور رشوت دے کر دوکاندار کو اپنے حق میں دست بردار ہونے پر راضی کر لیا اس کے بعد مالک مکان کو راضی کرنے کے لئے نہ صرف کرایہ بڑھایا بلکہ بطور رشوت جسے عرف عام میں پگڑی کہا جاتا ہے۔ دیا۔ کیا یہ اس رشوت و پگڑی کی رقم سود کی رقم سے دے سکتا ہے؟

**الجواب:** حامدًا ومصلیًا

سود کی رقم کے مندرجہ ذیل تین مصارف ہیں: (۱) انکم ٹیکس یا سیل ٹیکس یا ہاؤس ٹیکس۔ (۲) بلا میت ثواب فقراء مسلمین۔ (۳) رفاہی کام۔

لیکن اول دو مصارف متفق علیہ ہیں اور تیسرا مصرف مختلف فیہ ہے اور متفق علیہ پر عمل کرنا اولیٰ ہے مختلف فیہ کے مقابلہ میں۔ فقط واللہ تعالیٰ اعلم بالصواب

حررہ العبد حبیب اللہ القاسمی



## سودی رقم سے تعمیر کا حکم

**سوال:** ایک شخص ہے جو صاحب نصاب نہیں ہے وہ بینک کے سودی روپیہ سے ایک کمرہ اور اس میں بیت الخلاء بنوانا چاہتا ہے جس کی لاگت تقریباً چھ ہزار روپیہ ہے یہ جائز ہے یا نہیں؟

**الجواب:** حامدًا ومصلیًا

اگر شخص مذکور فی السوال زکوٰۃ کا مصرف ہے تو یہ رقم لے سکتا ہے (۱) اس کے بعد جو چاہے کرے۔ (۲)

جواب صحیح ہے  
بندہ عبدالحکیم عفی عنہ  
حررہ العبد حبیب اللہ القاسمی

## التعلیق والتخريج

(۱) يجوز للمحتاج الاستقراض بالربح. (الاشباه والنظائر، القاعدة الخامسة الضرر يزال ج ۱ ص ۲۰۴ دار الكتاب)

أن من اضطر ولا يجد ما يجبي به نفسه من حلال أو حرام كالبيتة، أو ما يتحصل من المال بالسؤال يجوز له الاستقراض بالربح ليستبقى به نفسه وإلا فلا. (إعلاء السنن، باب الصرف والمراطة ج ۱ ص ۲۵۰ إدارة القرآن كراچی)

ان سبيل الكسب الحرام الرذی المالك إن كان معروفًا فإن كان مجهولًا تعین إعطاء هذا المال إني من يستحق من الفقراء والمساكين وأهل الحاجة ولما كان من بیده هذا المال فقيرًا محتاجًا فقد أصبح من جملة المستحقين لهذا المال فتصدق به على نفسه على اعتبار أنه من أهل الصدقة. (أحكام المال الحرام ص ۲۸۶ دار النفائس بیروت)

إذا كان عند رجل مال خبيث .... ولا يمكنه أن يردّه إني مالكة ويريد أن يدفع

مظلمته عن نفسه فليس له حيلة إلا أن يدفعه إلى الفقراء. (بذل المجهود، باب فرض الوضوء ج ۲ ص ۲۰۱ مرکز الشیخ أبي الحسن الندوی)

المالك الحقيقي لهذا المال الحرام هم الفقراء والمساكين والمصالح العامة للمسلمين. (أحكام المال الحرام ص ۳۲ دار النفائس بیروت)

المالك هو المتصرف في الأعيان المملوكة كيف شاء من الملك. (بيضاون شريف ص ۲ یاسر ندیم دیوبند)

(۲) المالك يتصرف في ملكه أين تصرف شاء. (الفقه الاسلامي وأدلته، المبحث السادس، حكم الملك وما يقضيه من حقوق ج ۸ ص ۲۰۵ دار الفكر المعاصر)

## قمار جو کی چند صورتیں

**سوال:** ایک بی سی اس طرح کی ہے کہ روزانہ ایک روپیہ لوگ جمع کرتے ہیں کل ۶۰ دن پر قمرہ اندازی ہوتی ہے جس کا نام نکلتا ہے اس کو انعام دیدیا جاتا ہے ۶۰۰ روپیہ کا پھر اس سے روپیہ نہیں جمع کرایا جاتا آخر میں ۲۰ ماہ پروہ بے ایس سی ختم ہو جاتی ہے اور ہر ممبر کو ۶۰۰ روپیہ کا انعام دیدیا جاتا ہے۔

(۲) اس طرح کہ ایک اسکیم ۲۰۰ روپیہ کا ایک بار جمع کر دیا جائے ۶ سال پروہ ۲۰۰ روپیہ واپس کر دے گا اور ہر ماہ کی ۱۵ کو انعام قمرہ اندازی سے لوگوں کو دیتا رہے گا جس ممبر کا نکلے گا اس کو انعام دیدیا جائے گا اس طرح کسی ممبر کو ہر ماہ بھی انعام نکل سکتا ہے اور کسی کا کبھی بھی نکل سکتا ہے اور کسی کا ایک انعام بھی نہیں نکلے گا۔

(۳) ایک بی سی اس طرح کی ہے کہ روزانہ روپیہ جمع کرتے رہیں جتنا روپیہ جمع کرے گا اتنا ہی دے گا اگر قمرہ اندازی سے نام نکلے گا تب اور اگر آپ روپیہ بلا قمرہ اندازی سے لینا چاہتے ہیں تو کچھ روپیہ کم کر کے دے گا مثلاً ۹۰۰۰ روپیہ کی بیسی ہے تو ۸۰۰۰ روپیہ ہی دے گا۔

## الجواب: حامداً ومصلحاً

ہر وہ معاملہ جو نفع و نقصان کے درمیان دو مہم ہوا اصطلاح شرع میں قمار و میسر کہلاتا ہے (۱) اردو زبان میں اس کو جوا کہا جاتا ہے آج کل ربا کی طرح قمار کی بھی میسروں صورتیں ہیں انہیں میں سے ایک صورت یہ بھی ہے مثلاً ایک بی اے سی میں ساٹھ آدمی ہر دن ایک روپیہ فیس جمع کر دیں اور ان میں انعام اس شخص کو دیا جائے جس کا نام قرع اندازی کے ذریعہ نکل آئے اس میں بعض لوگ بڑے بڑے انعامات بھی مقرر کرتے ہیں جس کا نتیجہ یہ ہوتا ہے کہ عام غریب طبقہ کے لوگ بھی یہ سمجھ کر کہ یہ فیس معمولی ہے ایک روپیہ ضائع ہی ہو گیا تو کیا کوئی بڑا نقصان نہیں اگر کہیں نام نکل آیا تو ہزاروں روپیہ ہو جائیں گے اس طمع میں قوم کے ہزاروں لاکھوں افراد ایک ایک روپیہ جمع کرتے ہیں یہ کھلا ہوا قمار ہے اس کی حرمت قرآن کریم میں بڑی تاکید کے ساتھ آئی ہے آیت نازل ہوئی چنانچہ ارشادِ ربانی ہے يٰۤاَيُّهَا الَّذِيْنَ اٰمَنُوْا اِنَّمَا الْخَبْرُ وَالْمَيْسِرُ الْاَيَةُ لِّعَلَّكُمْ تَفْلِحُوْنَ (۲) پ ۷ رکوع ۲ سورہ مائدہ اور حدیث پاک میں محض زبان سے کہہ دینے کو جرم قرار دیا گیا ہے جیسا کہ مشکوٰۃ کی حدیث ہے من قال لصاحبه تعال اقامر لك فليصدق الحديث (۳) ج ۱ ص ۲۵۵ معلوم ہوا کہ جو ان کی حرمت متفق علیہ اور منصوص علیہ ہے کسی کا اس میں اختلاف نہیں ہے۔ مدت معینہ تک بی اے سی میں روپیہ جمع کرنا اور پھر واپس لینا صحیح ہے لیکن براہِ قرعہ اندازی ہر ممبر کو ایک سو پچاس روپیہ انعام کے نام پر دینا یہ صریح سود ہے اور اس کی حرمت بھی نصوص قطعیہ اور احادیث صحیحہ سے ثابت ہے يٰۤاَيُّهَا الَّذِيْنَ اٰمَنُوْا لَا تَاْكُلُوْا الرِّبَا اَضْعَافًا مُّضَاعَفَةً ۚ وَاتَّقُوا اللّٰهَ لَعَلَّكُمْ تُفْلِحُوْنَ (۴) پ ۴ ع ۵ سورہ آل عمران آیت ۱۳۰ وقال لعن رسول الله ﷺ آكل الربوا وموكله وكاتبه وشاهديه الخ (مشکوٰۃ ص ۲۴۲) (۵)

فقد والله تعالى اعلم بالصواب

حرره العبد عيب الله القاسمي

## التعليق والتخريج

قال ابن عباس ان البخاطرة قمار وإن أهل الجاهلية كانوا يخاطرون على المال والزوجة إني أن ورد تحريره. (أحكام القرآن للخصاص، باب تحرير الميسر ج ۲ ص ۱۱ دار احیاء التراث العربی بیروت)

(۱) لأن القمار من القمار الذي يزداد تارة وينقص أخرى وسمى القمار قماراً لأن كل واحد من المقامرين ممن يجوز أن يذهب ماله إلى صاحبه ويجوز أن يستفيد مال صاحبه وهو حرام بالنص. (شامی، کتاب المحظر والإباحة، باب الاستبراء ج ۲ ص ۴۰۳ کراچی)

(۲) (سورة المائدة: ۹۰)

وكذا في تبیین الحقائق، مسائل شتی، قبیل کتاب الفرائض ج ۲ ص ۲۴ مکتبه امدادیہ ملتان

(۳) مشکاۃ شریف ج ۱ ص ۲۵۵ مکتبه ملت۔

(۴) سورة آل عمران: ۱۳۰

(۵) (مشکاۃ شریف ج ۱ ص ۲۴۲، ملت)

## جوا کی ایک شکل

**سوال:** موجودہ دور میں رائج ہے وہ یہ کہ پانچ افراد نے مل کر ایک ایک ہزار روپے جمع کئے اور پھر آپس میں ہی اس کا ڈاک کیا اور جو جتنا زیادہ چھوڑ کر خرید لے اس کو دیدیا مثلاً ان پانچوں میں سے ایک نے ایک ہزار چھوڑ کر چار ہزار لے لیا اور بقیہ ایک ہزار کو پانچوں افراد نے ڈھائی ڈھائی سو آپس میں تقسیم کر لیا پھر دوبارہ اسی طرح سے کرتے ہیں اور باری باری ہر شخص خریدتا ہے آیا یہ جائز ہے یا نہیں اور ناجائز ہے تو اس کی وجہ کیا ہے؟

## سودی قرض بینک سے لینے کا حکم

**سوال:** ٹیکس سے بچنے کے لئے سودی قرض بینک سے لینا جائز ہے یا نہیں؟

المستفتی: حافظ ابوالکلام بھوٹو ڈی مہاراشٹر

**الجواب:** حامدًا ومصلیًا

لعن رسول الله ﷺ أكل الربو وموكله وكاتبه وشاهديه وقال هم سواء رواه مسلم كذا في المشكوة (۱) حضور پاکؐ نے سود لینے والے اور سود دینے والے اور سود کا رقم لکھنے والے اور اس کی شہادت دینے والے پر لعنت فرمائی ہے۔ اسی وجہ سے بلا ضرورت شدیدہ قرض لینا جائز نہیں۔ صرف محتاج کے لئے سودی قرض کی اجازت ہے۔ اور محتاج سے مراد ہر وہ شخص ہے جس کے پاس ذاتی کوئی رقم نہ ہو بالکل کنگال ہو اور بلا سودی قرض کہیں نہ مل رہا ہو اور نہ کوئی دینے کو تیار ہو ایسا شخص بقدر ضرورت سودی قرض لے سکتا ہے۔ يجوز للمحتاج الاستقراض بالربح. الاشباه والنظائر مع الحموی (۲) محض تجارت کو بام عروج پر پہنچانے کے لئے یا ٹیکس سے بچنے کے لئے سودی قرض لینا جائز نہیں۔

فظہ واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) عن جابر رضى الله عنه قال لعن رسول الله ﷺ أكل الربو وموكله وكاتبه وشاهديه وقال هم سواء. (مشكاة شريف، باب الربوا ج ۱ ص ۲۲۲ مكتبة ملت)

(۲) يجوز للمحتاج الاستقراض بالربح. (الاشباه والنظائر، الفن الأول، القاعدة الخامسة، الضری یزال ج ۱ ص ۲۰۴ دار الكتاب)

ان من اضطر ولا يجد ما يحيى به نفسه من حلال أو حرام كالبيتة أو ما يتحصل من المال بالسؤال يجوز له الاستقراض بالربح ليستبقى به نفسه وإلا فلا.

**الجواب:** حامدًا ومصلیًا

یہ بھی فی الجملہ قرار ہی کی ایک شکل ہے اس لئے اس کی اجازت نہ دی جائے۔

فظہ واللہ تعالیٰ اعلم بالصواب

حررہ العبد حبیب اللہ القاسمی

**التعليق والتخريج**

(۱) يستلونك عن الخمر والميسر قل فيهما إثم كبير ومنافع للناس وإثمهما أكبر من نفعهما. (سورة البقرة: ۲۱۹) قال في روح المعاني: وفي حكم ذلك أي الميسر جميع أنواع القمار من النرد والشطرنج وغيرهما حتى أدخلوا فيه لعب الصبيان بالجوو والكعاب والقرعة في غير القسمة وجميع أنواع المغاطرة والرهان. (روح المعاني ج ۲ ص ۱۴۲ زكريا)

عن ابن عباس قال الميسر هو القمار، كانوا يتقامرون في الجاهلية إني محيي الإسلام فنهاهم الله عن هذه الأخلاق القبيحة. (تفسير ابن كثير، تحت آية سورة المائدة: ۹۰ ج ۲ ص ۶۰۶ زكريا)

(۳) "والميسر" الميسر: فمار العرب بالأزلام: قال ابن عباس كان الرجل في الجاهلية يخاطر الرجل على أهله وما له فأيهما قمر صاحبه ذهب بما له وأهله. فنزلت الآية. (تفسير طبري، تحت سورة البقرة: ۲۱۰ ج ۲ ص ۷۸۷ ادر البيان العربي)

وكذا في أحكام القرآن للجصاص، باب تحريم الميسر ج ۲ ص ۱۱ ادر احياء التراث العربي بيروت

(۴) لأن القمار من اللقير الذي يزداد تارة وينقص أخرى وسمي القمار قمارًا لأن كل واحد من المقامرين ممن يجوز أن يذهب ما له إني صاحبه ويجوز أن يستفيد مال صاحبه وهو حرام بالنص. (شامی، کتاب الحظر والإباحة، فصل في الاستبراء ج ۳ ص ۲۰۳ کراچی)

(وكذا في تبين الحقائق، مسائل شتى، قلى كتاب الفرائض ج ۶ ص ۲۲۷ مكتبة مدارية ملتان)

(اعلاء السنن، باب الصرف والمراطة ج ۱۳ ص ۵۰۰ اداره القرآن کراچی)

قال الله تعالى: يا أيها الذين آمنوا لا تأكلوا الربوا أضعافاً مضاعفة واتقوا الله  
لعلمكم تفلحون۔ آل عمران، آية: ۱۳۰)

## جوا کی ایک شکل

**سوال:** ایک دوکاندار اللہ کے فضل و کرم سے عالم دین الحاج بھی میں ریڈیو اور سلائی مشین وغیرہ کی دوکان کرتے ہیں، انہوں نے سلائی مشین کی بکری بڑھانے کے لئے ایک نئی ترکیب نکالی ہے، اس اسکیم میں کل سولہ ممبر ہوں گے، ایک سلائی مشین کی قیمت مع نفع کے پانچ سو اٹھاسی روپیہ ۵۸۸ روپے، ہر ممبر کو ممبری فیس نوے ۹۰ روپے دینا ہوگا، ہر مہینہ کی قسط ساٹھ روپیہ ہے، انعام نہ نکلنے پر بارہ مہینہ تک ساٹھ روپیہ مہینے کے حساب سے جمع کرنا ہوگا، وہ اپنے دستور میں لکھتے ہیں کہ اس اسکیم میں کل سو ۱۰۰ ممبر ہوں گے، ہر ماہ میں گروپ کی تین قرعہ اندازی ہوگی، قرعہ اندازی میں جس شخص کو مشین ملے گی اس کو اگلی قسط کی رقم نہیں دینا ہوگا، دوسرے قرعہ اندازی میں پریس، کولر اور الیکٹریک آئرن دیا جائے گا، جن ممبروں کو پریس، کولر اور الیکٹریک آئرن ملے گا ان کو انعام حاصل کرنے کے لئے تین قسط کی رقم جمع کرنا ضروری ہے، جن ممبروں کو قرعہ اندازی کے ذریعہ انعام نہیں ملے گا، وہ آخری قسط جمع کر کے اپنی سلائی مشین حاصل کر سکتے ہیں۔

## الجواب: حامداً ومصلحاً

جن صورت کا تذکرہ سوال میں ہے وہ سراسر قمار (جوا) ہے اور جوا ناجائز ہے، لہذا یہ معاملہ بھی ناجائز ہے، (۱) نام بدلنے کی وجہ سے کسی چیز کی حقیقت نہیں بدلا کرتی، یہ علامات قیامت میں سے ہے کہ لوگ ناجائز چیزوں کو ایسا لیل لگا کر پیش کریں گے جس سے لوگ دھوکہ میں مبتلا ہو جائیں گے، (۲) بہر حال اسکیم مذکور فی السوال کو ختم کرنا ضروری ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) يا أيها الذين آمنوا إثموا الخمر والبيسر والأنصاب والأزلام رجس من عمل الشيطان فاجتنبوه لعلمكم تفلحون۔ (البائدة: ۹۰) قال في احكام القرآن: البيسر: حقيقته تملك المال على المخاطرة وهو أصل في بطلان عقود التملكات الواقعة على الأخطار كالمهبات والصدقات وعقود البيعات ونحوها إذا علقت على الأخطار۔ (احكام القرآن للجصاص ج ۳ ص ۲۷۷ اداره احياء التراث العربي)

(۲) وفي حكم ذلك أي البيسر جميع أنواع القمار من النرد والشطرنج وغيرهما حتى أدخلوا فيه لعب الصبيان بالجوز والكعاب والقرعة في غير القسمة وجميع أنواع المخاطرة والرهان۔ (روح المعاني، سورة البقرة: ۲۱۹ ج ۲ ص ۱۷۲ زكريا)

(۳) والبيسر: البيسر قمار العرب بالأزلام: قال ابن عباس كان الرجل في الجاهلية يخاطر الرجد على أهله وما له فأيها قمار صاحبه ذهب بماله وأهله فنزلت الآية۔ (تفسير قطبي: تحت سورة البقرة: ۲۱۹ ج ۲ ص ۱۷۸ الادب البیان العربي)

القمار من القمار الذي يزاد تارة وينقص أخرى وسمى القمار قماراً لأن كل واحد من المقامرين يجوز أن يذهب ماله إلى صاحبه ويجوز أن يستفيد مال صاحبه فيجوز الزيادة والانتقاص في كل واحد منهما فصار قمار وهو حرام بالنص۔ (تبیین الحقائق، مسائل شتی قبیل کتاب الفرائض ج ۲ ص ۲۲۷ مکتبه امدادیہ ملتان وکذا فی الشامی۔ کتاب المحظر والاباحہ ج ۲ ص ۲۰۳ کراچی)

(۲) لیشرین أناس من أمتی الخمر بسونها بغیر اسمها ویضرب علی رؤوسهم بالمعازف والقیناب۔ یخسف الله بهم الأرض ویجعل منهم قردة وخنزیر الحديث: قال فی فیض القدير: وفيه وعید شدید علی من یتحیل فی تحلیل ما یحرم بتغییر اسمه وأن الحكم یدور مع العلة فی تحريم الخمر وهي الاسکار فمهما وجد الاسکار وجد التحريم ولو لم یستمر الاسم قال ابن العربي هو أصل فی أن

(سورة آل عمران: ۳۰)

عن جابر رضى الله عنه قال لعن رسول الله ﷺ أكل الربوا وموكله وكاتبه وشاهديه وقال هم سواء. (مشكاة شريف ج ۱ ص ۲۲۲ مكتبة ملت)

وحزم الربوا الألف واللام هنا للعهد، وهو ما كانت العرب تفعله كبايئنا ثم تتناول ما حرمه رسول الله ﷺ ونهى عنه من البيع الذى يدخله الربا وما فى معناه من البيوع المنهى عنها. (تفسير قرطبي ج ۲ ص ۳۰۹ دار البيان العربى)

(۲) ولا تعاونوا على الإثم والعدوان. (سورة المائدة: ۲)

## سود پر بینک سے قرض لینے کا حکم

**سوال:** اسلام میں سود لینا ودینا حرام ہے، کسی کاروبار کو آگے بڑھانے کے لئے سرمایہ کی ضرورت ہوتی ہے اگر خود ذریعہ نہ ہو اور کسی سے قرض ملنے کی صورت نہ ہو اور پیسے کی کمی سے کاروبار بڑھنے کی گنجائش نہ ہو تو ایسی صورت میں بینک سے قرض مل رہا ہو لیکن اس پر بود دینا ہوگا گاڑی لینی ہوگی اس کے لئے بھی قرض بینک سے مل جائے گا گاڑی آنے سے کاروبار میں فروغ ہوگا کیا ایسی صورت میں بینک سے قرض لیا جاسکتا ہے؟

## الجواب: حامدًا ومصلیًا

صرف کاروبار کو بڑھانے کے لئے سودی قرض لینا جائز نہیں بجزو للمحتاج الاستقراض بالربح (الاشباہ والنظائر مع المجموعی)۔ (۱)

صرف محتاج کے لئے سودی قرض کی اجازت ہے اور محتاج سے مراد وہ شخص ہے جس کے پاس ایک پیسہ بھی نہ ہو اور کوئی شخص باوجود مانگنے کے بلا سودی قرض دینے کو تیار نہ ہو ایسی مجبوری میں بقدر ضرورت سودی قرض جائز ہے۔ (۲)

فظم واللہ تعالیٰ اعلم بالصواب

حررہ العبد حبیب اللہ القاسمی

الأحكام إنما تتعلق بمعاني الاسماء لا بالقابها. فیض القدير شرح الجامع الصغير ج ۵ ص ۴۰۰ رقم: ۴۰۰ دار الكتاب العلمية بیروت)

وكذا في فتح الباري، كتاب الأثرية، باب ما جاء فيمن يستحل الخمر ويسميه بغير اسمه ج ۱ ص ۴۰۰ دار البيان العربى)

## ربو کی ایک شکل

**سوال:** ہندوستان میں ایک پارٹی کام کر رہی ہے جو ایک سو روپیہ جمع کر کے اس کا ممبر بن جائے تو وہ آپ کو ایک سو روپیہ کا ایک ماہ میں اس کا دو گنا چار ماہ میں اس کا دو گنا یعنی جتنی دیر میں آپ پیسہ نکالنے کا اتنا ہی زیادہ فائدہ آپ کو ملے گا، میں دوڑھ دھوپ کے لوگوں سے روپیہ جمع کراتا ہوں اس کا ممبر بنواتا ہوں وہ پارٹی مجھ کو کمیشن دیتی ہے وہ میرے لئے جائز ہے یا ناجائز؟

## الجواب: حامدًا ومصلیًا

سوال سے یہ معلوم ہوتا ہے کہ یہ ربو کی شکل ہے اور ربو حرام ہے (۱) اور حرام کام کا کرنا گناہ ہے اور کسی گناہ پر تعاون ممنوع ہے۔ خداوند قدوس کا ارشاد ہے ولا تعاونوا علی الاثم والعدوان الآية. (۲)

فظم واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) أحل البيع وحرم الربوا. سورة البقرة: ۲۷۵

قال النبي ﷺ يوم فتح مكة كل ربا في الجاهلية موضوع تحت قدمي هاتين.

تفسير ابن كثير ج ۱ ص ۲۲۲ زكريا

يا أيها الذين آمنوا لا تأكلوا الربوا اضعافا مضاعفة واتقوا الله لعلكم تفلحون.



## التعلیق والتخریج

(۱) يجوز للمحتاج الاستقراض بالربح. (الاشباه والنظائر، الفن الأول، القاعدة الخامسة، الضرر يزال ج ۱، ص ۲۰۴ دار الكتاب)

(۲) ان من اضطر ولا يجد ما يبيح به نفسه من حلال أو حرام كالميتة: وما يتحصل من المال بالسؤال يجوز له الاستقراض بالربح ليستبقى به نفسه وإلا فلا. (إعلاء السنن، باب الصرف والمراطة ج ۱، ص ۵۰، إدارة القرآن کراچی)

الضرورات تلج المحظورات قواعد الفقه ۸۹ رقم: ۷۰ (دار الكتاب)

الضرورات تقدر بقدرها قواعد الفقه ۸۹ (دار الكتاب)

## رشوت دے کر سامان بیچا، کیا حکم ہے؟

**سوال ۱:** ہمارے یہاں اکثر لوگ گنے کی کھیتی کرتے ہیں گنے کو شکر کی مل میں فروخت کرنے کے لئے اچھی خاصی رشوت خرچ کرنی پڑتی ہے۔ اگر رشوت نہ دی جائے تو مل میں نہیں فروخت ہو پاتا لیکن گنا فروخت کرنے کے دوسرے ذرائع موجود ہیں۔ وہاں پر پیسے کم ملتے ہیں لیکن آسانی سے بک جاتا ہے لیکن کافی نقصان اٹھانا پڑتا ہے تو کیا مل میں فروخت کرنے کے لئے ہم رشوت دے سکتے ہیں۔ ہمارے یہاں کچھ لوگ کہتے ہیں کہ اپنا جائز حق لینے کے لئے اس دور میں رشوت دی جاسکتی ہے۔ جبکہ اسلام نے رشوت لینے اور دینے پر سختی سے روکا ہے ادھر بیچنے کے دوسرے ذرائع بھی موجود ہیں لیکن نقصان زیادہ لگتا ہے۔

**سوال ۲:** ہمارا ضلع بہرائچ نیپال کی سرحد سے ملا ہوا ہے وہاں پر دیسی سامان ہمارے یہاں سے کم قیمت میں مل جاتا ہے اور ہندوستانی سے سامان سے اچھا بھی ہوتا ہے۔ کچھ لوگ اپنی ضرورت یا تجارت کے لئے لاتے ہیں لیکن لانے کے لئے حکومت نے ۲ میٹر کڑایا ایک کوئی سامان جیسے ایک ٹارچ یا ایک چھاتا، یا ایک گھڑی یا کوئی بھی چیز لا سکتا ہے باقی زیادہ لانے پر یا تو رشوت دینا پڑتا ہے یا حکومت سے چوری کرنی پڑتی ہے یا تو

جھوٹ بولنا پڑتا ہے۔ تو کیا ایسا سامان تجارت یا ضرورت کے لئے لانا درست ہے۔ یا کوئی لائے تو اس سے خرید جاسکتا ہے۔

**سوال ۳:** ہمارے یہاں لوگ کھیت گرداں لیتے ہیں اور اس میں فصل لیتے ہیں کھیت کے اصلی مالک کو کچھ لوگ لگان دیدیتے ہیں اور کچھ لوگ جو روپیہ کھیت مالک کو دیا ہے اس میں کچھ روپیہ مجرا کر دیتے ہیں۔ یہ روپیہ سالانہ یا چھ ماہی جیسے طے ہو جائے۔ اسے ہمارے یہاں پٹون کہتے ہیں اور جب روپیہ بٹ جاتا ہے تو کھیت بلا معاوضہ چھوڑ دیتے ہیں۔ اور جو وقت میں پیسہ بٹا ہے اس سے پہلے ہی کھیت مالک کے پاس پیسہ تیار ہے تو جتنے سال کا پیسہ بٹا اس کو گھٹا کر باقی روپیہ لے کر کھیت چھوڑ دیتے ہیں تو کیا یہ دونوں شرطیں درست ہیں یعنی ایک لگان دے کر۔ اور دوسری پٹون اور بعض لوگ یہ طے کر لیتے ہیں کہ اتنے دنوں تک ہم کھیت چھوڑیں گے ہی نہیں۔

## الجواب: حامدًا ومصلیًا

(۱) اپنا جائز و واجب حق اگر بغیر رشوت دینے وصول نہ ہو پاتا ہو تو اس کے لئے رشوت دینا جائز ہے۔ اس صورت میں دینے والا گنہگار نہیں ہوگا۔ البتہ لینے والا گنہگار ہوگا۔ (۱)

(۲) اس کا جواب زبانی معلوم کر لیں۔

(۳) گروی پر رکھی ہوئی زمین کے غلہ کا حقدار گروی رکھنے والا (۲) ہے جس نے زمین گروی پر لی ہے اس کے لئے کھیت کی پیداوار کا لینا جائز نہیں۔ (۳)

فظہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخریج

(۱) لا بأس بالرشوة إذا خاف على دينه. وتحتة في الشامية: دفع المال للسلطان الجائر لدفع الظلم عن نفسه وما له ولا استخراج حق له ليس برشوة يعني في حق الدافع. (شامی، کتاب المحظر والاباحة، فصل فی البیع ج ۶، ص ۳۲۳، ۳۲۴ کراچی)

ومنها إذا دفع الرشوة خوفاً على نفسه أو ماله فهو حرام على الأخذ غير حرام على الدافع وكذا إذا طمع في ماله فرشاة ببعض المال. البحر الرائق، كتاب القضاء ج: ۲ ص ۲۶۲ سعید

وكذا في البرقة، كتاب الإمارة والقضاء، باب رزق الولاة وهداياهم، الفصل الثاني ج: ۴ ص ۲۵۸ اشاعت الاسلام دہلی

(۲) ونماء الرهن كالولد والثمر واللبن والصوف والوبر والأرثش ونحو ذلك للرهن لتولده من ملكه. (شامی، کتاب الرهن، باب التصرف في الرهن والجناية عليه ج: ۲ ص ۵۲۱ کراچی)

وكذا في تبیین الحقائق، کتاب الرهن ج: ۲ ص ۲۰۰ امدادیہ ملتان

(۳) لا یحل للمرتهن أن ینتفع بشیء منه بوجه من الوجوه وإن أذن له الرهن لآئنه اذن له في الربا لآئنه یستوفي دينه كاملاً فتبقى له المنفعة فضلاً فتكون ربا وهذا أمر عظیم۔ (شامی، فصل في القرض، مطلب كل فرض جزئاً نفعاً حرام ج: ۱ ص ۱۰۰ کراچی)

(۴) نماء الرهن للرهن أي الزيادة المحاصلة في الرهن للرهن وقد بين المصنف ذلك بقوله وهو مثل الولد أي بأن كان الرهن أمة فولدت ولدًا والثمر بأن كان الرهن شجرةً فظهرت فيه ثمرة .... لآئنه متولد من ملكه. (پنایہ شرح الهدایہ، کتاب الرهن آخری فصل ج: ۱۲ ص ۶۰ دار الفکر بیروت)

## رشوت سے دکان خرید اکیا حکم ہے؟

**سوال:** زید نے ایک دوکان والے کو جو اپنی دوکان ختم کرنے والا تھا کچھ روپیہ بطور رشوت دیکر دوکاندار کو اپنے حق میں دست بردار ہونے پر راضی کر لیا اس کے بعد مالک مکان کو راضی کرنے کے لئے نہ صرف کرایہ بڑھایا بلکہ بطور رشوت جسے عرف عام میں پگڑی کہا

جاتا ہے دیا۔ کیا زید اس رشوت و پگڑی کی رقم کو سود کی رقم سے دے سکتا ہے؟

## الجواب: حامداً ومصلیاً

سود کی رقم کے مندرجہ ذیل تین مصارف ہیں: (۱) انکم ٹیکس یا سیل ٹیکس یا ہاؤس ٹیکس (۲) بلانیت ثواب فقراء مسلمین (۳) رفاہی (۱) کام لیکن اول دو مصارف متفق علیہ ہیں اور تیسرا مصرف مختلف فیہ ہے اور متفق علیہ پر عمل کرنا اولیٰ ہے مختلف فیہ کے مقابلہ میں۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) ان المالك الحقيقي لهذا المال الحرام هم الفقراء والمساكين والمصالح العامة للمسلمين. (أحكام المال الحرام ص ۳۳۲ دار النفائس بیروت) ويستفاد من كتب فقهاءنا كالهداية وغيرها أن من ملك بملك خبيث ولم يمكنه الرد إلى المالك فسبيله التصديق على الفقراء ..... قال والظاهر أن المتصدق بمثله ينبغي أن ينوي به فراغ ذمّة ولا يرجو به المثوبة. (معارف السنن، باب ما جاء لا تقبل الصلاة بغير ظهور ج: ۱ ص ۳۲ المكتبة البنورية) ويردونها على أربابها إن عرفوهم وإلا تصدّقوا بها لأن سبيل الكسب الحديث التصديق إذا تعذر الرد على صاحبه. (شامی، کتاب الحظر والإباحة، فصل في البيع ج: ۲ ص ۳۸۵ کراچی)

وشمل الرد حکماً لما في جامع الفصولين: وضع المغصوب بين يدي مالكة يرء وإن لم يوجد حقيقة القبض. (شامی، کتاب الغصب ج: ۲ ص ۱۸۲ کراچی)

كما أن الضرائب التي تفرض على المسلمين إذا كانت جائزة فيآئنه لا ينبغي أن يعالج جورها بأسلوب محرم لا يقرّره الشرع لأن الحرام لا يواجه بالحرام۔ فالمسلم الزاني لا يعاقب بالاعتداء على عرضه بل بجلدته أو رجمه والمسلم

السارق لا يواجه بسرقه ماله بل بقطع يده والضرائب المجازة لا تواجه بالفائدة الربوية. (احكام المال الحرام ص ۳۳۳ دار النفائس بيروت)  
(۲) وقد اتفقت الأئمة على أن الخروج من الخلاف مستحب قطعاً. (إعلاء السنن، كتاب الربا، تحقيق كون الهنه دار الحرب أودار الاسلام بعد تغلب النصارى عليها في هذه الأيام ج ۱۷ ص ۳۳۳ ادارة القرآن كراچی)

### ہندوستان میں غیر سودی رفاہی اداروں کی ضرورت، اہمیت، حیثیت

ربو ایک معاشرتی لعنت ہے جس کی اقتصادی تباہ کاریوں نے ہمیشہ ہی غربت کے لہو سے سرمایہ داری کی آبیاری کی ہے اور غربت کے سکتے وجود سے سرمایہ داری کی ہوس کو غذا بخشی ہے اسی وجہ سے خداوند قدس نے بھی ایسوں کو دلوں کو بلا دینے والا چیلنج کیا ہے: ”فأذنوا بحرب من الله ورسوله“ اور سرکارِ دو عالم ﷺ کی کم و بیش چالیس حدیثیں اس کی مذمت پر مشتمل ہیں لیکن یہ بھی ایک حقیقت ہے کہ ربو کو وجود پذیر ہوئے اتنا طویل زمانہ گذر چکا ہے کہ اس کی جڑیں مختلف انداز سے دور تک پھیل چکی ہیں اب اس کی جڑوں کو کھود کر پھینکنا اور معاشرہ کو اس گندگی سے بالکلیہ پاک کرنا آسان نہیں ہے اس کے باوجود شخصی طور پر اللہ کے بندے آج بھی اس ملک میں ایسے ہیں جنہوں نے اپنے کو اس لعنت سے محفوظ رکھا لیکن اجتماعی طور پر قابل قبول و ہمہ گیر کوشش ”مسلم فنڈ“ کے عنوان سے ناکارہ کے علم و دانست کے اعتبار سے جمعیتہ العلماء ہی کے پلیٹ فارم سے ہوئی اور آج اس عنوان سے مختلف شہروں میں جو ایک مضبوط و جامع نظام چل رہا ہے، وہ اکابرین جمعیتہ العلماء سے ہم رشتہ اور انہیں کامرہون منت ہے آج تک اگر حساب لگایا جائے تو مجموعی اعتبار سے یقیناً لاکھوں مسلمان ایسے ہوں گے جن کو غیر سودی رفاہی اداروں نے سود جیسے بدترین لعنت سے نجات دلائی ہے کتنے غریب و مساکین کے لئے نان شبینہ کا انتظام کیا ہے کتنے مفقود الوسائل مسلمانوں کے لئے وسائل فراہم کئے ہیں کتنے باوقار علماء و مسلمانوں کو مروجہ بینکوں تک رسائی

سے محفوظ رکھا ہے الغرض اس ادارہ سے بہت سے ایسے کام و جود میں آئے جسے شخصی طور پر کرنا آسان نہیں جو شخص بھی موجودہ سودی نظام سے واقف ہوگا وہ ایسے اداروں کی ضرورت و اہمیت کا انکار نہیں کر سکتا اس میں شک نہیں کہ اسلامی شریعت میں قرض کی حیثیت تبرع اور صلہ کی ہے لہذا قرض و استقراض کے باب میں حتی الامکان اس کی رعایت ہونی چاہئے لیکن سوال یہ پیدا ہوتا ہے کہ ہمارے معاشرہ میں تبرع و صلہ کی حیثیت سے قرض دینے والے کتنے افراد ہیں؟ موجودہ دور میں دیندار افراد بھی تبرع و صلہ پر عمل کرنے سے گریز کرتے ہیں مجبوراً ضرورت مند غریب بینک کا رخ کرتے ہیں اور قرض لیکر سود ادا کرتے ہیں ان کو ان صریح حرام سے بچانے کے لئے اگر کسی شرعی حیلہ یا تاویل کا سہارا لینا پڑے تو اس میں کیا مضائقہ ہے؟ ایک طرف اتنا مضبوط تقویٰ ہو کہ شر ربو بھی نہ پیدا ہونے پائے اور دوسری طرف لاکھوں مسلمان سود کی لعنت میں مبتلا ہوں یہ کون سا تقہ ہے ”کل قرض جر نفعاً فہو ربو“ یہ بھی ایک حقیقت ہے اس سے انکار نہیں لیکن بیع جر نفعاً فہو ربو تو نہیں کہا گیا ہے، بیع قرطاس کے مسئلہ کو قرض جر نفعاً کے بجائے بیع جر نفعاً پر بھی تو محمول کیا جاسکتا ہے؟

اس مختصر سی تمہید کے بعد سوالات کے نمبر وار جوابات پر دقلم کئے جاتے ہیں:

(۱) ہندوستان میں مسلمانوں کے اقتصادی اور معاشی حالات کے پیش نظر ایسے امدادی مالیاتی اداروں کا قیام بے حد ضروری ہے جو مسلمانوں کو بغیر سود کے قرض فراہم کرے اور وہ سارے افراد جو ان اداروں کی کفالت و نصرت مسلمانوں کو سود سے بچانے کے لئے کریں گے تعاون علی البر کی وجہ سے مایہ ناز ہوں گے۔

(۲) البتہ ان اداروں کے قائم کرنے والے اور چلانے والے افراد مسلمانوں کو سود کی لعنت سے بچانے کی نیت رکھیں اور ایسے اداروں کو اسی نیت سے چلائیں اور بڑھائیں رفاہی امور کو فروغ دینے کے لئے دوسرے ذرائع اور وسائل اختیار کئے جاسکتے ہیں اس طرح ایسے ادارے ہر قسم کے شکوک و شبہات و خطرات سے محفوظ رہ

سکیں گے۔

(۳) ”پاس بک“ یہ رقم جمع کرنے والے کی ضروریات میں سے ہے لہذا اس کا انتقام اسی کے ذمہ ہے تاکہ جمع کردہ رقم کا اندراج ثبوت کے لئے وہ کراسکے ایسی کاپی جو ایسے اداروں کے عرف و تعاد میں معتبر ہو وہ حاصل کرے خواہ ادارہ سے حاصل کرے یا کہیں اور سے اور خواہ بالعوض حاصل کرے یا بلا عوض۔

(۴) ادارہ کے مصارف و اخراجات کے لئے عطایا کی اس قدر کثیر رقم کا فراہم کرنا جو اس کے لئے کافی ہو یقیناً مشکل ترین امر ہے اس کے علاوہ ادارہ کی بقا و تحفظ کے لئے خطرات بھی ہیں اس لئے صرف عطایا پر اس کے مصارف کا انحصار مناسب نہیں ہاں اگر بے نفس و مخلص حضرات عطیات کے پیسوں سے تعاون کریں تو اسے قبول کیا جائے اور ایسے افراد پیدا بھی کئے جائیں البتہ زکوٰۃ کی رقم اس میں نہیں لگائی جاسکتی۔

(۵) ادارہ کے انتظامی مصارف و اخراجات کے لئے قرض لینے والوں سے حق الخدمت کے نام پر کچھ رقم وصولی کرنا صحیح نہیں معلوم ہوتا اس میں بہت سے مفاسد ہیں۔

(۶) ہاں البتہ اگر ایسی صورت نکل آئے کہ کچھ سرمایہ دار مل کر اپنی وہ پونجی جو ادارہ میں محفوظ ہے اس سے کاروبار کی اجازت دیدیں اور خود سرمایہ دار کی بھی اس میں شرکت ہو اور پھر اس پونجی سے کوئی محفوظ کاروبار بطور مضاربہ یا مشارکت کیا جائے اور اس سے حاصل ہونے والے نفع سے ادارہ کے اخراجات پورے کئے جائیں۔

(۷) دوسری صورت بیع قرطاس (معاہدہ نامہ اور فارم وغیرہ) کی ہے۔ سوال کے ۵، ۶، ۷، ۸ کے سلسلہ میں فقہیہ الامت حضرت اقدس مفتی محمود حسن صاحب گنگوہی دامت برکاتہم کی تحقیق ناکارہ کے نزدیک صحیح اور قابل قبول و عمل ہے البتہ اس کا دھیان رکھنا ہوگا کہ ایسے اداروں سے مقصود ذخیرہ اندوزی نہ ہو اور اعلیٰ بات یہ ہے کہ ذرائع اور وسائل متوالہ کو بقدر ضرورت ہی بروئے کار لایا جائے اور بقدر ضرورت سرمایہ حاصل ہونے کی صورت میں قرطاس کی قیمتوں میں تخفیف کر دی جائے۔

(۱۲) ذرائع کے طور پر میعادی چک کو ضرورت مندوں سے خریدنے میں بھی احتیاط چاہئے۔

(۱۳) جائز طریقہ سے حاصل شدہ رقم کو ادارہ کی توسیع پر خرچ کر سکتے ہیں لیکن جیسا کہ نمبر ۷ کے ضمن میں عرض کیا ہے بہتر یہ ہے کہ بقدر ضرورت رقم جب حاصل ہو جائے تو قرطاس کی قیمت حذف کر دی جائے یا اس میں تخفیف کر دی جائے۔

(۱۴) فکس ڈپازٹ میں بغرض حفاظت جمع شدہ رقم کو رکھنا جائز نہیں البتہ کرنٹ اکاؤنٹ میں رکھنے میں کوئی مضائقہ نہیں۔

الجواب صحیح  
فقہ واللہ تعالیٰ اعلم بالصواب  
بندہ عبد الحکیم عفی عنہ  
حررہ العبد حبیب اللہ القاسمی  
۲۹ جمادی الاولیٰ ۱۴۱۱ھ  
۸/۵/۱۴۱۱ھ

## کیا بینک کا سود منفعت کا جائز حصہ ہے

**سوال:** میں ایک درسگاہ ریاض العلوم سے شائع ہونے والا ماہانہ کتابچہ ریاض الجنۃ کا مستقل مطالعہ کرتا ہوں اس میں ایک جز فتویٰ کا بھی ہوتا ہے فتاویٰ ریاض العلوم ہوتا ہے میں آپ سے بیاج سود کے بارے میں فتویٰ جاننا چاہتا ہوں اور امید ہے کہ آپ ضرور جواب تحریر فرمائیں گے۔

(۱) کچھ لوگوں کا کہنا ہے کہ بینک کا سود دراصل سود نہیں ہے بلکہ گورنمنٹ ہمارے روپے سے کماتی ہے اور اس کمائی میں سے ہم کو تھوڑا سا حصہ ہی دیتی ہے کہاں تک صحیح ہے حدیث اور قرآن کی روشنی میں واضح فرمائیں۔

## سود کا مصرف

(۲) بینک کے سود کا مصرف کیا ہے؟

بیع نامہ کے داخل خارج اور انکم ٹیکس میں سود دینا کیسا ہے؟

(۳) کیا بینک کا سود رشوت انکم ٹیکس یا زمین کی خریداری میں تحصیل میں جو ناجائز طور پر داخل خارج میں بیع نامہ کے دوران کیا جاتا ہے دیا جاسکتا ہے؟

### الجواب: حامدًا ومصلیًا

(۱) بینک میں جمع کردہ رقم سے زائد ملنے والی رقم سود ہے (۱) جو لوگ کہتے ہیں کہ سود نہیں ہے غلط کہتے ہیں اور سود کی حرمت نص قطعی سے ثابت ہے کہ ”لَعَنَ رَسُولُ اللَّهِ ﷺ أَكْلَ الرِّبَا وَمُؤْكَلَهُ وَكَاتِبَهُ وَشَاهِدِيهِ وَقَالَ هُمْ سَوَاءٌ“ (رواہ مسلم) (۲)

(۲) غیر واجبی ٹیکس میں دیدیں یا بلا نیت ثواب مسلم فقراء کو دیدیں۔ (۳)  
(۳) سوال نمبر ۲ میں جن چیزوں کا آپ نے تذکرہ کیا ہے دیکھ لیں کہ کون کون سی چیزیں ایسی ہیں جن کے اخراجات واجبی ہیں ان میں سود کی رقم نہیں دے سکتے اور غیر واجبی میں دے سکتے ہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعليق والتخريج

(۱) كل فرض جز منفعة فهو ربا. الحارث عن علي) كنز العمال، فصل في لواحق كتمان الدين ج ۶ ص ۲۳۸ رقم: ۱۵۵۱۰ مؤسسة الرسالة  
و كذا في الشامي ج ۵ ص ۳۰۰ (سعيد)

(۲) وأما الذي يرجع إلى نفس القرض فهو أن لا يكون فيه جز منفعة فان كان لم يجز. (البدائع الصنائع، كتاب القرض ج ۲ ص ۳۰۵ سعيد)

قال الله تعالى أحل الله البيع وحرم الربوا. (سورة البقرة: ۲۷۵)

(۲) (مخكاة شریف ج ۱ ص ۲۴۴ مکتبہ ملت)

(۵) المالك الحقيقي لهذا المال الحرام هم الفقراء والمساكين والمصالح العامة

للمسلمين. (أحكام المال الحرام ص ۳۳۲ دار النفائس بیروت)

إذا كان عند رجل مال خبيث ..... ولا يمكنه أن يردّه إلى مالكه ويريد أن يدفع مظلّمته عن نفسه فليس له حيلة إلا أن يدفعه إلى الفقراء .....

ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود، باب فرض الوضوء ج ۱ ص ۳۰۰ مرکز الشیخ أبي الحسن الندوی)

يردونها على أربابها إن عرفوهم وإلا تصدقوا بها لأن سبيل الكسب الخبيث التصديق إذا تعذر الرد على صاحبه. (ثامی، کتاب الحظر والباحة ج ۶ ص ۳۹۵ کراچی)

### عصر حاضر میں سود کا تصور

**سوال:** اس سوال کی نوعیت نہ صرف استفتاء کی ہے بلکہ یہ ایک طالب علمانہ استفتاء ہے امید ہے کہ موضوع کے ہر پہلو پر با وضاحت شرح و بسط اور عقلی و نقلی دلائل کے ساتھ تقاضی بخش جواب دینے کی زحمت گوارا فرمائیں گے۔

دور حاضر میں بہت سے مسائل متنوع شکل میں ہمارے سامنے ہیں ان میں ایک اہم مسئلہ بینکنگ اور سود سے متعلق ہے یہ ایک ناقابل انکار حقیقت ہے کہ تحریم ربو کے وقت وہ حالات نہ تھے جو آج پیدا ہو گئے ہیں اور نہ سود کی وہ شکل تھی جو آج ہے قرآن کے اول مخاطب وہ لوگ تھے جن کے یہاں سود کا چلن آج سے مختلف تھا اور انہیں حالات کے پس منظر میں ان کی رعایت کے پیش نظر آیہ تحریم ربو کا نزول ہوا، راقم الحروف نے اس موضوع پر پانچ بزرگوں کی تصانیف سے استفادہ کیا مگر افسوس کہ اپنی کم مائیگی کی وجہ سے انشراح قلب کے ساتھ کسی نتیجہ پر پہنچنے میں قاصر رہا مفتی شفیع احمد صاحب رحمۃ اللہ علیہ نے معارف القرآن ”محققانہ الربو ویربی الصدقات“ کے ضمن میں بڑی وضاحت کے ساتھ مسئلہ کے ہر پہلو پر سیر حاصل اور مدلل بحث کی ہے مولانا ابوالاعلیٰ مودودیؒ نے اپنی گرانمایہ تصنیف سود میں اس موضوع پر بہت طولانی بحث کی ہے مذکورۃ الصدور دونوں بزرگوں نے سود کے



معاملہ میں شدت اختیار کی ہے اور مہاجنی سود سے لے کر بینکنگ سسٹم تک قرض اور سود کی جتنی اقسام ممکن ہیں سب کو ناجائز قرار دیا ہے بخلاف مولانا مناظر احسن گیلانیؒ اور مولانا ابوالکلام آزادؒ ان دونوں نے اپنی نظریات میں کافی حد تک لچک پیدا کی ہے مولانا گیلانی نے دار الحرب کی قید کے ساتھ سود کو مقید کر کے حربی سے سودی لین دین اور کاروبار کو جائز ثابت کیا ہے اور اپنی نظریات کا ماخذ حضرت محولؒ کی روایت کو بنایا ہے جس میں آنحضرت ﷺ نے فرمایا لا ربا بین المسلم والحربی اور اسی بنا پر حضرت امام ابوحنیفہؒ کے بہت سے دلائل پیش کر کے اپنے مقالہ کو مبرہن کیا ہے اور ہندوستان کو دار الحرب ثابت کر کے مسلمانوں کو غیر مسلم سے سود لینے کا مشورہ دیا ہے۔ مولانا آزاد نے ترجمان القرآن کے اندر مذکورہ آیت کی تفسیر میں مفلس اور نادار آدمی کے ساتھ حرمت سود کی شرط کو مشروط قرار دیا ہے۔ ان کے یہاں کسی کی پریشانی اور غربت سے سود لیکر ناجائز فائدہ اٹھانا حرمت سود کی علت ہے اس شرط کے بغیر سودی کاروبار اور بینکنگ سسٹم سے فائدہ اٹھانا درست ہے اس سے دو قدم آگے بڑھ کر صاحب تحقیق الربو ج ۸ کی کتاب ہے افسوس کہ کتاب کا سرورق غائب ہے مصنف کا نام معلوم نہیں ہو سکا۔ میں نے اپنی مختصر سی کتاب میں عقلی اور نقلی دلائل کا انبار لگا کر ہندوستان کو دار الحرب قرار دیا ہے اور ان کے قول کے مطابق حربی سے بغیر کسی کراہت کے سود لینا روا ہے اور اس طرح اونچے درجہ کے علماء کے درمیان گہرا اختلاف پایا جاتا ہے ایسا محسوس ہوتا ہے کہ اول الذکر دونوں بزرگوں نے دورِ حاضر کے تقاضوں کو نظر انداز کر دیا ہے اور آخر الذکر دونوں مصنفین نے عصری حالات کو اولیت دی ہے کتاب و سنت اور شریعت کی روح کو ثانوی درجہ میں رکھا ہے ہر دو مکاتب فکر کے مفکرین علماء کے یہاں روح شریعت اور عصری تقاضے مساوی طور پر نظر نہیں آتے حالانکہ کتاب و سنت میں دونوں کی رعایت برابر برابر ہے ایسی حالت میں کونسا طریقہ اختیار کیا جائے یہ ایک الجھن میں ڈالنے والا موضوع بن گیا ہے بلاشبہ جن علماء نے بینک سے سود لینے کو جائز قرار دیا ہے وہ تقویٰ کے خلاف ضرور ہے مگر یہاں تقویٰ پر عمل کر کے معاشی تباہی کو دعوت دینا اور موجودہ حالت پر قناعت کر لینا کون سی

GIRDAC

دائمنی اور دینداری ہے یہاں فتویٰ ہی پر عمل ہو جائے تو بسا غنیمت لہذا از روئے فتویٰ شریعت میں کسی طرح بینکنگ سسٹم سے فائدہ اٹھانے کی گنجائش نکل سکتی ہے یا نہیں اس سلسلہ میں چند ایسے حقائق ہیں جو نظر انداز نہیں کئے جاسکتے ہیں ملک کے لاکھوں غریب اور مفلس و مجبور مسلمان صدیوں تک مہاجنی قرض کے شکنجے میں جکڑے رہے اور اپنی حلال کمائی سے سود ادا کرتے رہے مگر وہ ایک اضطراری حالت تھی اور کم و بیش آج بھی یہ حالت ہے ادھر عصر حاضر کے بدلے ہوئے حالات تاریخی حیثیت سے اس مسئلہ کے مثبت پہلوؤں پر غور کرنا کچھ ناگزیر معلوم ہو رہا ہے یورپ کا معاشی نظام عرصہ دراز تک غیر ترقی یافتہ اور پسماندہ شکل میں تھا باوجود اس کے کہ وہاں سرطیہ داروں کے یہاں دولت کی فراوانی تھی مگر قرض دیکر سود لینے کا رواج نہ تھا اور بغیر سود کے کوئی اپنا سرمایہ دوسروں کو دیکر کیوں خطرہ مول لے جب سے یہ بندھن ٹوٹا ہے سودی کاروبار کے ذریعہ وہاں کے معاشی نظام میں انتہائی ترقی ہوئی ہے بڑے بڑے کل کارخانے اور بڑی بڑی فیکٹریاں سودی سرمایہ سے چل رہی ہیں اسی طرح سود کا چکر عالمگیر پیمانے پر چل رہا ہے بینکنگ سسٹم کی افادیت ایک ناقابل تردید حقیقت ہے اور بنا سود کے بینک کا تصور نقش بر آب کے مرادف ہے آج حالت یہ ہے کہ چھوٹی حکومتیں بڑی حکومتوں سے سودی کاروبار کرنے پر مجبور ہیں اگر ایسا نہ کریں تو اس ترقی کے دور میں بہت پیچھے رہ جائیں گے دورِ حاضر کے تقاضے مسلمانوں کو اس پر مجبور کر رہے ہیں کہ وہ اپنے لئے اپنی آئندہ نسلوں کے لئے ایک روشن مستقبل کی بنیاد قائم کریں اور یہ بنیاد معاشی استحکام کے بغیر ممکن نظر نہیں آتا آنحضرت ﷺ کی ایک حدیث بھی ہے کہ اپنی اولاد کے لئے کچھ چھوڑ جاؤ ان حالات کے پیش نظر یہ سوچنا پڑتا ہے کہ بینک کے استفادہ سے مسلمان من حیث القوم اگر محروم کر دیئے جائیں تو وہ سراسر نقصان و خسارہ میں رہیں گے آخر شریعت حقہ نے تو مضاربیت کی ایک صورت کو جائز قرار دیا ہے اور یہاں قرضدار کی مجبوری اور کمزوری سے اس کا گلہ دبا کر فائدہ اٹھانے کا سوال نہیں ہے بلکہ تراضی طرفین کے ساتھ اپنی جمع کردہ سرمایہ سے سود لیکر دوسروں کو بھی فائدہ اٹھانے کا موقع فراہم کرتا ہے اور بشرطیکہ مسلمان اس

فائدے سے کنارہ کش ہو کر معاشی اعتبار سے پسماندہ ہی رہ جائیں گے اور جو کچھ ان کی برتری کے آثار اور اعلام نظر آرہے ہیں وہ کالعدم ہو جائیں گے دین تو ہاتھ سے گیا ہی ہے دنیا بھی ہاتھ نہیں آئے گی اور کہیں ایسا نہ ہو کہ خسر الدنیا والاخرۃ کے مصداق یہ قوم بن جائے یہ صحیح ہے کہ دین بیچ کر دنیا کا سودا نہیں کیا جاسکتا لیکن یہاں دین بیچنے کا سوال ہی نہیں ہے بلکہ زندگی کے ایک اہم شعبہ معاشی استحکام کا سوال درپیش ہے کیا مسلمان من حیث القوم ہمیشہ مفلس و نادار بنے رہیں اور بقدر کفاف پر قناعت کئے رہیں کیا ان کی بڑی بڑی فیکٹریاں نہ ہوں بڑی بڑی تجارتیں نہ ہوں بڑے بڑے فارم کے مالک نہ ہوں ان کی جائیدادیں نہ ہوں اور یہ بغیر بینک کے تعاون کے ناممکن سا نظر آتا ہے دوسرے اعمال سے قطع نظر کیا خدا کی رضامندی مسلمانوں کی اس مفلسی اور ناداری میں مضمر ہے گستاخی معاف جو علماء فطربی للغرباء کا مژدہ مسلمانوں کو سنا کر ان کا دل دنیا کی طرف سے سرد اور انہیں پست ہمت کرتے رہتے ہیں خود ان کے حالات اس حقیقت پر شاہد ہیں کہ وہ اپنے لئے غربت کی زندگی پسند نہیں کرتے اور نہ موجودہ حالت پر قناعت کرتے ہیں پھر از روئے شرع جہاں عزیمت و رخصت کا سوال درپیش ہو تو رخصت سے فائدہ نہیں اٹھایا جاسکتا جہاں تقویٰ اور فتویٰ کا مقابلہ ہو تو فتویٰ پر عمل نہیں کیا جاسکتا جہاں کسی مسئلہ میں علماء کے درمیان اختلاف واقع ہو جائے تو اپنی سہولت کے پیش نظر کسی آسان صورت کو اختیار نہیں کیا جاسکتا ہے فکر و نظریہ وہ خطوط ہیں جن پر علماء کرام کی گہرائی کے ساتھ غور و فکر کر کے مثبت نتیجے پر پہنچنے کی کوشش کرنی چاہئے۔

یہ صحیح ہے کہ مسلمانوں کو دنیا سے زیادہ اپنی آخرت اور دین عزیز ہے مگر دنیا میں مفلس و قلاش بن کر بالخصوص دورِ حاضر میں آخرت سنواری جاسکتی ہے آخرت کے ساتھ ساتھ اگر دنیا بھی ہاتھ آجائے تو کیا مضائقہ ہے بشرطیکہ سراسر حرام کے ذریعہ حاصل نہ ہو کیا چوری ڈاکہ زنی غارت گری خیانت غبن بددیانتی جیسے قطعی حرام افعال کے زمرے میں بینکنگ بھی آتی ہے یا اس کا حکم ان سے مختلف اور مستثنیٰ ہے قلم کی تلخی معاف کرتے ہوئے براہ کرم جواب دینے کی ضرورت زحمت فرمائیں۔

خاک پا: محمد اسرائیل فرحت قاسمی

### الجواب: حامداً ومصلیاً

مفکر جدیدی محقق بے نظیر حضرت مولانا محمد اسرائیل فرحت قاسمی صاحب زید تحقیق السلام علیکم ورحمۃ اللہ وبرکاتہ!

آنجناب کا مرسلہ ملفوف نظر نواز ہوا ممبر ہن مدلل مقالہ کا غائرانہ مطالعہ کیا ایک طرف نسبت قاسمی اور دوسری طرف مغربی افکار و اعمال کی تحسین اس ناکارہ کے لئے باعث حیرانی بن رہی نہ معلوم آپ نے: ”لَعَنَ رَسُولُ اللَّهِ ﷺ أَكْلَ الرِّبَا وَمَوَکَلَهُ، وَكَاتِبَهُ وَشَاهِدِيهِ وَقَالَ هُمْ سَوَاءٌ“ رواہ مسلم اور يَحْقُ اللَّهُ الرِّبَا وَيُزِيهِ الصَّدَاقَاتِ ۖ اور الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ۖ اور يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً ۚ ان صریح آیات اور روایات کا کون سا محل تجویز کیا ہے یہ آنجناب کی غلط فہمی ہے کہ علماء نے برائے تقویٰ سود کو حرام قرار دیا ہے بلکہ یہی علماء کرام کا فتویٰ ہے نیز دوسرے ممالک کی ترقیات پر رال پٹکانا اور ان کو خراج تحسین پیش کرنا اور سود کی افادیت کا اعتراف کر لینا زبردست دھوکا ہے بادی النظر میں یہ ترقی ہے ورنہ حقیقت زبردست تنزلی ہے بشرطیکہ بہ چشم بصیرت اس کا جائزہ لیا جائے آنجناب مسلمانوں کے ماضی پر ایک طائرہ نظر ڈالیں اس کے بعد حال کا غائرہ مطالعہ کریں پھر تجزیہ کریں تاریخ شاید ہے کہ خدا نے مسلمانوں کو کتنی طاقت و مال عطا فرمایا تھا زمین داری کے ٹوٹے ہوئے کوئی زائد زمانہ نہیں ہوا اس وقت مسلمانوں کے حالات کیسے تھے اور پھر یہ انقلاب عظیم کیوں آیا شاید آپ نے اس کے پس منظر پر غور نہیں کیا کیا اس زمانے میں بھی بینکنگ شسٹم اتنے شباب پر تھا پھر مسلمانوں کی ترقی کا راز کیا تھا محترم آج ہمارے دلوں سے ایمان تقریباً نکل ہی چکا ہے اب جو کچھ اقل قلیل باقی ہے اہل دنیا و برادرانِ وطن چاہتے ہیں کہ جس طرح ہم کو مالی اعتبار سے کھوکھلا کر دیا ایمانی اعتبار سے بھی خالی کر دیں اسی وجہ سے نئی نئی اسکیمیں اور نئی نئی چیزیں آئے دن پیش کرتے رہتے ہیں جس کی افادیت کے آپ جیسے حضرات بھی معترف ہو جایا کرتے ہیں اس لئے کہ ان کو یقین ہے کہ جب تک ایمان



ایک شخص اس ادارہ میں رقم کی فراہمی پر کمیشن کے ساتھ کام کرتا ہے یا ادارہ کے کسی شعبہ میں ملازم ہے یہ ملازمت اور کمیشن پر کام از روئے شرع کیسا ہے؟

### الجواب: حامداً ومصلیاً

انکم ٹیکس وغیرہ سے بچنے کے لئے کوئی تدبیر اختیار کرنا موجب گناہ نہیں (۱) لیکن خطرہ میں پڑنا بھی شرعاً پسندیدہ نہیں اور اپنا مال بچانے کے لئے رشوت دینے میں بھی کوئی گناہ نہیں البتہ لینے والے کے لئے وہ حلال نہیں۔

”الثالث أخذ المال ليسوى أمره عند السلطان دفعاً للمضرر أو جلباً للنفع وهو حرام على الأخذ فقط“ (رد المحتار: ۴/۳۰۳) (۲)

(۲) اللہ تعالیٰ اور اس کے حکموں کو توڑنا معصیت ہے برادران وطن کے محترمہ قوانین کی عدم رعایت موجب معصیت رب نہیں تاہم ہر مسلمان پر لازم ہے کہ اپنی جان مال عزت آبرو کی حفاظت کرے اپنے کو ذلیل کرنا جائز نہیں لقولہ علیہ السلام لا یحل لاحد ان ینذل نفسه (۳) لہذا ہر وہ کام جس میں جان یا مال یا عزت کے ضائع ہونے کا خطرہ و امکان ہو ہر مسلمان کے لئے ممنوع ہے اور اگر کوئی کرتا ہے تو اس معنی کر کہ اس نے اس امر میں رسول کے حکم مذکورہ کی نافرمانی موجب معصیت ہے۔

”لعن رسول الله ﷺ أكل الربو وموكله وكاتبه وشاهديه وقال هم سواء“ (رواہ مسلم مشکوٰۃ) (۴)

حضور پاک ﷺ نے سود لینے والے اور سود دینے والے اور سودی رقم لکھنے والے اور اس کی شہادت دینے والے پر لعنت فرمائی ہے اسی وجہ سے بلا ضرورت شدیدہ سودی قرض لینا جائز نہیں صرف محتاج کے لئے سودی قرض کی اجازت ہے اور محتاج سے مراد ہر وہ شخص ہے کہ جس کے پاس ذاتی کوئی رقم نہ ہو بالکل کنگال ہو اور بلا سودی قرض کہیں سے نمل رہا ہو اور نہ کوئی دینے کو تیار ہو ایسا شخص بقدر ضرورت سودی قرض لے سکتا ہے: ”یجوز للمحتاج الاستقراض بالربح“ (الاشباہ والنظائر مع الحکوی) (۵)

محض تجارت کو بام عروج پر پہنچانے کے لئے یا ٹیکس سے بچنے کے لئے سودی قرض جائز نہیں۔

حضور پاک ﷺ نے چونکہ سود لینے والے اور دینے والے اور سودی رقم لکھنے والے اور اس کی شہادت دینے والے پر لعنت فرمائی ہے اس لئے اس کی ملازمت یا کمیشن پر کام کرنا درست نہیں نیز تعاون علی الاثم ہے اور یہ ممنوع ہے: لقولہ تعالیٰ وَلَا تَعَاوَنُوا عَلَى الْإِثْمِ وَالْعُدْوَانِ (۶)

الجواب صحیح  
فقط واللہ تعالیٰ اعلم بالصواب  
حررہ العبد حبیب اللہ القاسمی  
بندہ محمد حنیف غفرلہ

### التعليق والتخريج

(۱) وأكثر النوائب في زماننا بطريق الظلم فمن تمكن من دفعه عن نفسه فهو خير له. وإن أعطى فليعط من عجز. (شامی، کتاب الحظر والإباحة، فصل في البيع ج ۲ ص ۲۲۲ کراچی)

إذا كانت الضرائب حراماً واستطاع المسلم أن يتهرب من دفعها فذلك له جائز. (أحکام المال المحرام ص ۳۳۳ دار النفاثین بیروت)

(۲) (شامی، کتاب القضاء، مطلب في الكلام على الرثوة ج ۵ ص ۳۶۲ کراچی)  
وكذا في البحر الرائق، كتاب القضاء ج ۲ ص ۲۶۲ سعید

(۳) قال رسول الله ﷺ لا ينبغي للمؤمن أن يذل نفسه قالوا: وكيف يذل نفسه؟ قال يتعرض من البلاء لما لا يطيق. (ترمذی شریف، ابواب الفتن ج ۲ ص ۵۱ بلال دیوبند)

(۴) عن جابر رضي الله عنه قال لعن رسول الله ﷺ (أكل الربا وموكله وكاتبه وشاهديه وقال هم سواء). (مشكاة شریف ج ۱ ص ۲۴۴ مکتبہ ملت)

(۵) ييجوز للمحتاج الاستقراض بالربح. الاشباہ والنظائر، الفن الأول، القاعدة



## ربو کی شرعی حیثیت کیا ہے؟ اور اس کا دائرہ کیا ہے؟

**سوال:** کیا دار الحرب میں سودی معاملات حقیقتہً سود قرار نہیں دیئے جاسکتے؟ اس وجہ سے کہ اموال اہل حرب معصوم اور قابل ضمان نہیں اور سود کی تحقیق کے لئے بدلیں کا معصوم و مستقوم ہونا ضروری ہے لہذا اس شرط کے مفقود ہونے کی وجہ سے حقیقتہً ربو کا تحقق ہی نہیں ہوگا اگرچہ وہ معاملات صورتاً سودی معاملات ہوں؟

دار الحرب اور دار الاسلام کی تعریف کیا ہے اور شرطیں کیا ہیں اور کیا موجودہ حالات میں ”دار“ کا حصر دار الاسلام اور دار الحرب میں درست ہے کیا ہندوستان جیسا ملک جہاں ایک دستوری حکومت، تمام شہریوں کے مساوی حقوق کی بنا پر قائم ہے (اور قانونی و دستوری نقطہ نظر سے بلا تفریق مذہب و زبان و علاقہ ہر شہری کو اپنے مذہبی شعائر کی آزادی کے ساتھ ملک کے وسائل آمدنی سے منتفع ہونے کا مساوی حق ہے) دار الحرب ہے؟ اگر دار الاسلام اور دار الحرب کے علاوہ ”دار“ کی کوئی تیسری قسم ہے تو وہ کیا ہے؟ اور اس کی شرطیں کیا ہیں؟ بینکوں میں جمع شدہ رقم پر جو سود ملتا ہے اس کا بینکوں سے لینا شرعاً کیا حکم رکھتا ہے؟ اور لینے کے بعد اسے کس مصرف میں صرف کیا جائے؟ سرکاری بینکوں اور غیر سرکاری بینکوں سے سود لینے کے حکم میں کوئی فرق ہے؟

(۱) سود لینے اور دینے کے حکم میں کوئی فرق کیا جاسکتا ہے اور کیا غیر اسلامی ملک میں واقعی کچھ ایسی مجبوریوں ہو سکتی ہیں جن کی بنیاد پر سود لینا جائز ہے؟

(۲) کیا سودی قرضے لینے کی کسی حال میں شرعاً گنجائش ہے؟ کن حالات اور کن مجبوریوں کے تحت مسلمان کے لئے سودی قرض لینا جائز ہو سکتا ہے؟

(۳) حکومت ترقیاتی اسکیموں کے تحت مکانات کی تعمیر، تجارت کی ترقی، صنعت و حرفت کی ہمت افزائی نیز بے روزگاروں کو روزگار فراہم کرنے کے لئے جو سودی قرضے تقسیم کرتی ہے اس کا لینا شرعاً جائز ہے یا نہیں؟ اس کا حکم عام سودی قرضوں کی طرح ہے یا ان سے کچھ مختلف ہے؟

الخامسة ج ۱ ص ۲۰۰ دار الكتاب

ان من اضطر ولا يجد ما يجبي به نفسه من جلال أو حرام كالبيتة أو ما يتحصل من المال بالسؤال يجوز له الاستقراض بالربح ليستبقى به نفسه والأفلا. (إعلاء السنن، باب الصرف والمراطة ج ۱ ص ۲۰۰ إدارة القرآن كراچی) (۲) ولا تعاونوا على الإثم والعدوان. (سورة المائدة: ۲)

كل حيلة يحتال بها الرجل ليتخلص بها عن حرام أو ليتوصل بها إلى حلال فهي حسنة. (الفتاوى الهندية، كتاب الحيل، الفصل الأول ج ۲ ص ۲۰۰ رشیدیہ)

## سودی کاروبار کا عموم اور اس کا شرعی حل

**سوال:** قرآن و سنت میں ربو کی حرمت جس شدت و قطعیت کے ساتھ بیان کی گئی ہے وہ اہل علم پر مخفی نہیں۔ دوسری طرف موجودہ ربو کے بینکنگ نظام نے ایسی صورت حال پیدا کر دی ہے کہ سماج کے اکثر افراد خصوصاً اعلیٰ اور متوسط طبقہ کا بینکوں سے برابر واسطہ پڑتا ہے، بینکوں سے معاملات پڑنے کی وجہ سے ربو کے بارے میں مختلف قسم کے سوالات پیدا ہوتے ہیں جن کے بارے میں عصر حاضر کے با بصیرت فقہاء اور ارباب افتاء کا اجتماعی فیصلہ امت مسلمہ کے سامنے آنا چاہئے اسی طرح حکومت ترقیاتی اسکیموں کے تحت قرضے تقسیم کرتی ہے اور ان قرضوں پر کچھ سود بھی وصول کرتی ہے ان ترقیاتی قرضوں کے بارے میں جو فقہی سوالات ابھرتے ہیں وہ بھی اصلاً ربو ہی کے مسئلہ سے مربوط ہیں اسی نوعیت کے بہت سے مسائل اس بات کے متقاضی ہیں کہ ربو کے بارے میں چند اصولی باتیں طے کر کے اہم سوالات کے شرعی جوابات دیئے جائیں۔ اس پس منظر میں مندرجہ ذیل سوالات و تنقیحات جواب و تحقیق کے لئے پیش خدمت ہیں اگر آپ کی نظر میں کوئی اہم سوال یا تنقیح رہ گئی ہو تو اسے بھی شامل کر لیں۔



کیا اس بنیاد پر حکومت کے سودی قرضوں کا لینا جائز قرار پاسکتا ہے کہ حکومت ہند ترقیاتی قرضوں کے لئے رقم مختص کرتی ہے وہ اس کی مختلف ذرائع سے ہونے والی آمدنی کا ایک حصہ ہوتا ہے اور جمہوری حکومت کے خزانہ عامہ کی مالک اس ملک کے شہریوں کی مجموعی اکائی ہوتی ہے۔ اس خزانہ عامہ میں سے جو رقم ترقیاتی اسکیموں کے لئے مختص کی گئی ہے اس سے انتفاع کا حق عام ہندوستانی شہریوں کی طرح مسلمانوں کو بھی حاصل ہے۔ اب صورت حال یہ ہے کہ مسلمان اپنے اس حق کی تحصیل کے لئے جب آگے بڑھتا ہے تو ان قرضوں پر سود عائد کرنے کی پالیسی آڑے آتی ہے لہذا جس طرح اپنا حق وصول کرنے کے لئے بہت سے فقہاء نے رشوت دینے کو جائز کہا ہے اسی طرح یہاں حق وصول کرنے کے لئے مجبوراً سود دینے کی اجازت کیوں نہ دی جائے؟

(۴) اگر حکومت کسی قرض پر چھوٹ دیتی ہو اور اس پر سود بھی عائد کرتی ہو تو اگر چھوٹ کا تناسب سود کے مساوی ہے تو کیا اس قرض لینے کو شرعاً جائز کہا جائے گا؟

(۵) غیر ممالک سے تجارت کی صورت میں بسا اوقات سود ادا کئے بغیر چارہ نہیں، مال کی روانگی کے دن سے ہی سود لگایا جاتا ہے اور اسی طرح اگر کوئی تاجر دیگر ممالک کو مال برآمد کرے تو بین الاقوامی تجارتی ضوابط کے تحت اسے سود ملتا ہے، درآمد برآمد کی اس تجارت میں سود سے نجات مشکل ہے ان صورتوں کے بارے میں حکم شرعی کیا ہے؟

(۶) بینک دو طرح کے ہیں ایسے بینک جس کے مالک اشخاص و افراد ہوتے ہیں اور دوسرے سرکاری بینک جو حکومت کی ملکیت ہے کیا قرض لیکر سود ادا کرنے کے بارے میں دونوں قسموں کے بینکوں کے حکم میں کچھ فرق ہوگا؟

کچھ افراد یا کمپنیاں سرمایہ کاری کرتی ہیں یعنی صنعت و حرفت اور تجارت کے لئے سرمایہ فراہم کرتی ہیں اور اس پر سود لیتی ہیں مثلاً کوئی شخص اگر ٹرک حاصل کر کے کرایہ پر چلانا چاہتا ہے تو وہ اپنی پسند کا ٹرک خریدتا ہے سرمایہ کار اس کی قیمت ادا کرتا ہے اور قسط وار اپنا سرمایہ مع سود وصول کرتا ہے سرکاری بینکوں سے سرمایہ حاصل کرنے میں ضابطہ کی خانہ پری طول

عمل کا موجب ہوتی ہے دوسری طرف رشوت دینی پڑتی ہے تیسری طرف انکم ٹیکس وغیرہ کے مسائل ہوتے ہیں ان سے بچنے کے لئے عام طور پر تاجر و صنعت کار پرائیویٹ سرمایہ کاروں سے معاملہ کرنے کو ترجیح دیتے ہیں۔ کیا کسی مسلمان کے لئے یہ جائز ہوگا کہ وہ ان پرائیویٹ سرمایہ کاروں سے اپنی صنعت و تجارت کی ترقی کے لئے سرمایہ حاصل کرے اور اس پر سود ادا کرے واضح رہے کہ یہ صورت حاجت و اضطرار کی نہیں ہے۔

### الجواب: حامداً ومصلیاً

ربوا ایک معاشرتی لعنت ہے جس کی اقتصادی تباہ کاریوں نے ہمیشہ ہی غربت کے لہو سے سرمایہ داری کی آبیاری کی ہے اور غربت کے سکتے وجود سے سرمایہ کی ہوس کو غذا بخشی ہے۔ اسی وجہ سے خداوند قدوس نے بھی ایسوں کے دلوں کو بلا دینے والا چیلنج کیا ہے: ”فَاذِنُوا بِحَرْبٍ مِنَ اللَّهِ وَرَسُولِهِ“ اور سرکارِ دو عالم ﷺ کی کم و بیش چالیس حدیثیں اس کی مذمت پر مشتمل ہیں، بلکہ اسی کے ساتھ یہ بھی ایک حقیقت ہے کہ ربوا کو وجود پذیر ہوئے اتنا طویل زمانہ گزر چکا ہے کہ اس کی جڑوں کو کھود کر پھینکنا اور معاشرہ کو اس گندگی سے پاک کرنا گویا کہ محالات کے قبیل سے ہو چکا ہے بلکہ اب تو ربوا کی مختلف شکلوں نے معاشرہ و معیشت کو اپنے احاطہ میں اس طرح لے لیا ہے کہ اس سے نکلنا خرط قناد کے مترادف ہے اس کے باوجود ایسے دیندار ہر زمانے میں رہے جنہوں نے اختیاری درجہ تک اس لائن سے بچنے دور ہونے کی مکمل کوشش کی اور نتیجہ کے طور پر اگر کچھ لوگ ناکام رہے تو کچھ کامیاب بھی رہے۔ اگرچہ عصر حاضر میں ملکی اعتبار سے ایمان والے بعض ایسی شکلوں کے شکار ہیں جس نے اختیار کو اضطرار سے بدل دیا ہے اس لئے ضرورت اس بات کی تھی کہ اہل افتاء پیدا ہونے والی نئی شکلوں کے سلسلہ میں متفقہ طور پر کوئی ایک راہ عمل متعین کر کے امت کو اس سے باخبر کرتے، اللہ پاک جزائے خیر عطا فرمائے حضرت مولانا قاضی مجاہد الاسلام قاسمی صاحب مدظلہ کو کہ انہوں نے اس موضوع کو اٹھا کر جہاں امت مسلمہ کو سنبھالا ہے وہیں اہل علم و افتاء کے یکجہتی کی ایک راہ بھی ہموار کر دی ہے۔

اس مختصر سی تمہید کے بعد اب سوالات کے سلسلہ میں کچھ معروضات سپرد قلم ہیں۔  
(۱) ربوا کے لغوی معنی زیادتی بڑھوتری کے ہیں اصطلاح فقہاء میں ربوا اس زیادتی کو کہتے ہیں جو کسی مالی معاوضہ کے بغیر حاصل ہو تقریباً سارے ہی حضرات فقہاء قدرے الفاظ کے تفاوت کے ساتھ یہی فرماتے ہیں: ”الربا هو فضل خال عن عوض“ (ملتی الا بحر: ۲/۸۳)

لیکن لفظ سود ربو کے پورے مفہوم کی ادائیگی سے قاصر ہے اس لئے کہ سود ربو کو الفاظ مترادفہ میں سے سمجھنا غلط ہوگا۔ منطقی اعتبار سے دونوں میں عموم و خصوص مطلق کا فرق ہے، ربو اپنے اندر ایک وسیع مفہوم رکھتا ہے اور سود اس کی ایک شاخ ہے اس لئے کہ ہمارے عرف میں جو سود رائج ہے اس کی حقیقت صرف اتنی ہے ”روپیہ ایک متعین مدت کے لئے قرض دے کر معین شرح کے ساتھ زیادتی لینا“۔

ربو کی ساری صورتوں اور شکلوں کے تجزیہ کے بعد ربو کی پانچ قسمیں سمجھ میں آتی ہیں اور اسی سے مختلف معاملات میں پھیلاؤ کا اندازہ معلوم ہوتا ہے گویہ قسمیں استقراری ہیں (۱) ربوئے قرض: اس کا حاصل قرض خواہ قرضدار سے حسب شرط متعینہ ميعاد کے بعد اپنے اصلی مال سے کچھ زیادہ لیتا ہے۔ (۲) ربو رہن: بلا کسی مالی معاوضہ کے وہ نفع جو مرہن کو راہن یا شی مرہون سے حاصل ہو۔ (۳) ربو شرکت: ایک شریک اپنے دوسرے شریک کے لئے نفع متعین کر دے اس کے جملہ نقصانات و منافع کا خود مختار بن جائے۔ (۴) ربو نسبیہ: دو چیزوں کے باہم لین دین میں یا خرید و فروخت میں ادھار کرنا اور اس ادھار کو تحصیل منافع کا ذریعہ بنانا۔

ان تفصیلات و تصریحات فقہاء سے بخوبی یہ اندازہ ہوتا ہے کہ مختلف اصناف کے معاملات ایسے ہیں کہ اگر اسے شرعی اصولوں کے مطابق نہیں کیا گیا تو ربو لازم آئے گا اس کے برخلاف کہ سود کا پھیلاؤ اس اعتبار سے محدود در محدود ہے۔

(۲) دار الحرب میں جو حضرات سود کو جائز قرار دیتے ہیں ان حضرات کی منتہائے نظر لا ربو بین المسلم والحربی فی دار الحرب ہے۔ امام زبیلیؒ نے نصب الراية میں اس

کے غریب ہونے کی تصریح کی ہے، بعض طرق میں عن مکحول عن رسول اللہ ﷺ بھی ہے اس صورت میں اس کا منقطع ہونا متعین ہے اس لئے کہ مکحول صحابی نہیں اور اگر واسطہ مان لیا جائے حضور ﷺ اور مکحول کے درمیان تو وہ واسطہ مجہول ہے نیز غریب کے ساتھ کیس بشاہت لا حجة فیہ کی تصریحات اس کے بارے میں ملتی ہیں صحاح ستہ میں مذکور نہیں اور اگر تھوڑی دیر کے لئے اسے قابل استدلال مان لیا جائے تو اس کا مطلب وہ نہیں جو عموماً ذہنوں میں ہے بلکہ (۱) اس کا مطلب یہ ہے کہ کوئی مسلمان دار الاسلام سے دار الحرب میں امن لے کر رہنے لگے اس کے بعد عقود فاسدہ ربویہ کے ذریعہ مال حاصل کرے اور وہ مال لیکر دار الاسلام آجائے تو اس کے مال میں بیت المال کا حق ختم متعلق نہ ہوگا، الحاصل اتنی بات تو درست ہے کہ سود کے تحقق کے لئے بدلیں کا معصوم و مقوم ہونا ضروری ہے اور اہل حرب کے اموال معصوم و مقوم نہیں لیکن اس پر یہ نتیجہ مرتب کرنا کہ پھر ہندوستان میں رہنے والے کافروں سے سود لینا جائز ہونا چاہئے اس نتیجہ کو مرتب کرنے سے پہلے یہ طے کرنا ہوگا کہ ہندوستان دار الحرب ہے یا نہیں؟

(۳) ہندوستان کا دار الحرب ہونا یا نہ ہونا ایک ایسا مسئلہ ہے کہ قطعیت کے ساتھ فیصلہ بہت ہی دشوار ہے اس لئے کہ اس مسئلہ میں اپنے اسلاف کی آراء دونوں خانوں میں منقسم ہیں گو بعض رائے کے بارے میں یہ کہنا بجا ہوگا کہ ان کی رائے اس وقت کی ہے جب انگریزوں کا تسلط تھا اور ان کے ظلم و استبداد کی زد میں پوری انسانیت تھی لیکن جب حالات نے کروٹ لیا تو کیا اب بھی وہی حکم باقی رہے گا؟ یا وہ حکم بدل گیا؟ یہ منتقل عل طلب امر ہے جہاں تک فقہاء کی تصریحات کا سوال ہے تو اس سلسلے میں علامہ علاؤ الدین حصکفیؒ فرماتے ہیں:

**قنبیہ: ومن مہمات هذا الباب معرفة الامام والدارین (الی ان قال) ودار الاسلام ما یجری فیہا حکم امام المسلمین ودار الحرب ما یجری امور رئیس الکافرین (الکافی) و ذکر الزاہدی انہا من غلب فیہ الکافرین ولا خلاف ان دار الحرب تصیر دار الاسلام بأجراء بعض**

احکام الاسلام فیہا۔ (سب الانہر: ۱/۶۳۴)

ان تعریفات کی روشنی میں اگر ہندوستان کا جائزہ لیا جائے تو یہ کہنے میں کوئی مضائقہ معلوم نہیں ہوتا کہ ہندوستان دارالحرب ہے اس لئے کہ یقیناً موجودہ صورت حال ایسی ہی بن گئی ہے کہ مسلمان کافروں سے خائف ہیں لیکن فیہ مقال، اس لئے کہ زمام کار کافروں کے ہاتھ میں تھا لیکن صحابہ کے لئے حبشہ دارالامن تھا اور مکہ مکرمہ دارالشرف والفساد تھا اس تقسیم میں کافی وسعت ہے لیکن اسلاف کے کلام کی تائید نہیں ملتی اس پر اگر یہ اعتراض کیا جائے کہ اس تقسیم کے اعتبار سے تو دارالاسلام کی بھی دو قسمیں ہونی چاہئے (۱) دارالامن (۲) دارالشرف والفساد۔ اس لئے کہ حالات حاضرہ دارالامن کے متقاضی ہیں، تو اس کا جواب یہ ہے کہ دارالاسلام چاہے اپنے ساکنین کے لئے دارالامن ہو یا دارالشرف اگر اسلامی قوانین، حدود و قصاص کا جواز ہو رہا ہے تو وہ دارالاسلام ہی رہے گا دارالشرف والفساد ہونے سے دارالاسلام ہونے سے خارج نہیں ہوگا جیسے مدینہ طیبہ میں منافقین آئے دن شرف و فساد پھیلاتے رہتے تھے لیکن وہ دارالاسلام ہی رہا دارالاسلام سے خارج نہیں ہوا۔ ہذا ما عندی ولعل عند غیری احسن منه واللہ تعالیٰ اعلم و علمہ اتم واحکم۔

(۴) اگر گھر میں حفاظت کی شکل ہو تو بینک میں روپیہ نہیں رکھنا چاہئے بدرجہ مجبوری رکھنے کی اجازت ہے اس لئے کہ یہ تو سبھی کو معلوم ہے کہ بینک کا سارا نظام سودی ہے اور جتنا روپیہ جاتا ہے وہ سب اسی نظام کے تحت استعمال کیا جاتا ہے اور نص قطعی ہے "ولا تعاونوا علی الاثم والعدوان" اور یہ روپیہ بینک میں رکھنے کی صورت میں تعاون علی الاثم لازم آئے گا جو ممنوع ہے اسی وجہ سے حضرت گنگوہیؒ و حضرت تھانویؒ نے اپنے فتاویٰ میں بینک میں روپیہ جمع کرنے کو نادرست قرار دیا ہے۔ لیکن گھر میں غیر محفوظ علی شرف الخطر ہونے کی صورت میں "الضرورات تبیح المحظورات" کے تحت رکھنے کی اجازت دی گئی ہے۔ لیکن اس صورت میں بھی کوشش اس کی ہو کہ لاکر، لیکر اس میں رکھ دیا جائے یا پھر کرنٹ اکاؤنٹ کھول کر اس میں جمع کر دیا جائے لیکن اگر یہ دونوں صورتیں نہیں اپنائی گئیں بلکہ چالو کھانہ کھلو کر رقم جمع کیا ہے پھر اس پر جو سود ملے اس کو چھوڑنا نہیں چاہئے خواہ سرکاری

ادارہ ہو یا غیر سرکاری اس لئے کہ وہ اپنی عبادت گاہوں میں اسے استعمال کرتے ہیں اور یہ بھی تعاون علی الاثم کے دائرے میں داخل ہے اور اگر اس سے اپنی عبادت گاہ وہ نہ بنائیں تو یقیناً وہ کسی دوسرے راستے سے اسلام دشمنی پر خرچ ہوگا یا اس سے اپنی پوزیشن وہ مضبوط کریں گے جو نتیجہ کے اعتبار سے اسلام اور مسلمانوں کے لئے نقصان دہ ثابت ہوگا اس لئے "اذا ہتلی بہلینین فلیختر اھو منھما" ضابطہ کے تحت "اھون" یہی ہے کہ اسے لے لے بینک میں نہ چھوڑے۔

اب دوسرا سوال اس کے مصارف کے سلسلہ میں پیدا ہوتا ہے کہ اسے کہاں صرف کیا جائے؟ اس کے مصارف کی تعیین سے قبل یہ متعین کرنا ضروری ہے کہ اس مال کی حیثیت کیا ہے؟ تو اس کے سود ہونے کی وجہ سے مال حرام ہونا تو متعین ہے اور حرام مال کا صدقہ کرنا واجب ہے "اذا حصل بسبب خبث وهو التصرف فی مال الغیر وما هذا حاله فمسبیلہ التصدق" (ہدایہ) لہذا سود کا واجب التصدق ہونا متعین ہوگا۔

اب اس کے لئے مصارف تین ہیں: (۱) فقراء کو دینا۔ (۲) غیر واجبی ٹیکس اس سے ادا کرنا۔ (۳) رفاہ عام کو ان، مل، بیت الخلاء وغیرہ میں لگانا ان مصارف ثلاثہ میں سے مصرف اول یعنی فقراء کو دینا تو متفق علیہ ہے اس میں اکابر و اصاغر کا کوئی اختلاف نہیں۔ چنانچہ علامہ علاؤ الدین حصکفیؒ فرماتے ہیں: "الفقراء مصرفہ عند جہل اربابہ" (درمختار: ۳/۳۲۳)

اسی طرح حضرت تھانویؒ و مفتیان دارالعلوم دیوبند تحریر فرماتے ہیں کہ فقراء پر صدقہ کر دینا چاہئے لیکن فقراء کو دینا بھی لا بشرطی نہیں بلکہ شرطی ہے اب ان شرائط کو عرض کرتا ہوں۔ (۱) فقراء مسلمین ہوں غیر مسلمین نہ ہوں اس لئے کہ جب اس کا واجب التصدق ہونا متعین ہو گیا تو واجب التصدق اموال جیسے زکوٰۃ، صدقۃ الفطر وغیرہ جس طرح غیر مسلم کو دینا جائز نہیں اسی طرح سود بھی غیر مسلم کو دینا جائز نہیں۔

(۲) بلا نیت ثواب دیا جائے اس لئے کہ مال حرام بہ نیت صدقہ دینا بہت خطرناک ہے۔

چنانچہ علامہ ابن عابدین شامیؒ فرماتے ہیں: ”رجل دفع الى فقير من المال الحر امة شيئاً يري جو به الثواب يكفر“ (رد مختار کتاب الزکوٰۃ: ۲/۲۹۲)

اسی طرح ملا علی قاریؒ نے شرح فقہ اکبر میں تصریح فرمائی ہے: ”وفي المحيط من تصدق على فقير شيئاً من الحر امة يري جو الثواب كفر“ (ص: ۳۳۲)

ہاں البتہ تعمیل حکم پر ثواب ملے گا: ”كما صرح به العلامة انور شاہ کشمیریؒ فمن صرح بلاء أجر بالتصدق في مثله فالغرض الاجر بامتنال حكمه الشرعية“ (معارف السنن: ۱/۳۴)

لیکن صدقہ کرنے والا تو صرف فراغ ذمہ بکدوشی کی نیت سے دیدے: ”والظاهر ان التصديق بمثله ينبغى أن ينوي به فراغ ذمته ولا يري جو به المشوبة“ (معارف السنن: ۱/۳۴)

(۳) ان اعراء کو نہ دیا جائے جن کو زکوٰۃ وغیرہ دینا جائز نہیں، الغرض واجب التصديق اموال کی طرح سود کی رقم میں شرائط کا لحاظ کرنا ضروری ہوگا۔

مصرف ثانی: غیر واجبی ٹیکس میں سود کی رقم کو دینا ہے اس ملک میں بہت سے ٹیکس غیر واجبی ہیں ان میں سود کی رقم دی جاسکتی ہے اب تک ناکارہ کے علم میں اس مصرف کے بارے میں بھی کسی کا اختلاف نہیں اور غیر واجبی ٹیکس میں دینے کی اجازت یہاں سے ملتی ہے کہ مال حرام کا مالک اگر معلوم نہ ہو اور نہ معلوم کرنا ممکن ہو تب فقراء پر تصدق واجب ہے اور اگر معلوم ہو تو مالک کو پہنچانا ضروری ہے اگر مالک زندہ نہ ہو تو اس کے ورثاء کو دیدے چنانچہ علامہ علاء الدین حصکفیؒ فرماتے ہیں: ”غلبه ديون ومظالم وجهل اربابها وأيس من معرفتهم فعليه التصديق بقدرها من ماله“ (رد مختار: ۲/۳۸۲، کتاب اللقطه) اس سے صاف معلوم ہوتا ہے کہ تصرف اسی وقت واجب ہے کہ مالک کا سراغ لگنا مشکل ہو جائے سود کی رقم جب بینک سے حاصل ہوتی ہے تو اس اعتبار سے مالک معلوم ہے کہ بینک حکومت کی ملکیت ہے اس لئے کہ جب بینک کا نقصان ہوتا ہے تو اس کی

تلافی حکومت ہی کرتی ہے کھاتہ داروں سے اس سے کوئی مطلب نہیں اور جو نفع ہوتا ہے وہ بھی فی الجملہ حکومت کے خزانہ کا ایک جزو ہوتا ہے لہذا حکومت پر غیر واجبی ٹیکس کی ادائیگی کے ذریعہ کر دیا جائے۔

اب سوال یہ پیدا ہوتا ہے کہ کیا ضروری ہے کہ غیر واجبی ٹیکس ہی کے ذریعہ حکومت کے خزانہ میں یہ رقم پہنچائی جائے بلکہ اسے بینک ہی میں چھوڑ دیا جائے تو اس کا جواب اس سے پہلے آچکا ہے کہ اس کے ذریعہ غیر مسلمین کی پوزیشن مضبوط کی جائے گی یا اسے ایسی جگہ استعمال کیا جائے گا جو اسلام یا مسلمانوں کے قانون کے تحت ممنوع ہے۔

اب اگر یہ سوال ہو کہ یہ تو اچھا نسخہ ہے کہ غیر واجبی ٹیکس ادا کرنے کی نیت سے بینک میں رقم جمع کرادی جائے اور جب سود ملے تو اس سے غیر واجبی ٹیکس ادا کر دیا جائے تو اس کا جواب بھی ابھی ۴ ہی کے تحت گذر چکا ہے کہ اصل حکم تو یہی ہے کہ بینک میں رقم ہی جمع نہ کی جائے لیکن بدرجہ مجبوری گھر میں حفاظت کی شکل نہ ہونے کی صورت میں بینک میں جمع کرنے کو جائز کہا گیا ہے اسی وجہ سے فکس ڈپوزٹ کو ناجائز کہا گیا ہے کہ بلا ضرورت متعین میعاد تک کے لئے رقم جمع کرنے کی وجہ سوائے اس کے کچھ نہیں کہ رقم دو گنی ہو کر ملے گی غرضیکہ شروع ہی سے نیت سود لینے کی ہوتی ہے۔

یہ بھی ضروری ہے کہ غیر واجبی ٹیکس ایسا ہو جس کا تعلق حکومت کے خزانہ سے ہو یعنی اس مدد کی رقم حکومت کے خزانہ میں جاتی ہو۔

لیکن غیر واجبی ٹیکس میں بھی اس سودی رقم کو دے سکتے ہیں جو ایسے بینک سے حاصل ہوتی ہو جو شخصی اور غیر سرکاری نہ ہو بلکہ سرکاری ہو اگر غیر سرکاری بینک ہے تو اس رقم کا غیر واجبی ٹیکس میں دینا جائز نہ ہو گا اس لئے کہ اس صورت میں مالک پر عود نہیں ہو سکے گا اس لئے غیر سرکاری بینک سے حاصل ہونے والی سودی رقم کا مصرف اول یعنی فقراء پر تصدق متعین ہے۔

لیکن سود کی رقم لینے کے سلسلے میں سرکاری اور غیر سرکاری دونوں بینکوں کا حکم ایک ہے اس لئے تعاون علی الاثم وتعاون مخالفت الی الاسلام وتقویت اعداء اسلام دونوں صورتوں



میں لازم آئے گی لہذا بینک سرکاری ہو یا غیر سرکاری سود بینک میں ہرگز نہیں چھوڑا جائے گا۔  
مصرف ثالث: رفاہی چیزوں میں سود کے پیسوں کا استعمال ہے۔ لیکن یہ مصرف شدید اختلافات کا شکار ہے چنانچہ خود اکابرین کی دو طرح کی مطبوعہ رائیں ملتی ہیں لیکن یہ ناکارہ کے نزدیک رائج دلیل کے اعتبار سے رفاہ عام میں خرچ کرنے کا عدم جواز ہے اس لئے کہ یہ بات پہلے معلوم ہو چکی ہے کہ سود حرام ہے اور مال حرام کا مالک نہ ملنے کی صورت میں صدقہ کرنا واجب ہے اور صدقہ کی حقیقت ”العطیۃ“ ہے اور اس کا رکن نفس الاداء الی المصرف ہے جس کا حاصل فحی تمیک کا ذکر مذکور ہے۔ اور رفاہی کاموں میں لگانے کی صورت میں تمیک کا تحقق نہیں ہو پائے گا علامہ شامیؒ فرماتے ہیں: ”إذا كانت لقطة أو غصبا أو رشوة الخ والفقراء مصرفه عند جهل أربابه“ (رد المحتار: ۴/۳۸۳، کتاب النظر)

نیز امام کردیؒ کے اس جزئیہ سے بھی اس کی تائید ہوتی ہے جو الجامع الوجیز میں ہے نیز امام ابو یوسفؒ کی کتاب الآثار سے بھی اس کی تائید ہوتی ہے اسی وجہ سے مفتی محمد شفیع صاحبؒ، مفتی مہدی حسنؒ اور حضرت مفتی محمود حسن صاحبؒ و دیگر اکابرین بھی اسی کے قائل ہیں کہ سود کے پیسے کو مدارس کی تعمیر، بنواں، راستہ، نل، رفاہ عام میں لگانا جائز نہیں۔

اور اگر اصولی اعتبار سے دیکھا جائے تو ”إذا اجتمع الحلال والمحرم فغلب المحرم وإذا اجتمع المباح والمحرم فغلب المحرم“ سے بھی جانب عدم جواز احوط معلوم ہوتا ہے۔

(۵) ربو فضل: دو چیزوں کا کمی بیشی کے ساتھ باہم لین دین کرنا جبکہ اس میں کمی بیشی درست نہ ہو اس قسم کا تعلق خاص طور پر بیع صرف سے ہے۔

اس کے بعد یہ عرض کرنا غالباً خارج از موضوع اور تطویل لا طائل کے مرادف نہ ہو گا کہ جن چیزوں سے معاملات کا تعلق ہوتا ہے اس کی تین قسمیں ہیں گویہ بھی استقرائی ہیں:

(۱) کیلی۔ (۲) وزنی۔ (۳) غیر کیلی غیر وزنی۔ کسی چیز کے میکیل یا موزون ہونے کی صفت کو اصطلاح فقہاء میں قدر کہتے ہیں اور اس کی حقیقت کو جنس کہتے ہیں پھر اشیاء کی جنس

وقدر کے اعتبار سے چار قسمیں ہیں:

(۱) متحد الجنس متحد القدر جیسے گیہوں اور جو۔ (۲) غیر متحد الجنس غیر متحد القدر جیسے بکری کی بیج بکری سے۔ (۳) متحد الجنس غیر متحد القدر جیسے کپڑے کی بیج کپڑے سے کہ جنس ایک ہے نہ کیلی ہے نہ وزنی۔ (۴) غیر متحد الجنس متحد القدر جیسے گیہوں کی بیج نمک سے۔ ان اقسام کا حکم یہ ہے کہ پہلی قسم میں سوائے بسوایہ اور یڈا ہیڈ دونوں واجب ہیں ورنہ ربو لازم آئے گا اور دوسری قسم میں نہ سوائے بسوایہ واجب ہے نہ یڈا ہیڈ واجب ہے فیبیعوا کیف شئتم۔ میں داخل ہے اور تیسری قسم میں یڈا ہیڈ واجب ہے سوائے بسوایہ واجب نہیں اور چوتھی قسم میں بھی صرف یڈا ہیڈ واجب ہے سوائے بسوایہ واجب نہیں۔

(۶) ہاں البتہ سودی قرض لینے کی حضرات فقہاء نے بعض صورتوں میں اجازت دی ہے اور اس باب میں سرمایہ کل جموی کا ذکر کردہ جزئیہ ہے جو الاشاہ مع الجموی ص ۱۴۹ پر مذکور ہے: ”يجوز للمحتاج الاستقراض بالربح“ جس سے یہ معلوم ہوتا ہے کہ محتاج سودی قرض لے سکتا ہے لیکن محتاج کی کوئی توضیح و تشریح نہیں کی ظاہر یہی ہے کہ محتاج سے مراد ایسا شخص ہے جو کمائی پر قدرت نہ رکھتا ہو۔ بغیر قرض کے گزارہ کی کوئی صورت نہیں ہو اور قرض بغیر سود کے ملتا نہ ہو چونکہ ایسا شخص اپنی مجبوری کی حد تک معذور ہے اس لئے گنہ گار نہیں ہوگا۔

لیکن کیا وہ لوگ جو صاحب ثروت ہیں لیکن قانونی گرفت سے اس قدر مجبور نہیں کہ بلا واسطہ وہ کوئی کام نہیں کر سکتے اگر کارخانہ لگانا ہے۔ فیکٹری بنانی ہے۔ جیپ یا ٹریکٹر خریدنا ہے تو بغیر بینک کے واسطہ کے نہیں خرید سکتے اور ہرگز نہیں خرید سکتے اگر خرید لیا تو لینے کی دینی پڑ جاتی ہے اگر وہ براہ راست بینک سے کام کرتے ہیں تو جھک مار کے ان کو سود لینا ہوگا ورنہ قرتی ہو جائے گی۔ اب ان حالات میں سوال یہ پیدا ہوتا ہے کہ کیا امت مسلمہ کو صرف یہ کہہ دینے سے علماء و مفتیان کرام بری ہو جائیں گے کہ کیا ضرورت ہے ٹرک و ٹریکٹر و جیپ لینے کی اور کیا ضرورت ہے کارخانہ لگانے کی جبکہ اس گئے گذرے دور میں بھی ایسے افراد ہر جگہ موجود ہیں جو جائز طریقہ کے متلاشی ہیں اور ان کی نگاہیں مفتیان کرام کے قمراس و قلم پر جمی



ہوئی میں کیا ایسا ممکن نہیں کہ جس طرح تصویر کھینچنا حرام ہے لیکن جب قانونی طور پر تصویر لازمی قرار دیدی گئی تو تصویر کھینچنا جائز ہو گیا اور بیمہ سود و جوا ہونے کی وجہ سے حرام ہے لیکن قانونی مجبوری کی وجہ سے بیمہ جائز ہو گیا کہ بغیر انشورنس کے گاڑی روڈ پر نہیں آسکتی جیسا کہ اکابرین کے فتاویٰ میں اس کی تصریح موجود ہے۔ تو کیا کاروباری لائن میں براہ بینک کاروبار کو عملی شکل دینے کی شرط قانونی مجبوری کے تحت داخل نہیں؟ اور کیا ایسا صاحب ثروت کاروباری مجبوری کی حد تک معذور نہیں؟ ناکارہ کے فہم ناقص کے مطابق تو ان جزئیات سے جواز کے اشارے ملتے ہیں لیکن ناکارہ کو اس پر اصرار نہیں تاہم یہ پہلو رجحان سے خالی نہیں ہے ارباب افتا کی خصوصی توجہ درکار ہے البتہ ایسا شخص جس کا کاروبار بقدر کفایت ہی نہیں بلکہ اس سے بہت زائد ہے اور کاروبار ایسا ہے کہ اس میں بینک کا کوئی واسطہ نہیں لیکن بر بنائے حب دنیا اس کاروبار کو وہ پھیلا نا چاہتا ہے لیکن اس کی موجودہ پونجی موجودہ کاروبار میں مشغول ہے اگلے پروگرام کو وجود دینے کے لئے اس پونجی میں منسلک نہیں اس نے اس موقع پر بینک کا سہارا لیا اور سودی قرض (لون) لے کر اگلے پروگرام کو بڑھایا تو ایسے شخص کو سودی قرض لینے کی اجازت نہیں دی جائے گی چونکہ یہ شخص نہ محتاج ہے کہ ”يجوز للمحتاج الاستقراض بالربح“ جزئیہ کا ترتیب ہو سکے اور نہ مجبور ہے کہ الضرورات تبيح المحظورات کلیہ کے تحت اسے معذور قرار دیا جاسکے۔ واللہ تعالیٰ اعلم و علمہ اتم احکم۔

(۷) اس سوال کا جواب بھی سوال نمبر ۶ کے جواب کے ضمن میں آچکا ہے کہ اگر محتاج ہے تو جائز ہے اور اگر مجبور ہے تو بدرجہ مجبوری بوقت مجبوری معذور ہے اور اگر نہ محتاج ہے نہ مجبور ہے تب گنہگار ہو گا تاہم یہ بات ذہن میں رہے کہ جہاں تک فی نفسہ قرض کی بات ہے اس کا لینا تو قرض کے درجہ میں جائز ہے، لیکن چونکہ یہ قرض مفضی الی امر حرام ہے اس لئے ایسے قرض کا لینا ہی ممنوع قرار دیدیا گیا الا یہ کہ محتاج یا مجبور ہو جس طرح حضرات فقہاء نے جو ان کو روزہ کی حالت میں بیوی کا بوسہ لینے سے منع کیا ہے کہ بوسہ فی نفسہ حرام نہیں ہے بلکہ جائز ہونے کی وجہ سے یہ بوسہ حرام کام کی طرف مفضی ہو سکتا ہے اس لئے بوسہ ہی سے روک دیا گیا بخلاف بوڑھے

کے کہ اس کے لئے ممنوع نہیں۔ فتاویٰ محمودیہ میں ہے (سوال) گورنمنٹ کی طرف سے کاشت کاروں کو بونے کے لئے سود نیز غلہ، اوکھ، فصل پر دی جاتی ہے فصل کٹنے پر جتنا دیا جاتا ہے اس سے زیادہ مقررہ مقدار میں لے لیا جاتا ہے ظاہر ہے کہ یہ سود ہے۔

(جواب) کاشت کار کو جو ملا ہے وہ قرض ہے سود نہیں پھر اس سے جو مقدار زائد واپس لی گئی وہ سود ہے۔ (۲۴۲/۴)

(۸) اگر سرکاری چھوٹ سے فائدہ اٹھانے کی صورت میں سود دینے کی نوبت نہ آئے تو اس کے لینے میں بظاہر کوئی مضائقہ نہیں چاہے وہ اپنے یہاں چھوٹ والی رقم کو جس نام سے درج کرے۔ واللہ تعالیٰ اعلم

(۹) اس کا جواب بھی سوال ۶ کے جواب کے ضمن میں آچکا ہے ناکارہ کی ناقص سمجھ کے اعتبار سے تو غیر ممالک سے تجارت کی صورت میں حکومت جو سود لیتی ہے شرعاً حکومت کو اس کا کوئی حق نہیں لیکن بدرجہ مجبوری جس طرح انکم ٹیکس سیل ٹیکس وغیرہ دینا پڑتا ہے اسی طرح حکومت سود کے نام پر گویا کہ بیرونی ملک سے تجارت کا ایک ٹیکس لیتی ہے گو اس کے بعد اصل ٹیکس بھی وصول کرتی ہے لیکن اس کی بھی حیثیت ٹیکس ہی کی ہے گو حکومت کی اصطلاح میں اس کا نام سود ہے اس لئے بیرونی ملک سے تجارت کو اختیار کرنے میں کوئی مضائقہ نہیں۔ واللہ تعالیٰ اعلم

(۱۰) بینک خواہ سرکاری ہو یا غیر سرکاری اگر مقدار قرض سے زیادہ وہ ادارہ قرض خواہ سے وصول کرتا ہے تو کل قرض جزئاً حرام (در مختار: ۴/۱۷۴) کے تحت دونوں کا حکم ایک ہی ہے دونوں میں کوئی فرق نہیں البتہ سود کی رقم کی ادائیگی میں فرق ہوگا جس کی تفصیل سوال نمبر ۴ کے جواب میں آچکی ہے۔

(۱۱) جن کمپنیوں کا تذکرہ سوال نمبر ۱۱ میں ہے ان کمپنیوں کے واسطے سے ٹرک وغیرہ خریدنے کی اجازت نکل سکتی ہے اس طور پر کہ خریدار اپنا پیسہ اپنے پاس محفوظ رکھے اور کمپنی سے

رابطہ قائم کر کے اس سے کہے کہ مجھے ایک ٹرک لینا ہے فرض کیجئے اس کی قیمت تین لاکھ ہے لیکن اس پر کپنی سود کے نام سے جو رقم لے گی وہ تیس ہزار ہے۔ تو کپنی والے اپنی اس زائد رقم کو اصل قیمت کے ساتھ شامل کر کے کل ثمن تین لاکھ تیس ہزار قرار دیں اور خریدار سے کہیں ہم آپ کو تین لاکھ تیس ہزار میں ٹرک دیں گے اور خریدار اس کو منظور کر لے اب گویا کہ تین لاکھ تیس ہزار میں خریدار نے ٹرک خریدا ہے جب تیس ہزار کو ثمن کا جز قرار دے دیا جائے گا تب خریدار سود دینے والا نہیں کہلائے گا اور ٹرک حاصل ہونے کے بعد ایک مشت خریدار کپنی کو رقم ادا کر دے گا لیکن یہ اسی شخص کے لئے ہے جس کے پاس پوری رقم موجود ہو لیکن قانونی مجبوری کی وجہ سے ٹرک نہ خرید سکتا ہو ایسے شخص کے لئے بینک کا واسطہ لینے سے یہ بہت اہول ہے اس لئے کہ یہ شکل جو اوپر جوازی ذکر کی گئی بینک میں اس کا اجراء مشکل ہے اس لئے کہ بینک سے تو ضرورت ظاہر کر کے قرض لینا پڑتا ہے جبکہ یہ شخص ضرور متمند نہیں ہے پھر یہ سود کیسے دے سکتا ہے بخلاف کپنی کے واسطہ کے وہاں قرض لینے کی ضرورت نہیں صرف اپنی پونجی کی حفاظت کے لئے اور کپنی کے واسطہ کو بطور ”شو“ کے استعمال کر رہا ہے ہاں اگر اتنی رقم نہ ہو جس سے ٹرک خرید سکے اس کو بہر حال قرض لینا ہے اب یہ چاہے کہ بینک سے قرض لے کر بینک کو سود ادا کرے یا پرائیویٹ کپنی سے قرض لے کر سود ادا کرے بہر حال اس کو سود ادا کرنا ہے اور یہ نہ محتاج ہے نہ مجبور اس لئے اس کے لئے یہ جائز نہ ہوگا الا یہ کہ یہ شخص وہی صورت اختیار کرے یعنی جزو ثمن کل رقم کو قرار دے کر کپنی ہی سے ٹرک لے اور کپنی والے پوری رقم کو ثمن قرار دیں تب اہل افتاء کے لئے یہ صورت بھی محل غور ہوگی اور اصل ثمن سے زائد رقم جس کو کپنی سود کا نام دے رہی ہے خریدار اس کو حق المحنت یا دلالی کے دائرہ میں داخل کر سکتا ہے یا نہیں اس پر غور و فکر کی ضرورت ہوگی۔

فتہ واللہ تعالیٰ اعلم بالصواب

حررہ العبد حبیب اللہ القاسمی

۱۳۱۰/۵/۲۲ ۱۹۸۹/۲۱/۲۲ یوم الاثنین

## سودی رقم کے مصارف کیا ہیں؟

**سوال:** زید نے بینک میں کچھ رقم جمع کی ایک سال کے بعد بینک نے اپنے ضابطے کے مطابق اس پر سود دیا اس کو زید کہاں کہاں خرچ کر سکتا ہے اس کے مصارف کیا ہیں؟

### الجواب: حامدًا ومصلیًا

بینک سے جو سود ملتا ہے اس کے تین مصارف ہیں (۱) اگر انکم ٹیکس یا سیل ٹیکس یا ہاؤس ٹیکس ہو تو اس میں دیدیا جائے۔ (۲) اگر تینوں ٹیکسوں میں سے کوئی ٹیکس نہ ہو تو بلا نیت ثواب فقراء کو دیدیا جائے۔ (۳) رفاہی کاموں میں خرچ کیا جائے۔ لیکن ان تینوں مصارف میں پہلے دو مصارف متفق علیہ ہیں اور تیسرا مصرف مختلف فیہ ہے اور متفق علیہ پر عمل کرنا اولیٰ ہوا کرتا ہے مختلف فیہ پر عمل کرنے سے۔

فتہ واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۲) إذا كان عند رجل مال خبيث ..... ولا يمكنه أن يرذله إني ماله ويريد أن يدفع مظلّمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع البعصية عن نفسه. (بذل البجهود، باب فرض الوضوء ج ۱ ص ۲۰۰ مرکز الشیخ أبي الحسن الندوی)

(و کذا فی معارف السنن، باب لا تقبل الصاۃ بغير طهور ج ۱ ص ۲۲ البنوریة

یرذونها علی آرباہا إن عرفوهم وإلا تصدقوا بها لأن سبیل الکسب الخبیث

التصدق إذا تعذر الرذ علی صاحبه. (شامی، کتاب الحظر والاباحۃ، فصل فی البیع

ج ۲ ص ۲۸۵ کراچی)

غضب دراهم انسان من کیسہ ثمر رڈھا فیہ بلا علمہ برہ و کذا لو سلمہ إلیہ  
بجهة اخرى كهبة وايداع وشراء وكذا لو أطعہ فاله. وفي الشامية، شمل الرڈ  
حكماً لما فی جامع الفصولین: وضع المغصوب بین یدئ مالکہ برہ وان لم یوجد  
حقیقی القبض. (شاهی، کتاب الغصب ج ۶ ص ۱۸۲ کراچی)  
وکذا فی فتاویٰ محمودیة ج ۱۰ ص ۳۸۱ مکتبہ شیخ الاسلام)

## سودی رقم کے مصارف

**سوال:** میں نے جو بھی رقم کمائی بیرون ملک میں رہ کر کمائی چونکہ بیرون ملک  
میں کاروبار کی اجازت نہیں تھی، اس لئے مجبوراً بچت کاروپہ بینک ہی میں رکھنا پڑا، ایسی  
صورت میں بینک نے جو سود دیا اسے الگ حساب میں رکھا گیا، کیا اس بینک کے سود سے  
کالج اسپتال سڑک مسافر خانہ، بیت الخلاء، کنواں، غریبوں اور مسکینوں کی امداد غریبوں کے  
لئے مکان غریب لڑکیوں کی شادی، فسادات میں لوگوں کی مدد، قرض داروں کے قرض کی  
ادائیگی مسلمان لڑکوں کو بیرون ملک بھیجنا، غریب لڑکوں کی دینی اور دنیاوی تعلیم کا انتظام کیا  
جاسکتا ہے؟ نہیں کی صورت میں ان کاموں میں جو لاکھوں روپیہ خرچ کیا گیا اس کا کفارہ کیسے  
ادا کیا جائے، دوسرے یہ کہ ان بقیہ روپیوں کا کیا استعمال ہے تفصیل سے تحریر کریں۔

## الجواب: حامداً ومصلیاً

سودی رقم کے تین مصارف (۱) ہیں (۱) انکم ٹیکس، سیل ٹیکس، ہاؤس ٹیکس۔ ان تینوں  
میں سے اگر کوئی ٹیکس ہو تو اس میں دیدیں۔ (۲) ورنہ بلانیت ثواب فقراء مسلمین کو  
دیدیں۔ (۲) (۳) یارفاہ عام میں خرچ کر دیں تیسرا مصرف اگرچہ مختلف فیہ ہے لیکن بہت  
سے حضرات کے نزدیک اس کی گنجائش ہے، جن جزئیات کا آپ نے سوال میں تذکرہ کیا ہے  
ان میں سے بعض ۲ اور بعض ۳ میں داخل ہیں۔ اس لئے ان مواقع میں خرچ کرنے میں کوئی  
مضائقہ نہیں۔

(۱) المالک الحقیقی لهذا المال الحرام الفقراء والمساكين والبصالح العامة  
للمسلمين. (أحکام المال الحرام ص ۳۳۲ دار النفائس بیروت)  
(۲) شمل الرڈ حکماً لما فی جامع الفصولین وضع المغصوب بین یدئ مالکہ برہ  
وان لم یوجد حقیقة القبض ..... غضب دراهم انسان من کیسہ ثمر رڈھا  
فیہ بلا علمہ برہ و کذا لو سلمہ إلیہ بجهة اخرى كهبة وايداع وشراء وكذا لو  
أطعہ فأکله. (شاهی، کتاب الغصب ج ۶ ص ۱۸۲ کراچی)  
(۳) وقد اتفقت الأمة على أن الخروج من الخلاف مستحب قطعاً. (إعلاء السنن،  
کتاب الربا، تحقیق کون الهند دار الحرب أو دار الاسلام ج ۳ ص ۳۳۰ اداره  
القرآن کراچی)

## کیا سود کاروپہ انکم ٹیکس میں دیا جاسکتا ہے؟

**سوال:** انکم ٹیکس اور ویلتھ ٹیکس کی لعنت نے ہر آدمی کو چور بنا دیا ہے۔ ٹیکس نہ  
دینے کی صورت میں پکڑے جانے پر عزت و آبرو کا جنازہ نکل جاتا ہے، ملک کے اندر یا  
بیرون ملک میں محنت سے کمائی ہوئی دولت کا آدھا حصہ کون حکومت کو دے اب ایسی  
صورت میں کیا بینک کے سود کاروپہ انکم ٹیکس اور ویلتھ ٹیکس کی ادائیگی میں دیا جاسکتا ہے؟

## الجواب: حامداً ومصلیاً

انکم ٹیکس، سیل ٹیکس، ہاؤس ٹیکس میں دینا جائز ہے۔ (۱)

## التعليق والتخريج

(۱) أن الضرائب التي تفرض على المسلمين إذا كانت جائزة فإنه لا ينبغي أن  
يعالج جورها بأسلوب مجرم لا يقظة الشرع لأن الحرام لا يواجه بالحرام فالمسلم  
الزاني لا يعاقب بالاعتداء على عرضه بل بجلده أو رجمه .. والضرائب الجائزة لا  
تواجه بالفائدة الربوية. (أحکام المال الحرام ص ۳۳۳ دار النفائس بیروت)

## سودی کاروبار میں حصہ لینے کا حکم

**سوال:** ننانوے ۹۹ فیصد بڑے کاروبار غیر مسلموں کے ہاتھوں میں ہیں، چند لوگ مکر ایک بڑی کمپنی بناتے ہیں، اور اس کے حصے عام لوگوں سے بیچتے ہیں۔ جسے مسلمان بھی چاہے تو خرید سکتا ہے جس میں سالانہ پانچ فی صد سے پچاس فیصد تک منافع ملتے ہیں لیکن ان کمپنیوں کا تاریک پہلو یہ ہے کہ تقریباً ساری کمپنیاں بینکوں سے بھی سود پر پیسے لیتی ہیں، اور فائدہ بانٹنے سے پہلے بینکوں کا سود ادا کرتی ہیں، اب ایسی صورت میں کیا ایک مسلمان اپنا روپیہ ایسی کمپنیوں کے حصے خریدنے میں لگا سکتا ہے اور کیا فائدہ لینا جائز ہے؟ اس کے علاوہ وہ حصے کی قیمت بھی بڑھتی رہتی ہے، مثلاً سو روپیہ کا ایک حصہ دو چار سال بعد کمپنی کی اچھی کارکردگی پر دو سو اور تین سو بھی ہو سکتا ہے، اور کبھی کبھی نقصان کی صورت میں سو روپیہ کا حصہ اتنی روپیہ بھی ہو جاتا ہے ان حصص کو ہر روز بازار کے بھاؤ سے بچا اور خریدا جاسکتا ہے تو کیا سو روپیہ کے حصہ کو اگر دو سو میں بیچ دیا جائے تو یہ جائز ہے؟ واضح رہے کہ اس بڑھی ہوئی قیمت پر تقریباً آدھا فائدہ گورنمنٹ کو انکم ٹیکس کی صورت میں دینا ہو گا۔ گورنمنٹ کا ایک ادارہ ہے جس کا نام یونٹ ٹرسٹ آف انڈیا ہے، یہ ادارہ بھی چھوٹی پونجی والوں کا روپیہ لیکر حصہ دیتا ہے اور ان روپیوں کو بڑی بڑی کمپنیوں کا حصہ خریدنے میں لگاتا ہے، اور ان بڑی بڑی کمپنیوں سے جو فائدہ حاصل ہوتا ہے اس کا اسی یا نوے فیصد فائدہ کی صورت میں ان چھوٹے چھوٹے روپیہ لگانے والوں کو واپس کر دیتا ہے۔ لیکن آج کل یہ ادارہ سود پر قرض بھی بڑی بڑی کمپنیوں کو دینے لگا ہے جیسا کہ معلوم ہوا ہے کہ اس ادارہ میں ندوہ لکھنؤ کا روپیہ بھی لگا ہوا ہے میں نے بھی کئی سال پہلے اس ادارہ سے یونٹ خریدا تھا کیا اس کا فائدہ جائز ہے؟

## الجواب: حامدًا ومصلیًا

چونکہ یہ کاروبار سودی رقم پر مشتمل ہے اس لئے اس کی شرکت درست نہیں۔ (۱)  
اگر اس میں سود لینا یا دینا نہیں پڑتا تو شرکت میں کوئی مضائقہ نہیں۔

## التعلیق والتخريج

(۱) إذا كان عند رجل مال خبيث ..... ولا يمكنه أن يرده إلى مالكة ويريد أن يدفع مظلمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب . (بذل المجهود، باب فرض الوضوء ص ۳۰۰ مرکز الشيخ أبي الحسن الندوي  
(و كذا في معارف السنن، باب لا تقبل الصلاة بغير طهور ص ۳۰۲ البنورية)  
(۱) المالك الحقيقي لهذا المال الحرام الفقراء والمساكين والمصالح العامة للمسلمين . (أحكام المال الحرام ص ۳۰۲ دار النفائس بيروت)  
(۳) يرذونها على أربابها إن عرفوهم وإلا تصدقوا بها لأن سبيل الكسب الخبيث التصديق إذا تعذر الرد على صاحبه . (شامی، کتاب الحظر والإباحة، فصل في البيع ج ۳ ص ۳۸۵ کراچی)  
ويبرأ برذها ولو بغير علم المالك . وفي البؤازية: غصب دراهم انسان من كيسه ثم رذها فيه بلا علمه بر . وكذا لو سلمه إليه بجهة اخرى كهبة وايداع أو شراء وكذا لو أطعمه فأكله . وفي الشامية: وشمل الرد حكماً لما في جامع الفصولين . وضع المغصوب بين يدي مالكة بر . وأن لم يوجد حقيقة القبض . (شامی، کتاب الغصب ج ۳ ص ۱۸۲ کراچی)  
وقد انفقت الأمة على أن الخروج من الخلاف مستحب قطعاً . (إعلاء السنن، کتاب الربا، بتحقيق كون النهد دار الحرب أو دار الاسلام ج ۱ ص ۳۰۰ إدارة القرآن کراچی)

## التعليق والتخريج

- (۱) قال الله تعالى: أحل الله البيع وحرم الربوا. (سورة البقرة: ۲۷۵)  
 يا أيها الذين آمنوا لا تأكلوا الربوا أضعافاً مضاعفة. (آل عمران: ۳۰)  
 عن جابر رضى الله عنه قال لعن رسول الله ﷺ أكل الربا وموكله وكاتبه  
 وشاهديه وقال هم سواء. (مشكاة شريف ج ۱ ص ۲۲۲ مكتبة ملت)  
 ولا تعاونوا على الإثم والعدوان. (سورة المائدة: ۲)

## سودی رقم سے اسکول کی تعمیر کا حکم

- سوال:** کیا زیڈینک اور ڈاکاٹھ سے ملی ہوئی سودی رقم کسی ایسے پرائمری اسکول کی عمارت کی تعمیر و مرمت کے لئے دے سکتا ہے، جہاں صرف مسلم بچے پچھوں کی تعلیم ہوتی ہے، اگر جواب اثبات میں ہے تو کیا زیڈ کے لئے یہ بتانا ضروری ہوگا کہ یہ رقم سودی ہے؟
- الجواب:** حامداً ومصلیاً  
 جائز نہیں ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

- (۱) إذا كان عند رجل مال خبيث ... ولا يمكنه أن يرده إني مالكة ويريد أن يدفع مظلمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود، باب فرض الوضوء ج ۱ ص ۳۰۰ مركز الشيخ أبي الحسن الندوي)  
 (وكذا في معارف السنن، باب ما جاء لا تقبل الصلاة بغير طهور ج ۱ ص ۳۰ المكتبة البنورية)

- (۲) قال علماؤنا أن سبيل التوبة مما بيده من الأموال الحرام إن كانت من رباً فليبرئها على من أربى عليه ويطلبه إن لم يكن حاضرًا فإن آيس من وجوده فليصدق بذلك عنه. (تقرير قسبي، سورة البقرة: ۲۷۵ ج ۲ ص ۳۹۸ دار البيان العربي)  
 (۳) يرذونها على أربابها إن عرفوهم وإلا تصدقوا بها لأن سبيل الكسب الحديث التصديق إذا تعذر الرذ على صاحبه. (ثاني كتاب الحظر والباب، فصل في البيع ج ۶ ص ۳۸۵ كراچی)  
 المالك الحقيقي لهذا المال الحرام هم الفقراء والمساكين والمصالح العنة للمسلمين. (أحكام المال الحرام ص ۳۳۲ دار النفائس بيروت)

## سودی رقم کا مصرف

- سوال:** جامع مسجد پولی کی رقم نیشنل بینک دھکھٹما میں جمع تھی تقریباً دس ہزار روپے اس کا سود ہے اب وہ رقم جامع مسجد ہذا کے بیت الخلاء کی تعمیر میں خرچ کر سکتے ہیں یا نہیں؟ اور گاؤں کے مدرسہ عربیہ کے بیت الخلاء کی تعمیر میں صرف کرنا جائز ہے یا نہیں؟ اگر نہیں تو اس کا مصرف کیا ہے۔ جواب مرحمت فرما کر عند اللہ ماجور ہوں۔

## الجواب: حامداً ومصلیاً

- سودی رقم کے تین مصارف (۱) ہیں: (۱) انکم ٹیکس یا سیل ٹیکس یا ہاؤس ٹیکس میں دیدیا جائے۔ (۲) اگر تینوں قسموں کے ٹیکس میں سے کوئی ٹیکس نہ ہو تو بلا نیت ثواب فقراء مسلمین کو دیدیا جائے۔ (۳) رفاہ عام و بیت الخلاء سڑک، ٹل، کنواں میں خرچ کر دیا جائے۔

- لیکن ان مصارف ثلاثہ میں سے پہلے کے دو مصرف متفق علیہ ہیں اور تیسرا مصرف فقہاء عصر کے درمیان مختلف فیہ ہے اور متفق علیہ پر عمل کرنا اولیٰ ہے مختلف فیہ پر عمل کرنے سے۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی



## حاکم کو رشوت دینے کا حکم

**سوال:** حکومت ہند کے کسی حاکم سے ہمارا کوئی شرعی کام ہو یا ہماری دوسری کوئی ضرورت ہو اگر یہ بغیر رشوت لئے ہمارا کام نہ کریں تو ان کو رشوت دینا کیسا ہے؟ ایسی حالت میں رشوت دے سکتے ہیں یا نہیں؟ شریعت کا کیا حکم ہے؟

**الجواب:** حامدًا ومصلیًا

اپنا حق وصول کرنے کے لئے بدرجہ مجبوری رشوت دے سکتے ہیں، دینے والا گنہگار نہیں، البتہ ایسی صورت میں لینے والا گنہگار ہوگا۔ کذا فی الثانی۔ (۱)

فظہ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) لا بأس بالرشوة إذا خاف على دينه. وتحت في الشامية: دفع المال للسلطان الجائر لدفع الظلم عن نفسه وماله ولا استخراج حق له ليس برشوة يعنى في حق الدافع. (شامی، کتاب الحظر والإباحة، فصل في البيع ج ۶ ص ۴۲۴، ۴۲۳ کراچی) ومنہا إذا دفع الرشوة خوفًا على نفسه أو ماله فهو حرام على الأخذ غير حرام على الدافع وكذا إذا طمع في ما له فرشاة ببعض المال. (البحر الرائق، کتاب القضاء ج ۶ ص ۲۶۲ سعید، والشامی، ج ۵ ص ۳۶۲ کراچی)

أما إذا أعطى ليتوصل به إلى حق أو ليدفع به عن نفسه ظلمًا فلا بأس به. (مرقاة المفاتيح، کتاب الإمارة والقضاء، باب رزق الولاة وهداياهم، الفصل الثاني ج ۴ ص ۲۵۸ اشاعت الاسلام دہلی)

وكذا في الهندية، کتاب الهبة، الباب الحادي عشر في المتفرقات ج ۴ ص ۳۱۷ زكريا

## التعلیق والتخريج

(۲) إذا كان عند رجل مال خبيث... ولا يمكنه أن يرده إلى مالكه ويريد أن يدفع مظلّمته عن نفسه فليس له حيلة إلا أن يدفعه إلى الفقراء..... ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود، باب فرض الوضوء ج ۱ ص ۳۰۰ مرکز الشيخ أبي الحسن الندوي)

(وكذا في معارف السنن، باب ما جاء لا تقبل الصلاة بغير طهور ج ۱ ص ۳۰ المكتبة البنورية)

يردونها على أربابها إن عرفوهم وإلا تصدقوا بها لأن سبيل الكسب الخبيث التصديق إذا تعذر الرد على صاحبه. (شامی، کتاب الحظر والإباحة، فصل في البيع ج ۶ ص ۲۸۵ کراچی)

(۱) المالك الحقيقي لهذا المال الحرام هم الفقراء والمساكين والمصالح العثة للمسلمين. (أحكام المال الحرام ص ۳۲۲ دار النفائس بيروت)

شمل الرد حكمًا لما في جامع الفصولين وضع المغصوب بين يدي مالكه براء وإن لم يوجد حقيقة القبض. (شامی، کتاب الغصب ج ۶ ص ۱۸۲ کراچی)

وفي البزازية: غصب دراهم انسان من كيسه ثم ردّها فيه بلا علمه براء وكذا لو سلّمه إليه بجهة أخرى كهبة وإيداع أو شراء وكذا لو أطعنه فأكله. (شامی، کتاب الغصب ج ۶ ص ۱۸۲ کراچی)

(۳) وقد اتفقت الأمة على أن الخروج من الخلاف مستحب قطعًا. (إعلاء السنن، کتاب الربا، بتحقيق كون الهند دار الحرب أو دار الاسلام ج ۱ ص ۳۰۰ ادارة القرآن کراچی)

## سود کے پیسوں کے مصارف

**سوال:** بیاج کا پیسہ غریبوں کو، مسجدوں میں، یتیم خانے میں یا اسلامی مکتب میں کتنی اور کون سی جگہ پر دینا بہتر ہے؟

محمد الیاس خان

۱۲۲۷ء ایل شیواجی نگر بمبئی ۴۳

## الجواب: حامدًا ومصلیًا

بیاج کے روپے کے تین مصارف ہیں: (۱)

(۱) اگر انکم ٹیکس یا سیل ٹیکس یا پاؤس ٹیکس ہو تو اس میں دیدیا جائے۔ (۲)

(۲) اگر مذکورہ بالا ٹیکس میں سے کوئی ٹیکس نہ ہو تو بلا نیت ثواب فقراء کو دیدیا جائے۔

(۳) رفاہ عام میں خرچ کیا جائے لیکن اس میں مفتیان عصر کا اختلاف ہے اور متفق علیہ

پر عمل کرنا بہتر ہے مختلف فیہ پر عمل کرنے سے۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۲) إذا كان عند رجل مال خبيث... ولا يمكنه أن يرده إني مالكة ويريد أن يدفع

مظلمته عن نفسه فليس له حيلة إلا أن يدفعه إلى الفقراء..... ولكن لا

يريد بذلك الأجر والثواب ولكن يريد دفع المعصية عن نفسه. (بذل المجهود،

باب قرص الوضوء ج ۱ ص ۳۰ مرکز الشيخ أبي الحسن الندوي

(وكذا في معارف السنن، باب ما جاء لا تقبل الصلاة بغير طهور ج ۱ ص ۳۰)

المكتبة البنورية)

يردونها على أربابها إن عرفوهم وإلا تصدقوا بها لأن سبيل الكسب الخبيث

التصدق إذا تعذر الرد على صاحبه. (شاهی، کتاب الحظر والإباحة، فصل فی البیع ج ۱ ص ۳۸۵ کراچی)

(۱) المالك الحقيقي لهذا المال الحرام هم الفقراء والمساكين والمصالح العنة للمسلمين. (أحكام المال الحرام ص ۳۳۲ دار النفائس بیروت)

ويبرأ بردها ولو بغير علم المالك وفي البرازية: غصب دراهم انسان من كيسه

ثم ردها فيه بلا علمه برء وكذا لو سلمه إليه بجهة أخرى كهبة وإيداع أو شراء

وكذا لو أطعته فأكله. وفي الشامية: شمل الرد حكما لما في جامع الفصولين وضع

المغصوب بين يدي مالكة برء وإن لم يوجد حقيقة القبض. (شاهی، کتاب

الغصب ج ۱ ص ۱۸۲ کراچی)

(۳) وقد اتفقت الأئمة على أن الخروج من الخلاف مستحب قطعاً. (إعلاء السنن،

کتاب الربا، بمحقق کون النهد دار الحرب أو دار الاسلام ج ۱ ص ۳۰۰ إدارة

القرآن کراچی)

## شادی کے لئے رقم ڈپوزٹ کرنے کا

**سوال:** لڑکی کی شادی کے لئے پانچ ہزار روپیہ ڈاکاٹ میں یا بینک میں پانچ برس

کے لئے جمع کر دیا گورنمنٹ اس کو ساڑھے سات ہزار روپیہ دیتی ہے رقم کے علاوہ ڈھائی

ہزار روپیہ دیتی ہے خیر زکوٰۃ تو واجب ہو جاتی ہے، برس لگنے پر رقم کے علاوہ جو روپیہ ملتا ہے

وہ لینا جائز ہے کہ نہیں؟

محمد الیاس خان

۱۲۲۷ء ایل شیواجی نگر بمبئی ۴۳

## الجواب: حامدًا ومصلیًا

بینک میں صرف اسی وقت روپیہ جمع کرنا جائز ہے جب اپنے پاس حفاظت کی کوئی

ضورت نہ ہو، بینک سے سود حاصل کرنے کے لئے اس میں روپیہ جمع کرنا جائز نہیں (۱) بینک سے جو سودی رقم ملتی ہے اس پر زکوٰۃ واجب نہیں ہے لیکن اس کو بینک میں نہ چھوڑا جائے بلکہ لے کر مندرجہ ذیل مصارف میں خرچ کر دیا جائے: (۲)

- (۱) اگر انکم ٹیکس یا سیل ٹیکس یا ہاؤس ٹیکس ہو تو اس میں دیدیا جائے۔
- (۲) اگر مذکورہ بالا ٹیکس میں سے کوئی ٹیکس نہ ہو تو بلا نیت ثواب فقراء کو دیدیا جائے۔
- (۳) رفاہ عام میں خرچ کیا جائے لیکن اس میں مفتیان عصر کا اختلاف ہے اور متفق علیہ پر عمل کرنا بہتر ہے مختلف فیہ پر عمل کرنے سے۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) کل قرض جز منفعۃ فهو ربا۔ (کنز العمال، فصل فی لواحق کتاب الدین ج: ۲ ص ۲۳۸ رقم: ۱۵۵۱۰ مؤسسة الرسالة)

(۲) أمّا الذی یرجع إلی نفس القرض فهو أن لا یکون فیہ جز منفعۃ فإن کان لم یجز: (البدائع الصنائع، کتاب القرض ج: ۲ ص ۳۵ سعید)

الربا هو فضل خال عن عوض۔ (شامی، کتاب الربا ج: ۲ ص ۱۲۸ کراچی)

أحلّ الله البیع وحزم الربوا۔ (سورة البقرة: ۲۷۵)

إذا کان عند رجل مال خبیث ... ولا یمکنه أن یردّه إلی مالکة ویرید أن یدفع مظلمته عن نفسه فلیس له حيلة إلا أن یدفعه إلی الفقراء ..... ولكن لا یرید بذلك الأجر والثواب۔ (بذل المجهود، باب قرض الوضوء ج: ۱ ص ۲۶۰ مرکز

الشیخ أبی الحسن الندوی

(۲) المالك الحقیقی لهذا المال الحرام هم الفقراء والمساكين والمصالح العثة للمسلمین۔ (أحكام المال الحرام ص ۳۲۲ دار النفائس بیروت)

یردونها علی أربابها إن عرفوهم وإلا تصدقوا بها لأن سبیل الکسب الحبیث التصدق إذا تعذر الرّد علی صاحبه۔ (شامی، کتاب الحظر والإباحة، فصل فی البیع ج: ۲ ص ۳۸۵ کراچی)

(۳) وقد اتفقت الأئمة علی أن الخروج من الخلاف مستحب قطعاً۔ (إعلاء السنن، کتاب الربا، بتحقیق کون الهند دار الحرب أو دار الاسلام ج: ۱ ص ۳۶۰ إدارة القرآن کراچی)

## بینک میں جمع کی ہوئی رقم سے زائد رقم کا حکم

**سوال:** پچاس روپیہ ماہ جمع کیا پانچ برس تک اس کا گورنمنٹ ساڑھے چار ہزار روپیہ تھی ہے شریعت میں لینا مناسب ہے یا نہیں؟

محمد الیاس خان

۱۱۲۲ء ایل شیواجی نگر بمبئی ۴۳

### الجواب: حامداً ومصلیاً

۵۰ روپیہ ماہانہ کے اعتبار سے پانچ برس میں جمع شدہ رقم کی مقدار تین ہزار ہوتی ہے حکومت ساڑھے چار ہزار جو دیتی ہے بینک سے پورا لیکر اس میں سے ڈیڑھ ہزار روپیہ انکم ٹیکس، سیل ٹیکس، ہاؤس ٹیکس یا فقراء کو دیدیں۔ (۱) اپنی ضرورت میں اس کو خرچ کرنا جائز نہیں۔ (۲)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) من من اکتسب مالاً بغير حق فإما أن یکون کسبه بعقد فاسد ..... أو بغير عقد ..... ففي جميع الأحوال المال الحاصل له حرام علیه، ولكن إن أخذه من غیر عقد لم یملکه ویجب علیہ أن یردّه علی مالکة إن وجد المالك وإلا جميع

الصور يجب عليه أن يتصدق بمثل تلك الأموال على الفقراء. (بذل المجهود، باب فرض الوضوء ج ۱ ص ۳۵۰ مرکز الشيخ أبي الحسن الندوي (۲) ثم يتصدق به على الفقراء ولا يصرفه إلى حوائج نفسه. (إعلاء السنن، باب الربوا في دار الحرب ج ۳ ص ۲۵۰ إدارة القرآن کراچی) كل قرض جز منفعه فهو ربا. (کثر العمال، فصل في لواحق کتاب الدين ج ۲ ص ۲۳۸ رقم: ۱۵۱۰ مؤسسة الرسالة) يردونها على آربائها إن عرفوهم وإلا تصدقوا بها لأن سبيل الكسب الخبيث التصديق إذا تعذر الرد على صاحبه. (شامی، کتاب الحظر والإباحة، فصل في البيع ج ۲ ص ۲۸۵ کراچی) وكذا في معارف السنن، باب لا تقبل الصلاة بغير طهور ج ۱ ص ۳۴ مکتبة النور

### جیون بیمہ کا حکم

**سوال:** جیون بیمہ لوگ کرتے ہیں وہ کیا ہے؟

**الجواب:** حامداً ومصلیاً

جیون بیمہ جائز نہیں۔ (۱) نوٹ: یہ فتویٰ پہلے کا ہے۔ لیکن بعد میں حضرات اہل علم نے اس کی اجازت دے دی ہے۔

فتہ واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) قال الله تعالى: أحل الله البيع وحرم الربوا. (البقرة: ۲۷۵)

الآدمي مكرم شرعاً وإن كان كافراً فايراد العقد عليه وابتدأه به والحاقه بالمبادات إذلال له أي وهو غير جائز. (شامی، باب البيع الفاسد، مطلب الآدمي

مکرم شرعاً ولو كان كافراً ج ۲ ص ۲۵۰ المکتبة الاشرفية) وكذا في مجمع الأنهر، باب البيع الفاسد ج ۲ ص ۸۵ فقیه الأئمت القمار من القمار الذي يزداد تارة وينقص أخرى وسمى القمار قماراً لأن كل واحد من المقامرين يجوز أن يذهب ماله إلى صاحبه ويجوز أن يستفيد مال صاحبه فيجوز الازدياد والانتقص في كل واحد منهما فصار قمار وهو حرام بالنص. (تبيين الحقائق، مسائل شتى قبيل کتاب الفرائض ج ۲ ص ۲۲۰ مکتبه امداديه ملتان وكذا في الشامی، کتاب الحظر والإباحة ج ۲ ص ۲۰۳ کراچی) يا أيها الذين آمنوا إثموا الخمر والميسر والانصاب والازلام رجس من عمل الشيطان فاجتنبوه لعلكم تفلحون. (سورة المائدة: ۹۰)

### سود کی رقم بھائی کو دینے کا حکم

**سوال:** بیاج کاروپہ بھائی کو دیا جاسکتا ہے یا نہیں؟

**الجواب:** حامداً ومصلیاً

بیاج کاروپہ بھائی کو دے سکتے ہیں بشرطیکہ وہ غریب و محتاج ہو اگر خوش حال ہو تو دینا جائز نہیں۔ (۱)

فتہ واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) يجوز للمسلم إذا كان عنده مال حرام أن ينفق هذا المال على نفسه وعياله إذا كان فقيراً محتجاً إلى هذا المال ولم يعرف له مالاً يرده إليه. (أحكام المباحات ج ۲ ص ۲۸۴ دار النفائس بیروت)

ثم يتصدق به على الفقراء ولا يصرفه إلى حوائج نفسه. (إعلاء السنن، باب الربوا

فی دار الحرب ج ۱۳ ص ۳۵۰ اداره القرآن کراچی)

و يستفاد من كتب فقهاءنا كالهداية وغيرها أن من ملك بملك خبيث ولم يمكنه الرد إلى المالك فسيبيله التصديق على الفقراء ..... قال والظاهر أن المتصدق بمثله ينبغي أن ينوى به فراغ ذمته ولا يرجو به المثوبة. (معارف السنن، باب ما جاء لا تقبل الصلاة بغير طهور ج ۱ ص ۳۲ المكتبة البنورية)

(۴) قال علماءنا أن سبيل التوبة مما بيده من الأموال الحرام إن كانت من رباً فليردّها على من أربى عليه ويطلبه إن لم يكن حاضرًا فإن آيس من وجوده فليتصدق بذلك عنه. (تفسير قرطبي، سورة البقرة: ۲۷۹ ج ۲ ص ۳۹۸ دار البيان العربي)

سبيل الكسب الخبيث التصديق إذا تعذر الرد على صاحبه. (شامی، کتاب الحظر والإباحة ج ۶ ص ۲۸۵ کراچی)

## سودی رقم کو سودی رقم کی ادائیگی میں دینے کا حکم

**سوال:** بینک وغیرہ سے سودی رقم حاصل کر کے سودی رقم کی ادائیگی میں دیا جاسکتا ہے یا نہیں؟ نیز ان رقمات کے مصارف کیا کیا ہیں؟

### الجواب: حامدًا ومصلیًا

سودی رقم کے مصارف تین ہیں (۱) انکم ٹیکس یا سیل ٹیکس یا پاؤس ٹیکس میں دیا جائے (۲) بلا نیت ثواب فقراء پر تقسیم کر دیا جائے۔ (۳) رفاہ عام میں خرچ کیا جائے۔ (۱)

لیکن ان میں اول الذکر، دو مصارف متفق علیہ ہیں اور تیسرے میں اختلاف ہے اور متفق علیہ پر عمل کرنا اولیٰ ہے مختلف فیہ پر عمل کرنے سے۔ (۲) البتہ سودی رقم کو حکومت کی طرف سے عائد کردہ سود میں دینا جائز نہیں ہے۔ (۳)

فقد والله تعالیٰ اعلم بالصواب

حرره العبد عبید اللہ القاسمی

## التعلیق والتخريج

(۱) إذا كان عند رجل مال خبيث ... ولا يمكنه أن يرده إلى مالكه ويريد أن يدفع مظلّمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع البعصية عن نفسه. (بذل الجهود، باب قرض الوضوء ج ۱ ص ۳۰۰ مركز الشيخ أبي الحسن الندوي)

و يستفاد من كتب فقهاءنا كالهداية وغيرها أن من ملك بملك خبيث ولم يمكنه الرد إلى المالك فسيبيله التصديق على الفقراء ..... قال والظاهر أن المتصدق بمثله ينبغي أن ينوى به فراغ ذمته ولا يرجو به المثوبة. (معارف السنن، باب ما جاء لا تقبل الصلاة بغير طهور ج ۱ ص ۳۲ المكتبة البنورية)

سبيل الكسب الخبيث التصديق إذا تعذر الرد على صاحبه. (شامی، کتاب الحظر والإباحة ج ۶ ص ۲۸۵ کراچی)

(۲) ويبرأ يردّها ولو بغير علم المالك وفي البؤازية: غصب دراهم انسان من كيسه ثم ردّها فيه بلا علمه برّ وكذا لو سلّمه إليه بجهة أخرى كهبة وايداع أو شراء وكذا لو أطعمه فأكله. وفي الشامية: شمل الردّ حكما لما في جامع الفصولين وضع المغصوب بين يدي مالكه يرى وإن لم يوجد حقيقة القبض. (شامی، کتاب الغصب ج ۶ ص ۱۸۲ کراچی)

(۳) أن الضرائب التي تفرض على المسلمين إذا كانت جائزة فيأثم لا ينبغي أن يعالج جورها بأسلوب محرّم لا يقرّعه الشرع لأن الحرام لا يواجه بالحرام فالسلم الزاني لا يعاقب بالاعتداء على عرضه بل بجلده أو رجمه ..... والضرائب الجائزة لا تواجه بالفائدة الربوية. (أحكام المال الحرام ص ۳۳۳ دار النفائس بيروت)

(۲) وقد اتفقت الأئمة على أن الخروج من الخلاف مستحب قطعًا. (إعلاء السنن، كتاب الربا، تحقيق كون الهند دار الحرب أو دار الاسلام ج ۱ ص ۳۰۰ کراچی)



جائز نہیں۔ (۳)

فتظ واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) إذا كان عند رجل مال خبيث ... ولا يمكنه أن يرده إلى مالكة ويريد أن يدفع مظلمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود، باب قرض الموضوع ج ۱ ص ۳۰۰ مرکز الشيخ أبي الحسن الندوي)

(۲) ثم يتصدق به على الفقراء ولا يصرفه إلى حوائج نفسه. (إعلاء السنن، باب الربوا في دار الحرب ج ۱ ص ۳۰۵ إدارة القرآن کراچی)

ويستفاد من كتب فقهاءنا كالهداية وغيرها أن من ملك بملك خبيث ولم يمكنه الرد إلى المالك فسيبيله التصديق على الفقراء ..... قال والظاهر أن المتصدق بمثله ينبغي أن ينوي به فراغ ذمته ولا يرجو به المثوبة. (معارف السنن، باب ما جاء لا تقبل الصلاة بغير ظهور ج ۱ ص ۳۰۲ المكتبة البنورية).

سبيل الكسب الخبيث التصديق إذا تعذر الرد على صاحبه. (شاحی، کتاب الحظر والإباحة ج ۲ ص ۳۰۵ کراچی)

أن الضرائب التي تفرض على المسلمين إذا كانت جائزة فيائه لا ينبغي أن يعالج جورها بأسلوب محرم لا يقتره الشرع لأن الحرام لا يواجه بالحرام فالسلم الزاني لا يعاقب بالاعتداء على عرضه بل بجلده أو رجمه ..... والضرائب الجائزة لا

تواجه بالفائدة الربوية. (أحكام المال الحرام ص ۳۳۳ دار النفائس بیروت)

(۲) وقد اتفقت الأئمة على أن الخروج من الخلاف مستحب قطعاً.

(إعلاء السنن، کتاب الربا، تحقیق کون العبد دار الحرب أودار الاسلام ج ۱ ص ۳۶۶ إدارة القرآن کراچی)

## بینک سے ملی ہوئی سودی رقم کا حکم

**سوال:** بینکوں (سودی بینکوں) میں روپیہ جمع کرنا بغرض تحفظ درست ہے یا نہیں؟ جمع کرنے کے بعد سودی پیسہ لیا جائے یا بینک میں چھوڑ دیا جائے جب کہ سودی پیسہ بینک کے خدام اپنے مصرف میں لاتے ہیں یا سرکاری کسی فلاحی کام میں صرف کر دیتے ہیں۔ سودی پیسہ لیکر غرباء و مساکین کو دیدیا جائے یا اسے مکان کی نالی بیت الخلاء یا رفاہ عام کے لئے استنجا خانہ بنا دیا جائے تو کیا حکم ہے؟ ہمارے یہاں ایک مفتی صاحب نے یہ فتویٰ بلا دلیل دیا ہے جس پر لوگوں کو اعتراض ہے لہذا اس فتویٰ کی نوعیت و حجت بھی اجاگر فرمایا جاوے فتویٰ کی عبارت یہ ہے۔

بینک وغیرہ سے موصول شدہ سودی رقم واجب التصدیق ہے جس کے مصارف خالص غرباء و فقراء ہیں اپنی یا مسجد کی نالی یا استنجا خانہ اور بیت الخلاء بنانا درست نہیں بینک وغیرہ سے جو بھی سودی رقم قسط وار مل سکے اسے بلا تاخیر بینک سے نکال لیا جاوے اور تحفظ مال کے طور پر بلا نیت ثواب غرباء میں تقسیم کر دی جاوے۔

## الجواب: حامداً ومصلحاً

اگر گھر پر حفاظت کی کوئی صورت نہ ہو تو بغرض تحفظ بینک میں روپیہ جمع کرنا درست ہے لیکن سودی پیسہ بینک میں نہ چھوڑا جائے بلکہ لے لیا جائے۔

بینک سے جو سودی رقم ملتی ہے اس کے تین مصارف ہیں: (۱)

(۱) اگر گیل ٹیکس یا انکم ٹیکس یا ہاؤس ٹیکس ہو تو اس میں دیدیا جائے۔

(۲) اور اگر کوئی ٹیکس نہ ہو تو بلا نیت ثواب فقراء کو دیدیا جائے۔

(۳) رفاہ عام کی چیزوں کے بنوانے میں خرچ کیا جاوے پہلے دو مصارف متفق

علیہ ہیں اور تیسرا مصرف مفتیان عصر کے درمیان مختلف فیہ ہے اور متفق علیہ پر عمل کرنا اولیٰ ہے مختلف فیہ پر عمل کرنے سے (۲) اور اپنی کسی ضرورت میں استعمال کرنا بہر حال

## سود کی رقم رشوت میں دینے کا حکم

**سوال:** زید کے پاس بینک انٹرسٹ کی رقم ہے اور اس کو کسی کاروبار کے سلسلے میں رشوت دینی پڑ رہی ہے یا بیاج دینا پڑ رہا ہے تو وہ اس بینک انٹرسٹ کی رقم کو ان دونوں جگہوں پر استعمال کر سکتا ہے یا نہیں؟ جبکہ گندی رقم کو گندے جگہ پر استعمال کرنا ہے۔

عبداللہ قاسمی مدرسہ عربیہ انوار الاسلام اپرائڈ گاؤں رپورلہ ناسک مہاراشٹر

**الجواب:** حامدًا ومصلیًا

پیشاب سے پانچ صاف کرنے سے کچڑا شرعاً پاک نہیں ہوتا، رشوت میں سود کی رقم دینا درست نہیں، غیر واجبی ٹیکس میں دیا جاسکتا ہے یا بلا نیت ثواب علماء فقراء کو دیا جاسکتا ہے۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) أنَّ الضرائب التي تفرض على المسلمين إذا كانت جائزة فإنه لا ينبغي أن يعالج جورها بأسلوب محرم لا يقره الشرع لأن الحرام لا يواجه بالحرام فالمسلم الزاني لا يعاقب بالاعتداء على عرضه بل بجلده أو رجمه..... والضرائب الجائرة لا تواجه بالفائدة الربوية. (أحكام المال المحرام ص ۳۳۳ دار النفائس بيروت و يبرأ يردّها ولو بغير علم المالك وفي البرازيل: غصب دراهم انسان من كيسه ثم ردّها فيه بلا علمه برء وكذا لو سلّمه إليه بجهة اخرى كهبة وايداع أو شراء وكذا لو أطعمه فأكله. وفي الشامية: شمل الردّ حكماً لما في جامع الفصولين وضع المغصوب بين يدي مالكة برء وإن لم يوجد حقيقة القبض. (شامی، کتاب الغصب ج ۲ ص ۱۸۲ کراچی)

## پرائیویٹ انگریزی کالج میں سود کی رقم لگا سکتے ہیں یا نہیں؟

**سوال:** پرائیویٹ انگریزی کالج میں سود کی رقم لگائی جاسکتی ہے یا نہیں؟ دلائل کے ساتھ تسلی بخش جواب تحریر فرمائیں۔

**الجواب:** حامدًا ومصلیًا

سودی رقم کے تین مصارف ہیں:

(۱) غیر واجبی ٹیکس۔ (۲) بلا نیت ثواب فقراء ومساکین۔ (۳) رفاہ عام۔

لیکن مصرف نمبر ایک و دو متفق علیہ ہے، اور مصرف تین مختلف فیہ ہے اور متفق علیہ پر عمل کرنا اولیٰ ہے مختلف فیہ پر عمل کرنے سے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) إذا كان عند رجل مال خبيث ... ولا يمكنه أن يرده إلى مالكة ويريد أن يدفع مظلّمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع المعصية عن نفسه. (بذل الجهود، باب قرض الموضوع ج ۱ ص ۳۳۰ مرکز الشيخ أبي الحسن الندوي الواجب في الكسب الحديث تفريغ الذمة والتخلص منه يرده إلى أربابه إن علموا وإلا إلى الفقراء. (الموسوعة الفقهية ج ۳ ص ۲۴۵ إن سبيل الكسب الحديث التصديق إذا تعذر الرد على صاحبه. (شامی، کتاب الحظر والإباحة ج ۲ ص ۳۸۵ کراچی) (وكذا في معارف السنن، باب لا تقبل الصلاة بغير طهور ج ۱ ص ۳۴ المكتبة البنورية)

أن الضرائب التي تفرض على المسلمين إذا كانت جائزة فيأثم لا ينبغي أن يعالج جورها بأسلوب محرم لا بقضرة الشرع لأن الحرام لا يواجه بالحرام فالمسلم الزاني لا يعاقب بالاعتداء على عرضه بل بجلده أو رجمه..... والضرائب الجائزة لا تواجه بالفائدة الربوية. (أحكام المال المحرام ص ۳۳ دار النفائس بيروت (۲) وقد اتفقت الأئمة على أن الخروج من الخلاف مستحب قطعاً. (إعلاء السنن، كتاب الربا، تحقيق كون الهند دار الحرب أو دار الاسلام ج ۱ ص ۱۳۳ الإدارة القرآن كراچی)

## جان و مال کا انشورس جائز ہے یا نہیں؟

**سوال:** انشورس دوکان کا یا جان کا موجودہ حالات میں جائز ہے یا نہیں؟

**الجواب:** حامداً ومصلحاً

انشورس میں قمار (جوا) ربوا (سود) وغیرہ منصوص محرمات قطعیه (۱) کے پائے جانے کی وجہ سے ہمارے اسلاف و اکابر ناجائز ہونے کا فتویٰ دیتے رہے، لیکن ماضی قریب کے بدلے ہوئے حالات نے انشورس پر مقتیان کرام کو بنجیدگی سے غور کرنے پر مجبور کر دیا چنانچہ تقریباً بیس سال قبل اس مسئلے پر دارالعلوم ندوہ لکھنؤ میں ایک کانفرنس ہوئی جس میں اکابرین و فضلاء امت نے شرکت کی اور ملک کے بگڑے ہوئے حالات کی روشنی میں مسئلے کے سارے زاویوں پر غور کر کے ایک عالمائے فیصلہ کیا جو تجویز کی شکل میں آج محفوظ ہے اور چند سال سے ملکی حالات کے تحت انشورس کا مسئلہ پھر موضوع بحث بنا ہوا ہے، چنانچہ ڈھائی سال قبل حیدر آباد کے فقہی سیمینار میں اس پر بحث کی گئی اور حضرات علماء و ارباب افتاء کی آراء حاصل کی گئیں۔ اس کے بعد چند ماہرین فقہ و فتاویٰ کی ایک کمیٹی بنادی گئی جس نے انشورس کے سارے زاویوں پر مع مالہ و ماعلیہ حالات حاضرہ کی روشنی میں غور کیا۔ اور ۳۰/۳۱ اکتوبر اور ۲/ نومبر کو اعظم گڑھ میں ہونے والے فقہی سیمینار میں ایک تجویز انشورس سے متعلق سارے

علماء ارباب افتاء کے اتفاق سے پاس کی گئی، جس کا حاصل یہ ہے کہ حالات حاضرہ کے تحت دوکان و اسباب و سرمایہ کے انشورس کی اجازت ہے البتہ لائف انشورس میں قمار اور ربوا جیسی منصوص محرمات کو قبول و تسلیم کرتے ہوئے فقہی ضابطہ ”الضرورات تبیح المحظورات“ (۲) کے تحت لائف انشورس کی گنجائش فراہم کی گئی لیکن فیصلہ مبتلا بہ کو خود قواعد اسلام و ضوابط فقہ کی روشنی میں کرنا ہے اگر مبتلا بہ کی نظر میں ضرورت کے درجہ میں داخل ہے تو اس کے لئے گنجائش ہے۔

فظم واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) قال الله تعالى: أحل الله البيع وحرم الربوا. (البقرة: ۲۷۵)  
يا أيها الذين آمنوا إثموا الخمر والميسر والانصاب والازلام رجس من عمل الشيطان فاجتنبوه لعلكم تفلحون. (سورة المائدة: ۹۰)  
القمار من القمار الذي يزداد تارة وينقص أخرى وسمى القمار قماراً لأن كل واحد من المقامرين يجوز أن يذهب ماله إلى صاحبه ويجوز أن يستفيد مال صاحبه فيجوز الازدياد والانتقاص في كل واحد منهما فصار قمار وهو حرام بالنص. (تبيين الحقائق، مسائل شتى قبيل كتاب الفرائض ج ۲ ص ۲۲۴ مكتبة امداديه ملتان)

وكذا في الشامي. كتاب المحظر والاباحة ج ۲ ص ۲۰۰ كراچی)

(۲) الضرورات تبیح المحظورات. (قواعد الفقہ ص ۸۰ دار الكتاب)

الحاجة تنزل منزلة الضرورة عامة كانت أو خاصة. (الاشباه والنظائر، الفن الأول، القاعدة الخامسة الضرر يزال ج ۱ ص ۲۰۴ دار الكتاب)

## سود کی ایک شکل

**سوال:** زید و بکری مال کا سودا کرتے ہیں اور بیچنے والے کو روپیہ کی ضرورت ہوتی ہے وہ کسی تیسرے شخص کے پاس خریدنے والے کا پرچہ لیکر جاتا ہے اور کہتا ہے کہ اس پر آپ نقد کا فائدہ (نقد کی چھوٹ) لیکر ہم کو پیسہ دیدیں اور خریدار سے متعینہ مدت میں آپ کا پیسہ مل جائے گا اس کا جو نفع تیسرے شخص نے لیا وہ سود ہے یا نفع؟

**الجواب:** حامدًا ومصلیًا

تیسرے شخص کا یہ کاروبار کہ موعود ڈرافٹ یا پرچہ لیکر چھوٹ کا فائدہ حاصل کرتا ہے اس طرح وہ نفع اندوزی کرتا ہے اس کا نفع مشکوک ہے، یہ سب سود ہی کی بدلی ہوئی شکلیں ہیں۔ (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) کل قرض جز منفعۃ فهو ربا۔ (کنز العمال، فصل فی لواحق کتاب الدین ج: ۲ ص ۲۳۸ رقم: ۱۵۵۱۶ مؤسسة الرسالة)

أما الذی یرجع إلی نفس القرض فهو أن لا یكون فیہ جز منفعۃ فإن کان له یجز: (البدائع الصنائع، کتاب القرض ج: ۲ ص ۳۰۵ سعید)

أحل البیع وحزم الربوا (سورة البقرة: ۲۷۵) وتحتہ فی تفسیر القرطبی حزم الربوا: الالف واللام هنا للعهد وهو ما كانت العرب تفعله کما بیثا ثم تتناول ما حزمه رسول الله ﷺ ونهی عنه من البیع الذی یدخله الربا وما فی معناه من البیوع المنہی عنها۔ (تفسیر القرطبی ج: ۲ ص ۳۰۶ دار البیان العربی)

قوله تعالیٰ: لا تأکلوا أموالکم بینکم بالباطل۔ (سورة النساء: ۲۹) وفي روح

المعانی: المراد من الأكل سائر التصرفات ... والمراد بالباطل ما يخالف الشرع كالربا والقمار والبخس والظلم ..... وعن الحسن هو ما كان بغير استحقاق من طریق الأعواض۔ (تفسیر روح المعانی ج: ۲ ص ۲۲ زکریا)

یمنہی اللہ تعالیٰ عبادة المؤمنین عن أن يأکلوا أموال بعضهم بعضًا والقمار وما جرى مجری ذلک من سائر صنوف الحیل۔ (تفسیر ابن کثیر ج: ۲ ص ۲۳۸ زکریا)

## رشوت دیکر کسی زمین پر قبضہ کرنا کیسا ہے؟

**سوال:** زید نے ایک گرام سماج زمین کو قانون کی روشنی میں دفعہ ۲۲۹ بی، ایس، ڈی، ایم کے آرڈر کے ذریعہ حاصل کیا، ایس، ڈی، ایم کے آرڈر کے ذریعہ حاصل کرنے کے بعد اسی آرڈر کے حوالہ سے چک بندی کے حکام سے زید نے اس گرام سماج زمین کے آرڈر کی تصدیق کرایا، اس طرح گویا کہ ایس، ڈی، ایم اور چک بندی کے حکام دونوں کے مشترکہ اجازت سے زید نے وہ زمین حاصل کی، لیکن بعض مجبوریوں کی وجہ سے کاغذات میں زید کا نام داخل خارج کے مرحلہ تک نہیں پہنچ سکا، چونکہ داخل خارج عمل کے لئے عجلت سے کام نہیں لیا، اسی اثناء میں عمر نامی ایک دوسرے شخص نے جھوٹ بول کر اور رشوت دیکر غیر قانونی طور پر وہ زمین جو زید نے ایس، ڈی، ایم اور چک بندی کے حکام سے جائز اور قانونی طور سے حاصل کی تھی اس کو مختلف غیر مشروع تدابیر کے ذریعہ اپنے نام کروالیا۔ اب دریافت طلب یہ ہے کہ مذکور فی السوال زمین کا حقدار زید ہے یا عمر؟ اور عمر نے جو یہ حرکت کی ہے صحیح ہے یا غلط؟

**الجواب:** حامدًا ومصلیًا

صورت مسئلہ میں وہ گرام سماج زمین جس کو زید نے جائز طریقہ قانون کے راستے سے ایس، ڈی، ایم سے اپنے لئے حاصل کی اور پھر چک بندی کے حکام سے اس آرڈر اور اجازت کی تصدیق بھی ہوگئی تو شرعاً و قانوناً وہ زمین زید کی ہوگئی، اس زمین کو غیر قانونی طریقہ پر

جھوٹ بول کر اور رشوت کے ذریعہ سے عمر کا اپنے نام کرا لینا غلط ہے، اور جھوٹ (۱) اور رشوت (۲) دونوں کی ممانعت اور مذمت حدیث پاک میں آئی ہے، نیز کسی مسلمان کے حق کو غلط طریقہ پر چھیننے اور ہڑپ کرنے اور نقصان پہونچانے کی مذمت و ممانعت بھی حدیث پاک میں وارد ہوئی ہے۔ (۳) لہذا عمر کو چاہئے کہ زید کا قانونی و شرعی حق اس کے حوالہ کر کے ظلم اور ضرر سے اپنے اور دوسرے کو بچائے۔ (۴)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۲) قال النبی ﷺ الراشی والبر تثنی فی النار۔ (المعجم الأوسط ج ۱ ص ۵۵۰ رقم:

۲۰۲۰ دار الكتاب العلمیة بیروت)

(۱) قال اللہ تعالیٰ: لعنة اللہ علی الکاذبین۔ (سورة آل عمران: ۶۱)

قال رسول اللہ ﷺ ..... وإياکم والکذب فإنّ الکذب یمهدی إلی الفجور وإنّ الفجور یمهدی إلی النار وما یزال الرجل یکذب ویتحزّی الکذب حتی یکتب عند اللہ کذاباً۔ (مشکاۃ شریف، باب حفظ اللسان والغیبة والشم ج ۲ ص ۴۱۲ مکتبہ ملت)

(۳) عن أبي ذر رضى الله عنه النبی ﷺ فیما روی عن اللہ تبارک وتعالیٰ أنّه قال: یا عبادی! إني حرمت الظلم علی نفسي وجعلته بینکم محرماً فلا تظالموا۔ (صحیح

مسلم، کتاب البر والصلة، باب تحریم الظلم ج ۲ ص ۳۲۰ یا سر ندیم دیوبند)

(۵) یا أيها الذین آمنوا لا تأکلوا أموالکم بینکم بالباطل۔ (سورة النساء: ۲۹) وفي روح المعانی: المراد من الأكل سائر التصرفات ... والمراد بالباطل ما يخالف الشرع كالربا والقمار والبخس والظلم ..... وعن الحسن هو ما كان بخیر استحقاق من طریق الاعراض۔ (تفسیر روح المعانی ج ۲ ص ۲۲ زکریا)

و کذا فی تفسیر ابن کثیر: ینہی اللہ تعالیٰ عبادة المؤمنین عن أن يأکلوا أموال

بعضہم بعضاً والقمار وما جرى مجرى ذلك من سائر صنوف الخيل۔ (تفسیر ابن کثیر ج ۲ ص ۲۳۸ زکریا)

(۳) قال رسول اللہ ﷺ من أخذ شبراً من الأرض ظلماً فأنه يطوقه يوم القيامة من سبع أرضين۔ (مشکاۃ شریف، کتاب الغصب ج ۱ ص ۲۵۴ مکتبہ ملت)

## بینک کے سودی پیسہ کے مصرف کی تفصیل

**سوال:** بینک کے سودی پیسہ کے بارے میں فرمائیں کہ اس کو کہاں خرچ کیا جائے؟

### الجواب: حامداً ومصلیاً

سود لینا سود دینا سود کی گواہی دینا باعث لعنت ہے لعن رسول اللہ ﷺ اکل الربوا وموكله وكاتبه وشاھديه وقال هم سواء "راہ مسلم۔ (۱) لیکن اپنی جائز کمائی بغرض حفاظت اگر کسی شخص نے بینک میں رکھی تو اس پر ملنے والی سود کی رقم کو چھوڑا نہ جائے، لینے کے بعد اس کے مصرف میں اس کو صرف کرنا واجب ہے، اور اس کے مصارف تین ہیں: (۲) غیر واجبی ٹیکس میں دیدیا جائے، بلا نیت ثواب فقراء مسلمین پر تقسیم کر دیا جائے، رفاہی کاموں میں خرچ کر دیا جائے، لیکن ان مصارف ثلاثہ میں سے پہلے دو مصارف متفق علیہ ہیں اور تیسرا مصرف مختلف فیہ ہے اور متفق علیہ پر عمل کرنا اولیٰ ہے مختلف فیہ سے۔ (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

(۱) (مشکاۃ شریف، باب الربوا ج ۱ ص ۲۴۲ مکتبہ ملت)

(۲) إذا كان عند رجل مال خبيث ... ولا يمكنه أن يرده إلى مالكة ويريد أن يدفع



مظلمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع المعصية عن نفسه. (بذل المجهود،

باب فرض الوضوء ج ۱ ص ۳۰۰ مرکز الشیخ ابی الحسن الندوی

الواجب في الكسب الحديث تفرغ الذمة والتخلص منه برده إلى أربابه إن علموا وإلا إلى الفقراء. (الموسوعة الفقهية الكويتية ج ۳ ص ۲۴۵

(۴) السبيل في المعاصي ردھا. وذلك ههنا برد المأخوذ إن تمكن من رده بأن عرف صاحبه، وبالتصدق به إن لم يعرفه ليصل إليه نفع ماله إن كان لا يصل إلى عين ماله. (الفتاویٰ الہندیہ، کتاب الکراہیۃ، الباب الخامس عشر فی الکسب ج ۴ ص ۳۴۰ رشیدیہ)

ان سبیل الکسب الخبیث التصدیق إذا تعذر الرد علی صاحبه. (شامی، کتاب المحظر والإباحة ج ۱ ص ۳۸۵ کراچی)

(۳) وقد اتفقت الأئمة على أن الخروج من الخلاف مستحب قطعاً. (اعلاء السنن، کتاب الربا، تحقیق کون النہد دار الحرب أو دار الاسلام ج ۱ ص ۳۰۰ ادارۃ القرآن کراچی)

## لائف انشورس اور سودی رقم کا حکم

**سوال:** میں ایک سرکاری ملازم ہوں، الحمد للہ اپنے مال کی زکوٰۃ ادا کیا کرتا ہوں، حکومتی قانون کے تحت مجھے اپنی تنخواہ کا سالانہ انکم ٹیکس بھی دینا پڑتا ہے، انکم ٹیکس سے بچنے کے لئے ملازمین چند صورتیں اپناتے ہیں جو حکومت ہی کا فراہم کیا ہوا ہے، جیسے لائف انشورس کرانا، اندر اوکاش پتر خریدنا وغیرہ، اگر ہم نے پچاس ہزار روپیہ کا دو سال کا انشورس کرایا جس کی سالانہ فقط ہم نے پچیس ہزار روپیہ جمع کرایا تو پچیس ہزار روپیہ کا بیس فی صد یعنی پانچ ہزار روپیہ اس لگنے والے انکم ٹیکس کی رقم سے گھٹ جائے گا بقیہ پچیس ہزار روپیہ دوسرے سال

جمع کریں گے تو پھر دوسرے سال پانچ ہزار روپیہ کی راحت ملے گی اور پچاس ہزار جو ہم نے جمع کیا ہے دو سال کی مدت پوری ہو جانے پر کپنی کے اصول کے تحت دس بیس یا جتنا فی صدر اس پچاس ہزار میں جوڑ کر کپنی ہمیں واپس کرے گی اسی طرح اندر اوکاش پتر وغیرہ خریدنے پر بھی راحت ہے۔ مسئلہ یہ درپیش ہے کہ مذکورہ صورتیں اپنانے پر انکم ٹیکس سے بچنے کے لئے ایک ناجائز فعل کا ارتکاب کرنا پڑتا ہے، اور مذکورہ صورت نہیں اپنانے پر انکم ٹیکس دینا پڑتا ہے۔

(۱) کیا انکم ٹیکس سے بچنے کے لئے لائف انشورس کرانا یا اندر اوکاش وغیرہ خریدنا جائز ہے؟  
(۲) اگر جائز ہے تو کیا لائف انشورس کرانا یا اندر اوکاش پتر وغیرہ پر حاصل شدہ زائد رقم کو اپنے مصرف میں خرچ کرنا جائز ہے؟

(۳) اگر اس شرط کے ساتھ جائز ہو کہ لائف انشورس پر حاصل زائد رقم کو اپنے مصرف میں خرچ نہ کرے، بلا نیت ثواب غریبوں پر خرچ کر دیا جائے، تو اس صورت میں ایک سوال پیدا ہوتا ہے کہ لائف انشورس کرانے والے کا پورا وقت ختم ہونے سے قبل ہی انتقال کر جائے تو اس کے ورثاء کو لائف انشورس کا پیسہ ملے گا، صاحب معاملہ تو اب دنیا میں نہیں رہا معلوم نہیں ورثاء اس پیسہ کا کہاں اور کیسے استعمال کریں گے، اگر ورثاء بارے پیسہ کو مصرف میں صرف کر لیتے ہیں تو اس کا گناہ کس کو ہوگا؟ کیا لائف انشورس کرانے والا اس سے بری الذمہ ہوگا؟  
(۴) کیا بینکوں سے حاصل شدہ سود کی رقم سے انکم ٹیکس ادا کیا جاسکتا ہے؟

## الجواب: حامداً ومصلیاً

(۱) انکم ٹیکس سے بچنے کے لئے مذکورہ فی السوال صورتوں میں سے کسی بھی صورت کو اختیار کر سکتے ہیں، کوئی مضائقہ نہیں۔ (۱)  
(۲) البتہ زائد رقم جو ملتی ہے وہ سود ہے اس کو ذاتی مصرف میں استعمال کرنا ممنوع ہے۔ (۲)

(۳) صاحب معاملہ اس انداز کے معاملات کی اطلاع اپنی حیات میں اپنے ورثاء کو

کردے یا وصیت نامہ لکھ کر تکیہ کے نیچے رکھ دے جس میں صراحت ہو کہ اتنی رقم سود کی ہے، اس کو ذاتی مصرف میں استعمال نہ کیا جائے۔ اس طرح صاحب معاملہ بری الذمہ ہو جائے گا۔ (۳)

(۴) کیا جاسکتا ہے، بلکہ مصارف ثلاثہ میں سے پہلا مصرف یہی ہے جو سارے علماء و مفتیان کے نزدیک متفق علیہ ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وأكثر النوائب في زماننا بطريق الظلم فمن تمكن من دفعه عن نفسه فهو خير له. وإن أعطى فليعط من عجز. (شامی، کتاب الحظر والإباحة، فصل في البيع ج ۲ ص ۲۲۲)

إذا كانت الضرائب حرامًا واستطاع المسلم أن يتبرّأ من دفعها فذلك له جائز. (أحکام المال الحرام ص ۳۳۳ دار النفائس بیروت)

(۲) ثم يتصدق به على الفقراء ولا يصرفه إلى حوائج نفسه. (إعلاء السنن، باب الربوا في دار الحرب ج ۳ ص ۲۵۰ إدارة القرآن کراچی)

(۳) لو مات الرجل وكسبه من بيع الباذق أو الظلم أو أخذ الرشوة يوزع الورثة ولا يأخذون منه شيئاً وهو أولى بهم ويردونها على أربابها إن عرفوهم وإلا نصدقوا بها لأن سبيل الكسب الخبيث التصديق إذا تعدد الرد على صاحبه.

(شامی، کتاب الحظر والإباحة، فصل في البيع ج ۲ ص ۲۸۵ کراچی)

(۴) الواجب في الكسب الخبيث تفريغ الذمّة والتخلص منه يرده إلى أربابه إن علموا وإلا إلى الفقراء. (الموسوعة الفقهية الكويتية ج ۲ ص ۲۲۵)

(۵) إذا كان عند رجل مال خبيث ... ولا يمكنه أن يرده إلى مالكة ويريد أن يدفع

مظلمته عن نفسه فليس له حيلة إلا أن يدفعه إلى الفقراء ..... ولكن لا يريد بذلك الأجر والثواب ولكن يريد دفع البعصية عن نفسه. (بذل المجهود، باب قرض الوضوء ج ۱ ص ۳۰۰ مرکز الشیخ أبي الحسن الندوی)

## سرکاری سودی قرض لینے کا حکم

**سوال:** آج کل سرکاری طرف سے اقلیت کی ترقی کے لئے اقلیتی فلاح کے نام سے قرض (سودی قرض) دئیے جا رہے ہیں، اس قرض کا لینا اور اس سے کاروبار کرنا کیسا ہے؟

### الجواب: حامداً ومصلحاً

سود کو شریعت نے مطلقاً حرام قرار دیا ہے، البتہ مجبور محتاج کے لئے اس کی گنجائش ہے۔ یجوز للمحتاج الاستقراض بالربح (الاشباہ) اور محتاج وہ شخص ہے جو کمانے کی قدرت نہ رکھتا ہو اور اسے بغیر سود کوئی قرض بھی نہ دے رہا ہو کہ وہ اپنا گزارا کر سکے، تو ایسی صورت میں اس کے لئے سودی قرض لینا جائز ہوگا اور وہ گنہگار بھی نہ ہوگا، لہذا مبتلی بہ خود غور کر لے کہ وہ محتاج کی فہرست میں آتا ہے یا نہیں؟

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) یجوز للمحتاج الاستقراض بالربح. (الاشباہ والنظائر، الفن الأول، القاعدة الخامسة الضرر يزال ج ۱ ص ۲۲۴ دار الکتاب)

(۲) أن من اضطر ولا يجد ما يحیی به نفسه من حلال أو حرام كالبيته، أو ما

يتحصل من المال بالسؤال یجوز له الاستقراض بالربح لیستبقى به نفسه وإلا

فلا. (إعلاء السنن، باب الصرف والوراطة ج ۳ ص ۲۵۰ إدارة القرآن کراچی)

(۳) الضرورات تقدر بقدرها. قواعد الفقه ص ۸۰ دار الکتاب دیوبند

## کتاب النذر والایمان

### اگر میں اچھا ہو گیا تو جان کی زکوٰۃ میں بکرا دوں گا

**سوال:** کیا فرماتے ہیں علماء دین ومفتیان شرع متین مسئلہ ذیل میں کہ زید بیمار ہوا اور اس نے یہ منت مانی کہ اگر میں اچھا ہو گیا تو اپنی جان کی زکوٰۃ ایک بکرا دوں گا تو کیا ایسی منت ماننا جائز ہے کہ نہیں اگر نہیں ہے تو کیوں اور اگر کسی نے ایسی منت مان لی تو اب اس کو کیا کرنا چاہئے امید کہ اس میں رہبری فرمائیں گے۔

### الجواب: حامدًا ومصلیًا

ولو قال ان برئت من مرضی هذا ذبحت شاة او على شاة اذبحها فبرئ لا يلزم شيء لان الذبح ليس من جنسه فرض بل واجب كالأضحية فلا يصح الا اذا زاد والتصدق بلحبها فيلزمه لان الصدقة من جنسها فرض وهي الزکوٰۃ فتح وبجر (تنوير الابصار مع الدر المختار ج ۲ ص ۷۰، مجمع الانهر ج ۱ ص ۵۲۸، خلاصة الفتاوی ج ۲ ص ۱۲۹، فتاویٰ غانیہ ج ۲ ص ۱۶ و فی سبک الانهر ج ۱ ص ۵۲۸) فنیہ لا يلزم القدر بما ليس من جنسه فرض وقد حققته فيما علقته على التنوير

حضرات فقہاء کرام کے مذکورہ چار اقوال سے میری سمجھ میں یہ آتا ہے کہ یہ نذر صحیح نہیں اور اس کو پورا کرنا ضروری نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

ولو قال ان برئت من مرضی هذا ذبحت شاة ال على شاة اذبحها فبرئ لا يلزم شيء لان الذبح ليس من جنسه فرض بل واجب كالأضحية فلا يصح الا اذا زاد والتصدق بلحبها فيلزمه لان الصدقة من جنسها فرض وهي الزکوٰۃ فتح وبجر تنوير الابصار مع الدر المختار ج ۲ ص ۷۰، کتاب الایمان

مجمع الانهر

خلاصة الفتاوی ج ۲ ص ۱۲۹ اشرافية.

الفتاویٰ الخانية على هامش الهندية ج ۲ ص ۱۳ رشيدية

وفي سبک الانهر ج ۲ ص ۵۲۸ باب اليمين في الدخول والخروج والالتيان - فقيه الامت

### مقسم عليه کے ارتکاب سے کفارہ لازم ہو جائے گا

**سوال:** مکرمی حضرت مولانا مفتی صاحب السلام علیکم ورحمۃ اللہ وبرکاتہ عرض یہ ہے کہ کسی نے حلف لیا ہے اس طرح کہ فلاں کے مرضی کے خلاف میں کوئی قدم نہ اٹھاؤں گا اور فلاں جگہ کا ایک دانہ نہ کھاؤں گا اور اگر اس نے اس کے برعکس کر دیا تو کیسا ہے۔

### الجواب: حامدًا ومصلیًا

مکرمی زید مجدکم علیکم السلام ورحمۃ اللہ وبرکاتہ

قسم کو توڑنے اور قسم کے خلاف کرنے کی وجہ سے کفارہ دینا پڑتا ہے یعنی ایک غلام کو آزاد کرے یا دس مسکینوں کو کھانا کھلائے یا دس مسکینوں میں ہر ایک کو اتنا کپڑا دے جو اس کے اکثر بدن کو چھپا سکے اور اگر یہ تینوں صورتیں ناممکن ہوں اس کی وسعت نہ ہو تو پھر مسلسل تین دن تک روزہ رکھے کذا فی ملتقى الابحر وهي اى الكفارة عتق رقبة او اطعام عشرة مساكين كما فى عتق الظهار او اطعامه او كسوتهم كل واحد (من العشرة) ثوباً يستر عامة بدنه هو الصحيح فلا يجزى

السراویل فان عجز عن احدها عند الاداء صام ثلاثة ايام متتابعات الخ (ج ۱ ص ۵۴۱) مگر یہ یاد رکھیں کہ بلا وجہ قسم کو نہیں توڑنا چاہئے قسم کی حفاظت حتی الامکان کرنی چاہئے کما قال الله تعالى واحفظوا ایمانکم الایۃ کہ کسی حرام کام کے کرنے پر قسم کھالے (مثلاً کسی مسلمان سے ترک تعلق وغیرہ) تو ایسی قسموں کو توڑنا ضروری ہے توڑ کر کفارہ ادا کر دیں جیسا کہ بخاری و مسلم میں روایت ہے قال النبی ﷺ من حلف علی یمین ورأى غیرها خیرا منها فلیأت بالذی هو خیر ثم یکفر عن یمینہ (کذا فی مجمع الانہرج ص ۵۴۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

- (۱) قوله تعالى: مكفارتہ إطعام عشرة مساکین من أوسط ما تطعمون أهليكم أو كسوتهم۔ أو تحرير رقبة فمن لم يجد فصيام ثلاثة أيام۔ سورة المائدة ال آية: ۸۹
- (۲) ملتقى الأنہرج ص ۳۱۵ مؤتة السالة
- (۳) سورة المائدة رقم الآية: ۸۹
- (۴) مجمع الأنہرج ۲۶۴۲ فقیہ الامت کتاب الایمان۔

کذا فی ملتقى الأئہر وہی أى الکفارة عتق رقبة أو اطعام عشرة مساکین کما فی عتق الظہار أو اطعامہ أو کسوتهم کل واحد (من العشرة) ثوبا یستر عامة بدنہ هو الصحیح فلا یجوز السراویل فان عجز عن احدها عند الاداء صام ثلاثة ايام متتابعات الخ

ہر جمعہ کو روزہ رکھنے کی نذر مان لینے کا حکم

سوال: کیا فرماتے ہیں کہ علماء دین و مقتیان شرع متین درج ذیل مسائل میں کہ

زید بیمار تھا اس نے نذر مانی کہ اگر میں صحت یاب ہو جاؤں تو ہر جمعہ کو روزہ رکھا کروں گا اللہ نے صحت دیدی تو کیا زید کو خاص جمعہ ہی کا روزہ رکھنا ضروری ہے یا ہفتہ میں کسی دن روزہ رکھنے سے نذر ادا ہو جائے گی اور کیا زندگی بھر کے ہر جمعہ میں روزہ رکھنا پڑے گا یا اور کوئی شکل نکل سکتی ہے اگر کسی عذر سے جمعہ کا (جبکہ نیت میں پوری زندگی کا ہر جمعہ شامل ہے) نہ رکھ پائے تو قضاء رکھ سکتا ہے یا نہیں؟

### الجواب: حامداً ومصلیاً

نذر کے مطابق ہر جمعہ کو روزہ رکھنا ضروری ہے، نذر معین ہونے کی وجہ سے کسی اور دن روزہ رکھنے سے نذر کی ادائیگی نہیں ہوگی اور نذر میں تحدید نہ ہونے کی وجہ سے پوری زندگی کا ہر جمعہ اس میں داخل ہے اور بلا عذر چھوڑنا جائز نہیں اگر کسی عذر کی وجہ سے کسی جمعہ کا روزہ نہیں رکھ سکتے تو اس کی قضا واجب ہے۔ ہذا کلہا فی الشاھی المجلد الثالث کتاب الایمان

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخریج

- (۱) عن عائشة رضی اللہ عنہا عن النبی ﷺ قال: من نذر أن یطیع الله فلیطعه ومن نذر أن یعصى الله فلا یعص۔ (صحیح للبخاری ج ۲ ص ۱۰۰ باب النذر فی الطاعة)
- (۲) فإن علقه بشرط یریدہ کأن قدم غائبی أمشق مریض۔ یوخی وجوباً إن وجد الشرط۔ (الدر المختار مع الشاھی ج ۳ ص ۴۸)
- (۳) وجد الشرط لزومه الوقاء به لما تلونا و دوینا۔ (مراقی الفلاح نور الإیضاح مع حاشیة الطحطاوی ص ۵۰ باب ما یلزم الوقاء به)

## نذر معین کی ایک شکل

**سوال:** زید بیمار تھا اس نے نذر مانی کہ اگر میں صحت یاب ہو جاؤں تو ہر جمعہ کو روزہ رکھا کروں گا اللہ نے صحت دیدی تو کیا زید کو خاص جمعہ ہی کا روزہ رکھنا ضروری ہے یا ہفتہ میں کسی دن بھی روزہ رکھنے سے نذر ادا ہو جائے گی؟ اور کیا زندگی بھر کے ہر جمعہ میں روزہ رکھنا پڑے گا یا اور کوئی شکل نکل سکتی ہے؟ اگر کسی وجہ سے جمعہ کا روزہ (جبکہ نیت میں پوری زندگی کا ہر جمعہ شامل ہے) نہ رکھ پائے تو قضاء کر سکتا ہے یا نہیں؟

**الجواب:** حامدًا ومصلیًا

نذر کے مطابق ہر جمعہ کو روزہ رکھنا ضروری ہے، نذر معین ہونے کی وجہ سے کسی اور دن روزہ رکھنے سے نذر کی ادائیگی نہیں ہوگی، اور نذر میں تحدید نہ ہونے کی وجہ سے پوری زندگی کا ہر جمعہ اس میں داخل ہے، اور بلا عذر چھوڑنا جائز نہیں، اگر کسی عذر کی وجہ سے کسی جمعہ کا روزہ نہیں رکھ سکے تو اس کی قضاء واجب ہے۔

ہذہ کلہا فی الثانی المجلد الثالث کتاب الایمان۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

(۱) فإن عدمه بشرط يريده كأن قدم غائبي أو شفي مريض يوفي وجوبًا. إن وجد الشرط. (الدر المختار مع الشاحي ج ۳ ص ۴۸۰)

(۲) ولو قلا مريض: لله على أن أصوم شهر فمات قبل أن يصح لا شيع عليه وإن صح ولو يومًا ولم يصبه لزومه الوصية بجميعه على الصحيح كالصحيح إذا نذر ذلك.

(الدر المختار مع الشاحي ج ۲ ص ۴۴)

(۳) وإن كان النذر الشرط معلقًا بشرط إن شفي الله مريض أو إن قدم فلان

الغتب فله على صوم شهر .... فإذا وجد الشرط فعليه الوفاء بالنذر نفسه.

الفقه الإسلامي ج ۳ ص ۲۵۰۸ دار الكفر المعاصر

(۴) فإذا وجد الشرط لزومه الوفاء به. مراق الفلاح على نور الإيضاح حاشية

الطحطاوى ص ۲۵۵ دار الكتاب

## جائز چیز کو قسم کھا کر اپنے اوپر حرام کرنا کیسا ہے؟

**سوال:** اگر کوئی آدمی جائز چیز کے نہ کھانے کے متعلق قسم کھا جائے۔ جیسے میں کبھی بھی چائے نہ پیوں گا یا نہ مچھلی کھاؤں گا تو کفارہ کے طور پر اس کو کتنے روزہ رکھنے ہوں گے؟ یا کیا کچھ کرنا پڑے گا؟ تحریر کریں تاکہ اس کے لئے یہ چیزیں برتنے کے لائق ہو سکے۔ امید کہ واپسی ڈاک سے جلد جواب بھیجنے کی زحمت گوارہ کریں گے۔

محمد نضر اللہ، مقام پوسٹ رامگڈ ہوا ضلع مشرقی چمپارن (بہار)

**الجواب:** حامدًا ومصلیًا

ایسی قسم کی اجازت نہیں ہے، اس پر لازم ہے کہ وہ قسم توڑ دے یعنی چائے پی لے اور مچھلی کھالے اور اس کے بعد اس کا کفارہ ادا کر دے۔

”أذا حلفت على يمين فرأيت غيرها خيرا منها فكفر عن يمينك وأئتت بالذی هو خیر الخ بخاری شریف ومسلم شریف“ اور کفارہ یہ ہے کہ ایک غلام آزاد کرے، اور یہ اس زمانہ میں ممکن نہیں، اس لئے دس مسکینوں کو کھانا کھلائے، یا دس مسکینوں میں سے ہر ایک کو اتنا کچڑا دیدے کہ وہ اکثر بدن کو چھپا سکے، اور اگر اس کی وسعت و گنجائش نہیں، پھر تین دن مسلسل روزہ رکھے۔ کہا قال الله تعالى فكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كَسْوَتُهُمْ أَوْ تَحْرِيرُ رَقَبَةٍ“ فَمَنْ لَمْ يَجِدْ فِصْيَامَ ثَلَاثَةِ أَيَّامٍ“ فقط واللہ تعالیٰ اعلم بالصواب

حررہ العبد حبیب اللہ القاسمی



- (۱) عن عبد الرحمن بن سمرّة رضی اللہ عنہ قال: قال النبی ﷺ: یا عبد الرحمن بن سمرّة لا بسأل الإمدة. فإناک إن أو ثبت منها ممن مسئلة وکلت إليها. وإن أو ثبتها من غیر مسئلة أعدت علیها وإذا حلفت علی یمین فرأیت غیرها خیرًا منها فکفر عن یمینک وانت الذی هو خیر. الصحيح للبخاری ج ۲ ص ۸۰ کتاب الایمان والنذور باب قوله الله تعالی لا یؤخذ الله... الخ.
- (۲) هکذا فی الصحيح للمسلم ج ۲ ص ۲۸ باب من حلف یمینًا فرأی غیرها خیرًا منها. أن یأنی الذی هو خیر. ویکفر عن یمینہ.
- (۳) سورة المائدة: رقم الآية: ۸۰

## شرعی قسم کھانے کا حکم

**سوال:** زبیدہ خاتون اور حیدر علی کے درمیان ایک معاہدہ ہوا تھا وہ یہ کہ حیدر علی نے قسم کھایا قرآن شریف پکڑ کر کہ جب میں شادی کروں گا تو تمہیں سے اور زبیدہ خاتون نے بھی قسم کھائی کہ میں تیرے سوا کسی کے پاس نہیں جاؤں گی (یعنی دونوں میں حلفا یہ بات طے ہوئی کہ جب شادی کریں گے تو تمہیں سے) یہ بات جس وقت طے کر رہے تھے اس وقت دونوں بالغ تھے آپس میں عہد و معاہدہ ہونے کے بعد لڑکا حیدر علی کھنٹو پڑھنے چلا گیا ادھر لڑکی کے والدین نے زبیدہ کی شادی کسی دوسرے لڑکے سے کر دی (شہاب الدین سے) اب زبیدہ خاتون دستور کے موافق سسرال میں رہنے لگے کچھ دنوں کے بعد حیدر علی گھر آیا تو کافی افسوس کرنے لگا یہاں تک کہ پاگل ہو گیا زبیدہ کی جدائی سے ادھر زبیدہ بھی اب کافی مغموم رہتی ہے اور اپنی ساس اور شوہر سے کہتی ہے کہ مجھے چھوڑ دیجئے اور اس کا شوہر چھوڑنے پر تیار نہیں اگر زبیدہ کو شوہر کسی طرح منالے تو دونوں نے جو قسم کھائی ہے اس کا کیا حکم ہے؟ نیز لڑکی کا شوہر چھوڑنا نہیں چاہتا ہے اور لڑکی کی ساس اور سسر (خسر اور خوشدامن) چاہتے ہیں کہ اس کو چھوڑ دیا جائے اب لڑکے کے والدین ناراض ہیں تو آخر لڑکا کیا کرے؟ یہ

GIRDAC

فقط اس وجہ سے کہ لڑکی کھانا پکانا نہیں جانتی ہے تو لڑکا کیا کرے؟

## الجواب: حامدًا ومصلیًا

زبیدہ کے شوہر کے والدین کی ناراضگی بے جا ہے، کھانا پکانا کوئی ایسی چیز نہیں ہے جس کے سیکھنے کے لئے سال دو سال درکار ہوں ہفتہ عشرہ میں سیکھ سکتی ہے، لہذا اس کو سکھا دیا جائے، اتنی سی بات پر طلاق دینا شرعاً درست نہیں حضور ﷺ نے مباح چیزوں میں سب سے زیادہ بغض طلاق کو قرار دیا ہے، اگر زبیدہ اور حیدر علی نے شرعی قسم کھائی ہے یعنی اللہ اور اس کے صفات کی تو کفارہ یمین ادا کریں۔

فقط واللہ تعالیٰ اعلم بالصواب

حررہ العبد حبیب اللہ القاسمی

## التعلیق والتخريج

- (۱) عن ابن عمر من النبی ﷺ قال: أبعض الحلال إني الله عز وجل الطلاق. سنن أبي داود ج ۲ ص ۲۰۰ کتاب الطلاق. مکتبہ بلال
- (۲) عن عدی ثم قال قال رسول الله ﷺ: من حلف علی یمین مرأی غیرها خیرًا منها فالباث الذی هو خیر والثمرت یمینہ. (الصحيح للمسلم ج ۲ ص ۴۸) کتاب الایمان



## كتاب الوقف

### مشترکہ اراضی کا وقف درست ہے یا نہیں؟

**سوال:** کیا فرماتے ہیں علماء دین مقتیان شرع متین اس استفتاء کے بارہ میں کہ عمرہ نے بحیثیت مالک ہونے کے ایک زمین مدرسہ کے نام وقف کر دی جبکہ اس زمین میں زید اور بکر شریک ہیں برابر حصہ کے ویسے تو وقف کرتے وقت لوگوں نے کہا کہ اگر زید اور بکر طلبگار ہوں اپنے حصہ کے تو عمر نے کہا میں ان کو اپنے حصہ میں سے دوسری جگہ زمین دے دوں گا مگر اب عرصہ کے بعد جب کہ زید اور بکر بالغ ہو شیار ہوئے اور حصہ تقسیم ہوا تو اب زید کسی صورت سے دوسری جگہ لینے کے لئے تیار نہیں اس کا کہنا ہے کہ صرف ہم کو تین ہاتھ زمین دے دی جائے تاکہ ہمارے گھر کا راستہ ہو جائے اور ہم کو نہیں چاہئے اب بات یہ ہے کہ اگر زید کو وہی زمین جو مانگ رہا ہے نہیں ملتی ہے تو اس جگہ سے مدرسہ کا اور دوسرے چند حضرات کی اور زمین کا معاملہ سامنے آ کر مقدمہ کی صورت اختیار کر لے گا جس میں کہ دوسروں کا بہت نقصان ہونے کا اندیشہ ہے جھگڑا فساد الگ برپا ہوگا مگر گاؤں والے وہ زمین دینے پر تیار نہیں ہیں آیا اس صورت میں زید کہ وہ زمین دے دی جائے شرعاً و مصلحتاً جھگڑا وفاد سے بچنے کے لئے تو کیسا ہے اور یہ کہ وہ زمین دی جاسکتی ہے یا نہیں جواب سے مطلع فرما کر عند اللہ ماجور ہوں۔

### الجواب: حامداً ومصلحاً

صورت مسئلہ میں مفتی بقول کے مطابق عمر کا وقف اپنے حصہ میں صحیح ہے باقی زید و بکر کا حصہ اس وقف سے خارج ہے لہذا زید و بکر کو اختیار ہے جی چاہے تو اپنا حصہ بھی بعد القبض وقف کر دیں ورنہ موقوفہ زمین سے اپنا حصہ نکال کر اپنے استعمال میں لائیں مدرسہ والوں کو چاہئے کہ زید و بکر کا حصہ تقسیم کر کے ان کے قبضہ و تصرف میں دے دیں وہ جو چاہیں کریں۔

ولو ان رجلين بينهما ارض فوقف احدهما نصيبه جاز في قول ابى يوسف<sup>ؒ</sup> (عالمگیری (۱) ج ۲ ص ۳۶۷ ملتقى البحر (۲) ج ۱ ص ۷۳۵ والثامی (۳) ج ۳ ص ۳۶۵)

فظم واللہ تعالیٰ اعلم بالصواب

حرره العبد حبیب اللہ القاسمی

### التعليق والتخريج

- (۱) الفتاوى الهندية ج ۲ ص ۳۶۷ الباب الثانی فیما یجوز وقفه وما لا یجوز وفي وقف المتاع، رشیدیہ۔
- (۲) (ملتقى البحر ج ۱ ص ۷۳۵ كتاب الوقف مؤسدة الرسالة)۔
- (۳) (هكذا في: شامی ج ۳ ص ۳۶۵ مطلب شروط الواقف علی قولهما نعبانية)۔
- هكذا في: منحة الخالق علی البحر الرائق ج ۵ ص ۲۰۲ كتاب الوقف سعید)۔
- أرض بین شریکین وقف أحدهما نصيبه مشاعاً جاز في قول أبی یوسف رحمه الله تعالى. وبه أخذ مشايخ بلخ رحمه الله تعالى ولا یجوز في قول محمد رحمه الله تعالى وبه أخذ مشايخنا وأفتوا به. (فتاوى قاضیان ج ۳ ص ۱۷۸ فصل في وقف المشاع بیروت)

### وقف میں متولی کا حق تصرف ہوتا ہے یا نہیں؟

**سوال:** واقف کے منشاء کے مطابق متولی جائداد باری تعالیٰ وقف میں فرائض شرائط کے مطابق ادا کرے تو ثواب ہے اور اگر نہ کرے تو عذاب الہی کا مرتکب ہوگا کہ نہیں؟ وقف کی جائداد کی آمدنی سے کسی مدرسہ و مسجد میں دس فیصدی تک استعمال کرنے کے لئے واقف نے لکھا ہے اور اس آمدنی کو نسبتاً کم کرنے کے لئے اور موقوفہ جائداد پر خود بلا کسی اجرت کے لینا یعنی مثل مالک جائداد کے رہنا صحیح ہے؟ واقف نے جائداد مذکور کی آمدنی میں سے کچھ حصہ متولی کو گزارہ کرنے کے لئے دیا اور اپنے خاندان کے افراد کو متولی

## مشروط وقف کا حکم

**سوال:** مسماۃ وضحہ بی بی زوجہ شیخ بخت علی مرحوم نے اپنا مکان وقف علی الاولاد کیا وقت نامہ کے الفاظ یہ ہیں۔

اولیٰ یہ کہ خود ہم مقررہ مکان موقوفہ کی متولی رہوں گی۔  
دوئم یہ کہ بعد وفات ہم مقررہ مکان مفصلہ ذیل یا متولی میرا پسر شیخ ولی محمد ہے گا۔  
سوئم یہ کہ متولی مذکور کا یہ فرض ہوگا کہ وہ ایک روپیہ سالانہ مسجد محلہ پر صرف کر دیا کر دیا کرے گا۔

چہارم یہ کہ مکان موقوفہ محدودہ ذیل کے متولی کو اختیار ہوگا کہ خواہ وہ خود مکان میں رہے خواہ کرایہ پراٹھا کر منافع سے حسب شرائط بالا فائدہ اٹھائے۔

چہارم یہ کہ مکان موقوفہ محدودہ ذیل کے متولی کو اختیار ہوگا کہ خواہ وہ خود مکان میں رہے خواہ کرایہ پراٹھا کر منافع سے حسب شرائط بالا فائدہ اٹھائے۔

پنجم یہ کہ بعد وفات شیخ ولی محمد کے اگر کوئی لڑکا پیدا ہوا تو متولی ہوگا اگر خدا نخواستہ کوئی لڑکا پیدا نہ ہوا تو ان کی بی بی مسماۃ وافیہ لے لے مگر اس کی وفات کے بعد احمد حسن محمود حسن، وعین الحسن متولی ہوں گے یا ان لوگوں کی اولاد زندہ رہے گی وہ متولی ہوگی۔ اب سوال یہ ہے کہ احمد حسن لا ولد ہونے کی حالت میں فوت ہو چکے اور محمود حسن اولاد چھوڑ کر فوت ہوئے تو کیا محمود حسن کے لڑکوں کو اس مکان موقوفہ علی الاولاد میں حق تولیت حاصل ہے یا نہیں؟

### الجواب: حامداً ومصلیاً

اسلامی شریعت میں تنصیف و اقت کی مکمل رعایت کی گئی ہے، اسی لئے فقہاء کرام فرماتے ہیں ”نص الوقف کنص الشارع“ (۱) لہذا حسب تصریح واقعہ زوجہ شیخ بخت علی وافیہ کے انتقال کے بعد احمد حسن محمود حسن عین الحسن کی طرف مکان موقوفہ کی تولیت منتقل ہوگئی (۲) اس کے بعد ان میں سے ہر ایک کی اولاد کی طرف سلاً بعد سلاً منتقل ہوتی

قرار تحریر دیا یا متولی جائداد مذکورہ کا مالک ہوگا یا منتظم، جائداد مذکور کی آمدنی عمارت گرا کر کم کیا ہے جس سے وقف کا نقصان کس حد تک درست ہے؟ اور مدرسہ مذکور جو اس رقم سے چلتا تھا وہ بند ہو گیا اس امر میں شریعت سے آگاہ فرمادیں کیا ایسا شخص متولی رہ سکتا ہے؟

### الجواب: حامداً ومصلیاً

اوقات کے سلسلہ میں واقف کی تصریحات کی اتباع ضروری ہے اس کے خلاف تصرفات (خواہ کلی ہوں یا جزوی) کا متولی و نگران مجاز نہیں، واقف کی تصریح کے خلاف اوقات کی آمدنی استعمال کرنے کی صورت میں متولی و نگران مسئول ہوگا۔ نص الوقف کنص الشارع (رد المحتار) (۱) سوال سے واضح انداز میں جو بات مفہوم ہوتی ہے اس کا جواب پیر دفتر طاس کر دیا ہے اس کے بعد اگر کوئی جزء باقی ہو تو سوال کی وضاحت کے ساتھ مراجعت کر سکتے ہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) شرط الوقف کنص الشارع أى فى المفهوم والدلالة. (الدر المختار مع الشامی ج ۲ ص ۲۳۳ کراچی)

فإن شرائط الوقف معتبرة إذا لم تخالف الشرع. شامی ج ۲ ص ۲۳۳ مطلب شرائط الوقف معتبرة. کراچی)

إنهم صرحوا بأن مراعاة غرض الواقفين واجبة. (شامی ج ۲ ص ۲۳۵ کراچی)

شرط الوقف کنص الشارع فيجب اتباعه. (شامی ج ۲ ص ۲۳۵ کراچی)

چلی جائے گی۔ محمود حسن صاحب کا حق تولیت کا سلسلہ ان کے انتقال کے بعد ان کی اولاد کی طرف منتقل ہو گیا۔

فقد والله تعالیٰ اعلم بالصواب

حرره العبد علیب اللہ القاسمی

### التعلیق والتخریج

(۱) ونص أبو عبد الله الدمشقي في كتاب الوقف عن شيخه شيخ الإسلام قول الفقهاء: نصوصه كنص الشارع يعني في الفهم والدلالة. (شامی ج ۴ ص ۴۴) مطلب المفهوم معتبر في عرف الناس والمعاملات والعقليات (کراچی) (وَأَصْلًا: الشامی: ج ۴ ص ۴۴ (کراچی) ج ۴ ص ۴۵ (کراچی))

(۲) في جامع العصبين من أنه لو شرط الوقف كون المتولي من أولاده وأولادهم ليس للقاضي أن يولي غيرهم بلا خيانة. (شامی ج ۴ ص ۴۵) مطلب لا يجعل الناظر من غير أهل الوقف (کراچی)

هكذا في: (الفتاوى الهنديّة ج ۲ ص ۲۱۲ الباب الخامس في ولاية الوقف رشيدية) ولو شرط أن تكون الولاية له ولأولاده في تولية القوام وعزلهم والاستبدال بالوقف، وما هو من أنواع الولاية وأخرجه من يده إني المتولي جاز. (فتاویٰ قاضیخان ج ۳ ص ۱۷۱ بیروت)

### واقف کی تصریح کے خلاف تصرف کا حکم

**سوال:** (۱) زید کی ایک زمین تھی جو اس کے پارٹنر کے اور اس کے درمیان ممتاز تھی زید نے اس تنازعہ سے بچنے کے لئے اپنے حصے کی زمین پانچ سو ایک ادارہ کے ذمہ داروں کے تحت یہ کہہ کر وقف کی کہ اس جگہ مسجد اور مدرسہ بنایا جائے، گھر والے زید کے اس فعل پر راضی نہیں تھے لیکن زید نے اس وقف کو برقرار رکھا یہ تقریباً نو، دس سال پہلے کی

بات ہے مذکورہ ادارہ کے ذمہ داروں نے اس جانب کوئی توجہ نہیں کی نہ مسجد بنائی نہ مدرسہ نہ اس کی معقول دیکھ بھال کی، جس کی وجہ سے بعض دوسروں نے کچھ حصے پر ناجائز قبضہ بھی کر لیا نتیجہ یہ ہے کہ اب رقبہ کم ہو گیا۔ ادھر متصل پلاٹ پر دوسرے حضرات نے مسجد و مدرسہ دونوں بنائے لہذا اب ضرورت بھی نظر نہیں آتی۔ ذمہ داران مذکور اب یہ چاہتے ہیں کہ یہ زمین فروخت کر کے اپنے ادارہ کی جائداد میں اضافہ اس رقم کے ذریعہ کر سکیں۔ جس کا سودا بھی انہوں نے کرایا ہے اب سوال یہ ہے کہ (۱) واقف (زید) نے جب کہ یہ جگہ مسجد اور مدرسہ بنانے کے لئے اس کے حوالے کی تھی تو کیا انہیں یہ حق ہے کہ اس کی منشا کے برخلاف زمین کو مسجد و مدرسہ بنانے کے بجائے فروخت کر کے دوسری جائداد اپنے ادارے کے لئے بنائیں؟ یا کسی اور طرح سے خرچ کریں؟ جبکہ واقف زید نے انہیں یہ حق نہیں دیا ہے۔

(۲) زمین کی مناسب دیکھ بھال نہ ہونے کی وجہ سے جو نقصان (رقبہ کم ہوا) اور دوسروں نے غاصبانہ قبضہ کر لیا تو اب ذمہ داران اس کے ذمہ دار ٹھہریں گے یا نہیں؟ اور اس وجہ سے ان کا حق تولیت باقی رہتا ہے یا ختم ہو جاتا ہے؟

(۳) تیسرا سوال یہ ہے کہ زید نے بغرض تعمیر مسجد و مدرسہ یہ جگہ ذمہ داران مدرسہ کے حوالہ ضرور کر دی تھی۔ مگر نہ اب تک یہاں مسجد بنی نہ مدرسہ بنا نہ نماز ہوئی نہ اذان نہ یہاں بیٹھ کر کسی بچے نے کچھ پڑھا تو کیا وقف مکمل ہو گیا؟ اس صورت میں اگر وقف مکمل نہیں ہوا تو کیا زید (واقف) یہ جگہ پھر واپس لیکر اپنے مصرف میں لاسکتا ہے؟ جواب سے سرفراز فرمائیں۔

### الجواب: حامدًا ومصلیًا

(۱) نص الواقف كنص الشارع (شامی) کے تحت واقف کی تصریح کے خلاف شئی موقوفہ میں تصرف جائز نہیں۔ (۱)

(۲) موقوفہ زمین کے واقف کو چاہئے کہ اخلاقی و قانونی کوشش کر کے مقدار موقوفہ کو حاصل کریں اور غاصبانہ قبضہ ختم کرائیں۔ (۲)

(۳) وقف کر دینے کے بعد شئی موقوفہ ملکیت واقف سے خارج ہو جاتی ہے، اس کا

فروخت کرنا اس کو واپس لینا جائز نہیں ویزول مملکہ، بحیث لا یباع ولا یوہب ولا یورث (مجمع الانهر: ۱/۷۳۳) (۳)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) شامی ج ۴ ص ۴۴۴ کراچی)

(۲) عن أبي حرة الرقاشي عن النبي ﷺ قال: لا يحل مال امرء مسلم إلا عن طيب نفسه. (سنن الدار قطنی ج ۳ ص ۲۲ دار الإیمان۔)

لا يأخذون منه شيئاً وهو آوئى بهم ويردونها على آربابها۔ (ثامی: ج ۶ ص ۳۸۵ کراچی)

(۳) مجمع الأنهر ج ۲ ص ۷۱ کتاب الوقف فقیہ الأمت)

فإذا تم لم يملك ولا يملك ولا يعار ولا يرهن۔ (شامی ج ۴ ص ۴۵۱ کراچی)

### موقوفہ زمین واقف کی رضا اور وصیت کے خلاف دوسری مسجد

#### میں دینے کا حکم

**سوال:** بیوہ سمات برکت النساء جن کی عمر ۶۰ سال سے زائد تھی جس کا کوئی وارث نہیں تھا اس کی خدمت میں کرتا تھا بیوی سمات برکت النساء نے محلہ کے ذمہ داروں کو بلا کر اپنی تمام جائیداد منقولہ وغیرہ منقول مسجد میں وقف کرنے کے لئے کہا، محلہ والوں نے ”پرانی گڑیا تالاب کی مسجد“ میں وقف کرنے کو کہا بیوہ سمات برکت النساء نے ”پرانی گڑیا تالاب والی مسجد“ میں وقف کرنے سے انکار کر دیا اور کہا میں دوسری مسجد میں دوں گی اس بات سے محلہ والے ناراض ہوئے چونکہ بیوی میرے یہاں قیام و طعام کرتی تھی میرے ماں باپ اور گھر والے اور پڑوسیوں کے سامنے اظہار کیا کہ میں اپنی تمام جائیداد ”مسجد تکیہ کریم

شاہ“ میں دیتی ہوں اس وقت مسجد تکیہ کریم شاہ کے ذمہ داروں کو بلا کر وقف کیا اور کہا کہ مجھ سے لکھوالیس، کاغذات عدالت میں داخل ہونا تھا کہ بیوہ انتقال کر گئی محلہ کے ذمہ داروں نے مرحومہ کی وصیت کردہ ”مسجد تکیہ کریم شاہ“ کے بجائے مسجد ”سی مرغ“ میں جائیداد دے دیا۔

(۱) حضرات مفتیان کریم سے استفتاء ہے کہ بیوہ مرحومہ کی جائیداد کا کوئی وارث نہ ہونے کی شکل میں کس مسجد کی ہوگی؟

(۲) جن لوگوں نے وصیت کے خلاف دوسری مسجد میں دیا، ان کے بارے میں کیا حکم ہے؟

(۳) اور غیر وقف شدہ مسجد کے لینے والے ذمہ داروں کے بارے میں کیا حکم ہے؟

شریعت کا فیصلہ تحریر فرما کر ممنون و مشکور رہوں۔

### الجواب: حامداً ومصلحاً

(۱-۳) بیوہ نے جس مسجد کو اپنی جائیداد وقف کی ہے وہ جائیداد اس مسجد کی ہوگی جن لوگوں نے وصیت کے خلاف دوسری مسجد کو جائیداد دی ہے وہ شرعاً غلط ہے اور ایسا کرنے والے بھی غلط کاریں عند اللہ مسئول ہوں گے ”نص الوقف کنص الشارح“ (ثامی) (۱)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) شامی ج ۴ ص ۴۴۴ کراچی)

شرط الواقف كنص الشارع أي في المفهوم والدلالة۔ (الدر المختار مع الشامي ج ۴ ص ۳۳۳ کراچی)

فإن شرائط الواقف معتبرة إذا لم تخالف الشرع۔ (شامی ج ۴ ص ۴۴۴ مطلب

شرائط الوقف معتبرة۔ کراچی)

شرط الواقف كنص الشارع فيجب اتباعه۔ (شامی ج ۴ ص ۴۵۵ کراچی)

إنهم صرحوا بأن مراعاة غرض الواقفين واجبة۔ (شامی ج ۴ ص ۴۵۵ کراچی)



## وقف شدہ قرآن کریم کی فروختگی کا حکم

**سوال:** زید قرآن مجید ایصالِ ثواب کے لئے مدرسہ میں دیتا ہے تو وہ مدرسہ قرآن شریف کو فروخت کر دیتا ہے یا مدرسہ کسی دیگر مدرسہ میں برائے ایصالِ ثواب دیدیتا ہے۔ اگر ایصالِ ثواب کرنے والا شخص کتب خانہ میں کہتا ہے کہ مجھے یہ قرآن شریف ایصالِ ثواب کے لئے دینا ہے اس کے کہنے پر کتب خانہ والا وقف کی مہر لگا دیتا ہے تو اس صورت میں مدرسہ والے اعتراض کرتے ہیں کہ آپ وقف کی مہر لگائیں چونکہ اس شکل میں قرآن شریف فروخت کرنے میں مدرسہ کو دقت ہوتی ہے۔

اگر ایصالِ ثواب کرنے والا بغیر وقف کی مہر کے قرآن شریف مدرسہ میں دیتا ہے اور مدرسہ سے رسید بھی حاصل کر لیتا ہے اس کے باوجود مدرسہ والے قرآن شریف فروخت کر دیتے ہیں تو کیا حکم ہے؟ تمام مذکورہ صورتوں میں کوئی صورت درست ہے اور کون سی نادرست ہے؟ بیّنوا تو جروا

### الجواب: حامدًا ومصلیًا

وقف کردہ قرآن شریف کا بیچنا مدرسہ والوں کے لئے صحیح نہیں خواہ اس پر مہر لگی ہو یا نہ لگی ہو (۱) اور وقف کی مہر لگانے میں بھی کوئی حرج نہیں اگر وقف کردہ قرآن شریف کسی مسجد میں ضرورت سے زائد ہو تو اس کو صحیح مصرف میں لانے کی صورت بھی فقہائے کرام نے لکھی ہے اہل علم حضرات اسے دیکھ سکتے ہیں۔ بہتر یہ ہے کہ مدرسہ والے ایسے شخص کو جو قرآن شریف ہدیہ کرنا چاہتا ہے، کسی دینی کتاب کا مشورہ دیدیں تاکہ وہ اس کتاب سے حاصل ہونے والا اجر بھی پاتا رہے گا، اور مدرسہ کی یہ ضرورت بھی پوری ہوتی رہے گی، لیکن ایسا جب ہی ہو سکتا ہے کہ وہ پہلے آکر مدرسہ سے مشورہ کریں اور کتب خانہ والے اس سلسلہ میں اہل مدارس کا تعاون کریں۔ لیکن جب کتب خانہ والا یہ چاہے گا کہ کسی طرح میرے کتب خانہ سے قرآن کریم نفع دیکر نکلتا رہے تو لے جانے والے کے اجر و ثواب کا یہی حشر ہو گا اس لئے اگر اہل مدارس و کتب خانہ

والے "الدین النصیحة" کے تحت قرآن لینے والے کو صحیح مشورہ دیتے رہیں گے تو انشاء اللہ یہ نوبت نہیں آئے گی۔

فظم واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) وفي الخلاصة إذا وقف مصحفًا على أهل مسجدٍ للقرآن إن كانوا يحرصون جاز. وإن وقف على المسجد جاز. (مجمع الأنهر ج ۲ ص ۵۰۰، فقہیہ الأمت) إذا وقف كتبًا وعین موضعًا فإن وقفها على أهل ذلك الموضع لم يجر نقلها منه لأنهم ولا غيرهم. (شامی ج ۴ ص ۳۳۰ مطلب فی نقل کتب الوقف کراچی) قال: فی الشر نبلا لیلۃ: صرح رحمہ اللہ ببطلان بع الوقف لأنه فی یقبل التملیک ولا التملک وغلط من جعله فاسدًا ..... لكنه یقبل البیع بعد لزومه إما بشرط الاستبدال علی المفتی به. من قول أبی یوسف أو یورود غصب علیہ. (شامی ج ۵ ص ۴۰۰ کراچی)

فإذا ثبت ذلك أي الوقف ظهر بطلان البیع فیسترد المشتري الثمن من بائعه كذا فی المحيط. (الفتاویٰ الہدیۃ ج ۲ ص ۳۱۰ رشیدیۃ)

### مسجد و امام باڑہ کو دوسرے کے نام وقف کرنے کا حکم

**سوال:** ہمارے یہاں کافی پہلے قطعہ آراضی پر مسجد اور اس کے کچھ حصہ پر امام باڑہ موجود تھا لیکن حوادثِ زمانہ کی وجہ سے اس جگہ مسجد اور امام باڑہ دونوں کا وجود ختم ہو گیا جو شخص اصلاً اس زمین کا مالک تھا وہ شیعہ مذہب سے تعلق رکھتا تھا اس نے اپنے انتقال سے قبل زبانی طور پر مسجد اور امام باڑہ دونوں کی زمین کو مدرسہ کے نام پر وقف کر دیا تھا اور وہ خالی جگہ وقف کی وصیت کے مطابق مدرسہ کے نام پر گاؤں کی کٹی کے تحویل میں تھی ابھی

چند سال قبل ناظم کٹی نے بغیر کسی سے صلاح و مشورہ کئے از خود اس زمین کو ایک مسلمان کے ہاتھ میں ستے دام پر فروخت کر دی جسے اب وہ جانور وغیرہ باندھنے کے کام میں لارہا ہے واضح رہے کہ جس نے اس زمین کو خریدا ہے وہ کٹی کے سابق صدر تھے۔

سوال یہ ہے کہ کیا مسجد اور امام باڑہ کی زمین کے سلسلے میں دوسرے کے لئے مالک زمین کی وصیت درست تھی؟

دوسرا سوال یہ ہے کہ کیا ناظم کٹی دوسرے ممبران کے مشورہ کئے بغیر زمین کی فروخت کر سکتا ہے؟

تیسرا سوال یہ ہے کہ اگر وصیت درست نہیں اور زمین کا موجودہ مصرف بھی غلط ہے تو پھر اس زمین کو کس مصرف میں لایا جائے۔ واضح رہے کہ مذکورہ مقام سے چند قدم کے فاصلہ پر گاؤں کی جامع مسجد واقع ہے۔

### الجواب: حامدًا ومصلیًا

جس قطعہ آراضی پر مسجد بنائی گئی تھی گو عمارت منہدم ہوگئی لیکن اس قطعہ آراضی کا تعلق مع اللہ منہدم نہیں ہوا ہے (۱) چاہے بغل میں جامع مسجد ہی کیوں نہ بن جائے لہذا اس جگہ پر مسجد بنائی جائے اور اس کی آبادی کی فکر کی جائے، اس قطعہ آراضی کی وصیت کسی اور کام کے لئے جائز نہیں (۲) اور نہ اس کا فروخت کرنا جائز ہے (۳) ہاں البتہ امام باڑہ کی جب ضرورت ختم ہو چکی ہے تو اس جگہ پر مدرسہ ضرور بنالیا جائے اور اس کے بارے میں وصیت بالکل درست ہے جس نے یہ زمین خریدی ہو وہ اپنا پیسہ واپس لیکر زمین کو واپس کر دے ممبران یا کسی ممبر کو اس طرح کے تصرف سے قبل شرعی حکم معلوم کر لینا چاہئے تھا۔ (۴)

فقط واللہ تعالیٰ اعلم بالصواب

حررہ العبد حبیب اللہ القاسمی

### التعلیق والتخريج

(۱) ولأنه مسجد إني عنان السماء. (الدر المختار مع الشاخی ج ۱ ص ۵۰: مطلب فی احکام المسجد کراچی)

مستفاد من: الطهارة مشروط لنفس الطواف حتی لو لم یکن هنا مسجد کما کان فی زمان سیدنا ابراهیم علیہ السلام و کما لو هدم المسجد الحرام والعیاذ باللہ منه أو طاف طائف خارج المسجد أو دار حول الکعبة من خارج المسجد الحرام لم یجز أيضًا. (عمدة الرعاۃ حاشیة شرح الوقایہ ج ۱ ص ۲۱۱ فیصل دیوبند)

(۲) فإذا تم لزوم لا یملک ولا یملک ولا یعار ولا یرهن (الدر المختار مع الشاخی ج ۲ ص ۳۵۲، ۳۵۱ کراچی)

(۳) قال فی الشر نبلا لیه. صرح رحمہ اللہ ببطلان بیع الوقف لأنه لا یقبل التملیک والتملک. (شاخی ج ۲ ص ۴۰ کراچی)

(۴) فإذا ثبت ذلك الوقف ظهر بطلان البیع فیسترد المشتري الثمن من بائعه کذا فی المحيط. (الفتاویٰ الہندیۃ ج ۲ رشیدیۃ)

### بصورت مجبوری وقف کی بیع اور اس کے تبادلہ کا حکم

**سوال:** بہت سے اوقاف پنجاب، ہریانہ، دہلی و مغربی یوپی، ۱۹۴۷ء میں پاکستان کی طرف سے مسلمانوں کی آبادی منتقل ہونے کی وجہ سے ویران ہو چکے ہیں اور جن مقامات پر اوقاف ہیں وہاں دور دور تک مسلمانوں کی آبادی نہ ہونے کی وجہ سے اناوقاف کو آباد کرنا اور واقف کے مقاصد کے مطابق انہیں بروئے کار لانا ناقابل عمل ہو گیا ہے، اس میں مساجد، قبرستان، مدارس و خانقاہ ہر قسم کے اوقاف ہیں، ایسے اوقاف پر حکومت کا یا غیر مسلموں کا قبضہ بڑھتا جا رہا ہے، اس سلسلہ میں درج ذیل سوالات ہیں:

(الف) ایسے اوقاف کو فروخت کر کے مقاصد واقف کا خیال رکھتے ہوئے کسی دوسرے

مقام پر جہاں مسلمانوں کی آبادی ہے متبادل وقف قائم کیا جاسکتا ہے؟

(ب) کیا ایسے ویران اوقاف حکومت یا کسی فرد کے حوالہ کر کے اس کے عوض دوسری زمین و مکان حاصل کر کے مقاصد وقف کو جاری کرنے کی شکل اختیار کی جاسکتی ہے؟

(ج) اس سلسلہ میں مساجد اور دوسرے اوقاف میں کوئی فرق ہے یا سب کا حکم یکساں ہے؟

(د) کیا شرعاً اس کی گنجائش ہے کہ ویران ناقابل استعمال اوقاف کو فروخت کر کے مقاصد کی پابندی کئے بغیر ان کے ذریعہ مسلمانوں کی تعلیمی ورفاہی ادارے قائم کر دیئے جائیں؟

### الجواب: حامدًا ومصلیًا

(الف) اوقاف کی بیع تو شرعاً جائز نہیں، علامہ شامیؒ کی رائے یہ ہے کہ بیع باطل ہے، لیکن جن اوقاف کے بابت دریافت کیا گیا ہے ان کی بیع مجبوری کی وجہ سے جائز ہے اور مقاصد اوقاف کا خیال رکھتے ہوئے کسی ایسے دوسرے مقام پر جو ان اوقاف سے زیادہ قریب ہو متبادل وقف قائم کیا جاسکتا ہے۔ مطلب بیع الوقف باطل لا فاسد (شامی ج ۳ ص ۳۹۴) (۱) وکذا الرباط والبئر والحوض إذا لم ينتفع بهما فيصرف وقف المسجد والرباط والبئر الى اقرب مسجد أو رباط أو بئر (شامی مع در: ج ۳ ص ۳۷۱) (۲)

(ب) ایسے ویران اوقاف حکومت یا کسی فرد کے حوالہ کر کے اس کے عوض دوسری زمین یا مکان حاصل کر کے مقاصد وقف کو جاری کرنے کی شکل اختیار کی جاسکتی ہے۔

(ج) اس سلسلہ میں تمام اوقاف کا حکم یکساں ہے خواہ وہ مدارس کے اوقاف ہوں یا مساجد و مقابر کے یا خانقاہوں کے، واقف کے شرائط کی رعایت کرتے ہوئے ایسے تمام ویران غیر منتفع اوقاف کے معاوضہ یا تبادلہ کی شکل اختیار کی جاسکتی ہے۔ (شامی ج ۳ ص ۳۸۷) (۳)

(د) واقف کے مقاصد کی پابندی کئے بغیر ان ویران اوقاف کے ذریعہ مسلمانوں کے تعلیمی ورفاہی ادارے قائم کرنا درست نہیں، لان شرط الواقف کنص الشارع۔ (در مع الشامی) (۴)

### التعليق والتخريج

(۱) الشامی ج ۴ ص ۳۹۴ کراچی

(۲) الدر المختار مع الشامی ص ۳۵۹، ۳۵۸ کراچی

رباط يستغنى عنه وله غلة فإن كان بقربه رباط صرفت الغلة إلى ذلك الرباط الخ.

(الفتاویٰ الہندیہ ج ۲ ص ۲۷۸ الباب الثالث عشر فی الأوقاف التي ستغنى عنها

وما يتصل به من غلة الأوقاف إلى وجوه آخر الخ)

فی الرباط والبئر إذا لم ينتفع بهما فيصرف على قول أبي يوسف في رواية ثانية

عنه وقف المسجد والرباط والبئر والحوض إلى أقرب مسجد أو رباط أو حوض

غليه. (الفقه الاسلامی وأدلته ج ۱ ص ۷۷، دار الفكر المعاصر)

(ملتقى الأبحر مع مجمع الأنهر ج ۲ ص ۵۰، ۵۱ فقیہ الامت)

(درر الحکام شرح غرر الأحکام ج ۲ ص ۱۵)

(۳) لكنه يقبل البيع بقدر لزمه إما بشرط الاستبدال على المفتي به من قول أبي

يوسف أو بدور عضب عليه. (شامی ج ۵ ص ۷۷ کراچی)

إذا عضبه غاصب وأجرى عليه الماء حتى صار بحرًا فيضمن القيمة ويشترى

المتونى بها أرضًا بدلًا. (الفقه الإسلامی وأدلته ج ۱ ص ۷۷، الفصل الثامن

استبدال الوقف وبيعه حالة الخراب دار الفكر المعاصر)

والثاني أن لا يشترطه سواء بشرط عدمه أو سكت لكن صار بحيث لا ينتفع به

بالكلية بأن لا يحصل منه شيء أصلاً أو لا يفي بمؤنيه فهو أيضاً جائز على الأصح إذا

كان يأذن القاضي ورأيه المصلحة فيه. (شامی ج ۲ ص ۲۸۷ مطلب فی استبدال

الوقف وشروطه. نعبانية)

الفقه الإسلامی وأدلته ج ۱ ص ۷۷، الفصل الثامن استبدال الوقف وبيعه

حالة الخراب. دار الفكر المعاصر (۴) شامی ج ۲ ص ۲۸۷ کراچی)

## اوقاف کی جمع شدہ خطیر رقم سے دیگر ادارہ چلانے کا حکم

**سوال:** بہت سے اوقاف کی آمدنی ان کے لئے متعین مصارف سے بہت زیادہ ہے، جو سال بسال جمع ہو کر ایک بڑا سرمایہ بنتی جا رہی ہے، جس کی طویل عرصہ تک حفاظت ایک دشوار مسئلہ بلکہ غالی از خطرہ نہیں، یہ خطرہ حکومت کی دست درازی کا بھی اور منتظم وغیرہ کی طرف سے بھی، اور نہ ہی روزمرہ کی ضروریات کے اندر اس کے صرف کو سوچا جاسکتا ہے اور نہ آئندہ حفاظت یا اصلاح یا مرمت وغیرہ کے کاموں کے لئے، تو کیا ایسی فاضل آمدنی کا دوسرے مواقع میں صرف کرنا درست ہوگا؟ مثلاً (الف) اسی نوع کے اوقاف کی ضروریات میں (ب) دیگر ملی، دینی علمی کاموں اور مساجد وغیرہ میں۔

### الجواب: حامداً ومصلیاً

(الف) عام حالت میں تو ایک نوع کے سامان اوقاف کو دوسرے نوع کے اوقاف میں یا اسی نوع کے دوسرے اوقاف میں استعمال کرنا جائز نہیں، (۱) لیکن سوال میں جن اوقاف کا تذکرہ ہے ان کی فاضل آمدنی کو اسی نوع کے دیگر قریب ترین اوقاف کی ضروریات میں صرف کرنا جائز ہے، (۲) وفي شرح الملتقى يصرف وقفها لا قرب مجانس لها (ثامی ج ۳ ص ۷۱) (۳)

(ب) دیگر علمی ملی کاموں میں یا مساجد میں لگانا بھی جائز ہے۔ کفایت المفتی ج ۷ ص ۷۵ (۲) (۴)

### التعليق والتخريج

(۱) إذا كان الوقف منزلين أحدهما للسكنى والآخر للاستغلال فلا يصرف أحدهما للآخر وهي واقعة الفتوى. (شامی ج ۳ ص ۳۶۶ کراچی)

وقد علم منه أنه لا يجوز لمبتوئى الشيخوخة صرف أحد الوقفين إني الآخر. (البحر الرائق ج ۳ ص ۳۶۶)

(۲) شامی ج ۳ ص ۳۶۶ مطلب فیما لو خرب المسجد أو غیره. نعمانیة فیصرف موقوف المسجد والرباط والبئر إني أقرب مسجد أو رباط أو بئر إني غیره. (در الحکامہ شرح غرر الأحکام ج ۲ ص ۱۳۵) قدیم۔  
(الفقه الإسلامی وأدلته ج ۱ ص ۴۴۳ دار الفكر المعاصر).  
(۳) وإذا استغنى هذا المسجد يصرف إني فقراء المسلمين فيجوز ذلك. (الفتاویٰ الهندیة ج ۲ ص ۲۰۰ رشیدیة)  
وإذا استغنى عنها ينقل عند أبي يوسف في رواية عنه إني مسجد آخر. (الفقه الإسلامی وأدلته ج ۱ ص ۴۴۳ دار الفكر المعاصر)  
(۴) کفایت المفتی ج ۷ ص ۷۵ ذکر کیا

## زیادہ آمدنی کے لئے وقف کو بیچ کر دوسری زمین خریدنا

### جائز ہے یا نہیں؟

**سوال:** بہت سے اوقاف اپنی موجودہ شکل میں کم منفعت بخش ہیں، مثلاً کسی مسجد یا مدرسے پر کوئی مکان وقف ہے جو محلہ کے اندر واقع ہے، اس کا معمولی کرایہ ملتا ہے، جس سے مدرسہ یا مسجد کی ضرورتیں پوری نہیں ہوتیں، اور اس کو فروخت کر کے کسی تجارتی مقام پر کوئی دوکان خرید لی جائے تو اس سے حاصل ہونے والی آمدنی مکان موقوفہ کی آمدنی سے کبھی گنا زیادہ ہوگی، کیا ایسا کیا جاسکتا ہے کہ مکان موقوفہ کو فروخت کر کے ایسی کوئی بھی شکل اختیار کی جائے جس میں وقف کی آمدنی زیادہ ہو جائے؟

### الجواب: حامداً ومصلیاً

جو زمین وقف کی جاتی ہے یا جو مکان وقف کیا جاتا ہے اس کا مقصود یہ ہوتا ہے کہ بعینہ یہ زمین یا مکان باقی رہے اور اس سے منافع حاصل کئے جائیں، (۱) وہ زمین یا مکان تجارت

کے لئے نہیں دی جاتی۔ لہذا اس کا فروخت کرنا یا زیادہ آمدنی کے لئے مکان کا دوسری جگہ خریدنا جائز نہیں (۲) الا یہ کہ موقوفہ مکان سے انتفاع ہی ختم ہو جائے۔ (۳) (فتاویٰ محمودیہ ج ۱۵ ص ۱۷۵) (۴)

### التعلیق والتخريج

(۱) هو حبس العین علی وملك الواقف والتصدق بالمنفعة علی الفقراء وعلی وجه من وجوه الخیر۔ (مجمع الأنهر ج ۲ ص ۵۰۴ فقیہ الأمت)

ثامی ج ۴ ص ۳۳۷ کراچی۔

(۲) فی اذا تم ولزم لا یملك ولا یعار ولا یرهن۔ (الدر المختار مع الشامی ج ۲ ص ۳۵۱، ۳۵۲ کراچی)

قال فی الشر نبلا لیلۃ: صرح رحمہ اللہ تعالیٰ ببطلان بیع الوقف۔ (شامی ج ۲ ص ۵۷ مطلب فی بطلان بیع الوقف کراچی)

وإذا صح الوقف لم یجز بیعہ۔ (الفقہ الاسلامی وأدلته ج ۱ ص ۷۱۷ دار الفکر المعاصر۔ الفتاویٰ الہندیۃ ج ۲ ص ۳۱۰ رشیدیۃ۔)

(۳) والثانی أن لا یشتروط سواء بشرط عدمہ أو سکت لکن صار بحیث لا ینتفع بہ بالکلیۃ بأن لا یحصل منه شیء أصلاً أو لا یقی بمؤمنته فهو أيضاً جائز علی الأصح إذا کان بإذن القاضی وأیہ المصلحۃ فیہ۔ (شامی ج ۲ ص ۳۸۷ مطلب فی استبدال الوقف وشروطہ۔ نعبانیۃ)

(الفقہ الاسلامی وأدلته ج ۱ ص ۷۵۷ الفصل الثامن استبدال الوقف وبیعہ۔ دار الفکر المعاصر)

(۴) فتاویٰ محمودیہ ج ۱۲ ص ۳۲۶ شیخ الاسلام

### مصارف اوقاف کے ختم ہونے پر وقف کا کیا حکم ہے؟

**سوال:** بہت سے اوقاف کے مصارف ختم ہو چکے ہیں، مثلاً کوئی جاگیر کسی خاندان کے فقراء کے لئے وقف کی گئی تھی وہ خاندان ختم ہو گیا، یا اس کے افراد دوسری جگہ منتقل ہو گئے یا کسی مسجد و مدرسہ کے لئے وقف تھا اور اب نہ وہ مسجد ہے نہ مدرسہ، تو ان اوقاف کی آمدنی کا کیا مصرف ہوگا؟

### الجواب: حامداً ومصلیاً

اگر کسی وقف کے مصارف ختم ہو جائیں مثلاً کوئی چیز کسی مسجد یا مدرسہ پر یا فلاں خاندان کے فقراء پر وقف تھی اور اب نہ وہ مسجد ہے اور نہ مدرسہ ہے اور نہ فقراء ہیں، تو ایسی حالت میں کسی دوسری جامع مسجد یا مدرسہ یا فقراء کو ان اوقاف کی آمدنی کا مصرف قرار دیا جائے گا۔ (۱) (کفایت المفتی ج ۲ ص ۲۷۹) (۲)

### التعلیق والتخريج

(۱) وفي شرح الملتقى يصرف وقفها لأقرب عجائس لها۔ (ثامی ج ۳ ص ۳۷۱ نعمانیۃ) فیصرف وقف المسجد والرباط والبئرانی اقرب مسجدٍ أو رباطٍ أو بئرانی وغیرہ۔

(درر الاحکام شرح غرر الأحکام ج ۲ ص ۱۳۵)

(الفقہ الاسلامی وأدلته ج ۱ ص ۷۵۷ دار الفکر المعاصر)

(۲) کفایت المفتی ج ۲ ص ۲۷۹ زکریا)

### مخدوش وقف کی درستی اس سے استفادہ کی شرط پر جائز ہے یا نہیں؟

**سوال:** بعض اوقاف کی عمارتیں مخدوش حالت میں ہیں، اور وقف کے پاس تعمیر کے لئے سرمایہ نہیں ہے اور کوئی بلڈر اس کے لئے تیار ہے کہ اس مخدوش عمارت کو ڈھاکر نئے سرے سے چند منزلہ عمارت اپنے مصارف پر اس شرط کے ساتھ تعمیر کر دے کہ اس کی



ایک یاد و منزل اس کی ملکیت ہوگی جس میں اس کو ہر قسم کے تصرف کا حق ہوگا اور بقیہ وقت کے مصارف کے لئے۔ کیا شرعاً ایسا معاملہ درست ہے؟ اسی طرح وقف کی جائداد ایک زمین ہے۔ جس پر کسی طرح کی کوئی عمارت نہیں ہے اور نہ ہی اس سے انتفاع کی کوئی صورت ہے۔ اس زمین سے فائدہ اٹھانے کے لئے اگر کسی بلڈر سے اس طرح کا معاملہ کر لیا جائے تو اس کا کیا حکم ہے؟

### الجواب: حامداً ومصلیاً

موقوفہ عمارتیں جبکہ مخدوش ہوں اور وقف کے پاس تعمیر کے لئے پیسہ بھی نہیں ہے، اسی طرح موقوفہ زمین ناقابل انتفاع ہو تو ان حالات میں کسی بلڈر سے ایسا معاملہ کرنا جس میں وہ اپنی ملکیت کے کچھ شرائط لگائے شرعاً جائز ہونا چاہئے، (۱) کیونکہ یہاں مجبوری ہے، لیکن عام حالات میں ایسا معاملہ درست نہیں، کیونکہ شیء موقوفہ کی بیع و ملکیت درست نہیں، (۲) تاہم بہتر شکل تو یہی ہے کہ برائے وقت چندہ لے کر عمارت بنوائے۔

### التعلیق والتخیر

(۱) والثانی أن يشترطه سواء بشرط عدمه أو سكت لكن صار بحيث لا ينتفع به بالكلية. بأن لا يحصل منه شيء أصلاً أو يفي بمؤنته فهو أيضاً جائز. على الأصح إذا كان بإذن القاضي وأية المصلحة فيه. (شامی ج ۴ ص ۳۸۴ مطلب فی استبدال الوقف وشروطه. نعمانیة)

(الفقه الإسلامي وأدلته ج ۱۰ ص ۶۴۵، الفصل الثامن استبدال الوقف وبيعه حالة الخراب. دار الفكر المعاصر.)

(۲) فإذا تم ولزم لا يملك ولا يملك ولا يعار ولا يرهن. (الدر المختار مع الشامی ج ۴ ص ۳۵۱، ۳۵۲ کراچی)

وإذا صح الوقف لم يجز بيعه. الفقه الإسلامي وأدلته ج ۱۰ ص ۶۱۴، دار الفكر المعاصر (الفتاویٰ الہندیہ ج ۲ ص ۳۳۱ رشیدیہ)

وقف کی جائداد کے کسی حصہ کو فروخت کر کے محتاج تعمیر مسجد کی تعمیر کا حکم

**سوال:** اسی طرح کسی وقف شدہ مخدوش عمارت کی نئی تعمیر کے لئے یا غالی زمین پر عمارت قائم کرنے کے لئے یا محتاج تعمیر مسجد کی تعمیر کے لئے وقف شدہ زمین و جائداد کا کوئی حصہ فروخت کر کے اس سے نئی تعمیر کی جاسکتی ہے؟ جبکہ اس کا مقصد وقف کی حفاظت ہو اور اس کے بغیر یہ ممکن نہیں۔

### الجواب: حامداً ومصلیاً

تجدید تعمیر کے لئے موقوفہ عمارت یا زمین کے کسی حصہ کو فروخت کر کے اس کی آمدنی کو شیء موقوفہ میں لگانا جائز نہیں۔ (کفایت المفتی ج ۷ ص ۲۹۴) میں مذکور ہے اگر تجدید تعمیر ضروری ہو جائے تو اس وقت بھی کرایہ پر جائز ہے، اس کی بیع جائز نہیں۔

### التعلیق والتخیر

(۱) فإذا تم ولزم لا يملك ولا يملك ولا يعاد ولا يرهن. (الدر المختار مع الشامی ج ۴ ص ۳۵۱، ۳۵۲ کراچی)

وإذا صح الوقف لم يجز بيعه. الفقه الإسلامي وأدلته ج ۱۰ ص ۶۱۴، دار الفكر المعاصر (۲) کفایت المفتی ج ۷ ص ۲۹۴ زکریا)

مصرف سے زائد وقف میں مدرسہ چلانے کا حکم

**سوال:** مسجد یا قبرستان کے لئے وقف زمین جو کہ ضرورت سے زائد ہے اس پر مدرسہ کی تعمیر کی جاسکتی ہے؟ کہ وہ زمین ایک کارخیر میں استعمال ہو۔

### الجواب: حامداً ومصلیاً

مسجد یا قبرستان کی موقوفہ زمین میں خواہ وہ زمین ان کی ضروریات سے فاضل ہو مدرسہ کی تعمیر درست نہیں ہے، لان شرط الواقف كنص الشارع (۱) (فتاویٰ رحمہم ج ۶ ص ۹۵) (۲)

## التعلیق والتخریج

(۱) شرط الواقف کنص الشارع أى فی المفهوم والدلالة۔ (الدر المختار مع الشامی ج ۳ ص ۳۳ کراچی)

شرط الواقف کنص الشارع فیجب اتباعه۔ (شامی ج ۳ ص ۳۵ کراچی)

فإن شرائط الواقف معتبرة إذا لم تخالف الشرع۔ (شامی ج ۳ ص ۳۳ کراچی)

(۲) فتاویٰ رحیمیہ ج ۳ ص ۳۰ دار الاشاعت

## وقف کے قبرستان پر قبضہ کا خطرہ ہے، کیا حکم ہے؟

**سوال:** جس قبرستان کے اطراف میں سے مسلمانوں کی آبادیاں ختم ہو جانے کی وجہ سے اس کا استعمال بطور قبرستان نہ ہو رہا ہے یا یہ کہ قبرستان آبادی کے اندر آ گیا، اس کی وجہ سے ان پر قبضہ کا خطرہ ہے بلکہ قبضہ ہو رہا ہے، تو ان قبرستانوں کے لئے کیا حکم ہوگا؟ اور ان سے انتفاع کو باقی رکھنے کے لئے کیا صورت اختیار کی جاسکتی ہے؟

## الجواب: حامدًا ومصلیًا

مذکورہ صورت میں قبرستان کی زمین کو کھیت بنا کر یا باغ بنا کر اس کی آمدنی کو دوسرے قبرستان کی ضروری مصارف میں خرچ کیا جائے، (۱) اور اگر قبرستان کی زمین وقف نہ ہو تو مالک اپنے استعمال میں لا سکتا ہے۔ (۲) (کفایت المفتی ج ۷ ص ۱۲۳) (۳)

## التعلیق والتخریج

(۱) عن شمس الأئمة الحلواني أنه سئل عن مسجدٍ أو حوضٍ خرب ولا يحتاج إليه لتضيق الناس عنه۔ هل للقاضي أن يصرف أو قافه إني مسجدٍ أو حوضٍ آخر فقال: نعم ومثله في البحر..... والذي ينبغي متابعة المشايخ المذكورين في جواز النقل بلا فرق بين مسجدٍ أو حوضٍ كما أفتى به الإمام أبو شجاع والإمام الحلواني وكفى بهما قدوة ولا سيما في زماننا فإن المسجد أو غيره من رباط أو

حوض إذا لم ينقل يأخذ أنقاضه اللصوص والمتغلبون كما هو مشاهد۔ كذلك أوقافه يأكلها النظار أو غيره۔ (شامی ج ۳ ص ۳۰، ۳۵ مطلب فی بقل أنقاض المسجد کراچی)

(۲) إذا دفن الميت في أرضٍ غيره بغير إذن مالكة فالملك بالخيار إن شاء أمر

بإخراج الميت وإن شاء سوى الأرض وزرع فيها۔ (الفتاویٰ الہندیہ ج ۱ ص ۱۶۷

کتاب الصلاة، الفصل السادس فی القبر والدفن والنقل من مکان إلى آخر۔ رشیدیہ)

(۳) کفایت المفتی ج ۷ ص ۱۲۳ ذکر یا)

## قبرستان کی چہار دیواری کیلئے اس کے کسی حصہ کا کرایہ پر لگانے کا حکم

**سوال:** قبرستان کی حفاظت کے لئے جبکہ صرف باؤنڈری بنانے کا ذریعہ نہ ہو، اس کے اطراف میں دوکانوں کی تعمیر کرا دی جائے، جس کے لئے پیشگی کرایہ کے طور پر رقم لے لی جائے اور اس سے یہ کام کرایا جائے، جس میں قبرستان کے اطراف کا چند فٹ دوکانوں میں چلا جائے گا، کیا یہ درست ہوگا؟ اور بعد میں فاضل آمدنی مناسب مصارف خیر میں لگا دی جائے۔

## الجواب: حامدًا ومصلیًا

قبرستان کی حفاظت کی اگر دوسری شکل نہ ہو تو مذکورہ شکل اختیار کرنے میں کوئی مضائقہ نہیں (۱) ہونا چاہئے لیکن پہلے کوشش کی جائے کہ مسلمانوں سے چندہ وصول کر کے قبرستان کی باؤنڈری مکمل کی جائے۔

## التعلیق والتخریج

(۱) مستفاد من: أرض لأهل قرية جعلوها مقبرة أو أقبر وافيها ثم إن واحداً من أهل القرية بنى فيها بيتاً لوضع اللبن وأداة القبر وأجلس فيها من يحفظ المتاع بغير رضا أهل القرية أو رضی بذلك بعض۔ إن كان في المقبرة سعة بحيث لا يحتاج إلى ذلك المكان لا بأس به۔ (فتاویٰ قاضی خان ج ۳ ص ۱۶۱، ۱۶۲ بیروت)

(البحر الرائق ج ۵ ص ۲۵۴ تحت قوله: ومن بنى سعاية سعيد).

## وقف شدہ قبرستان میں تعمیر مسجد کا حکم

**سوال:** آج بعض شہر میں مسلمان اس صورت حال سے دو چار ہیں کہ وسیع قبرستان میں ایک چھوٹی سی مسجد ہے جو ممکن ہے کسی زمانہ میں یہ تدفین میں آنے والے لوگوں کی رعایت سے بنائی گئی ہو کہ وہاں نماز ادا کر سکیں۔ اب علاقہ میں آبادی بڑھ گئی ہے اور مسجد کی توسیع ضروری ہو گئی ہے، نیز قبرستان میں بھی تدفین کا سلسلہ جاری ہے، تو کیا قبرستان کے حصہ میں مسجد کی توسیع کی جاسکتی ہے؟ اور کیا اس میں ویران اوقات اور زیر استعمال قبرستان اور جدید قدیم قبروں کے حکم میں فرق ہے؟

**الجواب:** حامدًا ومصلیًا

جو زمین کہ قبرستان کے لئے واقف نے وقف کی ہے اس کو دفن کے کام میں ہی لانا چاہئے، اس میں مسجد بنانا جائز نہیں۔ جو مسجد بنائی گئی ہے اس میں نماز تو ہو جاتی ہے مگر مسجد کا ثواب نہیں ملتا، کیونکہ وہ باقاعدہ شرعی مسجد نہیں ہوتی ہے، لہذا قبرستان میں بنی ہوئی مسجد کی توسیع کیسے جائز ہوگی۔ (۱) (کفایت المفتی ج ۷ ص ۱۳۹) (۲)

## التعليق والتخريج

(۱) سنن ..... القاضي الإمام شمش الأئمة محمود الأوز جندی عن المقبرة في القرى إذا اندرس ولم يبق فيها أثر البوئي لا العظم ولا غيره فهل يجوز زرعها واستغلالها قال: لا ولها حكم المقبرة. (الفتاوى الهندية ج ۲ ص ۴۱ رشيدية)

(۲) كفايت المفتي ص ۱۳۶ زكريا

## اسلامی مقاصد کے تحت وجود میں آنے والے اوقات کا غیر

مسلم ادارہ کی تولیت میں رہنا کیسا ہے؟

**سوال:** ہندوستان کی بعض ریاستوں میں ہندو راجاؤں اور جاگیرداروں نے مساجد پر بھی اراضی وقف کی ہیں اور شاید واقف کے ہندو ہونے کے باعث یہ مساجد اب ہندو اوقات کے تحت ہیں، او ہندو وقف بورڈ ہی مسجد سے متعلق تمام نظم و نسق انجام دیتا ہے، تو کیا مساجد و مقابر اور اسلامی مقاصد کے تحت وجود میں آنے والے اوقات کا غیر مسلم ادارہ کی تولیت میں رہنا درست ہے۔

**الجواب:** حامدًا ومصلیًا

مساجد و مقابر و دیگر اسلامی مقاصد کے تحت وجود میں آنے والے اوقات کی تولیت غیر مسلم ادارے کے ہاتھ میں ہونا شرعاً جائز ہے، تاہم خلاف اولیٰ ہے۔ ویشترط للصحة عقله لا حریتہ واسلامہ لہا فی الاسعاف (شامی ج ۳ ص ۳۸۵) مطلب فی شروط المتولی۔ (۱)

فظم واللہ تعالیٰ اعلم بالصواب

حررہ العبد حبیب اللہ القاسمی

## التعليق والتخريج

(۱) شامی ج ۲ ص ۳۸۷ کراچی

ولا تشترط الحرية والاسلام للصحة لہا فی الاسعاف. (الفتاوى الهندية ج ۲ ص ۳۰۸ رشيدية)

ويشترط للصحة بلوغة عقله لہا فی الاسعاف. (البحر الرائق ج ۵ ص ۲۵۴)

## کتاب الفرائض والمیراث والوصایا

نانا کے مال میں نواسے اور نواسیدوں کا حصہ کتنا ہوتا ہے؟

**سوال:** کیا فرماتے ہیں علماء دین ومفتیان شرع متین اس مسئلہ میں کہ سعد اللہ شاہ گنج محلہ شاہ پنجہ کے تھے ان کے آٹھ لڑکے تھے اور دولڑکی تھیں اور دولڑکے لاولد ہیں ایک لڑکی کے دولڑکے ہیں محمد ایوب وثار احمد اور ایک لڑکی کے ایک لڑکی ہے تو نانا کی جائداد میں ناتی کا حصہ ہوتا ہے یا نہیں اگر ہوتا ہے تو کتنا اور ننتی کا حصہ ہوتا ہے یا نہیں اگر ہوتا ہے تو کتنا۔

**الجواب:** حامدًا ومصلیًا

صورت مسئلہ میں ناتی اور ننتی ذوی الارحام میں سے ہیں نانا کے ترکہ میں ان کا کوئی حصہ نہیں۔

فقط واللہ تعالیٰ اعلم بالصواب

حررہ العبد حبیب اللہ القاسمی

ایک عورت نے ایک بھتیجا اور ایک نواسہ چھوڑا میراث تقسیم

کیسے ہوگی؟

**سوال:** کیا فرماتے ہیں علماء دین ومفتیان شرع متین مسئلہ ذیل میں کہ ایک عورت انتقال کر گئی جس نے اپنے پیچھے ایک بھتیجا اور ایک نواسہ چھوڑا اس کا ترکہ ان دونوں میں سے کس کو ملے گا۔ بینوا تو جروا

**الجواب:** حامدًا ومصلیًا

نواسہ ذوی الارحام میں سے ہے لہذا اگر کوئی دوسرا وارث نہ ہو تو کل مال بھتیجہ کو ملے گا

نواسہ کو کچھ نہیں ملے گا۔

وذوی الارحام اصناف اربعہ الصنف الاول بنتی المیت وهم اولاد والمبنات الخ (سراجی ص ۵۶)

فقط واللہ تعالیٰ اعلم بالصواب

حررہ العبد حبیب اللہ القاسمی

میت نے ایک لڑکا اور دولڑکی چھوڑی ترکہ تقسیم کیسے ہوگا؟

**سوال:** کیا فرماتے ہیں علماء دین ومفتیان شرع متین دریں مسئلہ کہ میں اپنی ماں کا اکیلا لڑکا ہوں اور دو بڑی بہن ہیں دونوں کی شادی ہو گئی ہے دونوں اپنے اپنے گھر رہتی ہیں دونوں بہن کے بچے ہیں مجھ سے کھیت میں آدھا حصہ مانگتی ہیں قانون سے تو کچھ بھی نہیں ہوتا ہے مگر اللہ کے قانون سے کتنا ہوتا ہے آپ میرے پاس اس کا فتویٰ نکال کر بھیج دیں آپ کی بہت مہربانی ہوگی اور آپ کا شکریہ ادا کروں گا۔

**الجواب:** حامدًا ومصلیًا

اگر ورثاء میں صرف آپ اور دو بہن ہیں اور بس تو ایسی صورت میں والد کے کل ترکہ سے دو حصہ آپ کا ہے اور دو ہی حصہ دونوں بہنوں کا ہے یعنی آدھا آپ کا اور آدھے میں دونوں بہن شریک ہیں لہذا کل مال کا نصف حصہ دونوں بہنوں کو دے دیں پھر وہ دونوں آپس میں برابر تقسیم کر لیں گی بہر حال یہ شرعی تقسیم ہے اور اگر ورثاء میں اور حضرات بھی ہیں تو پھر اس کے مطابق تقسیم ہوگی بہر حال مذکورہ جواب آپ کے خط کے مطابق ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

بیوی شوہر کے مال و متاع میں سے کس چیز کی حقدار ہوتی ہے؟

**سوال:** کیا فرماتے ہیں علماء دین و مفتیان شرع متین اس مسئلہ میں کہ

(۱) شوہر کے مرنے کے بعد بیوی شوہر کے مال و متاع زمین و مکان میں اپنی گذر اوقات کے لئے کن چیزوں کی حقدار ہوتی ہے۔

(۲) مرنے والے شوہر کے اگر اولاد ہو اور سب اپنا اپنا حصہ برابر بانٹ لے اس صورت میں ماں (بیوہ عورت) کے لئے کیا حکم ہے۔

**الجواب:** حامدًا و مصلیًا

(۱) شوہر کے ترکہ میں اولاً بیوی اپنے مہر کی مستحق ہوتی ہے اگر شوہر نے حین حیات ادا نہ کیا ہو اور اس کے بعد شوہر کی تمام چیزوں میں ربح یا شمن کی مالک ہوتی ہے اگر کوئی اولاد ہو تو اس کے ساتھ کل مال کا آٹھواں حصہ اور اگر کوئی اولاد نہ ہو تو کل مال کا چوتھائی حصہ کی مالک ہوتی ہے یہ شرعاً اس کا حق ہے کذا فی السراج

(۲) مرنے والے شوہر کی اولاد کے لئے حرام ہے کہ وہ ماں کو محروم کر دیں کچھ نہ دیں سب خود ہی آپس میں تقسیم کر لیں اولاد کو چاہئے کہ مذکورہ بالا حکم کے مطابق کل ترکہ میں سے آٹھواں حصہ ماں کو دیں ورنہ آخرت میں عذاب تو ہو گا ہی کوئی بعید نہیں کہ دنیا ہی میں گرفت ہو جائے۔

فقط واللہ تعالیٰ اعلم بالصواب

حررہ العبد حبیب اللہ القاسمی

ورثاء میں دولٹ کی ایک بھتیجہ ہے، ترکہ کس طرح تقسیم ہوگا

**سوال:** فاطمہ اور کریم بخش دونوں انتقال کر گئے اس صورت میں فاطمہ کی لڑکی کریم بخش کی جائداد کی وارث ہو سکتی ہے یا نہیں؟ نیز کریم بخش کی پہلی شادی سے ایک لڑکی موجود

ہے اور پہلی بیوی انتقال کر گئی ہے نیز کریم بخش کے بھائی کی اولاد بھی موجود ہے لہذا شریعت کے اعتبار سے مذکورہ سوالوں کا جواب کتابوں کے حوالہ سے دیں۔

**الجواب:** حامدًا و مصلیًا

۱ تا ۳ لڑکی حلال ہے اور وہ کریم بخش کی جائداد میں وراثت کی مستحق ہے اسی طرح پہلی بیوی سے جولڑکی ہے وہ بھی وراثت میں اپنے حصہ کی حقدار ہے دونوں لڑکیوں کو دینے کے بعد جو کچھ بچے گا وہ کریم بخش کے بھائی کی اولاد کو ملے گا۔

لا یجب الحد بوطی اجنبیة زفت الیہ وقلن ہی زوجتک وعلیہ المہر ای مہر المثل والعدۃ ویثبت نسب ولدہا منہ الخ (ملتقى الابحرج مجمع الانہرج ۱ ص ۵۹۴)

مسئلہ ۳	کریم بخش
بنت	بنت
۲	ابن الاخ

کل مال مٹرو کہ کو تین سہام پر تقسیم کر کے ایک ایک سہام دونوں لڑکیوں کو ملے گا اور ایک سہام بھتیجہ کو ملے گا۔

فقط واللہ تعالیٰ اعلم بالصواب

حررہ العبد حبیب اللہ القاسمی

لڑکیوں کو میراث سے محروم رکھنا

**سوال:** کیا فرماتے ہیں علماء دین و مفتیان شرع متین اس مسئلہ میں کہ دو فریق

ہیں ان میں سے چھوٹا بھائی مر گیا بڑا بھائی ہے بڑے بھائی کی دولٹ کی میں چھوٹے بھائی کے ایک لڑکا اور بڑے کی دولٹ کی دو ماں سے ہیں بڑی لڑکی پہلی ماں سے چھوٹی لڑکی کی



مال زندہ ہے۔

سوال طلب امر یہ ہے کہ اگر وہ بڑے بھائی چھوٹے بھائی کے لڑکے کو گھر کھیت سب لکھ دے رہے ہیں تو جو دے رہے ہیں ان کی پکڑ ہوگی یا نہیں یا جو دے رہے ہیں ان کی جو ایک لڑکی ہے اس کو نہیں لکھ رہے ہیں لڑکی نے بہت کہا مگر مانے نہیں ماں نے کہا لیکن وہ بھی نہیں مانے جواب سے مشرف فرمائیں۔

**الجواب:** حامدًا ومصلیًا

باپ جب تک زندہ ہے وہ اپنے تمام مال کا مالک ہے جس طرح چاہے جہاں چاہے خرچ کرے باپ کے مال میں بچوں کا حق باپ کے مرنے کے بعد ہوتا ہے باپ کی حیات میں کسی کو کوئی استحقاق حاصل نہیں البتہ باپ کا لڑکیوں کو کچھ نہ دینا اُبوت و مروت کے خلاف ہے باپ کو چاہے کہ بلا وجہ شرعی لڑکیوں کو محروم نہ کرے اولاد کو اس حالت میں چھوڑ کر مرنے کا وہ دوسروں کے محتاج ہوں یہ بھی منع ہے۔

فقط واللہ تعالیٰ اعلم بالصواب

حررہ العبد حبیب اللہ القاسمی

## میت کے ترکہ و قرض کا شرعی حل

**سوال:** کیا فرماتے ہیں علماء دین و مفتیان شرع متین مسئلہ ذیل کے بارے میں کہ متوفی دوست محمد نے اپنے پیچھے ایک بیوی دو لڑکے تین لڑکیاں اور ایک بھائی چھوڑا۔ ترکہ میں جائیداد غیر منقولہ (کھیت) و چند بھینس اور زیورات جو بہو بیٹیوں کو عاریت دیا تھا جس کی زکوٰۃ عین حیات خود مرحوم ادا کرتے رہے اور وقت ضرورت چند ایک سے زیورات واپس لے کر فروخت بھی کر دیا تھا اور قرض بھی چھوڑا ہے۔

(۱) دریافت طلب امر یہ ہے کہ ورثاء میں اراضی اور بھینسوں کی تقسیم کس طرح ہوگی۔

(۲) وہ زیورات جو بہو بیٹیوں کو دیا تھا وہ بھی وراثت میں تقسیم ہوگا؟ اور کیا زیورات

دونوں سے لئے جائیں گے یا صرف بہو سے یا صرف بیٹیوں سے۔

(۳) قرض کو ورثاء پر تقسیم کیا جائے گا یا ترکہ فروخت کر کے قرض ادا ہوگا اور پھر تقسیم ہوگی۔

جواب بحوالہ کتب بالتفصیل مرحمت فرما کر ممنون فرمائیں۔

**الجواب:** حامدًا ومصلیًا

(دوست محمد)

مسئلہ ۸

زوجه	ابن	ابن	بنت	بنت	بنت
۱	۲	۲	۱	۱	۱

۷

(۱) بعد ادائیگی حقوق متقدمہ علی الارث مثلاً قرض مہر وغیرہ دوست محمد مرحوم کا کل ترکہ آٹھ سہام پر منقسم ہو کر ایک سہام بیوی کو ملے گا اور دو سہام دونوں لڑکوں کو اور ایک ایک سہام بیٹیوں کو لڑکیوں کو ملے گا۔

(۲) جو زیورات بہو بیٹیوں کو دوست محمد صاحب نے دیئے تھے وہ اگر بطور عاریتہ کے تھے وہ دوست محمد صاحب کے ملک میں داخل ہونے کی وجہ سے وہ بھی ترکہ میں داخل ہو کر تمام اموال کی طرح ورثاء میں تقسیم ہوں گے بشرطیکہ اس کا عاریتہ ہونا متحقق بھی ہو جائے صرف دوست محمد صاحب کے زکوٰۃ ادا کرنے سے یہ ان کی ملک میں داخل نہیں سمجھے جائیں گے بلکہ عاریتہ کا بہو بیٹی خود اقرار کرتی ہوں یا اس کے عاریت ہونے پر کوئی شاہد ہو یا کوئی کاغذ ہو جس پر دوست محمد صاحب نے یہ لکھا ہو کہ بہو بیٹیوں کو یہ زیورات میں عاریتہ دے رہا ہوں ویسے عموماً بہو بیٹیوں کو جو زیورات خسر و والدین بنا کر دیتے ہیں وہ تملیک کا ہی دیتے ہیں واپسی کا ارادہ نہیں ہوتا یہ دوسری بات ہے کہ کسی ضرورت یا پریشانی کے موقع پر ان سے مانگ لیں اور ضرورت پوری کر لیں اس مانگنے سے اور ان کے دینے سے عاریت کا ثبوت نہیں ہوتا۔

بہرحال اگر تملیکاً دیا ہے تو ایسی صورت میں کسی کو وہ زیورات مانگنے کا حق نہیں وہ ان کا ہے اس میں وراثت جاری نہ ہوگی۔

وإذا كان القول للزوج وأقام الأب بينة قبلت بينته والبنية الصحيحة أن يشهد عند التسليم إلى المرأة إنما سلمت هذه الأشياء بطريق العارية أو يكتب نسخة معلومة وتشهد الأبنته على إقرارها أن جميع ما في هذه النسخة ملك والدي عارية في يدي منه لكن هذا يصلح للقضاء لا للاحتياط۔ (کذا فی البحر الرائق فتاویٰ ہندیہ ج ۱ ص ۳۲۷)

(۳) ترکہ سے پہلے قرض ادا کیا جائے خواہ ترکہ سے ہو یا اسے بیچ کر ہو اس کے بعد جو مال بچے اس میں وراثت جاری کی جائے اور تقسیم کیا جائے کذا فی السراجی ص ۳) تتعلق بتركة الميت حقوق اربعة مرتبة الاول يبدأ بتكفينه وتجهيزه من غير تبذير ولا تقتير ثم تقضى ديونه من جميع ما بقي من ماله ثم تنفذ وصاياه من ثلث ما بقي بعد الدين ثم يقسم الباقي بين ورثته الخ

فقط واللہ تعالیٰ اعلم بالصواب

حرره العبد حبیب اللہ القاسمی

## ذیل کی صورت میں ترکہ تقسیم کیسے ہوگا؟

**سوال:** کیا فرماتے ہیں علماء دین ومفتیان شرع متین اس مسئلہ میں کہ سلیمہ نے اپنے مرتے وقت ایک لڑکا سلیمان تین لڑکیاں حکیمہ، سکینہ، اور مریم چھوڑیں اس کے بعد حکیمہ نے انتقال کیا تو ایک بھائی سلیمان اور دو بہن سکینہ اور مریم چھوڑیں بعد ازاں سکینہ فوت ہوگئی اور اس نے لڑکا تقی اور روح اللہ ایک لڑکی رابعہ چھوڑا اس کے بعد سلیمان مرے انہوں نے ایک لڑکا نور محمد اور لڑکی طاہرہ چھوڑی پھر طاہرہ مرے انہوں نے لڑکا حنیف بھائی نور محمد اور شوہر عین الحق کو چھوڑا پھر نور محمد نے وفات پائی انہوں نے بھانجہ حنیف اور عین الحق

بہنوئی کو چھوڑا اور پھوپھی مریم کو چھوڑا پھر عین الحق مرے انہوں نے لڑکا حنیف چھوڑا پھر مریم انہوں نے ایک لڑکی خدیجہ چھوڑیں پھر رابعہ مریم انہوں نے علی احمد لڑکا لڑکی فاطمہ بھائی روح اللہ اور تقی چھوڑے بعد ازیں روح اللہ کا انتقال ہو گیا انہوں نے صرف اپنے بھائی تقی کو چھوڑا تو متوفیہ سلیمہ کا متروکہ از روئے شریعت کیسے تقسیم ہوگا۔

## الجواب: حامداً ومصلیاً

۱۲۰

۶۰

۲۰

مسئلہ ۵

ابن	بنت	بنت	بنت	سلیمہ
سلیمان	حکیمہ	سکینہ	مریم	
۲	۱	۱	۱	
۸		۳	۳	
			۱۲	
			۲۴	

مسئلہ ۴

تباہین

حکیمہ

مافی الیہا

اخ	اخت	اخت	مافی الیہا
سلیمان	سکینہ	مریم	
۲	۱	۱	
۲	۱	۳	۶

مسئلہ ۵ تماثل سکینہ مافی الیدہ ۵

ابن	ابن	بنت
روح اللہ	تقی	رابعہ
۲	۲	۱
۶	۶	۳
۱۲	۱۲	۶

مسئلہ ۵ تباين سليمان مافی الیدہ ۱۰

ابن	بنت
نور محمد	طاہرہ
۲	۱
۲۰	۱۰
۴۰	

مسئلہ ۴ توافق طاہرہ مافی الیدہ ۱۰

ابن	اخ	زوج
حنیف	نور محمد	عین الحق
۳	محروم	۱
۱۵		۵

مسئلہ ۱ تباين نور محمد مافی الیدہ ۳۰

ابن الاخت	زوج الاخت	عمہ
حنیف	عین الحق	مریم
۱	محروم	محروم
۴۰		

مسئلہ ۱ تباين عین الحق مافی الیدہ ۵

ابن  
حنیف  
۱  
۵

مسئلہ ۱ تباين مريم مافی الیدہ ۳۰

بنت  
خدیجہ  
۱  
۳۰

مسئلہ ۳ تداخل رابعہ مافی الیدہ ۶

ابن	بنت	اخ	رابعہ
علی احمد	فاطمہ	روح اللہ	اخ
۲	۱	محروم	محروم
۴	۲		

زوج

تقی

۱

۱۲

المبلغ ۱۲۰

الاحیاء

تقی حنیف

خدیجہ

علی احمد

فاطمہ

۲۴

۶۰

۳۰

۴

۲

بعد تقدیم ماحقہ التقدییم والتاخر ماحقہ التاخر مورث اعلیٰ مسماۃ سلیمہ کاکل ترکہ ۱۲۰ سہام پر منقسم ہو کر ہر ایک وارث کو جو حصہ ملا ہے ناموں کے نیچے درج ہے۔ ملاحظہ فرمائیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

بھتیجہ کے لئے نصف حصہ کی وصیت کر گیا کیا حکم ہے

**سوال:** کیا فرماتے ہیں علماء دین و مقتیان شرع متین مسئلہ ذیل میں کہ زید کا انتقال

ہوا اور انہوں نے ساڑھے تین بیگھ زمین مزروعہ اور ایک باغ جس میں کل نو پیڑ ہیں چھوڑا اور ورثہ میں ایک لڑکا اور ایک بیوی اور ایک بھتیجہ چھوڑا اور علی التخصیص اپنی کل جائداد کا نصف حصہ وصیت میں مفقود الخیر بھتیجے کو دیا اب دریافت طلب بات یہ ہے کہ جائداد مزروعہ میں کن کا حصہ کیا ہوتا ہے

**الجواب:** حامدًا ومصلیًا

اگر شہادت کے ذریعہ وصیت ثابت ہو جائے تو ثلث مال میں وصیت نافذ ہوگی اس

سے زیادہ میں ورثاء کی اجازت شرط ہے اگر ورثاء اجازت دیدیں تو ثلث مال سے زائد ملے گا ورنہ نہیں کذا فی الدر المختار

بہر حال کل ترکہ سے ایک ثلث نکالنے کے بعد بقیہ ترکہ کی تقسیم حسب ذیل ہوگی:

مسئلہ ۸

زوجة	ابن مفقود الخیر	ابن الاخ
۱	۷	محروم

ایک سہام زوجہ کو ملے گا اور باقی سات سہام ابن مفقود الخیر کو اور ابن الاخ کی وجہ سے محروم ہو جائے گا۔ ابن مفقود الخیر کا حصہ کسی عادل آدمی کے ہاتھ میں دے دیا جائے وہ اس کو محفوظ رکھے (کذا فی ملتقی الاخر مع مجمع الانہرج ص ۱۳۷) (المفقود) میت فی حق غیرہ فلا یرث بل حکم بموتہ فیما بعد الخ (فیوقف نصیبہ منہ) ای من

مال من مات قبل الحکم بموتہ فی ید عدل لا مکان حیاتہ الخ

فقط واللہ تعالیٰ اعلم بالصواب

اخر جہ العبد حبیب اللہ القاسمی

وصیت و وراثت کی ایک صورت

**سوال:** کیا فرماتے ہیں علماء دین و مقتیان شرع متین مسئلہ ذیل میں کہ رحیم اللہ خاں

نے اپنی کل جائداد میں سے آٹھ بیگہ زمین اپنی بیوی کے نام اس طرح سے وصیت کی کہ تاحیات اس آراضی کی مالکتہ رہیں گی جبکہ رحیم اللہ خاں کی اولاد میں سے ایک لڑکا جس کا نام نعیم اللہ ہے اور ایک لڑکی جس کا نام آثمہ خاتون ہے آثمہ خاتون کے ایک لڑکا ہے جس کا نام انیس احمد ہے دوسری وصیت رحیم اللہ خاں کے داماد نے قانونی نقطہ نظر سے مقدمہ لڑنے کے لئے اس طرح سے سرکاری عدالت سے کرائی ہے کہ رحیم اللہ خاں کے مرنے کے بعد کل جائداد کی مالکتہ رحیم اللہ خاں کی بیوی ہیں اور ان کے مرنے کے بعد آثمہ خاتون اور آثمہ خاتون کے مرنے کے بعد

آثمہ خاتون کا لڑکا انیس احمد ہے اس وصیت کے لحاظ سے جائداد کا کوئی حصہ رحیم اللہ کے لڑکے نعیم اللہ خاں کو نہیں ملتا ہے لیکن شریعت کا فیصلہ اس میں کیا ہے کیا شرعاً نعیم اللہ جائداد مذکورہ میں حصہ پانے کے مستحق ہیں یا نہیں اور اس وصیت کی کیا حیثیت ہے۔

### الجواب: حامداً ومصلیاً

صورت مسئلہ میں نعیم اللہ خاں کے والد کے ترکہ میں حصہ پانے کے مستحق ہیں اور رحیم اللہ خاں کی وصیت اپنی بیوی کے لئے لا وصیۃ لوارث کے تحت بالکل باطل ہوگئی اب رحیم اللہ خاں کے کل مال و جائداد کی تقسیم حسب ذیل ہوگی۔

حقوق متقدمہ علی الارث مثلاً قرض مہر وغیرہ کی ادائیگی کے بعد کل ترکہ کو ۲۴ سهام پر تقسیم کرنے کے بعد تین سهام زوجہ کو ملے گا اور ۱۴ سهام لڑکے کو ملیں گے اور سات سهام لڑکی کو ملے گا انیس احمد آثمہ خاتون کے لڑکے رحیم اللہ خاں کے ترکہ میں اس کا کوئی حصہ نہیں ہے البتہ اپنی ماں کے حصہ سے اس کے انتقال کے بعد اپنا استحقاق ثابت کر سکتا ہے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### شوہر کے انتقال کے بعد مہر معاف ہو سکتا ہے یا نہیں؟

**سوال:** کیا فرماتے ہیں علماء دین و مقنن شرع متین دریں مسئلہ کہ ایک عورت کا شوہر مر گیا مرتے وقت اس کی بیوی اس کے یہاں موجود نہیں تھی اور شوہر نے اپنی زندگی میں نہ مہر ادا کیا تھا اور نہ ہی بیوی نے معاف کیا تھا اب شوہر کے دوسرے بھائی اس کے کل ترکہ میں حصہ دار ہونا چاہتے ہیں اور کہتے ہیں کہ اب مہر کے معاف ہونے کی کوئی شکل نہیں ہے اس لئے پورے ترکہ میں ہم لوگ اور اس کی بیوی حصہ دار ہیں اس میں سے اس کی مہر نہیں دی جائے گی اور بیوی بھی معاف کرنے کو تیار ہے مگر کہتی ہے کہ جب وہ مر چکی تو کیسے معافی ہو وہ زندہ ہوتے تو ان سے کہہ دیتی کہ ہم نے معاف کر دیا غرض کہ دریافت طلب امر یہ

ہے کہ مہر کے مافی کی شرعاً اب کوئی صورت ہے یا نہیں دوسرے یہ کہ ترکہ میں سے مہر نکالنے کے بعد وراثت تقسیم ہوگی یا پورے ترکہ میں سب حصہ دار ہوں گے۔

### الجواب: حامداً ومصلیاً

(۱) مہر احد الزوجین کے مرنے کی وجہ سے مؤکد ہو جاتی ہے جس کی ادائیگی ترکہ سے ضروری ہوتی ہے لیکن اگر بیوی معاف کر دے تو اس کو اختیار ہے اس کے لئے شوہر کا زندہ ہونا ضروری نہیں مرنے کے بعد بھی معاف کر سکتی ہے۔

والمہر یتأ کد باحد معان ثلاثة الدخول والخلوة الصحيحة وموت حد الزوجین سواء کان مسسماً او مہر المثل حتی لا یسقط من شیء بعد ذلک الا بالبراء من صاحب الحق (کذا فی البدائع فتاویٰ ہندیہ ج ۱ ص ۳۰۳)

(۲) ترکہ میں سے پہلے مہر نکال کر پھر وراثت تقسیم ہوگی ثم تقضی دیونہ من جمیع ما بقی عن ماله الخ ثم یقسم الباقی بین ورثتہ الخ السراجی

فقط واللہ تعالیٰ اعلم بالصواب

اخر جہ العبد حبیب اللہ القاسمی

### راشی باپ کے ترکہ کا حکم

**سوال:** زید کے باپ کا انتقال ہو گیا اس نے ترکہ میں بہت سی چیزیں چھوڑی ہیں لیکن زید کا باپ سرکاری ملازم تھا اور زبردست راشی تھا تو کیا زید کے لئے باپ کا ترکہ لینا جائز ہے اس وقت اس کو کیا کرنا چاہئے؟

### الجواب: حامداً ومصلیاً

اگر زید باپ کے ترکہ سے اپنا حصہ نہ لے تو اولیٰ ہے۔

وفی فتاویٰ الولوالجی رجل مات و کسبہ من بیع البازق ان تورع الورثة عن اخذ ذلک کان اولیٰ ویردون علی اربابہا وان لم یعرفوا



اربابہا تصدقوا بہا و كذلك الجواب فیما اخذ رشوة وظلمًا ان تورع الورثة كان اولیٰ کذا فی البناية (جلد نہم)

فقط واللہ تعالیٰ اعلم بالصواب

اخرہ العبد حبیب اللہ القاسمی

### التعلیق والتخریج

- (۱) رجل مات و کسبه الخ: (بنایہ: کتاب الکراہیۃ: فصل فی البیع ج: ۱ ص: ۲۰۰). دار الکتاب العلمیہ بیروت.
- (۲) و کذا فی الفتاویٰ الولوالجیۃ: کتاب الکراہیۃ: الفصل السادس ج: ۲ ص: ۳۰۰. دار الکتاب العلمیہ.
- (۳) ہندیہ ج: ۳ ص: ۲۱۰. باب فی البیاعات المکروہۃ. دار الکتاب العلمیہ بیروت.
- (۴) و کذا فی الشامی ج: ۶ ص: ۳۸۵. کراچی.

### متوفیٰ کی امانت کس کے حوالہ کی جائے

**سوال:** عرصہ سے میرے ایک رشتہ دار کے لڑکے کا تھوڑا روپیہ ہمارے پاس بطور امانت ہے لیکن کوشش کے باوجود اس کا پتہ نہیں چلتا کہ ہم اسے دیدیتے، اس کے عزیز بتاتے ہیں کہ اس کا انتقال ہوئے عرصہ ہو گیا، لڑکے کے والد کا تو انتقال ہوئے عرصہ ہو چکا ہے۔

اس لڑکے کے قریبی رشتہ داروں میں اب اس کے دو بھائی اور ایک یادو بہن بچی ہیں لہذا مذکورہ بالا معاملہ پر غور کر کے آپ ہمیں بتانے کی زحمت کریں کہ شرع کی رو سے اس روپیہ کو ہم اس کے بھائی بہنوں کو دیدیں اگر دیا جائے تو کس حساب سے؟ یا پھر وہ روپیہ اس لڑکے کے نام سے کسی مسجد میں یا غریب محتاج کو دینا چاہئے۔

### الجواب: حامدًا ومصلیًا

صورت مسئلہ میں امانت کی رقم بھائی بہن کو دیدی جائے، وہ حسب حصص شرعی اس کو تقسیم کر لیں۔

فقط واللہ تعالیٰ اعلم بالصواب

اخرہ العبد حبیب اللہ القاسمی

### التعلیق والتخریج

- (۱) غاب المودع ولا یدری حیاته ولا حماته ویحفظها أبداً حتی یعلم بموته وورثته. کذا فی الوجیز للکردی ولا یتصدق بہا. وإذا مات رب الودیعة فالوارث خصم فی طلب الودیعة. (ہندیہ: کتاب الودیعة: الباب السابع ج: ۳ ص: ۳۰۰). مکتبۃ الاتحاد.
- (۲) و کذا فی البزازیۃ: کتاب الودیعة: الباب السادس ج: ۲ ص: ۳۲۰. دار الکتاب العلمیہ بیروت.
- (۳) إن لم یجد المدیون ولا وارثه صاحب الدین ولا وارثه فتصدق المدیون أو وارثه عن صاحب الدین برئ فی الآخرۃ. (شامی: کتاب اللقطة: قبیل مطلب فیمن علیہ دیون ومظالم ج: ۶ ص: ۳۳۳). زکریا.

### مناسخہ کی ایک صورت

**سوال:** کیا فرماتے ہیں علمائے دین اس مسئلہ میں اتواری میاں نے مرنے کے بعد چھوڑا ایک بیوی مسماۃ جمعراتن دولہ کی بی بی زینب زوجہ عبد الولیٰ اور بھتیجا عبد العلیٰ کو، ایسی حالت میں اتواری میاں کی جائداد سے کس کو کتنا حصہ ملے گا۔ زوجہ عبد العلیٰ دختر اتواری میاں مرحوم نے مرکز چھوڑا ایک والدہ مسماۃ جمعراتن بہن زینب اور اپنے شوہر عبد العلیٰ اور چچا زاد بھائی کو، اب ان کے حصہ پوری سے کس کو کتنا حصہ ملے گا۔ شیخ امتیاز شیخ مظہر اور شیخ

اقبال تینوں بھائی حقیقی تینوں کے نام سے برابر جانداد ہے اقبال میاں کو صرف ایک لڑکی ہے وہ انتقال کر گئے ان کی جانداد سے ان کی لڑکی کو اور دونوں بھائی کو کتنا حصہ ملے گا۔

شیخ عبدل شیخ علی جان اور شیخ بھولا تینوں بھائی حقیقی ہیں شیخ بھولا کو صرف ایک لڑکی ہے اور دو بھائی کو لڑکا لڑکی بھی ہے پہلے علی جان میاں ایک لڑکا اور دو لڑکی اور دونوں بھائی کو چھوڑ کر انتقال کر گئے اس کے بعد بھولا میاں اپنی لڑکی مومنہ اور بڑے بھائی عبدل اور بھتیجا مظلوم اور اس کی بہن شیخ علی جان کی اولاد کو چھوڑ کر انتقال کیا اب بھولا میاں کی جانداد سے ان کی لڑکی مومنہ بھائی عبدل اور بھتیجا مظلوم کو کتنا حصہ ملے گا۔

### الجواب: حامداً ومصلیاً

اتواری میاں مسئلہ ۲۴

مسئلہ	زوجة	بنت	بنت	ابن الاخ
مسماة جمعراتن	زینب	زوجة عبدلعلی	عبدلعلی	۵
۳	۸	۸		

بر تقدیر صحت سوال اتواری میاں کی کل جانداد متروکہ حقوق متقدمہ علی الارث مثلاً قرض و دین مہر وغیرہ ادا کرنے کے بعد ۲۴/۳۵ سہام پر تقسیم ہو کر بیوی کو ۳۳ دونوں لڑکیوں کو آٹھ آٹھ اور بھتیجے کو پانچ حصے ملیں گے۔

زوجہ عبدلعلی مسئلہ ۸

مسئلہ	زوج	ام	اخت	ابن العم
عبدلعلی	مسماة	زینب	چچا زاد بھائی	۳
۳	جمعراتن	۳	محرور	

اگر سوال صحیح ہے تو حقوق متقدمہ علی الارث مثلاً تجہیز و تکفین و قرض وغیرہ ادا کرنے کے

بعد زوجہ عبدلعلی کی کل جانداد متروکہ آٹھ حصوں پر تقسیم ہو کر شوہر عبدلعلی کو تین اور ماں جمعراتن کو دو اور بہن زینب کو تین حصے ملیں گے اور چچا زاد بھائی کو کچھ نہیں ملے گا۔

شیخ اقبال قص ۴

مسئلہ	بنت	اخ	اخ
لڑکی	شیخ امتیاز	شیخ منظر	۲
۲	۱	۱	

بر تقدیر صحت سوال جملہ حقوق متقدمہ علی الارث مثلاً قرض و دین و مہر و تنفیذ و صایا وغیرہ ادا کرنے کے بعد شیخ اقبال کی کل جانداد متروکہ ۴ حصوں میں تقسیم ہو کر لڑکی کو دو اور دونوں بھائیوں کو ایک ایک حصہ ملے گا۔

بھولا میاں مسئلہ ۲

مسئلہ	بنت	اخ	ابن الاخ	بنت الاخ
مومنہ	عبدل	مظلوم	اس کی بہن	محرور
۱	۱	محرور	محرور	

بر تقدیر صحت سوال بھولا میاں کی کل جانداد متروکہ بعد ادا کے حقوق متقدمہ علی الارث مثلاً تجہیز و تکفین و بعد تنفیذ و صایا و قرض دو حصے پر تقسیم ہو کر لڑکی مومنہ کو ایک اور بڑے بھائی کو یعنی عبدل کو ایک حصہ ملے گا اور بھتیجا مظلوم اور اس کی بہن نیز شیخ علی جان کی اولاد محروم ہوگی ان کو کچھ نہیں ملے گا نیز بھولا میاں کو اپنے بھائی علی جان میاں کی جانداد سے بھی کچھ نہیں ملے گا۔

فظہ واللہ تعالیٰ اعلم بالصواب

اخر جہ العبد حبیب اللہ القاسمی

## زندگی میں تقسیم مال کا طریقہ

**سوال:** زید زندہ ہے اور وہ اپنی جائیداد کو اپنی اولاد میں اپنے مرنے سے پہلے تقسیم کرنا چاہتا ہے، اور اس کے تین لڑکے اور دو لڑکیاں اور بیوی ہے تو ہر ایک کا حصہ کتنا ہوگا۔

**الجواب:** حامدًا ومصلیًا

زندگی ہی میں اپنے مال کو تقسیم کرنے کی صورت میں ہر ایک کو برابر حصہ ملتا ہے لہذا کل مال کو پانچ حصوں پر تقسیم کر کے ایک حصہ سب کو دیدیں اور بیوی کو جتنا چاہیں دیدیں۔

الجواب صحیح فقط واللہ تعالیٰ اعلم بالصواب

بندہ محمد حنیف غفرلہ

اخر جہ العبد حبیب اللہ القاسمی

**التعلیق والتخريج**

(۱) وفي الخانية: لا بأس تفضيل بعض الأولاد في المحبة لأئها عمل القلب وكذا في العطايا إن لم تفصد به الاضرار وإن فصد فیسوی بينهم يعطى النبت كالابن عند الثاني وعليه الفتوى: وفي الشامی آی علی قول بی يوسف: من أن التضيف بين الذكر والانثى افضل من التثليث الذي هو قول محمد (شامی: کتاب الهبة ج: ۸ ص: ۵۰۱)۔ زکریا۔

(۲) لو وهب شيئاً لأولاده الصلحة وأراد تفضيل البعض على البعض، عن أبي حنيفة: لا بأس به إذا كان التفضيل لزيادة فضل في الدين، وإن كانا سواء، بكرة وروى المولى عن أبي يوسف أنه لا بأس به إذا لم يقصد به الاضرار وإن قصد به الاضرار سوى بينهم وهو المختار۔ (الفتاوى الهندية: کتاب الهبة: الباب السادس ج: ۴ ص: ۴۱۶)۔ اتحاد بک ڈپو۔

(۳) عن النعمان بن بشير (رضي الله عنه) أن أباه أنى به إني رسول الله صلى الله عليه وسلم۔ فقال: إني نحلته ابني هذا غلاماً، فقال: أكل ولدك نحلته مثله قال: لا

قال: فارجعه، وفي رواية.... قال فاتقوا الله واعدلوا بين أولادكم۔ (مشكاة ج: ۱ ص: ۲۶۱۔ قدیمی)۔

## لڑکی کے مقابلہ میں لڑکے کا حق دوگنا کیوں؟

**سوال:** باپ کی جائیداد میں بعد والد کے انتقال کے لڑکے کے حق سے لڑکی کا حق ادھار کھا گیا ہے اس کی کیا وجہ ہے جبکہ بیٹی و بیٹا اسی کی اولاد ہیں؟ شیرخوار بچے حکم خدا قضا کر گئے۔ تو اس وقت اس کا دودھ معاف کرنا ماں کے لئے ضروری ہے یا نہیں یہاں دیہات میں بچے کو کفن دیتے وقت عورتیں رہتی ہیں تو دودھ معاف کرواتی ہیں۔

دادا کی موجودگی میں بیٹا مر گیا پوتے کا حق معزول ہو جاتا ہے شریعت نے اس کا حق ختم کر دیا اب پوتے چھوٹے ہیں ان کی پرورش کے لئے شریعت نے کیا طریقہ بتلایا ہے کیسے پرورش ہوگی۔

**الجواب:** حامدًا ومصلیًا

خداوند قدوس نے یہی حکم دیا ہے قرآن پاک میں اس کی تصریح موجود ہے: لذلک کر مثل حظ الانثیین الا یہ پارہ ۴ رکوع ۱۳ آیت ۱۱ مذکر کے لئے مؤنث کا دوگنا ہے لڑکا مذکر ہے اور لڑکی مؤنث ہے لہذا لڑکے کو لڑکی کا دوگنا ملے گا نیز یہ حکم قرین قیاس بھی ہے، اس لئے کہ عورت ناقص العقل ہوتی ہے، بایں وجہ شہادات میں جہاں دو مرد کا ہونا ضروری ہے ایک مرد ہو تو دوسرے مرد کی جگہ پر عورتوں کا ہونا ضروری ہے دو عورتیں مل کر ایک مرد کے قائم مقام ہوتی ہیں خداوند قدوس نے بھی دو عورت کو ایک مرد کے قائم مقام بنایا ہے چنانچہ ارشاد ہے واستشهدوا شہیدین من رجالکم فان لم یکونا رجلین فرجل وامرأتان الا یہ (پ ۳ رکوع ۱۷ آیت ۲۸۲)

دودھ معاف کرانے کا ثبوت نہیں ہے اگر نانی نہ ہو تو دادی پرورش کرے، الامر احق بحضانة ولدها قبل الفرقة وبعدها ثم ای بعد الامر بأن ماتت او

لم تقبل او تزوجت بغیر محرم او لیست اہلا (امہا) ای ام الامہ وان  
علت ثم ام الاب الخ (ملتی الامرح مجمع الانہرج ص ۳۸۰)

فقط واللہ تعالیٰ اعلم بالصواب

اخرہ العبد عبید اللہ القاسمی

### التعلیق والتخريج

(۱) سورة النساء: ۱۱۔

(۲) سورة البقرة: ۲۸۲۔

(۳) الام حق الخ۔ (ملتی الامرح مجمع الانہر: باب الحضایج: ۲ ص: ۱۶۶ دارالکتب العلمیہ بیروت۔

(۴) للذكر مثل حظ الانثيين الآية: سورة النساء: وفي تفسير ابن كثير: أي: بأمر  
بالعدل فيهم، فإن أهل الجاهلية كانوا يجعلون جميع الميراث للذكور دون  
الإناث فأمر الله تعالى بالتسوية بينهم في أصل الميراث، وفاوت بين الصنفين،  
فجعل للذكر مثل حظ الانثيين، وذلك لاحتياج الرجل إلى مؤنة النفقة  
والكفله ومعاناة التجارة والتكسب وتجشم المشقة فناسب أن يعطى ضعف  
ماتأخذة الأنثى۔ (تفسير ابن كثير تحت آية: ۱۱ من سورة النساء)۔

### تقسیم ترکہ کا ایک مسئلہ

**سوال:** کیا فرماتے ہیں علماء دین ومفتیان شرع متین مسئلہ ذیل کے بارے میں کہ  
اولاد علی کا انتقال ہوا اور مرنے کے بعد تین لڑکے مولوی حفیظ اللہ، صبغتہ اللہ، رفیق اللہ اور ایک  
لڑکی مدینہ بی بی چھوڑا اولاد علی کی جائداد ان کی اولاد میں مشترک چل رہی تھی اس کے بعد  
یکے بعد دیگرے ان کی اولاد کا بھی انتقال ہو گیا پہلے صبغتہ اللہ کا ان کے بعد مولوی حفیظ اللہ کا  
ان کے بعد مدینہ بی بی کا ان کے بعد رفیق اللہ کا ان میں سے ہر ایک کی اولاد ہیں لیکن مدینہ  
بی بی کی کوئی اولاد نہیں مدینہ بی بی سے متعلق خرچ اور دیکھ بھال مولوی حفیظ اللہ کرتے تھے اور

مولوی حفیظ اللہ کے انتقال کے بعد ان کے لڑکے عبد السلام کرتے تھے سوال طلب امر یہ ہے  
کہ مدینہ بی بی کے حصہ کی جائداد شرعاً کس کو ملنی چاہئے؟

نوٹ: حفیظ اللہ کے ایک لڑکا اور دو لڑکی زندہ ہیں صبغتہ اللہ کے چار لڑکے اور چار لڑکی  
زندہ ہیں رفیق اللہ کے چھ لڑکے دو لڑکی زندہ ہیں۔

### الجواب: حامداً ومصلیاً

صورت مسئلہ میں بر تقدیر صحت سوال مدینہ بی بی کا لڑکا لڑکی رفیق اللہ کو ملے گا صبغتہ اللہ اور حفیظ  
اللہ کا انتقال چونکہ مدینہ بی بی کی حیات ہی میں ہو چکا تھا اس لئے یہ دونوں مدینہ بی بی کے ترکہ  
سے کچھ نہیں پائیں گے اور رفیق اللہ کے انتقال کے بعد ان کا لڑکا ان کے لڑکے اور لڑکیوں کو  
ملے گا رفیق اللہ کا لڑکا ترکہ چودہ سہام پر تقسیم کر کے دو دو سہام لڑکوں کو اور ایک ایک سہام لڑکیوں کو  
میں گے، مدینہ بی بی کی حیات میں مولوی حفیظ اللہ اور ان کے بعد ان کے لڑکے جو کچھ دیا لیا  
کرتے تھے وہ سب تبرع و احسان تھا اس کا ثواب ان شاء اللہ آخرت میں ملے گا۔

الجواب صحیح فقط واللہ تعالیٰ اعلم بالصواب

محمد حنیف غفرلہ اخرہ العبد عبید اللہ القاسمی

### التعلیق والتخريج

- (۱) ثم العصباء من جهة النسب والعصبه كل من يأخذ ما أبقتته اصحاب  
الفرائض وعند الانفراد يحرز جميع المال۔ (اسراجی فی المیراث ص: ۵)۔ نسخ الہندیہ۔
- (۲) اما لبنات الصلب فاحوال ثلاث: النصف للواحدة.... ومع الابن للذكر  
مثل خ الانثيين وهو يعصبهن۔ (السرائجی فی المیراث ص: ۱۲)۔ ذکر کیا۔
- (۳) وإذا اختلط البيون والبنيات عصب البنون البنات فيكون للابن مثل حظ  
الانثيين۔ (ہندیہ: الباب الثانی فی ذوی الفروض: ج: ۶ ص: ۳۱۱)۔ اتحاد۔
- (۴) وكذا في تبیین الحقائق كتاب الفرائض ج: ۴ ص: ۳۸۰۔ دار الکتب العلمیہ۔
- (۵) قال الله تعالى: يوصيكم الله في أولادكم للذكر مثل حظ الأنثيين۔ (سورة النساء: ۱۱)۔

## ورثاء میں ایک لڑکا دولڑکیاں ہیں ترکہ کس طرح تقسیم ہوگا؟

**سوال:** زید مرگیا اس کے پاس جائیداد آٹھ بیگہ دھان کا کھیت ہے اور چھ بیگہ فصل ربیع کا ہے اور وارثین میں ایک لڑکا ہے اور دولڑکیاں ہیں آٹھ بیگہ فصل خریف میں کتنا لڑکے کا ہے؟ اور کتنا بیگہ ایک ایک لڑکیوں کا ہے؟ اور اس طرح سے فصل ربیع والے میں بھی بیگہ کی تصریح کے ساتھ ایک لڑکا اور دولڑکی کے لئے حصہ مطلوب ہے؟

### الجواب: حامدًا ومصلیًا

بر تقدیر صحت سوال صورت مسئلہ میں زید کا کل ترکہ چار سہام پر تقسیم کر کے دو سہام لڑکے کو اور ایک ایک سہام دونوں لڑکیوں کو ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

(۱) أما النباتات الصلب فاحوال ثلاث: النصف للواحدة، والثلاثان للاثنتين فصاعداً ومع الابن للذكر مثل حظ الانثيين وهو يعصبن۔ (السراجی فی الميراث ص: ۱۲)۔ زکریا۔

(۲) وإذا اختلط البنون والنبات عصب البنون البنات، فيكون للابن مثل حظ الانثيين۔ (ہندیہ: الباب الثانی: فی ذوی الفروض ج: ۲ ص: ۴۳)۔ مکتبہ الاتحاد۔

(۳) وعصبتها الابن وله مثل حظها: معناه إذا اختلط البنون والبنات عصب البنون البنات، فيكون للابن مثل حظ الانثيين۔ (تبیین الحقائق کتاب الفرائض ج: ۴ ص: ۴۸۰)۔ دار الكتاب العلمیہ بیروت۔

## وارث کے حق میں وصیت کا حکم

**سوال:** عرض یہ ہے کہ زید اپنی موت سے قبل باہوش و حواس ایک تحریر لکھتا ہے جس میں ایک جوڑی پاور لوم کا ذکر ہے جو کرایہ پر چلتا ہے اس کا کرایہ ایک مسجد اور مدرسہ میں دینے کو لکھا ہے ۱/۲ حصہ جس میں ۳/۴ حصہ مسجد اور ۱/۴ حصہ مدرسہ اور آدھا حصہ میں تین لڑکیاں ہیں جس میں ایک انتقال کر چکی ہے تینوں کا نام لکھا ہے اور ایک نواسے کو بھی نامزد کر دیا ہے جس کی والدہ باحیات ہے آیا زید کا اس طرح وصیت کرنا صورت مذکورہ میں نافذ ہوگا یا نہیں؟ بصورت دیگر شرعی نقطہ نظر سے لوم کا کرایہ کس طرح تقسیم کیا جائے جواب باصواب سے نوازیں تاکہ ورثاء کو اطمینان ہو جائے۔

### الجواب: حامدًا ومصلیًا

لوم کے کرایہ کی وصیت مسجد و مدرسہ اور نواسہ کے حق میں درست ہے لیکن لڑکیوں کے حق میں یہ وصیت نافذ نہ ہوگی "لقوله عليه الصلوة والسلام لا وصية لوارث" حسب تصریح موصی مذکورہ بالا تین (مسجد، مدرسہ اور نواسہ) پر کرایہ صرف کیا جائے اور بقیہ رقم حسب بیان شرعی ورثاء موجودین میں تقسیم ہوگی۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

(۱) عن أبي ثمامة الباهلي رضى الله عنه قال: سمعت رسول الله صلى الله عليه وسلم يقول في خطبه حجة الوداع: إن الله تبارك وتعالى قد أعطى كل ذي حق حقه فلا وصية لوارث۔ (سنن الترمذی ج: ۲ ص: ۴۲)۔ بلال۔

ولا تجوز الوصية لوارث عندنا إلا أن يجيزها الوارث۔ (الفتاویٰ الہندیہ کتاب الوصیة ج: ۲ ص: ۱۰۰)۔ زکریا۔



## ترکہ کی ایک صورت

**سوال:** شیخ محمد تہو صاحب مقیم محلہ میر مست ان کا انتقال ہوا انہوں نے تین لڑکی چھوڑی مریم دوسری اور تیسری لڑکی کا نام معلوم نہیں اور تین لڑکوں کو چھوڑا، عبد الرحمن (۲) عبد الرحیم (۳) عبد المجید، قرآن وحدیث کی رو سے ان حضرات کا کتنا حصہ ہوتا ہے؟ ان کو مفصل تحریر فرمائیں۔

**الجواب:** حامدًا ومصلیًا

مسئلہ ۹

عبد الرحمن	عبد الرحیم	عبد المجید	مریم	لڑکی	لڑکی
۲	۲	۲	۱	۱	۱

بر تقدیر صحت سوال مرحوم شیخ محمد تہو کا کل ترکہ بعد ادائیگی حقوق متقدمہ علی الارث (مثلاً قرض مہر وغیرہ) نو سہام پر تقسیم کر کے دو دو سہام تینوں لڑکوں کو اور ایک ایک سہام تینوں لڑکیوں کو ملے گا۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## تقسیم ترکہ کی ایک اور صورت

**سوال:** عبد المجید، عبد الرحمن اور عبد الرحیم تینوں بھائیوں میں سے عبد الرحیم کا انتقال ہو گیا اور انہوں نے اپنے پیچھے ایک لڑکی وحید النساء کو چھوڑا تو دریافت طلب امر یہ ہے کہ وحید النساء کا عبد الرحمن اور عبد الحمید کی موجودگی میں شریعت کی رو سے کتنا حصہ ہوتا ہے؟ اس کو مدلل اور مفصل تحریر فرمائیں۔

## الجواب: حامدًا ومصلیًا

مسئلہ ۴

خ	خ	بنت
۱	۱	۲

بر تقدیر صحت سوال صورت مسئلہ میں بعد ادائیگی حقوق متقدمہ علی الارث (مثلاً قرض مہر وغیرہ) عبد الرحیم کا کل ترکہ چار سہام پر تقسیم ہو کر دو سہام بنت وحید النساء کو اور ایک ایک سہام دونوں بھائی عبد المجید و عبد الرحمن کو ملے گا۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## تقسیم وراثت میں پاگل کی اجازت کا حکم

**سوال:** میرے بڑے بھائی مسمی ذیشان جو ہم سے علاحدہ رہتے ہیں ان کا انتقال ہو گیا پس ماندگان میں ایک بیوہ پانچ لڑکے اور تین لڑکیاں ہیں لڑکوں میں ایک لڑکا جس کی عمر تقریباً سولہ سترہ سال ہے بالکل مجبوظ الحواس ہے اپنے نفع ونقصان کو کچھ نہیں سمجھتا گفتگو پر بھی قدرت نہیں رکھتا اسی طرح ایک لڑکی کا بھی حال ہے جو بالغہ بھی ہے بھائی مرحوم کے بہت سے استعمالی کپڑے وغیرہ ہیں سب ورثاء برضا و رغبت کپڑوں کو خیرات کرنا چاہتے ہیں قبل تقسیم میراث، تو یہ از روئے شرع درست ہے؟ جبکہ ایک لڑکا اور ایک لڑکی کی یہ حالت ہے جو اوپر بیان کی گئی۔

**الجواب:** حامدًا ومصلیًا

ترکہ میں شرکت کی وجہ سے ہر ایک وارث کی اجازت ضروری ہے اور مجبوظ الحواس (پاگل) کی اجازت معتبر نہیں اس لئے لڑکا اور لڑکی جو مجبوظ الحواس ہیں ان کا حصہ نکال کر باقی

تقسیم کر سکتے ہیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

(۱) ولا یصح تصرف و عبد.... بلا إذن ولی و سید ولا تصرف المجنون۔

البحر الرائق ج: ۸ ص: ۴۸۔ سعید۔

مجمع الأنهر ج: ۴ ص: ۵۱۔ فقیہ الأمت۔

تبیین الحقائق ج: ۴ ص: ۱۰۱۔ امدادیہ ملتان۔

فتح القدیر ج: ۸ ص: ۱۸۶۔ دار إحياء التراث۔

### وراثت کا ایک مسئلہ

**سوال:** حوالہ مرحوم نے اپنے دو بھائی نصیر اور رفیق اور دو بہن مونا اور سمر ونا اور اپنی منکوحہ کو چھوڑا، اولاد کوئی نہیں ہے، لہذا وراثہ مذکورین و ترکہ سے کیا حصہ مل رہا ہے؟ حصہ کر کے ظاہر فرمائیں، اور حوالہ سے مستفید، اسی مرحوم نے قبل از وفات بدرستی ہوش و حواس اپنے دونوں بھائی رفیق اور نصیر کو اپنی ساری جائیداد منقولہ وغیرہ کی وصیت کردی اور سرکاری اسٹامپ پر گواہوں کے رو برو لکھ بھی دیا، اب آیا یہی دونوں بھائی جائیداد کے مالک شرعی ہوں گے یا دونوں بہن اور بیوی بھی حصہ پائے گی؟

**الجواب:** حامدًا ومصلیًا

مسئلہ ۸

زوجہ      خ      خ      خ      اخت

۲      ۲      ۲      ۱      ۱

بعد ادائیگی حقوق متقدمہ علی الارث (مثلاً دین مہر وغیرہ) حوالہ مرحوم صاحب کے کل ترکہ کی

تقسیم مذکورہ بالا تقسیم کے مطابق ہوگی یعنی دو، دو سہام بیوی اور بھائیوں کو اور ایک ایک سہام بہنوں کو۔ بھائیوں کے حق میں وصیت صحیح نہیں لفظہ علیہ الصلوٰۃ والسلام لا وصیۃ لوارث“ لہذا کل ترکہ کی تقسیم مذکورہ بالا نقشہ کے مطابق ہوگی۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

عن أبي أمامة الباهلي رضي الله عنه قال: سمعت رسول الله صلى الله عليه وسلم يقول في خطبة عام حجة الوداع: إن الله تبارك وتعالى قد أعطى كل ذي حق حقه فلا وصية لوارث. (سنن أبي داود ج: ۲ ص: ۳۰۰)۔ ہلال۔

ولم يحز تخصيص غريم بقضاء دينه ولا إقراره لوارث سواء أقر بدين أو عين لفظہ علیہ السلام إن الله تعالیٰ أعطی کل ذی حق حقہ ألا لا وصیۃ لوارث إلا بتصدیق البقیۃ۔ (درر المحکم شرح غرر الأحکام ج: ۲ ص: ۳۰۴)۔ قدیم۔

### سامان جہیز میں وراثت کا حکم

**سوال:** زید کا نکاح مسماۃ زینب سے ہوا تھا، ساتھ ہی رخصتی بھی ہوئی تھی ایک دن کے بعد بچی کو رخصت کر دیا گیا پھر دوبارہ ایک سال کے بعد زید کے والد رخصتی کرا کر اپنے گھر لائے تقریباً ایک ماہ لڑکی زید کے گھر رہی اور زید بھی گھر پر موجود تھا بعدہ بچی بیمار ہو گئی اور اس کا انتقال بھی ہو گیا اور کوئی بچہ بھی نہ ہونے پایا تھا، اب سوال یہ ہے کہ مہر جو زید کے ذمہ واجب تھی اور اس کی ادائیگی بھی نہ ہو پائی تھی کس کو دیا جائے ادائیگی کی کیا صورت ہوگی؟ نیز یہ بھی تحریر فرمائیں کہ جملہ سامان جو بطور جہیز دیا گیا تھا زید کے والد پر ان اسباب کا لوٹنا ضروری ہے یا نہیں؟ صحیح مسئلہ سے روشناس کرا کر عند اللہ ماجور ہوں۔

## الجواب: حامداً ومصلیاً

مہر زینب کے والدین اور دوسرے لوگ جو ورثاء میں ہوں ان کو دیدیا جائے وہ شرعی طریقہ پر تقسیم کر لیں یا زید ہی سب کا حصہ کر کے ہر ایک کو ان کے حصہ کے بقدر دیدے، جہیز کا سامان اگر عاریتہ دیا تھا تو ایسی صورت میں زینب کے والد کو واپس کر دیا جائے اور اگر تملیک دیا تھا تو ایسی صورت میں بھی ان کے ورثاء میں حصہ شرعی کے مطابق تقسیم ہوگا۔

نوٹ: ورثاء میں خود زینب کا شوہر بھی داخل ہے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

(۱) فإذا بعث الزوج ابني أهل زوجته أشياء زفافها منها ديباج فلکنا زفت إليه أراد أن يسترو من المرأة الديباج ليس له ذلك إذا بعث إليها على جهة التملیک کذا فی الفصول العبادية۔ (الفتاویٰ الہندیہ ج: ۱ ص: ۴۰۳)۔ ذکر کیا۔

خاندانی بھائی اپنے بھائی کے ذاتی مال میں حصہ داری چاہتا

ہے، کیا حکم ہے؟

**سوال:** میرے دادا غوث محمد شاہ کے دولڑکے ایک کا نام معین الدین شاہ دوسرے کا نام عزیز الدین شاہ، غوث محمد کے نام پوری جائداد اور گدی کے بارے میں ان کے والد محترم وصیت نامہ لکھ کر پردہ فرما گئے، غوث محمد شاہ کے نام پوری جائداد تھی تبھی ان کے لڑکے معین الدین شاہ کا انتقال ہو گیا اور معین الدین شاہ کا ایک لڑکا ہے جن کا نام نور الہدی ہے غوث محمد نے اپنی موجودگی میں اپنی تمام جائداد وسجادہ نشینی کے بارے میں اپنے چھوٹے لڑکے عزیز الدین شاہ کو اس کا اہل پا کر ان کے نام وصیت نامہ لکھ کر اس دار فانی سے روانہ ہو گئے اسی وصیت نامہ میں شاہ عزیز الدین کو اپنا قائم مقام وسجادہ نشین بنایا

ہے اور اس میں نور الہدی کو محبوب الارث دکھا کر جائداد کھانے کمانے کے لئے تحریر فرمایا ہے بیع کے لئے نہیں اور میت کے شرائط بھی تحریر فرمائے ہیں جو کہ وصیت نامہ میں موجود ہے اسی شرط پر شاہ عزیز الدین نے نور الہدی کو ۱۲۰۰ جائداد دیدیا اور جب شاہ عزیز الدین بقید حیات تھے تبھی میرے نام (محمد عادل شاہ) ایک وصیت نامہ لکھ کر اپنا قائم مقام بنا کر اس دار فانی سے دار البقاء کی طرف روانہ ہو گئے اب بھی اس خانقاہ میں بیٹھ کر دعا تعویذ کرتا ہوں عوام نذرانہ کے طور پر کچھ خانقاہ کے سجادہ کو دیدیا کرتی ہے خواہ وہ رقم کی شکل میں ہو یا غلہ کی شکل میں اب اسی حالت میں میرا خاندانی بھائی کچھ لوگوں کو ساتھ لیکر اس میں حصہ بٹانا چاہتا ہے جبکہ وہ برسوں سے الگ ہے، مجھ سے اور اس سے کوئی واسطہ اور تعلق نہیں ہے۔ ایسی شکل میں شرعی حکم کیا ہے؟

## الجواب: حامداً ومصلیاً

آپ کے خاندانی بھائی کو آپ کی آمدنی سے حصہ بٹانے کا کوئی حق نہیں جو کچھ آپ اپنی محنت سے کماتے ہیں وہ سب آپ کا ہے بغیر آپ کی رضامندی کے آپ کی مملوکہ اشیاء سے کچھ بھی ان کے لئے لینا جائز نہیں لَقَوْلِهِ عَلَيْهِ الصَّلَاةُ وَالسَّلَامُ لَا يَحِلُّ مَالُ امْرِءٍ إِلَّا بِطَيْبِ نَفْسِهِ“

فقط واللہ تعالیٰ اعلم بالصواب

اخر جہ العبد حبیب اللہ القاسمی

## التعليق والتخريج

(۱) عن أبي حرة الرقاشي عن النبي صلى الله عليه وسلم قال: لا يحل مال امرأ مسلمٍ إلا عن طيب نفسه۔ (سنن الدار قطنی ج: ۳ ص: ۲۲)۔ دار الإیمان۔  
لا يجوز التصرف في مال غيره بلا إذنه ولا ولايته إلا في مسائل مذكورة في الأشباه۔ (الدر المختار مع الشاحی ج: ۶ ص: ۲۰۰)۔ کراچی۔

## ایک لڑکا، ایک لڑکی اور بیوی کے درمیان ترکہ کی تقسیم

**سوال:** ایک شخص حاجی شمس الحق کا انتقال ہوا ۱۹۷۷ء میں انہوں نے اپنی زندگی میں تین شادیاں کیں پہلی بیوی اور دوسری بیوی کا انتقال ان کی زندگی میں ہی ہو گیا پہلی سے ایک لڑکا اور دوسری بیوی سے ایک لڑکی ہے تیسری بیوی ججن، نیہن بی بی جو ان کے انتقال کے وقت زندہ تھیں ان کی کوئی اولاد نہیں ہوئی، حاجی شمس الحق مرحوم نے اپنی زندگی میں ایک مکان اپنی تیسری بیوی ججن، نیہن بی بی کے نام کر دیا تھا، حاجی شمس الحق مرحوم جس مکان میں رہتے تھے وہ مکان اب بھی ان ہی کے نام ہے، لیکن حاجی صاحب کے انتقال کے بعد ان کی تیسری بیوی ججن، نیہن بی بی..... لڑکا اور لڑکی تین الگ الگ حصوں میں رہنے لگے ججن، نیہن بی بی کا انتقال فی الحال ہوا، ان کے انتقال کے وقت ان کے شوہر کی پہلی بیوی کا ایک لڑکا ان کے شوہر کی دوسری بیوی کی ایک لڑکی اور ان کی والدہ ان کا بھی کچھ دنوں بعد انتقال ہو گیا تھا، دو بھائی اور ایک بہن زندہ ہیں، ان کی دو بہنوں کا انتقال ان کی زندگی میں ہی ہو گیا تھا، اور ان دو بہنوں سے ایک ایک لڑکا اور ایک ایک لڑکی ہے ججن، نیہن بی بی نے اپنی زندگی میں بار بار یہ زبانی وصیت کی کہ ان کے مرنے کے بعد ان کا مکان جو ان کے شوہر نے ان کو دیا تھا وہ مکان پھلوری شریف میں واقع خانقاہ مجیبیہ، جہاں سے وہ مرید تھیں سے ملحق ایک مدرسہ میں چلا جائے گا، یہ باتیں انتقال کے چند دن قبل ان کی زبان پر تھیں۔

**سوال:** ججن، نیہن بیوی کی اولاد لکھی ہوئی جائدادوں میں کن کن لوگوں کا کتنا کتنا حصہ ہوگا؟

**سوال:** ججن، نیہن بیوی کی وصیت کے مطابق ان کی جائداد کا استعمال ہونا چاہئے یا نہیں؟

حاجی افضل کریم کلکتہ

## الجواب: حامدًا ومصلیًا

(۱) متوفی حاجی شمس الحق مرحوم اپنی زندگی میں ججن بی بی کو جو مکان دیدیا وہ شرعاً اس کا ہو گیا پھر حاجی شمس الحق نے اپنے انتقال کے وقت جو جائداد چھوڑی اس میں ججن بی بی کا

بھی حق ہوگا، رہا یہ سوال کہ ان کا کتنا حصہ ہوگا تو اگر حاجی شمس الحق مرحوم نے مرتے وقت ایک لڑکا ایک لڑکی اور ایک بیوی کے سوا کوئی اور وارث نہیں چھوڑا (جیسا کہ سوال سے ظاہر ہے) تو وراثت اس طرح تقسیم ہوگی کہ کل جائداد کے چوبیس حصے کر کے ۳ حصے ججن بی بی کو، ۷ حصے لڑکی کو اور ۱۴ حصے لڑکے کو دیئے جائیں گے۔

(۲) متوفیہ ججن بی بی نے اپنے انتقال کے وقت اپنی ماں دو بھائی اور ایک بہن کو چھوڑا بقیہ جن رشتہ داروں کا نام لکھا گیا ہے ان کا ججن بی بی کی وراثت سے کوئی تعلق نہیں ہے ایسی صورت میں وراثت کی تقسیم اس طرح ہوگی کہ ساری جائداد کے (بعد ادائیگی دیون و نفاذ وصایا وغیرہ) چھ حصے کئے جائیں گے جن میں سے ایک حصہ ماں کا ایک بہن کا اور دو ایک بھائی کا، دو ایک بھائی کا حصہ ہوگا۔

ججن بیوی نے اپنے مکان کے متعلق جو وصیت کی ہے اگر ورثاء چاہیں تو پورا مکان خانقاہ مجیبیہ سے ملحق مدرسہ کے حوالے کر دیں اور اگر راضی نہ ہوں تو تین حصے کر کے ایک حصہ مدرسہ کے نام کرنا بہر حال ضروری ہے کیونکہ یہ وصیت ہے اور وصیت ثلث مال میں لازماً نافذ ہوتی ہے اور ثلث سے زائد میں ورثاء کی مرضی کی شمولیت کا شریعت نے اعتبار کیا ہے لہذا اگر ثلث سے زائد میں ورثاء راضی نہ ہوں تو دو ثلث ان کے درمیان مذکورہ تفصیل کے مطابق تقسیم کر دیا جائے گا۔

لفظ واللہ تعالیٰ اعلم بالصواب

آخر جہ العبد حبیب اللہ القاسمی

## میت کی مختلف الانواع جائیداد کی تقسیم

**سوال:** (۱) زید نے اپنی منکوحہ اول کے نام سے جائیدادیں آراضیات خریداری کیا تھا لیکن زید مرحوم کی جائیداد کی خریداری بنام اپنی رفیقہ حیات پہلی مع ولایت خسر صاحب کے نام مندرج کیا گیا لیکن کل جائیداد کی خریداری اپنی گاڑھی کمائی سے کیا ہے موروثی جائیداد نہیں ہے یعنی کسی بھی وثیقہ، سرکاری کاغذات وغیرہ بحوالہ کورٹ کچہری پر زید مذکور مرحوم کا نام درج نہیں ہے بلکہ زید مرحوم کی منکوحہ اول کے نام سے باضابطہ رجسٹری بیج لا کلام ہوا ہے نیز زید مذکور مرحوم کی منکوحہ اول کے والد کا نام ولایت میں درج کرایا گیا ہے۔

(۲) زید مذکور نے اپنی ساری جائیداد کو اپنے قبضہ میں لا کر تاحیات خود بذریعہ کاشت کاری اپنے اہل و عیال کے نان و نفقہ کا حقوق واجب الاداء تاحیات کما حقہ ادا کرتا ہے، جیف صد جیف کہ زید مذکور کا انتقال پر ملال ماہ اگست ۱۹۹۱ء میں ہو گیا زید مذکور مرحوم کی دو منکوحین بقید حیات موجود ہیں پہلی منکوحہ کے بطن سے پانچ لڑکیاں اور تین لڑکے ہیں اور دوسری منکوحہ کے بطن سے صرف ایک بچہ نو مولود صرف دو ماہ چودہ دن کا ہے، زید مذکور مرحوم کی والدہ محترمہ صاحبہ اب تک بقید حیات ہیں البتہ زید مذکور کے والد کا انتقال ہو گیا ہے۔ زید مذکور کے زمانہ حیات ہی میں زید کی کل جائیدادیں بذات خود خریداری کیا ہوا ہے زید مذکور کو میراث پوری جائیداد نہیں ہے۔

(۳) زید مذکور مرحوم کی کل جائیدادیں، اثاثے، آراضیات و باغات ظروف زیورات نقد رقمیں بینک بکلینس نیز مویشیاں عمارتیں مکانات وغیرہ میں زید مذکور مرحوم کے من جملہ والدہ محترمہ منکوحہ ہیں یعنی ہر ۲ رفیقہ حیات اور نو اولاد میں کے حقوق واجبی از روئے شرع بحوالہ کلام پاک و احادیث معتبرہ صحیحہ سے ثابت کر کے جواب بالصواب سے سرفراز فرمایا جائے۔

مید عبدالحق، MS

## میت کے بچے ہوئے مال سے صاحب حق اپنا حق لے سکتا

ہے یا نہیں؟

**سوال:** زید اور مردونوں کا باہمی کاروبار مشترکہ طور پر چل رہا تھا عمر کو کاروبار میں ہر ماہ تقریباً اچھا خاصا نفع ہوتا رہا لیکن زید اپنے پورے حصہ کے اعتبار سے شرعی طور پر منافع سے محروم ہوتا رہا اپنی زندگی میں عمر نے زید کا حساب شرعاً صاف نہیں کیا۔ حالانکہ زید اس کا عمر سے برابر مطالبہ بھی کرتا رہا۔

زید کے تقریباً پندرہ ہزار انڈین روپے بذریعہ عمر نکلتے ہیں چھ سات ماہ کے بعد عمر کا انتقال ہو گیا زید اور اس کے شرکاء نے تجویز و تکلیف میں برابر کا حصہ لیکر کفن دفن کر دیا عمر کے کچھ ذاتی کاغذات تھے انہیں میں مبلغ تین ہزار روپے کی رقم بھی برآمد ہوئی تو سوال یہ ہے کہ زید اپنی باقی ماندہ رقموں میں اس تین ہزار کو وضع کرے یا اس کے ورثہ تک پہنچا دے۔

نوٹ: یاد رہے کہ عمر کے وارثان اب بھی باحیات ہیں۔ شرعی نقطہ نظر سے آگاہ فرمائیں۔

حاجی بدرالدین خلیل پور جوینور

## الجواب: حامداً ومصلیاً

بر تقدیر صحت سوال زید یہ رقم لے سکتا ہے، ورثاء تک پہنچانا ضروری نہیں البتہ اگر زید کے علاوہ دوسرے قرض خواہ اور ہوں تو اس وقت اس تین ہزار میں دوسرے قرض خواہوں کا بھی حصہ ہوگا تب زید کے لئے تنہا اس رقم کا رکھ لینا جائز نہ ہوگا۔

فقط واللہ تعالیٰ اعلم بالصواب

آخر جہ العبد حبیب اللہ القاسمی



## الجواب: حامداً ومصلیاً

مسئلہ ۲۴

۲/زوجات	۴/ابناء	۵/بنات	۴/ام
۳/۳۹	(۱۷)	۵۲/۴	۸۵
۱۳۶			

بر تقدیر صحت سوال بعد تقدیم ماحقہ التقدیم و تاخیر ماحقہ التاخیر بعد ادائیگی دیون و مہر وغیرہ متوفی زید کا ملوکہ کل ترکہ تین سو بارہ سہام پر منقسم ہو کر انتالیس سہام دونوں بیویوں کو اور باون سہام والدہ کو اور چونتیس سہام ہر لڑکے کو اور سترہ سہام ہر لڑکی کو مندرجہ بالا نقشہ کے مطابق ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## تقسیم ترکہ کی ایک صورت

**سوال:** عبد اللہ کے دولڑکے علیم اللہ حفیظ اللہ علیم اللہ کے تین لڑکے اشتیاق احمد، مشتاق احمد، شبیر احمد حفیظ اللہ کی پہلی بیوی سے کوئی اولاد نہیں ہے اس کے انتقال کے بعد حفیظ اللہ نے دوسری شادی کی یہ دوسری بیوی اپنے سابق شوہر سے پیدا شدہ ایک لڑکا علی احمد اور ایک لڑکی فاطمہ نام کی بھی ساتھ لائی اس دوسری بیوی سے بھی حفیظ اللہ کے کوئی لڑکا نہیں پھر علیم اللہ کا انتقال ہو گیا کچھ ہی دنوں کے بعد حفیظ اللہ کا بھی انتقال ہو گیا علیم اللہ کے مذکورہ تینوں لڑکے بالکل چھوٹے تھے ان کی نگرانی کے لئے حفیظ اللہ کی دوسری بیوی سے سابق شوہر سے پیدا ہونے والے لڑکے علی احمد نے اپنے بہنوئی یعنی فاطمہ کے شوہر کو ملیشیا سے بھیجا وہ آکر یہاں پر رہنے لگے، کچھ ہی دنوں کے بعد فاطمہ کے شوہر نے علی احمد کو حفیظ اللہ کا حقیقی لڑکا ہونا گورنمنٹ سے ثابت کر لیا اب وہ علی احمد، حفیظ اللہ، وعلیم اللہ کی نصف جائیداد کے

مالک ہو گئے لوگوں نے اس پر اعتراض کیا تو کہنے لگے کہ ملیشیا میں میری جائیداد ہے میرا اپنا کوئی لڑکا نہیں صرف دو بچیاں ہیں میرے مرنے کے بعد وہ جائیداد اشتیاق احمد مشتاق احمد، شبیر احمد لے لیں گے، چونکہ اس وقت اشتیاق احمد و مشتاق احمد ملیشیا پہنچ گئے مگر علی احمد کے انتقال کے بعد ملیشیا کی جائیداد ان کی بیوہ اور بچیوں کو ملی اشتیاق احمد و مشتاق احمد کو کچھ نہ ملا اور یہاں کی جائیداد پر بھی علی احمد قابض رہے ان کے مرنے کے بعد ان کی جائیداد ان کی بیوی کو ملی پھر ان کی دونوں بچیوں کی شادی ہوئی پھر علی احمد کی بیوی نے اپنی پوری جائیداد صرف ایک داماد کے نام لکھ دیا اور اشتیاق احمد، مشتاق احمد، شبیر احمد نے اس داماد سے یہ جائیداد خرید لی اس کے ساتھ ہی علی احمد کی بیوی جس مکان میں رہ رہی تھی اسی میں رہنے لگی اور اب بھی رہ رہی ہے، بٹوارے کے وقت یہ مکان مشتاق احمد کے حصہ میں آیا اور اشتیاق و شبیر نے کہا کہ علی احمد کی بیوی جب تک زندہ ہیں بطور شرع و حسن سلوک اس مکان میں رہنے دو وغیرہ رہنے لگیں اور اب بھی ہیں کوئی بات نہیں تھی، ہر وقت اپنے دوسرے داماد اور اپنی ایک بچی کو اس مکان میں مستقل رہنے کے لئے بلالیا ہے اور کسی طرح نکلنے کے لئے تیار نہیں ہے۔ تو کیا وہ اس مکان میں رہ سکتے ہیں؟ شرعی اعتبار سے ان کا حق بنتا ہے یا نہیں؟ جبکہ مشتاق احمد ان کو اپنے اس مکان میں رہنے کی قطعاً اجازت نہیں دیتے نسلی بخش جواب سے نوازیں۔

## الجواب: حامداً ومصلیاً

مسئلہ ۳

ابن اشتیاق	ابن مشتاق	ابن شبیر	اخ حفیظ اللہ
۱	۱	۱	محروم
(۲) مسئلہ ۴			

زوجہ ثانیہ ابن الاخ اشتیاق ابن الاخ مشتاق ابن الاخ شبیر

۱ ۱ ۱ ۱

صورت مسئلہ میں اشتقاق، مشتاق، شبیر احمد عظیم اللہ مرحوم کے کل ترکہ کے وارث ہیں اور حفیظ اللہ کی وفات کے بعد ان کے ترکہ کا چوتھائی زوجہ ثانیہ کو دیکر بقیہ اشتقاق، مشتاق، شبیر احمد کی میراث ہے جو حفیظ اللہ مرحوم کے ابن الاخی ہیں جیسا کہ مندرجہ بالا نقشہ سے ظاہر ہے علی احمد کا ان کی ماں کی موجودگی میں کوئی حق نہیں بنتا، البتہ ماں کی وفات کے بعد صرف اپنی ماں کی حصے کے حقدار ہوں گے اگرچہ علی احمد گورنمنٹ سے اپنا حفیظ اللہ کا بیٹا ہونا ثابت کرالیں پھر بھی شرعاً حفیظ اللہ کے وارث نہ ہوں گے۔

اشتقاق و مشتاق شبیر احمد نے داماد سے جو زمین خریدی ہے چونکہ زوجہ حفیظ اللہ کا حصہ نکال کر بقیہ کے مالک یہی لوگ ہیں، اس لئے یہ بیع ہی نہیں لہذا اشتقاق و مشتاق شبیر احمد علی احمد کے داماد اپنی رقم واپس لینے کے مجاز ہیں۔ مذکورہ بالا تفصیلات کے مطابق عظیم اللہ حفیظ اللہ کے کل ترکہ کو تقسیم کر لیں اس کے بعد کوئی جزء حل طلب ہو تو دریافت کریں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

شی موہوب میں میت سے دوسرے ورثاء کو حصہ ملے گا یا نہیں؟

**سوال:** شیخ محمد صاحب ساکن محلہ میرست شہر جو پور کا عرصہ ہوا انتقال ہو گیا۔ انہوں نے تین لڑکیاں (۱) مریم (۲، ۳) کا نام نہیں معلوم اور تین لڑکے عبد الرحمن دوسرے عبد الرحیم تیسرے لڑکے عبد المجید کو اپنا وارث چھوڑا۔ عبد الرحیم اکثر بیمار رہا کرتے تھے، لہذا انہوں نے اپنے دونوں بھائیوں اور دو بہنوں ورثتہ داروں کو بلوا کر ان سب لوگوں کے سامنے سب لوگوں سے کہا کہ میں اپنا ترکہ مکان و سارا سامان اپنی لڑکی وحید النساء کو دینا چاہتا ہوں کیونکہ زندگی کا کوئی بھروسہ نہیں آپ لوگوں کی کیا رائے ہے؟ سبھی بھائی بہنوں اور ورثتہ داروں نے کہا کہ آپ اپنے حصہ مکان کے مالک ہیں جسے چاہیں دے سکتے ہیں لہذا ان تمام لوگوں کی موجودگی میں عبد الرحیم نے اپنا ترکہ مکان و سامان و جائداد و وحید النساء کو ہبہ

کر دیا جس کو وحید النساء نے قبول و منظور کر لیا تھا۔ بلع وفات عبد الرحیم مذکور وحید النساء گھر کے تمام سامان اپنے گھر یعنی سسرال اٹھالائی، وحید النساء ابھی باحیات ہیں ایسی صورت میں وحید النساء عبد الرحیم کا مسلم حصہ مکان کی مالک ہوئیں یا کوئی اور بھی اس حصے میں حصہ دار ہو سکتا ہے؟

**الجواب:** حامداً ومصلیاً

بر تقدیر صحت سوال صورت مسئلہ میں عبد الرحیم کے پورے ترکہ کی مالکہ حسب تصریح ان کی لڑکی وحید النساء ہوگئی چونکہ عبد الرحیم نے ہبہ کیا ہے اور عبد الرحیم اپنی زندگی میں اپنی تمام مملوکہ چیزوں میں تصرف کا حق رکھتا تھا لہذا اس کا تصرف شرعاً معتبر ہے اب عبد الرحیم کے ترکہ میں کسی کا کوئی حصہ نہیں۔

اور اگر عبد الرحیم نے وصیت کی ہو تو اب اس کا حکم اور ہے حسب طلب اس کا بھی جواب دیا جاسکتا ہے۔ ”ہكذا قال الفقهاء، كما هي مصرحة في الكتب الفقهية فمن شاء التفصيل فليراجع“

فقط واللہ تعالیٰ اعلم بالصواب

اخر جہ العبد حبیب اللہ القاسمی

ایک بھانجی اور ایک بیوی چھوڑا میراث کیسے تقسیم ہوگی؟

**سوال:** فرہاد کا انتقال ہوا اس نے ورثہ میں ایک بھانجی اور ایک زوجہ کو چھوڑا تو اس کی میراث کس طرح تقسیم ہوگی؟

**الجواب:** حامداً ومصلیاً

مسئلہ ۳

زوجة بنت الاخت

۱

۳

صورت مسئلہ میں میت کا ترکہ چار سہام پر منقسم ہو کر زوجہ یعنی بیوی کو ایک سہام اور بنت الاخت یعنی (بھانجی) کو تین سہام ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### کیا شوہر اپنی بیوی کی جائیداد کا حقدار ہے؟

**سوال:** ایک آدمی اپنے سسرال رہتا ہے اور اس کی بیوی کا انتقال ہو گیا ہے اس کا ایک لڑکا بھی ہے تو کیا اپنی بیوی کی جائیداد کا شوہر حقدار ہے یا نہیں اگر ہے تو کتنا حق ہوتا ہے؟

**الجواب:** حامدًا ومصلیًا

مسئلہ ۴

زوج ابن

۱ ۳

بر تقدیر صحت سوال صورت مسئلہ میں مرنے والی کا کل ترکہ مع مہر چار سہام پر تقسیم ہو کر ایک سہام شوہر کو اور تین سہام لڑکے کو ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### پوتے پوتی کو داد اپنی جائیداد سے کچھ لکھ سکتے ہیں یا نہیں؟

**سوال:** لڑکی کے دو بچے اور ایک بچی ہے کیا اس کے دادا اپنے پوتوں کو کچھ جائیداد لکھ سکتے ہیں؟ اس لئے کہ اگر لڑکی اپنے بچوں کی پرورش میں لگ جائے اور دادا کے انتقال کے بعد اس کا باپ ان بچوں کو جائیداد نہ دے یا بیچ ڈالے تو پھر لڑکی اور اس کے بچوں کی زندگی دو بھر ہو جائے گی۔

### الجواب: حامدًا ومصلیًا

بچوں کو داد اپنی ساری چیز (زمین و مکان) کے مالک ہیں اگر مکان و زمین سے کچھ حصہ لکھنا چاہیں تو لکھ سکتے ہیں کوئی حرج نہیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### شوہر و بیوی کے حقیقی وارث موجود نہیں، ترکہ کس کو ملے گا؟

**سوال:** خالد کا نکاح ہندہ سے ہوا اور ہندہ منقولہ و غیر منقولہ جائیداد کی ذاتی مالک ہے ایک عرصہ کے بعد ہندہ بے اولاد کے مر گئی اور ہندہ کے حقیقی بھائی اور بھتیجا اور بھتیجی موجود ہیں اور ہندہ کے شوہر خالد کے بھی حقیقی بھائی اور بھتیجا و بھتیجی موجود ہیں بحکم شرع ہندہ کی جائیداد منقولہ و غیر منقولہ کے وارث و حقدار ہندہ کے بھائی بھتیجا وغیرہ ہوں گے یا شوہر کے بھائی بھتیجا وغیرہ ہوں گے یا دونوں ہوں گے اگر دونوں ہوں گے تو دونوں کا حق کتنا ہوگا؟

زید کا بکر قرضدار ہے اور اپنی بیوی خالدہ کے دین مہر کا قرضدار ہے بکر مر گیا تو زید بکر کے وارث کو قرضہ اپنا دیدے تو قرض ادا ہو جائے گا یا نہیں اور زید نے اپنی بیوی خالدہ کا دین مہر ادا نہیں کیا تھا کہ ایک عرصہ کے بعد بیوی مر گئی تو بیوی کے والدین حقیقی بھائیوں بھتیجوں کو دین مہر دیدیں تو دین مہر ادا ہو گیا یا نہیں اگر ادا نہ ہوگا تو بحکم شرع شریف قرض اور دین مہر کے ادا ہونے کی کیا صورت ہے نکاح کے بعد اور دخول صحیحہ کے بعد اگر بیوی زنا بلا کر اپنی خوشی سے تلذذ کے لئے کر لے اور زنا سے لڑکا پیدا ہو جائے تو شوہر سے دین مہر ساقط ہو جائے گا یا نہیں اور نان نفقہ ساقط ہو گیا یا نہیں اور نکاح فسخ ہو گیا یا نہیں۔

عمر کا نکاح ساجدہ سے ہوا اور ساجدہ کافی زیورات اور کافی ٹھوس برتنوں وغیرہ کی واحد مالک ہے کچھ عرصہ کے بعد ایک بالغ لڑکا اور ایک بالغ لڑکی اور تمام ملکیت چھوڑ کر مر گئی اس کے مرنے کے بعد عمر نے دوسری شادی صبیحہ سے کی اور صبیحہ سے بھی دو اولاد ہے ایک بالغ

لڑکا ایک بالغ لڑکی اور صبیحہ و عمر بھی موجود ہیں اور ساجدہ مرحومہ (پہلی بیوی) کے دونوں لڑکا اور لڑکی موجود ہیں تو بحکم شرع شریف پہلی بیوی ساجدہ مرحومہ کے لڑکا اور لڑکی اپنی ماں کی ملکیت کے تنہا وارث اور حق دار ہوں گے یا دوسری بیوی کے لڑکا اور لڑکی کو بھی پہلی ساجدہ مرحومہ کی ملکیت سے حصہ ملے گا یا نہیں؟ اگر ملے تو پہلی بیوی کے لڑکا اور لڑکیوں کو کتنا کتنا اور دوسری بیوی کے لڑکا لڑکیوں کو کتنا کتنا ملے گا؟

### الجواب: حامداً ومصلیاً

صورت مسئلہ میں بر تقدیر صحت سوال بعد ادائیگی حقوق متقدم علی الارث (قرض وصیت وغیرہ) ہندہ کی کل جائیداد منقولہ وغیر منقولہ کے وارث تنہا ہندہ کے حقیقی بھائی ہیں بھتیجے اور بھتیجیاں محروم ہیں لیکن سوال سے شوہر کا زندہ ہونا معلوم ہو رہا ہے، لہذا اس کا بھی اس میں حصہ ہوگا اب تقسیم اس طور پر ہوگی کہ ہندہ کی کل جائیداد وسہام پر تقسیم کر کے ایک سہام شوہر کو اور ایک سہام ہندہ کے حقیقی بھائی کو دیدیا جائے۔

زید کے ذمہ بکر کا جو قرض تھا وہ بکر کے وارثوں کو دیدے اس سے زید سبکدوش ہو جائے گا لیکن بکر کے وارثوں کو چاہئے کہ اس کی تقسیم شرع کے مطابق کریں اسی طرح زید اپنی بیوی خالدہ کے وارثوں کو اگر مہر ادا کر دے تو مہر کی ادائیگی ہو جائے گی البتہ خالدہ کے ورثا میں خود اس کا شوہر بھی ہے لہذا شرعی تقسیم میں اس کو بھی حصہ ملے گا۔

ایسا کرنا بہت بڑا گناہ ہے زنا کرنے والی عورت کو چاہئے کہ فوراً توبہ استغفار کرے اور آئندہ کبھی بھی اس کے قریب نہ جائے لیکن اس کی وجہ سے نہ نکاح فسخ ہوا اور نہ نفقہ و مہر ساقط ہوا، ساری چیزیں حسب سابق ہیں۔

ساجدہ مرحومہ کے ترکہ سے صبیحہ کی اولاد کو کوئی حصہ نہیں ملے گا، البتہ ساجدہ کے ورثا میں اگر صرف شوہر اور ایک لڑکا اور ایک لڑکی ہو تو ساجدہ کا کل ترکہ چار سہام پر تقسیم کر کے ایک سہام شوہر کو اور دو سہام لڑکے کو اور ایک سہام لڑکی کو ملے گا۔ فقط واللہ تعالیٰ اعلم بالصواب

آخر جہ العبد حبیب اللہ القاسمی

## اختلاف دارین میں پاکستان داخل ہے یا نہیں؟

**سوال:** میرا بھائی افضل حسین تقسیم ہندو پاک کے موقع سے پاکستان چلے گئے تھے اور سکونت اختیار کر لی تھی والد صاحب کے وصال کے بعد ساری جائیداد پر میں قابض رہا آج عرصہ سال بھر سے وہ ہندوستان منتقل ہو آئے ہیں اور نصف جائیداد کا دعویٰ دار شرعی حکم سے ہونا ثابت کر رہے ہیں کہ ہم ایک ہی باپ کی دو اولاد ہیں لہذا تقسیمی بخش جواب سے مطلع فرمائیں تاکہ میں مواخذہ آخرت سے سبکدوش ہو سکوں دوسری بات یہ کہ اختلاف دارین میں شرعاً کیا ہندو پاک آتے ہیں یا نہیں؟

### الجواب: حامداً ومصلیاً

صورت مسئلہ میں افضل حسین والد مرحوم کے ترکہ کے مستحق ہیں لہذا حسب تقسیم شرعی ان کو بھی حصہ دیا جائے اختلاف دارین جو مانع عن الارث ہے اس میں پاکستان داخل نہیں نیز اختلاف دارین مانع عن الارث کافر کے حق میں ہے مسلمانوں کے حق میں نہیں الا فی بعض مسائل ”ویمنع الرق والقتل کما مر اختلاف ملتین واختلاف الدارین الخ! اختلاف الدارین فیما بین الکفار عندنا خلافاً للشافعی“ (مکب الانہر: ۱/ ۷۴۸) ”وفی حاشیۃ السراجیۃ تحت قولہ واختلاف الدارین ولما کان هذا الاختلاف علی الاطلاق وکلیۃ مانعاً فی حق الکفار دون المسلمین مثلوہ بأمثلة لا یکون فیہا مسلم بل بعضهم صرح بتخصیصہ مع الکفار لتعمیمہ الخ“

فقط واللہ تعالیٰ اعلم بالصواب

آخر جہ العبد حبیب اللہ القاسمی

بر تقدیر صحت سوال ہندہ کا کل ترکہ بعد ادائیگی حقوق متقدمہ علی الارث کل لڑکے کو ملے گا۔

فقط واللہ تعالیٰ اعلم بالصواب

اخرجه العبد حبيب الله القاسمي

چار پنکیاں، زوجہ، دو بہنیں اور آٹھ بھائی ہیں، ترکہ کیسے تقسیم ہوگا؟

**سوال:** پہلے زید کا بعد میں زید کی اہلیہ کا انتقال ہو چکا ہے زید کی صرف چار بیٹیاں ہیں اور دو بہنیں اور آٹھ بھائی ہیں زید کی چاروں بیٹیوں کا عقد ہو چکا ہے اور ان کی دونوں بہنیں بھی اپنے سسرال میں رہ رہی ہیں زید کے پاس کچھ جائیداد ان کے باپ کی ہے اور کچھ جائیداد اور مکان ان کے ذاتی ہیں اس کے علاوہ زید کے اوپر کچھ قرض بھی ہے۔ لہذا فرمائیں کہ زید کے ترکہ میں کن کن لوگوں کا شرعی حق پہنچتا ہے؟ اور ان کا قرض کس طرح ادا کیا جائے؟

### الجواب: حامدًا ومصليًا

مسئلہ ۸ / ۶۴

زوجه بنت بنت بنت بنت ۲/اخت عینی ۸/اخ

1 2 3 4 5 6

^ 14 ^ ^ ^ ^

بر تقدیر صحت سوال بعد ادائیگی حقوق متقدمہ علی الارث (قرض دین مہر وغیرہ) زید کا کل ترکہ چونٹھ سہام پر منقسم کر کے آٹھ سہام بیوی کو اور آٹھ آٹھ سہام چاروں لڑکیوں کو اور آٹھ آٹھ سہام دونوں بہنوں کو اور ایک ایک سہام آٹھوں بھائیوں کو ملیں گے۔

فقط واللہ تعالیٰ اعلم بالصواب

اخرجه العبد حبيب الله القاسمي

## التعليق والتخريج

(١) سكب الأنهر ج: ص: ص: ص: فقيه الامت.

واختلاف الدارين يمنع الإِدْث كذا في التبیین ولكن هذا الحكم في حق أهل الكفر لا في حق المسلمين حتی لو مات مسلم في دار الحرب يرثه ابنه الذی فی دار الإسلام. (الفتاویٰ الھندیة ج: ۶ ص: ۴۵۳). زکریا.

ہکذا فی: الشاہی مع الدر ج: ص: ۷۷۔ کراچی۔

ایک حقیقی بھائی ایک لڑکی اور ماں ہے، ترکہ کس طرح تقسیم ہوگا

**سوال:** باب اللہ کا انتقال ہوا انہوں نے اپنے پیچھے ورثاء میں ایک حقیقی بھائی ایک لڑکی اور ماں کو چھوڑا دریافت طلب امر یہ ہے کہ باب اللہ کا ترکہ شرعاً کس طرح تقسیم ہوگا؟

ہندہ کا انتقال ہوا اس نے اپنے پیچھے ورثاء میں ایک لڑکا اور ایک پوتی کو چھوڑا ہندہ کا کل ترکہ ورثاء میں مذکور ہر کس طرح تقسیم ہوگا؟

### الجواب: حامدًا ومصليًا

## مسئلہ ۶

ام بنت اخ عینی

۲                      ۳                      ۱

صورت مسئلہ میں بعد ادائیگی حقوق متقدمہ علی الارث (قرض وغیرہ) باب اللہ مرحوم کا کل ترکہ ۶ سہام پر تقسیم کر کے ایک سہام میں کو اور تین سہام لڑکی کو اور ۲ سہام بھائی کو ملیں گے۔

مسئلہ ۱

ابن بنت الابن

1



## پچاس ڈسمل ترکہ میں چھوڑی گئی زمین کی تقسیم

**سوال:** زید میت نے پچاس ڈسمل زمین چھوڑی اور ۴ لڑکے اور تین لڑکیاں اور ایک بیوی ہے ہر ایک شخص کے حصہ میں کتنی زمین آئے گی؟

**الجواب:** حامدًا ومصلیًا

مسئلہ ۸۸/۸

زوجہ ابن ابن ابن ابن ابن بنت بنت بنت  
۱/۱۱ ۱۴ ۱۴ ۱۴ ۱۴ ۷ (۷) ۷ ۷  
بر تقدیر صحت سوال بعد ادائیگی حقوق متقدمہ علی الارث (قرض دین مہر وغیرہ) زید کا کل ترکہ اٹھاسی سہام پر منقسم ہو کر گیارہ سہام بیوی کو اور چودہ سہام ہر لڑکے کو اور سات سات سہام لڑکیوں کو ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## ترکہ کا ایک مسئلہ

**سوال:** صفات اللہ کا انتقال ہوا انہوں نے اپنی بیوی شاہدہ خاتون اور اپنے چچا کی دولڑکیوں (عابدہ اور حسینہ) کو چھوڑا، چچا کی تین پوتیوں کو چھوڑا (عائشہ، آمنہ، عارفہ) دریافت طلب امر یہ ہے کہ مورث کا ترکہ موجودہ وارثین کے درمیان کیسے تقسیم کیا جائے۔

**الجواب:** حامدًا ومصلیًا

مسئلہ ۸

زوجہ بنت العم بنت ابن العم بنت ابن العم بنت ابن العم  
۲ ۲ ۳ م م م م

بعد ادائیگی حقوق متقدمہ علی الارث سے (دین مہر وغیرہ) صفات اللہ کا کل ترکہ آٹھ سہام پر تقسیم کر کے دو سہام بیوی شاہدہ اور تین تین سہام چچا کی دونوں لڑکیوں کو ملیں گے اور چچا کی پوتیوں کو کچھ نہیں ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

ورثاء میں ۱ بیوی ۳ لڑکی اور ۵ لڑکے ہیں ترکہ کس طرح تقسیم ہوگا

**سوال:** حاجی فخر الدین صاحب کے انتقال کے بعد وارث میں حاجی فخر الدین کی بیوی لڑکیاں ۳ لڑکے ۵ ہیں حاجی فخر الدین کی جائداد میں کتنا حصہ شرعی کس کا کس کا ہوتا ہے؟

**الجواب:** حامدًا ومصلیًا

مسئلہ ۸/۱۰۴

زوجہ ابن ابن ابن ابن ابن بنت بنت بنت  
(۷) (۷) (۷) (۷) (۷) (۷) (۷)

۱۳ ۱۴ ۱۴ ۱۴ ۱۴ ۱۴ ۷ ۷ ۷  
صورت مسئلہ میں بر تقدیر صحت سوال بعد ادائیگی حقوق مقدمہ علی الارث کل ترکہ کو ایک سو چار سہام پر تقسیم کر کے ۱۳ زوجہ (بیوی) اور سات سات سہام تینوں لڑکیوں کو اور چودہ چودہ سہام پانچوں لڑکوں کو ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## تقسیم جائداد کی ایک صورت

**سوال:** ہم دو بھائی یہاں ملیشیا میں رہتے ہیں، ہماری ایک دھوبی کی دکان ہے، موجودہ دکان سے قبل چھوٹی سی دکان بازار میں ہمارے والد صاحب نے بنوائی تھی ۶۶ء میں والد صاحب ہندوستان چلے گئے تھے، ان کے جانے کے بعد ہم دونوں اس دکان کو چھوڑ کر ایک دوسری دکان شہر میں کھولے، والد صاحب کی بنوائی ہوئی دکان کا ایک پیسہ بھی موجودہ دکان میں نہیں لگائے، اس دکان کا مکان کرایہ پر تھا وہ مکان اصل مالک کے حوالہ کر دیا گیا موجودہ دکان ہم دونوں بھائی کے اشتراک میں کھولی گئی ہے، مگر میرے بھائی شاہ محمد صاحب صرف اپنا نام لکھائے ہیں میرا نہیں۔ مگر میرے بھائی کا کہنا ہے کہ میں انصاف کروں گا، تیرا حق کسی طرح ضائع نہ ہوگا، اس دکان کے بنوانے کے سلسلہ میں کچھ قرض بھی ہو گیا تھا جو کہ والد صاحب کے ہند سے ملیشیا پہنچنے سے قبل ہم دونوں ادا کر چکے تھے، نیز والد صاحب کسی طرح بھی موجودہ دکان بنوانے کے سلسلہ میں اپنا ذاتی ایک پیسہ بھی نہیں لگائے ہیں، تو اس صورت میں کیا یہ دکان والد صاحب کی سمجھی جاسکتی ہے، اور کیا اس دکان کی آمدنی میں سبھی وارثوں کا حق ہوتا ہے؟

ہمارے والد صاحب کو انتقال کئے ایک سال گزر گیا، والد صاحب کے انتقال فرمانے سے دو ماہ قبل میں (لعل محمد) سے بالکل الگ ہو گیا تھا، الگ ہوتے وقت نہ میں بٹوارہ کروایا، اور نہ ہی کوئی شئی گھر سے لیا، میں اپنے آپ کو گھر والوں سے الگ کر کے، اپنی بیوی بچوں کو سسرال پہنچا دیا، اور وہ سب وہیں اب بھی مقیم ہیں، گھر سے مکمل الگ ہو کر، ملیشیا آیا، تو یہاں دکان کی آمدنی کا معاملہ بھائی صاحب سے ایک با اثر آدمی کے درمیان یہ طے پایا تھا، کہ جب تک دونوں بھائی رہیں گے، جو آمدنی ہوگی نصف نصف تقسیم ہوگی۔ ان میں جو ملک چلا جائے گا، جب تک ملک پر رہے گا، وہ کچھ نہیں پائے گا۔ جو اکیلا رہے گا وہی سب آمدنی لے گا۔ یہ معاملہ طے کر کے میرے بھائی ایک ماہ بعد وطن چلے گئے، ان کے پہنچتے ہی

اسی روز والد صاحب انتقال فرما گئے۔ اب ایک سال ہو رہا ہے، مذکورہ معاملہ کے تحت میں دکان کی ساری آمدنی لے رہا ہوں۔ اور اس آمدنی میں ٹھکما بازار میں تھوڑی سی زمین خرید لیا ہوں، پھر میرے بھائی کہتے ہیں کہ وراثت کا مال و جائداد تقسیم ہونے سے پہلے زمین خریدی گئی ہے، اس لئے اس میں میرا بھی آدھا حق ہوتا ہے، والد صاحب کے انتقال کے بعد ملک میں عدم موجودگی کے سبب بٹوارہ نہیں ہوا ہے، حالانکہ میں اپنے بھائیوں کو اختیار دیدیا تھا تقسیم کرنے کا پھر بھی وہ یہ کہہ کر بٹوارہ کرنے سے انکار کرتے ہیں کہ جب تک تم موجود نہ ہو گے میں بٹوارہ نہیں کروں گا، اب سوال یہ ہے کہ میرے بھائی کا میری خریدی ہوئی ٹھکما بازار کی زمین میں شرعاً حق ہوتا ہے؟

جبکہ نصف تقسیم کرنے کا معاملہ وہ خود طے کر چکے ہیں براہ کرم اطمینان بخش جواب سے مستفیض فرمائیں، میں شدت سے منتظر رہوں گا۔

**الجواب: حامداً ومصلیاً**

آپ کے والد صاحب جو کچھ چھوڑ کر گئے ہیں اس میں حسب تخریج شرعی آپ کا جو حصہ ہوگا اس کے آپ حقدار ہیں، اگر آپ از خود چھوڑ دیں، نہ لیں، تو یہ آپ کا تبرع ہوگا۔ باقی وہ زمین جو آپ نے ٹھکما بازار میں خریدی ہے، اس میں آپ کے بھائی بہن کا کوئی حق نہیں، ان کا مطالبہ غلط ہے، آپ ہی تنہا اس کے مالک ہیں۔

لفظ واللہ تعالیٰ اعلم بالصواب

اخر جہ العبد حبیب اللہ القاسمی

## اپنی ساری املاک صرف لڑکوں کو دینے کا حکم

**سوال:** بکرا ایماندار نمازی حاجی معاملات میں بہت سخت، بکری دولڑکیاں اور تین پسران ہیں اپنی ذاتی کمائی سے بکرنے بکری لاکھ روپیہ کا قطعہ مکانات بھی بنوایا اور کافی زیورہ ونقدی بھی اکٹھا کیا بکرنے دختران کا حق غضب کر کے پوشیدہ طریقہ سے قصداً کل مکانات

وزیورات وغیرہ صرف پسران کو لکھ دیا شرعاً بکر کو صرف پسران کو لکھ دینا جائز ہے یا ناجائز؟ اگر ناجائز ہے تو بکر کے لئے شرعی حکم کیا صادر ہوتا ہے؟

پسران کو معلوم ہو گیا ہے کہ والدین نے ہماری حقیقی بڑی بہنوں کا حق غضب کر کے ہم لوگوں کو دیا ہے جن کی وجہ سے اللہ تعالیٰ والدین کو روزِ محشر و قبر میں سخت عذاب دیں گے پسران نے والدین کو عذاب سے بچانے کے لئے اپنی بہنوں کو حق دختری دینا گوارہ نہیں کیا اور کان پر جوئین تک نہیں ریگیں ایسے پسران کے لئے شرعاً کیا حکم ہوتا ہے؟

### الجواب: حامداً ومصلیاً

شرعی اعتبار سے باپ (بکر) کو یقین حاصل ہے کہ اپنا مال جسکو چاہے دیدے اس لئے کہ باپ اپنی حیات میں ہر چیز کا مالک ہوتا ہے اور مالک اپنی ملکیت میں جس طرح چاہے تصرف کرے اس لئے باپ کا مانات وزیورات پسران کو لکھ دینا جائز ہے البتہ بہتر یہ تھا کہ پسران و دختران کو برابر برابر حصہ دیتا اس سے تعلقات میں ناخوشگاری پیدا نہ ہوتی جب باپ نے اپنی ملکیت پسران کو ہبہ کر دیا تو شرعاً پسران مالک ہو گئے ان کو عذاب نہیں دیا جائے گا۔ باقی پسران اپنی خوشی سے دختران کو کچھ اب دیدیں تو کوئی مضائقہ نہیں، بہتر ہے لیکن شرعاً اب ان کو دینے پر مجبور نہیں کیا جاسکتا البتہ اتنا ضرور ہے کہ اگر باپ کا مقصد لڑکیوں کو بلا وجہ نقصان پہنچانا ہے تو اس سے باپ گنہگار ہوگا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

(۱) للمالك أن يتصرف في ملكه أي تصرف شاء. (الفقه الإسلامي ج: ۸ ص: ۲۰۲۵). دار الفكر الإسلامي.

(۲) ولو وهب رجل شيئاً لأولاده في الصحة وأراد تفضيل البعض على البعض في ذلك لا رواية في ذلك في الأصل عن أصحابنا وروى عن أبي حنيفة رحمه الله تعالى

أنه قال: لا بأس به كان التفضيل لزيادة فضل له في الدين وإن كان سواءً يكرره وروى المعلى عن أبي يوسف أنه لا بأس به إذا لم يقصد به الإضرار وإن قصد به الإضرار سوى بسبهم يعطى الابنة مثل ما يعطى للابن وعليه الفتوى. (الفتاوى الهندية ج: ۲ ص: ۳۰۱). رشيدية.

(الفتاوى الحنابلة على هامش الهندية ج: ۲ ص: ۲۴۰). رشيدية.

(شامی ج: ۵ ص: ۶۰۰: کراچی).

### سودی مال میں وراثت کا حکم

**سوال:** زید کے باپ کا انتقال ہو گیا اس نے ترکہ میں بہت سی چیزیں چھوڑی ہیں لیکن زید کا باپ سرکاری ملازم تھا اور زبردست راشی تھا تو کیا زید کے لئے باپ کا ترکہ لینا جائز ہے؟ اس وقت اس کو کیا کرنا چاہئے؟ بیٹنوا و توجروا

### الجواب: حامداً ومصلیاً

اگر زید باپ کا ترکہ نہ لے تو اس کے لئے یہ اولیٰ ہے۔ ”وفي فتاوى الولو الجيه رجل مات وكسبه من بيع البازق أن تورع الورثة عن أخذ ذلك كان أولى ويردون على أربابها لانها ممكن فيهم وان لم يعرفوا أربابها تصدقوا بها. وكذلك الجواب فيما أخذ رشوة وظلماً أن تورع الورثة كان أولى“ (بنایہ: ۳۴۰/۹)

فقط واللہ تعالیٰ اعلم بالصواب

اخر جہ العبد حبیب اللہ القاسمی

## التعليق والتخريج

(١) بنایة ج: ص: ٣٠. قديم.

لو مات الرجل وكسبه من بيع البازق أو الظلم أو أخذ الرشوة يتورع الورثة ولا يأخذون منه شيئاً وهو أولى بهم ويردونها على أربابها إن عرفوهم وإلا تصدقوا لها لأن سبيل الكسب الخبيث التصدق إذا تعذر الرد على صاحبه. (شامی مع الدرر ج: ۲ ص: ۳۸۵). کراچی۔

شادی شدہ لڑکی کو ترکہ ملے گا یا نہیں؟

**سوال:** میرے خسر کا انتقال ہو گیا وراثاء میں صرف ان کی دواڑکیاں ہیں میری اہلیہ کو ان کے ترکہ سے کچھ ملے گا یا نہیں؟

## الجواب: حامدًا ومصليًا

دونوں لڑکیوں کے درمیان ترکہ تقسیم ہوگا آپ کی بیوی کا بھی اس میں حق ہے آپ کی بیوی اپنا حق وصول کر سکتی ہے۔

فقط واللہ تعالیٰ اعلم بالصواب

اخرجه العبد حبيب الله القاسمي

دو پشت کے تر کے کی تقسیم

**سوال:** گرامی نامہ ملا میرے خیال میں مسئلہ بجائے سلجھنے کے الجھ رہا ہے دراصل بیوہ کا ایسا خیال ہے چونکہ یہاں بمبئی کی جائیداد صرف بھائی مرحوم کے نام ہے جبکہ میں نے استفتاء میں تحریر بھی کیا ہے بھائیوں کا اسمیں کوئی حق نہیں ہے اس لئے خاص طور پر بمبئی کی جائیداد کا تذکرہ آیا ہے۔ آپ کے لکھنے کے بموجب لکھ رہا ہوں میرے والد کے انتقال کے وقت ان کے ورثاء میں ہم آٹھ بھائی اور ایک ماں تھے۔ ہم لوگوں کی کوئی بہن نہیں۔ بھائی

مرحوم کے ورثاء میں ہم لوگ سات بھائی حقیقی ان کی بیوی (بیوہ) ان کے چھ لڑکے اور دو لڑکیاں ہیں۔

## الجواب: حامدًا ومصليًا

مفتی کا کام مسئلہ کو سلجھانا ہے الجھانا نہیں اسے آپ یاد رکھیں!

جب والد مرحوم کی حیات میں بٹوارہ نہیں ہوا تو سب بھائی کی کمائی مشترک رہی اور ساری کمائی والد صاحب کے کھاتہ میں جمع ہوتی رہی اگر کسی بھائی نے مشترکہ کمائی سے کوئی چیز اپنے نام لکھوالی تو صرف لکھوالینے سے شرعاً صرف اسی کی وہ چیز نہیں ہو جائے گی اس لئے جب بٹوارہ ہوگا تو ساری چیزوں کا بٹوارہ ہوگا، چاہے وہ جس کے نام ہوا لایہ کہ بھائی نے مشترکہ کی کمائی سے وہ چیز حاصل نہ کی ہو بلکہ الگ سے کوئی رقم ہو جو اس کو کہیں سے حاصل ہوئی ہو، اس صورت میں اس رقم سے حاصل شدہ چیز کا بٹوارہ نہیں ہوگا بلکہ وہ اس کی ذاتی ملک ہوگی۔ اس کے بعد اب والد صاحب کے ترکہ کی تقسیم ملاحظہ فرمائیں۔

مسئله: ۸/۴۲/۷۸

زوجہ ابن ابن ابن ابن ابن ابن ابن

(2) (1)

(54)

[illegible]

𐤀𐤏𐤍 𐤀𐤏𐤍 𐤀𐤏𐤍 𐤀𐤏𐤍 𐤀𐤏𐤍 𐤀𐤏𐤍 𐤀𐤏𐤍 𐤀𐤏𐤍    𐤀𐤏𐤍

مسئلہ ۸/۱۱۲

مافی الیدرے

زوجه ابن ابن ابن ابن ابن بنت بنت

(4) (1)

(9A)

[illegible]

GIRDAC

۹۸ ۹۸ ۹۸ ۹۸ ۹۸ ۹۸ ۹۸ ۹۸ ۹۸ ۹۸

بعد ادائیگی حقوق متقدمہ علی الارث (دین مہر وغیرہ) والد صاحب مرحوم کا کل ترکہ اکھتر سوارٹھ (۷۱۸) سہام پر منقسم ہو کر والدہ کو آٹھ سو چھیانوے (۸۹۶) سہام اور بھائیوں میں سے ہر ایک کو موجود ہیں سات سو چوراسی (۷۸۴) سہام اور بھائی مرحوم کی بیوہ کو ۹۸ سہام اور بھائی مرحوم کے لڑکوں میں سے ہر ایک کو ۹۸ سہام اور لڑکیوں میں سے ہر ایک کو انچاس (۳۹) سہام ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## اربیوی ۹ لڑکے کے ۷ لڑکیوں میں تقسیم ترکہ

سوال: ممتاز احمد صاحب کا انتقال ہوا۔ انہوں نے ورثہ میں ایک بیوی اور نو لڑکے اور سات لڑکیاں چھوڑی ہیں۔ اب سوال یہ ہے کہ ممتاز کا کل ترکہ کس طرح تقسیم ہوگا؟

**الجواب حامداً ومصلیاً**

مسئلہ ۲۲۰/۸

زوجہ ۱۹ بن ۷ بنت

۱

۲۵ ۱۲۶ ۳۹

بعد ادائیگی حقوق متقدمہ علی الارث دین مہر وغیرہ ممتاز صاحب کا کل ترکہ وہ سو سہام پر منقسم ہو کر پچیس سہام بیوی کو اور چودہ چودہ سہام ہر ایک لڑکے کو اور سات سات سہام ہر ایک لڑکی کو ملے گا۔

فقط واللہ تعالیٰ اعلم

العبد حبیب اللہ القاسمی

## باپ پھر بھائی کے انتقال کے بعد بقیہ ورثاء میں ترکہ کی تقسیم

مکرمی ومحترمی جناب مفتی صاحب زید مجدکم

السلام علیکم ورحمۃ اللہ وبرکاتہ

خدا کرے کہ مزاج گرامی بعافیت ہو!

**سوال:** مندرجہ ذیل مسئلہ میں از روئے شرع مدلل ثانی جواب مطلوب ہے صورت

حال یہ ہے کہ زید کے آٹھ لڑکے ہیں گھریلو طور پر سب کا گزر بسر گھر کی کھیتی باڑی پر ہے جو مشترک ہے ہر ایک دوسرے کا شریک رنج و غم ہے زید نے اپنی زندگی میں اپنے لڑکوں میں سے ایک کو جو دوسرے نمبر پر تھا اس کو گھر کا مال اور امیر بنا دیا اور کہا کہ اب میں بوڑھا ہو گیا ہوں تم لوگ گھر کو دیکھ بھال کرو اور چلاؤ سب مل کر شریک رہنا، مسعی بکرنے جواب گھر کا مالک اور امیر تھا گھر کی باگ و ڈور سنبھالی اور گھر کو کافی ترقی دی بہت جائداد سب کے لئے بنائی اپنے سے چھوٹے چھ بھائیوں کی شادی کی بکر پر دیس رہتا تھا مگر گھر کی پوری دیکھ بھال کرتا رہا اور گھر کو سنبھالتا رہا باپ بیٹوں کے ساتھ ہی گھر پر بعافیت رہتے رہے کبھی کبھار پر دیس بھی بچوں کے پاس چلے جاتے گھریلو اخراجات دن بدن بڑھتے رہے جس نے سب کو سوچنے پر مجبور کر دیا کہ اس کا گھر پر رہنا مناسب نہیں ہے اس لئے بھائیوں میں سے کوئی کوئی پر دیس کی راہ اختیار کرتا رہا گھر کی ترقی اور خوش حالی بھی تھی چنانچہ زید کے بیٹوں میں سے عمر بمبئی آتا ہے اور یہاں کام سیکھ کر ایک کرائے کی زمین لیکر اس میں ایک کارخانہ ڈالتا ہے اس کو ترقی کے مواقع نظر آتے ہی گھر سے چھوٹے بھائی خالد کو بلا لیتا ہے اور اسی کارخانے میں رکھ دیتا ہے اور کام سکھاتا ہے۔ خالد کام سیکھ کر کارخانہ چلانے کے قابل ہو جاتا ہے اور کارخانہ مستعدی سنبھال لیتا ہے بڑا بھائی عمر اب زیادہ کارخانہ سے باہر کے معاملات جیسے آڈر لانا۔ پارٹیوں سے لین دین سنبھالتا ہے اس طرح سے کام دن بدن آگے بڑھتا ہے اور ترقی قدم چومتی ہے عمر کے ہر طرح لائق، فائق، ذہین اور ہوشیار رہنے کی وجہ سے بکرنے باپ



کے مشورہ سے عمر کو گھر کا مالک اور امیر منتخب کیا اور عمر نے یہ ذمہ داری بحسن خوبی سنبھال لی۔  
 بمبئی سے بمبئی کی کمائی سے جس طرح گھر تک بہت ساری جائیداد خریدی اسی طرح بمبئی  
 میں خریدی اور بنائی عمر اور خالد کی محنت بہت بابرکت ہوئی اور گھر کی عزت اور بڑھی سب  
 بھائی اپنے اپنے کام میں لگے رہے کوئی کھیتی باڑی سنبھالی کوئی باہر بھی رہتا مگر گھر کا امیر  
 و مالک عمر ہی رہا ایک عرصہ بعد خالد کو باہر دہائی جانے کا شوق ہوا اور عمر کے مشورہ سے باہر  
 چلا گیا اسی اثناء میں جب کہ وہ دہائی میں تھا جون ۱۹۳۷ء میں باپ کا انتقال ہو گیا خالد واپس آیا  
 ہوئی جہاز کا واپسی ٹکٹ، ویزہ، پاسپورٹ سب موجود تھا مگر جب جانے کا وقت آیا تو عمر نے  
 جانے سے منع کر یا خالد نے عمر کے روکنے سے جانا منسوخ کر دیا پھر کاغذ نہ سنبھال لیا  
 دونوں کی انتھک محنت سے خوب سے خوب تر ترقی ہوئی عمر اور خالد زیادہ تر کاروباری  
 مشغولیت کی وجہ بمبئی رہتے مگر گھر پر برابر بال بچوں کے ساتھ جایا کرتے بمبئی کی بنائی  
 ہوئی جائیداد عمر اور خالد کی محنت کا ثمرہ ہے عمر ہر معاملہ میں گھر کو مقدم رکھتا گھر کی اور گھر کے ہر  
 فرد کی کفالت گھر سے ہر فرد پر حسب طاقت رہی ہے۔ اس طرح یہ مشترک خاندان زندگی کی  
 منزلیں طے کرتا رہا مگر قدرت کا کرشمہ کہ ۱۰ ستمبر ۱۹۹۰ء کو اچانک ہارٹ فیل ہو جانے کی  
 وجہ سے عمر کا انتقال ہو گیا نا اللہ وانا الیہ راجعون۔ اللہ مرحوم کو غریق رحمت کرے اپنے جوار  
 رحمت میں جگہ دے۔ (آمین)

بمبئی کی ساری جائیداد عمر کے نام ہے ایک ہوٹل اور ایک مکان مصلحتاً (انکم ٹیکس وغیرہ  
 کے خوف سے) بیوی کے نام کر دیا تھا۔ چھوٹا بھائی خالد ہوتا ہے مگر عمر کا شریک کار اور  
 شریک فی العمل تھا اس کے نام جائیداد کا کوئی حصہ نہیں ہے جب بھی کبھی جائیداد لکھنے لکھانے  
 کا موقع آتا تو یہی کہتا کہ آپ مالک ہیں۔ آپ اپنے نام لکھائیں۔ مصلحت یہ ہے کہ میرے نام  
 نہ لکھا جائے اور اسی پر مصر رہتا۔ واضح رہے کہ گھر کے ہر فرد کے ذہن و تصور میں یہ بات تھی کہ گھر  
 سے لیکر پردیس بمبئی تک کی سب جائیداد میں سب کا حق و حصہ ہے خواہ کسی کے نام ہو کیونکہ  
 مشرقی یوپی میں (جو انٹنٹ) مشترک فیملی ہیں اس سے کوئی فرق نہیں پڑتا۔ قرآن سے بھی

اسی کا اندازہ ہوتا ہے کہ عمر مرحوم کے ذہن و تصور میں بھی یہی بات تھی اپنی حیات میں انہوں  
 نے بار بار کہا کہ بمبئی کے پیدا کردہ جائیداد میں میرے سب بھائیوں کا حق و حصہ ہے نہ جانے  
 کس بھائی کی قسمت سے اللہ دے رہا ہے۔ واضح رہے کہ خالد جبکہ بمبئی میں کوئی جائیداد نہ تھی عمر  
 کا اس وقت سے شریک کار رہا اور شریک فی العمل رہا۔ بھائیوں میں ابھی تک تادم تحریر ہوا رہ  
 عرفی نہیں ہوا ہے سب مشترک ہیں گھر پر جو بھی جائیداد ہے خواہ وہ کسی کے نام ہو موروثی ہو یا  
 پیدا کردہ اس میں سب مشترک ہیں یہ وہ سب کی ہے اس میں سب کا حق و حصہ ہے۔ بمبئی کی  
 جائیداد میں کس کس کا اور کتنا حق بنتا ہے؟ واضح فرما کر عند اللہ ماجور ہوں۔ بھائی مرحوم کے  
 انتقال کے بعد ان کی بیوہ کہتی ہیں کہ مجھے کسی پر بھروسہ نہیں ہے۔ لہذا شرعی طور پر جس کا جو حق  
 بنتا ہے وہ لے لے شریعت محمد ﷺ کے اعتبار سے میرا فیصلہ کر دو۔ عمر کے پسماندگان  
 میں سات حقیقی بھائی مع اہل و عیال ایک ایک ماں ایک بیوی، چھ لڑکے اور دو لڑکیاں ہیں۔ جلد  
 از جلد جواب دیکر شکریہ کا موقع عنایت فرمائیں۔

### الجواب: حامداً ومصلیاً

جب آپ کو بھی اس بات کا اعتراف ہے کہ والد صاحب کی حیات میں سارے بھائی  
 مشترک رہے اور ابھی تک تادم تحریر ہوا رہا ہے۔ گھر سے لیکر بمبئی تک کا سارا اثاثہ  
 مشترک ہے پھر صرف بمبئی کی جائیداد کا ہوا رہا کس طرح ہو سکتا ہے؟ شرعی اصولوں کے مطابق  
 پہلے والد مرحوم کے کل ترکہ کی تقسیم ضروری ہے اس کے بعد والد مرحوم کے ترکہ سے بھائی مرحوم  
 کو جو حصہ ملے گا اس کی تقسیم ہوگی۔ اس لئے آنجناب اس کی وضاحت فرمائیں کہ والد صاحب  
 کے انتقال کے وقت وراثہ میں کون کون موجود تھے اس کے بعد بھائی کا جب انتقال ہوا  
 ہے۔ اس وقت وراثہ میں کون کون موجود تھے اس کے بعد جواب آسان ہوگا۔

فظہ اللہ تعالیٰ اعلم بالصواب

اخر جہ العبد حبیب اللہ القاسمی

## مورث کی زندگی میں تقسیم ترکہ کا حکم

**سوال:** جناب معین الدین صاحب نے شادی کی جس سے ایک لڑکی اور ایک لڑکا پیدا ہوا، اب پہلی بیوی انتقال کر گئی پھر دوسرا نکاح کا اور دوسری بیوی سے پانچ لڑکے اور تین لڑکیاں ہوئی ہیں، ابھی معین الدین خاں زندہ ہیں اب سوال جائداد کا ہے کہ دونوں بیوی کے بچوں کا کیا حق بنتا ہے؟

نوٹ: پہلی بیوی سے جو بچے ہیں وہ بھی شادی شدہ ہیں جس کی نئی ماں اور والد میں پٹری نہیں کھاتی ہے اب جائداد کا کیا مسئلہ بنتا ہے؟  
محترم جناب مفتی صاحب! سوال اندر درج ہے، اس کا جواب فی سبیل اللہ عنایت کریں۔

### الجواب: حامدًا ومصلیًا

کیا اس سے قبل آپ نے پیسہ دیکر یہاں سے فتویٰ حاصل کیا ہے؟ اگر نہیں تو ”پھر اس کا جواب فی سبیل اللہ عنایت کریں“ لکھنے کی کیا ضرورت تھی آپ کو معلوم ہونا چاہئے کہ ہمارا صرف کام ہی نہیں بلکہ ہماری ذاتیں فی سبیل اللہ ہیں لیکن آپ کے علم کے لئے لکھ رہا ہوں کہ آپ کے لفافہ پر ٹکٹ نہیں تھا جس کی وجہ سے وہ بیرنگ ہو گیا ایک روپیہ دیکر لفافہ وصول کیا ہے۔ آپ کا سوال قبل از وقت ہے اس لئے کہ معین الدین خاں ابھی زندہ ہیں اور جب تک وہ زندہ ہیں جائداد کے وہ مالک ہی وہ جس طرح چاہیں تصرف کریں بشرطیکہ اصول شریعت کے مطابق حق و انصاف پر مبنی ہو ان کے انتقال کے بعد ان کی جائداد ترکہ بنے گی اور شریعت کے مقرر کردہ اصول فرائض کا اجراء انتقال کے بعد ہی ان کی جائداد میں ہو سکتا ہے الایہ کہ معین الدین خاں خود اپنی زندگی میں اپنی جائداد اپنے ورثاء میں تقسیم کرنا چاہیں اس وقت ورثاء کی تفصیل کے ساتھ وہ خود سوال کریں۔

نوٹ: آپ نے نوٹ میں جو لکھا ہے سوال میں اسے ذکر کرنے کی ضرورت نہیں تھی اس لئے کہ شرعی احکامات صریحہ پر اس انداز کے مناقشات اثر انداز نہیں ہوتے اور فی الجملہ

اظہار عیب بھی ہے جو ممنوع ہے۔

ففظ واللہ تعالیٰ اعلم بالصواب

اخر جہ العبد حبیب اللہ القاسمی

## ولی بعد کے نکاح کرانے سے ترکہ میں حق زوجیت ہو گیا یا نہیں؟

**سوال:** المتوفی محمد جہانگیر خاں نے اپنی زندگی میں اپنی جائداد اپنی نابالغ لڑکی نبیلہ خاتون و بھانجہ حفصہ الدین خاں و بہن عابدہ خاتون کو رجسٹری بیعنامہ کر دیا تھا لڑکی کے باپ محمد جہانگیر خاں کے انتقال کے بعد لڑکی کے پھوپھو نے نبیلہ خاتون جس کی عمر تقریباً آٹھ سال کی تھی کا عقد نکاح اپنے نابالغ لڑکے کے ساتھ بغیر اذن ولی اقرب چچا محمد کبیر خاں و ضمیر خاں کے کر دیا یا ایہ نکاح شرعاً درست ہے یا نہیں نبیلہ خاتون نابالغی کی حالت میں ہی انتقال کر گئی اب متوفی نبیلہ خاتون کی جائداد شرعی نقطہ نظر سے کس طرح تقسیم ہوگی؟ ہمیں بتاؤ تو جو روا المتوفیہ نبیلہ خاتون

ماں سمید النساء چچا کبیر خاں چچا صغیر خاں پھوپھی عابدہ خاتون پھوپھی زاہدہ خاتون پھوپھی زبیدہ خاتون شوہر نور العین خاں

### الجواب: حامدًا ومصلیًا

صورت مسئلہ میں نبیلہ خاتون کا ولی اقرب چچا ہے اور ولی اقرب کے ہوتے ہوئے اگر کوئی شخص بغیر اس کی اجازت کے نکاح کر دے تو وہ نکاح ولی اقرب کی اجازت پر موقوف رہتا ہے اور جب تک ولی اقرب کی رضامندی صراحۃً یا دلالتاً معلوم نہ ہو جائے اس وقت تک ولی اقرب کو اعتراض کا حق حاصل رہتا ہے: ”فلو زوج الابدع حال قیام الاقرب توقف علی اجازۃ الخ قوله توقف علی اجازۃ“ تقدم ان البالغة لو زوجت نفسها غیر كفوء فللولی الاعتراض ما لم یرض صریحاً او دلالةً كقبض المهر ونحوه فلم يجعلوا سكوتہ اجازةً والظاهر ان

سکوتہ هناك فلا يكون سكوتہ اجازة لنكاح الا بعد وان كان  
حاضر في مجلس العقد مالم يرص صريحاً او دلالة تأمل (رد المحتار: ۱/۳۱۵)  
لہذا اگر ولی اقرب چچا نے اجازت دیدی تھی تو نکاح صحیح اور نور العین اس کا شوہر بن گیا  
تھا اور اگر اجازت نہیں دی تھی نہ صراحة نہ دلالة تو پھر نکاح صحیح نہیں ہوا اور نور العین شوہر نہیں  
بنا لہذا حق زوجیت نبیلہ خاتون کے ترکہ سے نہیں پائے گا۔

(۱) برتقدیر صحت نکاح نبیلہ خاتون کے کل ترکہ کی تقسیم اس طرح ہوگی۔

مسئلہ ۱۲/۶

زوج	ام	عم	عم	عمہ	عمہ	عمہ
۳	۲	(۱)	م	م	م	م
۶	۴	۱	۱			

بعد ادائیگی حقوق متقدمہ علی الارث کل ترکہ بارہ سہام پر تقسیم کر کے چار سہام ماں کو اور  
چھ سہام شوہر کو اور ایک ایک سہام دونوں چچا کو ملے گا۔

(۲) برتقدیر عدم صحت نکاح تخریج حسب ذیل ہوگی۔

مسئلہ ۳

ام	عم	عم	عمہ	عمہ	عمہ	عمہ
۱	۱	۱	م	م	م	م
کل ترکہ کی تقسیم تین سہام پر ہوگی اس کے بعد ایک سہام ماں کو اور ایک ایک سہام						
دونوں چچا کو ملے گا۔						

فقط واللہ تعالیٰ اعلم بالصواب

اخرہ العبد حبیب اللہ القاسمی

التعلیق والتخریج

(۱) الدر المختار مع الشامی ج: ۲ ص: ۸۱۔ کتاب النکاح کراچی۔

## میت کے ورثاء میں قرض کی تقسیم کا حکم

**سوال:** میں نے ایک فتویٰ آپ کے پاس بھیجا جس کا نمبر ۸۱۵ رجسٹر ۳/۶ فروری ۱۹۹۰ء فرقانیہ مدرسہ نویدہ کے معرفت اس کا جواب مندرجہ بالا لکھ دیا تو اس میں عیدو کے ورثاء کی تفصیل آپ نے طلب کیا پھر میں نے ۴ مارچ ۹۰ء کو فتویٰ لکھ کر بھیجا اس کا جواب نہ آیا پھر میں نے ۲۱ مئی ۹۰ء کو فتویٰ بھیجا بمعہ لفافہ اس کا بھی جواب نہ آیا اللہ بہتر سمجھے کہ کیا ہوا۔ عیدو کی پہلی عورت سے ایک لڑکا منظور احمد اس کی ماں کے انتقال کے بعد عیدو نے دوسری شادی کی اس سے دو لڑکے دولڑکی اب تک موجود با حیات ہیں بنام محمد ظہور احمد نے عیدو سے قرض لیا مبلغ چار ہزار روپے لہذا عیدو انتقال کر گئے نیز آپ سے معلوم کرنا ہے کہ شرعی نقطہ نظر سے میں کس کو کتنا روپیہ دوں جو مجھے چھٹکارہ مل قرض سے۔

**الجواب:** حامداً ومصلیاً

برتقدیر صحت سوال چار ہزار روپیہ کو آٹھ سہام پر تقسیم کر کے دو دو سہام تینوں لڑکوں کو اور ایک ایک سہام دونوں لڑکیوں کو ملیں گے یعنی ایک ایک ہزار تینوں لڑکوں کو اور پانچ سو لڑکیوں کو۔

نوٹ ۱: سوال کسی عالم سے لکھوایا کریں تاکہ صورت مسئلہ واضح ہو اور اس کے بعد اس کے بارے میں صحیح رائے قائم کی جائے۔

۲: فتویٰ نمبر ۸۱۵ رجسٹر ۶ کا حوالہ صحیح ہے میرے رجسٹر میں اس کا جواب موجود ہے لیکن اس کے بعد ۴ مارچ اور ۲۱ مئی کو جو آپ نے خط بھیجا وہ مجھ کو نہیں ملا ورنہ اس کا جواب میں ضرور دیتا اس لئے اس کی مسئولیت میرے ذمہ نہیں۔ اطلاعاً تحریر ہے۔

فقط واللہ تعالیٰ اعلم بالصواب

اخرہ العبد حبیب اللہ القاسمی

## بے وارث میت کا قرض کیسے ادا ہو؟

**سوال:** میں نے کسی سے قرض لیا اور وہ شخص انتقال کر گیا اور اس کے کوئی ورثاء نہ ہوں یا اس کا کوئی پتہ نہ ہو اور بے بسی ہو تو اگر اتنا روپیہ کسی ادارہ میں یا کسی مسجد میں یا فقیر کو دیدوں اور کہوں کہ اے اللہ اس کا ایصالِ ثواب فلاں کو ملے میں اس کا قرض ادا تھا تو کیا شرعی نقطہ نظر سے ایسا ہو سکتا ہے؟

## الجواب: حامدًا ومصلیًا

صورت مسئلہ میں اصل تو یہی ہے کہ ورثاء کو پہنچایا جائے لیکن باوجود کوشش کے اگر ورثاء کا پتہ نہ لگ رہا ہو تو پھر مقدار قرض فقراء کو دیدیں انشاء اللہ اس طرح آپ بری الذمہ ہو جائیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## ایک لڑکا، دو لڑکی کے درمیان ترکہ کی تقسیم

**سوال:** صوبہ دار صاحب نے ایک شادی کی عورت ایک لڑکا لے کر آئی اور صوبے دار سے دو بچیاں پیدا ہوئیں۔ اس کے بعد صوبے دار کا انتقال ہو گیا۔ مرنے کے کچھ دنوں کے بعد کل جائیداد ان کے بھتیجے کے نام چلی گئی۔ اس کے بعد بیوہ کو پتہ چلا کہ جائیداد ان کے نام ہو گئی ہے، تو انہوں نے درخواست دیا اپنے نام کے لئے۔ اور ان کے نام ہو گئی، بعد اس کے بیوہ کا انتقال ہو گیا۔ اب اس کے بعد دو بچیاں اور لڑکا جو لیکر آئی تھیں حق دار ہوتے ہیں۔ لہذا جس کا جو حق ہو تحریر کریں۔ جائیداد دخل کاری مکان درخت، بانس وغیرہ ہیں۔

## الجواب: حامدًا ومصلیًا

مسئلہ ۳۲/۸

زوجہ ابن بنت بنت

(۱) (۷)

(۲۸)

۴ ۱۴ ۷ ۷

مسئلہ ۴

ابن بنت بنت

۲ ۱ ۱

بر تقدیر صحت سوال بعد ادائیگی حقوق متقدمہ علی الارث (مثلاً دین مہر وغیرہ) صوبے دار صاحب کا کل ترکہ ۳۲ سہام پر منقسم ہو کر چار سہام زوجہ اور سات سات سہام لڑکیوں کو اور چودہ سہام لڑکے کو ملیں گے۔

اور بیوہ کا کل ترکہ بر تقدیر صحت سوال چار سہام پر منقسم ہو کر ایک ایک سہام لڑکیوں کو اور دو سہام لڑکے کو ملے گا۔

اور بیوہ کا کل ترکہ بر تقدیر صحت سوال چار سہام پر منقسم ہو کر ایک ایک سہام لڑکیوں کو اور دو سہام لڑکے کو ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## ایک زوجہ تین لڑکے ۴ لڑکیاں ہیں، ترکہ کس طرح تقسیم ہوگا؟

**سوال:** شیخ کلیم اللہ مرحوم نے انتقال کے وقت ۳ صاحبزادے، ”سمیع اللہ، اسد اللہ، حبیب اللہ اور چار صاحبزادیاں قرۃ العین (مرحومہ) نور العین، فاطمہ، فصیح النساء اور زوجہ کے

درمیان اچھی خاصی جائیداد ورثہ میں چھوڑی تھی انتقال ہوئے ۳۸ سال ہو گئے مگر میراث کے مسائل سے ناواقفیت اور خاندانی معاملات یکجا ہونے کی وجہ سے ایک مدت تک جائیداد قانون شرعی کے مطابق تقسیم نہ ہوئی چونکہ ذریعہ معاش صرف کھیتی تھی اس لئے قرض کی ادائیگی اور مقدمات کی نگہداشت جو کہ مرحوم کے زمانے سے چلا آ رہا تھا، اور ضروریات زندگی پھر سب کی پرورش اور شادی وغیرہ اکثر و بیشتر جائیداد کی فروختی کے ذریعہ ہوئی جس کی وجہ سے زمین بہت کچھ کم ہو گئی ادھر ۸/۱۰ سال ہوئے جائیداد تقسیم تو ہوئی مگر صرف لڑکوں کے درمیان یعنی ۳ حصوں میں، ہاں زوجہ کے نام کی کچھ زمین جس کا تعلق سہ جائیداد سے ہے اور زوجہ با حیات ہیں لڑکیوں کو دی گئی ہے دوسرے اس تقسیم سے قبل اور کچھ بعد تک بھی سال میں پیداوار سے کچھ غلہ بغیر حساب و کتاب کے دیا جاتا رہا ہے، دریافت یہ کرنا ہے کہ شرعی طور پر یہ جائیداد کس طرح تقسیم ہوگی؟ کس وارث کو کتنا حصہ ملے گا؟ جبکہ اسکے علاوہ کچھ زمین لڑکوں نے اپنی کاوش اور محنتوں کے ذریعہ حاصل کی ہیں آیا تقسیم وراثت موجودہ سب جائیداد کی ہوگی یا بقیہ آبائی جائیداد سے یا ترکہ میں چھوڑی ہوئی تمام آبائی جائیداد کے حساب سے اگر بقیہ آبائی جائیداد سے یا ترکہ میں چھوڑی ہوئی تمام آبائی جائیداد کے حساب سے اگر بقیہ آبائی جائیداد کے اعتبار سے تقسیم ہوگی تو جوزمین یکجائی زمین میں استعمال ہوئی اس کی تلافی کا بھی کوئی حکم ہے؟ مفصل و مدلل تحریر فرما کر ممنون فرمائیں۔

**الجواب: حامداً ومصلیاً**

”جو کچھ ہو اس سے توبہ کریں اور اب شیخ کلیم اللہ مرحوم کا کل ترکہ درج ذیل نقشہ کے مطابق کل ورثہ میں تقسیم کر دیں۔

مسئلہ ۸/۸۰

زوجہ	ابن	ابن	ابن	ابن	بنت	بنت	بنت	بنت
(۲)				(۶)				
۲۰	۱۲	۱۲	۱۲	(۶۰)	۶	۶	۶	۶

سہام پر منقسم کر کے بیس سہام زوجہ کو اور بارہ بارہ سہام ہر لڑکے کو اور چھ سہام ہر لڑکی کو ملیں گے یہ تقسیم آبائی کل جائیداد کی ہے اس میں جو کچھ کمی ہوئی ہے فروختی کی وجہ سے فروخت کرنے والا ہر صاحب حق سے اس کی معافی تلافی کرائے یا اس کو اتنا حق دے دے۔

**ایک ہی اولاد کو پوری جائیداد لکھ دینے کا حکم**

**سوال:** باپ اگر اپنی پوری جائیداد ایک ہی اولاد کو لکھ دے تو جائز ہے یا ناجائز؟ جب کہ دیگر اولاد موجود ہیں اور باپ کا ایسا کرنا اخلاق سے گری ہوئی بات ہے یا نہیں؟ نیز ایسا کرے تو عند اللہ مواخذہ ہو گا یا نہیں؟

**الجواب: حامداً ومصلیاً**

ایسا کرنا نہیں چاہئے حضور اکرم ﷺ نے اس سے منع کیا ہے لیکن اگر والد کسی ایک کو دے ہی دے تو وہ ایک اس کا تنہا مالک ہو جائے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

**کیا اولاد کو والد و والدہ دونوں کے ترکہ سے حصہ ملے گا؟**

**سوال:** اگر کوئی زمین یا گھر والد اور والدہ دونوں کے نام سے ہو تو اولاد کو والد اور والدہ دونوں کے حصہ سے ترکہ ملے گا یا صرف والد کے حصہ سے؟

**الجواب: حامداً ومصلیاً**

اولاد کو والد اور والدہ دونوں کے ترکہ سے حصہ ملتا ہے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی



## ایک لڑکا تین لڑکیاں ہیں، ترکہ کس طرح تقسیم ہوگا؟

**سوال:** میرے والد اور والدہ کا انتقال ہو چکا ہے والد صاحب کی اولادوں میں ایک لڑکا اور تین لڑکیاں ہیں ان کا بیوارہ شرع سے کس طرح ہوگا؟

**الجواب:** حامدًا ومصلیًا

بعد ادائیگی حقوق متقدمہ علی الارث کل ترکہ کو پانچ سہام پر تقسیم کر کے لڑکے کو کل ترکہ سے دو سہام اور ہر لڑکی کو ایک ایک سہام ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## اولاد کو عاق اور ورثاء کو محروم کرنے کا حکم

**سوال:** زید کا لڑکا نالائق ہے وہ اپنے باپ کے کہنے پر نہیں چلتا ہے اس لئے زید اپنے لڑکے کو عاق کرنا چاہتا ہے، کیا زید عاق کر کے گنہگار نہیں ہوگا؟ اور عاق کی شرعی حیثیت کیا ہے؟ تفصیل درکار ہے۔

**الجواب:** حامدًا ومصلیًا

والدین کی نافرمانی جب انتہا کو پہنچ جاتی ہے تب باپ اس طرح کا سخت موقف اختیار کرتا ہے، لہذا اولاد کو والدین کے حقوق کا لحاظ و خیال رکھنا چاہئے۔ لیکن اگر باپ اپنی مملوکہ چیزوں کو کسی کے نام کر کے باقی سب کو محروم کر دے تو کر سکتا ہے۔ اگرچہ باپ کو ایسا کرنا نہیں چاہئے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## التعلیق والتخريج

(۱) عن عبد الله بن عمر رضي الله عنهما قال: عن النبي صلى الله عليه وسلم قال: رضي الرب في رضى الوالد، وسخط الرب في سخط الوالد. (سنن الترمذی ج: ۲ ص: ۱۲۰۔ مکتبہ بلال)۔

(۲) وعنه أيضاً عن النبي صلى الله عليه وسلم قال: لا يدخل الجنة منان ولا عاق ولا مد من خمر. (سنن النسائی ج: ۲ ص: ۲۸۲۔ مکتبہ بلال)۔

(۳) وفي الحاية: رجل وهب في صحته كل المال للولد جاز في القضاء ويكون آثمًا فيما صنع. (الفتاویٰ التاتارخایة ج: ۱۲ ص: ۳۰۵۔ ذکر یا)۔

## میت نے ایک لڑکی ایک بھائی چھوڑا، ترکہ کی تقسیم کس طرح ہوگی؟

**سوال:** مرزا شفیق احمد بیگ دسمبر ۸۲ء میں اس دنیا سے رعت فرما گئے۔ انہوں نے ایک بھائی چھوڑا جس کا نام اطہر بیگ ہے اور ایک لڑکی نور الصباح نامی اب نور الصباح اور مرزا اطہر بیگ کا کیا حصہ ہوگا؟

**الجواب:** حامدًا ومصلیًا

بعد ادائیگی حقوق متقدمہ علی الارث مرزا شفیق احمد بیگ کا کل ترکہ دو سہام پر تقسیم کر کے ایک سہام لڑکی نور الصباح کو ملے گا اور ایک سہام ان کے بھائی اطہر بیگ کو ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

والدین ۲/۲ زوجہ، ۷ لڑکیاں، ایک بھائی، ایک بہن کے

## درمیان ترکہ کی تقسیم

**سوال:** محمد یوسف صاحب مرحوم کا موٹر سائیکل سے اکیڈنٹ ہو گیا اور دنیا سے کوچ کر گئے ان کے نام بینک ڈاکھانہ وغیرہ کی مجموعی رقم اسی ہزار روپیہ ہے اور دوکان سے نوے ہزار روپیہ نقد ملا، اس کے بارے میں یقین ہے کہ وہ رقم دوکان کی ہی ہے باقی سبھی جائیداد ان کے والد کے نام ہے۔

انہوں نے والدین ایک چھوڑا، بھائی، بہن، سات لڑکی، ۲ بیوی، کو چھوڑا ان کے میراث کیسے دینیے جائیں گے؟

## الجواب: حامدًا ومصليًا

مسئلہ ۲۲/۳۷۸

اب ام زوجه زوجہ بنت بنت بنت بنت بنت بنت بنت بنت بنت  
۴ ۳ (۳) (۱۳)

۵۶    ۵۶    ۲۱    ۳۲    ۳۲    ۳۲    ۳۲    ۳۲    ۳۲    م    م

بر تقدیر صحت سوال بعد ادائیگی حقوق متقدمہ علی الارث (مثلاً قرض و مہر وغیرہ) محمد یوسف صاحب کا کل ترکہ تین سو اٹھتر سہام پر منقسم ہو کر چھپن ۵۶ سہام اب (باپ) کو اور چھپن سہام ام (ماں) کو اور ایکس ایکس سہام دونوں بیویوں کو اور تیس سہام ہر لڑکی کو ملے گا اور اخ (بھائی) اور اخت (بہن) محروم ہوتا ہے ان کو ترکہ سے کوئی حصہ نہیں ملے گا۔

فقط واللہ تعالیٰ اعلم بالصواب

اخرجه العبد حبيب الله القاسمي

دولٹ کے دولٹ کیوں کے درمیان ترکہ کی تقسیم

**سوال:** شیر علی مرحوم اپنی جائداد چھوڑ کر انتقال فرما گئے جن کی چار اولاد تھی دو لڑکا اور دو لڑکیاں پوری جائداد نوے ہزار میں فروخت ہوئی لڑکے کا کتنا حصہ ہوتا ہے اور لڑکیوں کا کتنا ہوتا ہے، تحریر فرمائیں۔

### الجواب: حامدًا ومصليًا

## مسئلہ ۶

ابن ابن بنت بنت

1 1 2 2

صورت مسئلہ میں بر تقدیر صحت سوال شیر علی مرحوم کا کل ترکہ بعد ادائیگی حقوق متقدمہ علی لارث (یعنی دین مہر وغیرہ) چھ سہام پر تقسیم ہو کر دو دو سہام لڑکوں کو اور ایک ایک لڑکیوں کو ملے گا۔

فقط واللہ تعالیٰ اعلم بالصواب

اخرجه العبد حبيب الله القاسمي

ایک بیوی، ایک لڑکی، ایک بھتیجہ ہے ترکہ کیسے تقسیم ہوگا؟

**سوال:** غلام مرتضیٰ صاحب نے خود اپنے طور پر اپنے پیسوں سے ایک جائیداد بذریعہ رجسٹری شدہ بیع نامہ ۳۲ء میں خریدی موصوف کے انتقال کے بعد اس کی بیوی اور ایک لڑکی عالیہ خاتون موجود تھیں نیز ایک بھتیجہ جو کہ یتیم تھا وہ بھی موجود تھا لہذا اب اس کی جائیداد منقولہ اور غیر منقولہ میں موصوف کی بیوی، ان کی لڑکی عالیہ خاتون اور بھتیجہ غلام حسن کو جائیداد کا کتنا کتنا حصہ ملے گا؟ اور بیوہ کے انتقال کے بعد اس کا حصہ کس کو ملے گا؟

## الجواب: حامدًا ومصلیًا

مسئلہ ۸

زوجہ بنت ابن الارخ

۱ ۲ ۳

بعد ادائے گی حقوق متقدمہ علی الارث غلام مرضی صاحب کا کل ترکہ ۸ سہام پر منقسم ہو کر ایک سہام زوجہ (یعنی بیوی) اور چار سہام بنت عالمیہ خاتون اور تین سہام ابن الارخ (بھتیجہ) کو ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

ورثاء میں ایک بیوی، تین لڑکے اور تین لڑکیاں ہیں میراث

کیسے تقسیم ہوگی؟

**سوال:** عمر نے دو شادیاں کی، اول سے زید اور خالدہ اور ثانی سے فاروق، بکر، پروین اور نصرین ہیں۔ اور عمر کے پاس ایک مکان دو منزلہ اور ۴۵ رپیہ واکھیت ہے اور مکان کا سارا اثاثہ ہے اور بیوی ثانی باحیۃ ہیں ان کے بچے ان کے ساتھ ہیں اور ان کا ارادہ نکاح ثانی کا نہیں ہے اور عمر کا سارا سامان ان کے قبضے میں ہے، تو دریافت طلب امر یہ ہے کہ عمر کے مال متروکہ میں بیوی اول کے بچوں کا اور بیوی ثانی کے بچوں کا کتنا کتنا حصہ ہوتا ہے؟ اور عمر کی بیوی ثانی کا حق ہوتا ہے یا نہیں اگر ہوتا ہے تو کتنا ہے؟

## الجواب: حامدًا ومصلیًا

مسئلہ ۸/۲

زوجہ بنت ابن ابن بنت بنت بنت

(۱) (۷)

۹ ۱۴ ۱۴ ۱۴ ۷ ۷ ۷

صورت مسئلہ میں بر تقدیر صحت سوال بعد ادائیگی حقوق متقدمہ علی الارث (مثلاً دین قرض مہر وغیرہ) محمد عمر صاحب مرحوم کا کل ترکہ خواہ زمین ہو یا دوسری چیزیں بہتر ۷۲ سہام پر تقسیم کر کے ۹ سہام زوجہ آسمین کو اور چودہ چودہ سہام تینوں لڑکوں اور سات سات سہام تینوں لڑکیوں کو ملیں گے۔ الحاصل محمد عمر صاحب مرحوم کے ترکہ سے ان کی بیوی آسمین اور پہلی بیوی کے دونوں بچے بھی حصہ شرعی کے حق دار ہیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

کیا خدمت گزار اولاد کے لئے وصیت کی جاسکتی ہے؟

**سوال:** چار لڑکے ہیں۔ جن میں صرف ایک لڑکا کے سامنے ہم دونوں کا بار ہے، ضعیفی و بیماری کے سبب کام بالکل نہیں ہو پاتا ہے تقسیم ترکہ کا موقع آنے پر اگر میں اس لڑکے کے حق میں زیادہ لکھ جاؤں گا تو آخر یہ صورت جائز ہوگی یا نہیں؟ اس کی خدمت اور اطاعت کے صلہ میں میرا خیال ہے کہ میں وصیت نامہ لکھ جاؤں۔ جس میں ان تینوں کے مقابلے میں اس کو حصہ زیادہ دینا چاہتا ہوں اس کے لئے شرعی حکم کیا ہے؟

## الجواب: حامدًا ومصلیًا

باپ جب تک زندہ رہتا ہے وہی تمام چیزوں کا مالک رہتا ہے۔ اس کو اختیار ہے اپنی مملوکہ اشیاء میں سے جس کو جتنا چاہے دیدے۔ لہذا جو لڑکا آپ کا بار اٹھائے ہوئے ہے۔ اس کو

آپ کچھ زائد دیدیں تو اس میں کوئی مضائقہ نہیں، البتہ وصیت نہ کریں اس لئے کہ لڑکا وارث ہے اور وارث کے حق میں وصیت نافذ نہیں ہوتی۔ بلکہ آپ ہبہ کر دیں۔ اور ہبہ کی ایک تحریر لکھ دیں۔

فقط واللہ تعالیٰ اعلم بالصواب

آخر جہ العبد حبیب اللہ القاسمی

**سوال:** ذیل کے شجرہ میں کس کو کتنا حصہ ملے گا؟

بخش اللہ رحمٰلہ رمضان سہرائی گودر محمد سلام اسلام محمد نظیر محمد تقیم (پاکستان)

انعام اللہ مجریبا صالحہ رابعہ صافیہ سکینہ محمد یونس محمد ادریس علیم النساء

غیر شادی شدہ نابالغ شادی شدہ

مندرجہ ذیل بالا شجرہ میں محمد تقیم صاحب پاکستان چلے گئے اور محمد نظیر صاحب کے انتقال کے بعد ان کے نابالغ بچوں کی پرورش کی ذمہ داری اسلام بن سہرائی پر آئی ان کی اس وقت جائیداد بحکم شریعت بانٹ دی گئی چند دنوں کے بعد انعام اللہ کا بھی انتقال ہو گیا اب اس کی دلوڑ کوں کی پرورش اور شادی محمد یونس ابن اسلام اور محمد ادریس بن اسلام نے کی محمد نظیر صاحب مرحوم کے گھر کے بارے میں آج تک کوئی فیصلہ عدم تو جہی کے باعث نہیں ہو سکا اس وقت محمد نظیر صاحب مرحوم کی دو صاحبزادیاں صالحہ اور سکینہ باحیات ہیں باقی سب انتقال کر گئیں (۱) اس گھر کے بارے میں حکم شرعی کیا ہے؟ اس وقت اس گھر پر محمد یونس بن اسلام اور محمد ادریس اور علیم النساء کا کیا حصہ ہے؟ جواب دینے کی زحمت فرمائیں۔

**الجواب:** حامداً ومصلیاً

(۱) بر تقدیر صحت سوال محمد نظیر مرحوم کا کل ترکہ جس میں مکان بھی داخل ہے بعد ادائیگی حقوق متقدّمہ علی الارث دین مہر وغیرہ سات سہام پر منقسم ہو کر دو سہام انعام اللہ کے کو اور ایک ایک سہام پانچوں لڑکیوں کو ملے گا اور ان کے انتقال کے بعد ان کا یہ حصہ ان کے ورثہ یعنی ان کے قریبی رشتہ داروں کی طرف منتقل ہو جائے گا، سوال میں چونکہ اگلی کوئی تفصیل

نہیں اور نہ یہ لکھا گیا کہ محمد نظیر کی اہلیہ صاحبہ کا کب انتقال ہوا اس لئے جتنے ورثہ سوال میں مذکور ہیں ان کا شرعی حصہ لکھ دیا گیا ہے باقی اگر سوال اور ہے تو جواب اس کے مطابق ہوگا۔

(۲) سوال میں اس کا تذکرہ نہیں کہ محمد یونس محمد ادریس اور علیم النساء محمد اسلام ابن سہرائی کے کون ہیں اگر محمد ادریس محمد یونس اسلام کے لڑکے ہیں اور علیم النساء لڑکی ہے اور بیوی کا انتقال اسلام کی زندگی میں ہو چکا تھا تو اسلام کا کل ترکہ پانچ سہام پر تقسیم کر کے دو دو سہام دونوں لڑکوں کو ملیں گے اور ایک سہام لڑکی علیم النساء کو ملے گا اور اگر سوال اس کے علاوہ ہے تو جواب اس کے مطابق ہوگا۔

فقط واللہ تعالیٰ اعلم بالصواب

آخر جہ العبد حبیب اللہ القاسمی

## کسی ایک اولاد کو زائد دینے کا حکم

**سوال:** احقر کے پاس ایک بڑا مکان ہے اور دوسرا مکان جو اس سے نصف سے بھی کم ہے وہ بھی ہے ان دونوں کو کرایہ پر اٹھا رکھا ہے پہلی بیوی سے تین بچے ہیں باحیات ہیں دلوڑ کیاں ہیں اور ایک بڑا لڑکا ہے دونوں لڑکیاں شادی شدہ ہیں اور ان کے پانچ پانچ بچے ہیں خوش حال ہیں اور آرام سے زندگی بسر کر رہی ہیں اور اپنے شوہروں کے گھر رہتی ہیں اور بڑا لڑکا بھی روزگار سے لگا ہوا ہے اور اس کے بھی پانچ بچے ہیں علیحدہ دوسرے شہر میں رہتا ہے۔ یہ لڑکا حق کا بہت زیادہ خیال رکھتا ہے اور ماں کی امداد بھی ماہ بمرہ کرتا رہتا ہے اور ہر قسم کی خدمات بھی کرتا رہتا ہے۔ پہلی بیوی کا بہت عرصہ ہوا انتقال ہو چکا ہے دوسری بیوی جو احقر کے ساتھ رہتی ہے ان کے پانچ بچے ہیں چار لڑکیاں ہیں اور ایک لڑکا ہے بڑی لڑکی کی شادی ہو چکی ہے صاحب اولاد ہے اور شوہر کے ساتھ خوش و خرم رہتی ہے تین لڑکیاں چھوٹی ہیں اور لڑکا حافظ ہو چکا ہے اور عربی پڑھ رہا ہے یہ چاروں بچے احقر کی کفالت میں اور ساتھ رہتے ہیں۔ اب دریافت طلب امر یہ ہے کہ پہلی بیوی کا بڑا لڑکا جو احقر کی ہر قسم کی

کفالت کر رہا ہے اس بات کا خواہشمند ہے کہ بڑا مکان اپنی زندگی میں اس کے نام لکھ دوں اور چھوٹا مکان دوسری اولادوں کے لئے چھوڑ دوں تو بڑا مکان اس بڑے لڑکے کے نام اپنی حیات میں لکھ دوں اس کی خدمات کو دیکھتے ہوئے شرعاً اس میں کوئی قباحت تو نہیں ہے؟

دوسرا سوال یہ ہے کہ میں اپنی زندگی میں اگر ان دونوں مکانوں کی تقسیم اپنی موجودہ اولادوں پر کرنا چاہوں، تو کس طرح پر اس کی تقسیم کی جاوے؟ اور کیا صورت اختیار کی جاوے جس سے عند اللہ میں ظالم اور مواخذہ کا مستحق نہ ہوں مفصل اور مدلل جواب عنایت فرمائیں۔

### الجواب: حامداً ومصلیاً

آپ جب تک زندہ ہیں اپنی تمام چیزوں کے مالک ہیں اس میں مالا نہ تصرف کر سکتے ہیں، جس کو چاہیں دیں جس کو چاہیں نہ دیں لیکن والد اور اولاد کے درمیان تعلقات کو خوش گوار رکھنے کے لئے ظاہری طور پر ساری اولاد کے ساتھ مساوات کا برتاؤ ضروری ہے۔ ایک صحابی نے حضور ﷺ کے زمانے میں اپنی اولادوں میں ایک کو کچھ مال دیا اور دوسرے کو نہیں دیا تو آپ نے اس سے ان کو منع فرمایا کہ اگر دینا ہے تو سب کو برابر دو ورنہ کسی کو بھی نہ دو (تاکہ دوسرے کا دل مکدر نہ ہو)۔

اس لئے اگر مکان تقسیم کرنا ہے تو ساری اولاد کو برابر حصہ دیں اور زندگی میں تقسیم جائداد کا طریقہ بھی یہی ہے خواہ لڑکی ہو یا لڑکا سب کو برابر کا شریک رکھا جائے۔

الجواب صحیح فقط واللہ تعالیٰ اعلم بالصواب

بندہ عبدالحکیم عفی عنہ اخراجہ العبد حبیب اللہ القاسمی

### التعلیق والتخريج

(۱) للمالك أن يتصرف في ملكه أي تصرف شاء. (الفقه الإسلامي وأدلته ج: ۸ ص: ۲۰۰۳). دار الفكر المعاصر).

(۲) عن النعمان بن بشير رضي الله عنه أن رسول الله صلى الله عليه وسلم قال:

ألك بنون سواہ: قال: نعم. قال: فكلهم أعطيت مثل هذا، قال: لا قال فلا أشهد علی جور. (الصحيح للمسلم ج: ۲ ص: ۳۰۴. فیصل).  
وفي الخانية: رجل وهب في صحبته كل المال للولد جاز في القضاء. ويكون آثماً فيما صنع. (الفتاویٰ التاتارخانية ج: ۱۳ ص: ۳۰۵. ذکر یا).

## ترکہ کی ایک صورت

**سوال:** میری خالہ کل چار بھائی بہن تھی میری خالہ صاحبہ کی کوئی اولاد نہیں ہے ان کے شوہر بھی عرصہ ہوا انتقال کر چکے ہیں دو بھائی بھی ان کے فوت ہو چکے ہیں صرف میری والدہ صاحبہ جو ان کی حقیقی بہن ہیں باحیات ہیں خالہ صاحبہ کے تین بھتیجے بھائیوں کی اولادوں میں سے تین بھتیجیاں دونوں بھائی کی مکمل اولاد ہیں؟  
خالہ صاحبہ کی بہن یعنی میری والدہ صاحبہ کے پانچ بچے ہیں ہم پانچ بھائی بہن میری خالہ صاحبہ کے وارث کون کون ہوئے؟

خالہ صاحبہ نے جو ترکہ چھوڑا ہے اس میں ان کے میکہ کی جائداد ہے اور سسرال میں حق شوہری میں ملی ہوئی جائداد بھی خالہ صاحبہ کی تین نندیں ہیں اور ان کی اولاد ہیں کیا ترکہ میں کچھ حصہ نندیانندی کی اولادوں کو بھی ہوگا؟

### الجواب: حامداً ومصلیاً

ہندہ مسئلہ ۱۸/۲

اخت ابن الاخ ابن الاخ بنت الاخ بنت الاخ بنت الاخ

(۱) (۱) (۱) (۹) ۲ ۲ ۲ ۹

صورت مسئلہ میں بر تقدیر صحت سوال بعد ادائیگی حقوق متقدمہ علی الارث میت (خالہ) کا کل ترکہ ۱۸ سہام پر تقسیم ہو کر ۹ سہام اخت خالہ کی بہن آپ کی والدہ کو ملیں گے اور دو دو



سہام ابن الاخ (بھتیجوں) کو اور ایک ایک سہام بنت الاخ (بھتیجیوں) کو ملے گا۔  
نکاح نہیں ملے گا آپ کی والدہ اپنا حصہ لیکر جس کو چاہیں تبرعاً دے سکتی ہیں ویسے ان کی حیات  
تک ان کا حصہ تقسیم ہو کر ان کے بچوں کو نہیں ملے گا۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## والد کی زندگی میں جائداد کی تقسیم

**سوال:** ہمارے والد باحیات ہیں ان کی عمر تقریباً ۸۵ سال ہے والد صاحب نے  
چار شادیاں کی تھیں پہلی دوسری تیسری انتقال کر گئیں چوتھی بیوی موجود ہیں۔ میں تیسری بیوی  
کی انکی اولاد ہوں اور پہلے کی دو بیویوں سے کوئی اولاد نہیں ہے البتہ چوتھی باحیات بیوی کے  
دولہ کے اور تین لڑکیاں ہیں۔ جس میں ایک لڑکی اور ایک لڑکے کی شادی ہو چکی ہے اب ایک  
لڑکا اور دو لڑکیوں کی شادی کرنی ہے۔ سب سے چھوٹی لڑکی کی عمر ۸ سال ہے ابھی تک  
کاروبار ایک ساتھ چلا آتا رہا ہے اور عرصہ ۲۰ سال سے ہماری دیکھ ریکھ میں چل رہا ہے والد  
صاحب چونکہ معذور ہو چکے ہیں۔ اس لئے گھر کے ہر کام سے بری الذمہ ہو گئے ہیں لیکن اب  
ہمارے لڑکے لڑکیاں شادی کے لائق ہو رہے ہیں اب ان کے ذریعہ معاش وغیرہ کا مسئلہ  
ہمارے سامنے کھڑا ہو گیا ہے ہم چاہتے ہیں کہ اپنے والد کی زندگی ہی میں تینوں بھائیوں کو جس  
طرح حق ہوتا ہے وہ دیدیں تاکہ ہم بھائیوں میں کسی قسم کا کوئی اختلاف نہ ہو سکے دوسرے  
ہمارے والد صاحب نے کاروبار و دیگر اشیاء مکانی وغیرہ ہم کو دیا تھا اس میں پہلے سے بہت  
کچھ تبدیلی اور ترقی اللہ کی ذات، اور میری جدوجہد سے ہوئی تو نئی جائدادیں موروٹی ہوں گی؟  
کچھ چیزیں قانونی پیچیدگی کی بنا پر والد کے نام کے بجائے ہمارے نام بھی ہے تو وہ موروٹی  
جائداد کبھی جائے گی یا انکی کبھی جائے گی؟

## الجواب: حامداً ومصلیاً

والد کے ساتھ شرکت میں جو کچھ آپ نے کمایا ان سب کے شرعاً والد مالک ہیں گو  
قانونی مجبوری کی وجہ سے کچھ چیزوں کو آپ کے نام کر دیا ہے مگر ان سب کے مالک والد  
صاحب ہیں وہ اگر اپنی زندگی میں جائداد کو تقسیم کرنا چاہیں تو شرعاً ہر ایک اولاد کو برابر حصہ ملے گا  
خواہ لڑکا ہو یا لڑکی اور خواہ محبت سب کی برابر ہو یا کم و بیش۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## باپ قرض لیکر روپوش ہو گیا قرض کون ادا کرے؟

**سوال:** قمر نے لوگوں سے یہ کہہ کر قرض لیا کہ ”میں آپ سے قرض لے رہا ہوں بہت  
جلد رجسٹری آنے والی ہے جب آجائے گی تو میں دیدوں گا مگر میرے بچوں سے مت  
بتلائے گا“ قمر قرض لیتا رہا جب زیادہ لوگوں سے لیا تو آپس میں چہ میگوئیاں ہونے لگیں۔  
کچھ لوگوں نے بچوں سے تذکرہ کیا تو ان لوگوں نے کہا ہم نہیں جانتے۔ ایک مرتبہ قمر سے  
بچوں نے تنہائی میں پوچھا کہ یہ پیسہ کیا کرتے ہیں تو قمر نے جواب دیا میں نے لیا ہے تم سے  
کیا مطلب؟ میں ادا کروں گا اب یہ کہہ کر کئی سال تک وہ روپوش ہو گیا، ایک جگہ جا کر اس نے  
شادی کر لی جس سے دو بچے بھی ہیں۔ قمر کہتا ہے کہ میرا کون ہے کہ میں اپنے وطن جاؤں؟  
دریافت طلب مسئلہ یہ ہے کہ قرض کون ادا کرے گا؟ واضح رہے کہ قمر کا باپ اکثر پردیس  
رہتا رہا۔ بچوں کے پاس پیسہ بھی نہیں بھتیجا تھا بچوں نے اپنی محنت سے کمایا اور مکان وغیرہ  
بنایا۔ قمر کی غیبت کے زمانہ میں بچوں کا خیال تھا کہ اگر باپ کا پتہ چل گیا تو ہم لوگ ان سے  
پوچھ کر لوگوں کا قرض ادا کر دیں گے مگر دوسری شادی دوسری جگہ کر کے اب وہ بھی انکار کر  
رہے ہیں! یعنی ہم نہیں دیں گے۔

بچوں کا ایسا کہنا صحیح ہے یا غلط؟ نیز یہ لوگوں کا قرض کون ادا کرے گا؟

## الجواب: حامدًا ومصلیًا

قر سے جتنی رقم قرض لی ہے اس کی ادائیگی اسی کے ذمہ واجب ہے جب تک وہ زندہ ہے، اگر بچے اس کی زندگی میں اس کی طرف سے ادا کر دیں تو تبرع ہوگا اور ادائیگی ہو جائے گی اور بچوں کے والد کے حقوق کے تحت اتنا تبرع کر ہی دینا چاہئے اگر گنجائش ہو، ویسے بچوں کے ذمہ اس کی ادائیگی واجب بھی نہیں البتہ والد کے مرنے کے بعد اس کے ترکہ سے اس کے دیون کی ادائیگی ان کے ذمہ واجب ہو جائے گی۔ اس لئے بہتر ہے کہ آہستہ آہستہ ابھی سے بچے قرض ادا کرتے رہیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## محروم اور محجوب کی تعریف

**سوال:** اب تک محجوب کا مسئلہ سمجھ میں نہیں آیا، دیہاتوں میں عجیب بات چل رہی ہے جس کی بنا پر جاہل شریعت پر طرح طرح کے الزام لگاتے ہیں۔ اس کو صاف صاف تحریر کریں۔ کہ چچا کے ہوتے ہوئے بھتیجہ محجوب ہوتا ہے تو کیا چچا اسی یتیم بھتیجے کی جائیداد کا محافظ و نگراں ہے کہ ان بچوں کے بالغ ہونے کے بعد یہ جائیداد ان بچوں کو منی چاہئے تاکہ چچا موقع کو غنیمت سمجھ کر ساری جائیداد ہڑپ کرے اور ان بچوں کو کوئی حصہ نہ ملے وہ باپ کے مرنے کے بعد بھیک مانگے، کیا اس کو محجوب کہتے ہیں؟

## الجواب: حامدًا ومصلیًا

ان جہلاء کو ہوش سنبھال کر بات کرنی چاہئے جو شریعت پر طرح طرح کے الزام لگاتے ہیں اگر دنیا کا کوئی مسئلہ سمجھ میں نہیں آتا تو دنیا بھر کی خاک چھاتے ہیں اور اگر دین کا کوئی مسئلہ سمجھ میں نہیں آتا تو اس کو اپنی چوپال میں بیٹھ کر حال کرنا چاہتے ہیں۔ چند میل کی مسافت طے کر کے علماء راہنہ اور شریعت کا علم رکھنے والے حضرات سے سمجھ نہیں سکتے۔ اللہ یہدی من

یشاء ویہدی الیہ من ینیب محروم و محجوب دونوں اصطلاحی الفاظ ہیں۔ محروم اس کو کہتے ہیں جس کا حصہ سرے سے غائب ہو کسی عالی نسب کے آنے کی وجہ سے وہ ممنوع الارث نہ ہوا ہو۔ اور محجوب اس کو کہتے ہیں کہ اس کا حصہ تو ہو مگر اس کے اوپر کوئی عالی نسب (اقرب) ہو اس کی وجہ سے وہ ممنوع الارث ہو، اگر وہ نہ ہوتا تو وہ وارث ہو جاتا مثلاً باپ اور دادا اگر میت کا باپ اور دادا دونوں زندہ ہوں تو میت کے ترکہ سے دادا کو کچھ نہیں ملے گا اس لئے کہ میت کا اقرب باپ موجود ہے اگر باپ نہ ہو تو پھر دادا حصہ دار ہو جائے گا۔ بھتیجہ محجوب نہیں محروم ہے اگر اس کے والد کا انتقال اس کے دادا کی زندگی میں ہو گیا تو دادا کے ترکہ سے وہ کچھ نہیں پائے گا۔ بلکہ اس کے والد کے بھائیوں میں یعنی چچا اور بڑے ابا میں وہ ترکہ تقسیم ہو جائے گا یہ دوسری بات ہے کہ ازراہ ہمدردی دادا اس کے نام کچھ حصہ کر دے یا چچا ازراہ شفقت کچھ دیدے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## باپ اگر اپنے لڑکے کو ترکہ سے محروم کر دے تو کیا حکم ہے؟

**سوال:** اگر باپ اپنے بیٹے سے ناراض ہونے کی وجہ سے ترکہ میں سے کچھ نہ دے۔ سب کا سب اپنی لڑکی کو دیدے، شریعت کی رو سے ایسا کرنا جائز ہے یا نہیں؟ یا اور کوئی راستہ ہے؟

## الجواب: حامدًا ومصلیًا

باپ ایسا کر سکتا ہے لیکن ایسا کرنا نہیں چاہئے، اس طرح تعلقات کی خوشگواری ختم ہو جاتی ہے البتہ لڑکے کو کبھی چاہئے کہ باپ کو ناراض نہ کرے اور نہ ناراض رکھے اگر کوئی غلطی ہو جائے تو معافی تلافی کے ذریعے خوش کرے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## التعلیق والتخریج

(۱) وفي الخاتمة: رجل وهب في صحته كل الولد للولد جاز في القضاء ويكون آثماً فيأ صبح. (الفتاوى التاتارخانية ج: ۱۳ ص: ۳۳۵. زكريا).

(۲) عن عبد الله بن عمر رضي الله عنهما عن النبي صلى الله عليه وسلم قال: رضي الرب في رضي الوالد وسخط الرب في سخط. (سنن الترمذی ج: ۲ ص: ۱۲۰ مکتبہ بال).

## دادا کی جائیداد میں پوتے کا حصہ

**سوال:** زید اپنی زندگی ہی میں اپنی جائیداد اور اثاثہ سے برضاء و رغبت اپنے پوتے کو کچھ حصہ لگا کر دینا چاہتا ہے زید کے پیچھے لڑکے اور کئی لڑکیاں بھی ہیں کیا اپنی زندگی میں زید کو یہ حق ہے کہ اپنے پوتے کا بھی حصہ لگا سکے؟ یا اس کی وراثت صرف بچوں اور بیٹیوں ہی پر تقسیم ہوگی؟ صحیح صورت سے روشناس فرمائیں۔

## الجواب: حامداً ومصلیاً

باپ جب تک زندہ ہے شرعاً ہر چیز کا وہ مالک ہے اور ہر قسم کے تصرف کا وہ حق رکھتا ہے اگر زندگی میں وہ اپنی جائیداد بچوں کو دینا چاہے تو شرعاً لڑکا اور لڑکی ہر ایک کو برابر دے۔ پوتے کو دادا کی جائیداد سے کوئی حصہ نہیں ملتا ہاں اگر باہمی مشورہ سے کچھ دیدے تو کوئی مضائقہ نہیں اس کا خیال رہے کہ آپس میں اختلاف اور لڑائی جھگڑے پیدا نہ ہوں آپس کا اختلاف دین کو تباہ و برباد کر دیتا ہے۔

فتہ واللہ تعالیٰ اعلم بالصواب

اخرہ العبد حبیب اللہ القاسمی

حضرت مجیب نے جن مصالح کا ذکر فرمایا ہے وہ ایک نیک مشورہ اور اصلاح معاشرہ کی صورت ہے ورنہ ہر مالک کو حق ہے کہ اپنے مملوکات کو جس کو چاہے جس قدر چاہے مالک بنادے البتہ اولاد صلیبیہ بلا واسطہ میں اگر زندگی میں تقسیم کرنا چاہے تو ذکور و اناث دونوں کو برابر

ہی دینا چاہئے۔

بندہ محمد حنیف غفرلہ

## ۳ لڑکے ۳ لڑکیاں میراث کیسے تقسیم ہوگی؟

**سوال:** ہماری نانی کے تین لڑکے اور تین لڑکیاں، ان میں ترکہ تقسیم کرنا ہے، کس کو کتنا حصہ دیا جائے گا؟ ان کی حیات میں دولڑکوں نے اماں سے زیور وغیرہ مانگے تھے تو اماں نے کہا تھا کہ یہ تو تمہارا ہی ہے، وقت آنے پر مل جائے گا، تو کیا اس صورت میں ان کو کچھ دیا جائے گا؟ یا تقسیم کے مطابق ہی ملے گا؟

## الجواب: حامداً ومصلیاً

مسئلہ ۹

ابن ابن بنت بنت  
۲ ۲ ۲ ۱ ۱ ۱

صورت مسئلہ میں بر تقدیر صحت سوال بعد ادائے حقوق متقدمہ علی الارث (قرض وغیرہ) نانی کا کل ترکہ ۹ سہام پر تقسیم ہو کر دو سہام لڑکوں کو اور ایک ایک سہام لڑکیوں کو ملے گا، اماں کی حیات میں، دولڑکوں کے مطالبہ زیور پر اماں کا یہ کہنا: ”یہ تو تمہارا ہے وقت آنے پر مل جائے گا“ نہ وصیت ہے نہ ہبہ، لہذا وہ زیورات بھی ترکہ میں شامل ہوں گے اور ان میں بھی شرعی تقسیم ہوگی، اماں کے کہنے کا مطلب یہ تھا کہ جب میں مر جاؤں گی تو تم ہی لوگ وارث بنو گے، لہذا ترکہ بن کر تم کو مل جائے گا۔

فتہ واللہ تعالیٰ اعلم بالصواب

اخرہ العبد حبیب اللہ القاسمی

## نواسی کے لئے وصیت کا حکم

**سوال:** ہماری دونو نواسی ہیں تو نانی نے دونوں کے لئے کان کا زیور بنایا اور ایک نواسی کو اسی کی شادی کے موقع پر اس کا زیور دے دیا اور دوسری کے لئے وصیت کی تھی کہ اس کو اس کی شادی کے موقع پر دے دینا، تو اس کے بارے میں کیا مسئلہ ہے؟ واضح فرمائیں۔

### الجواب: حامداً ومصلیاً

جن نواسیوں کو نانی نے زیور بنا کر دے دیا، ان زیورات کی مالک وہ نواسیاں ہیں، اس میں وراثت جاری نہ ہوگی اور جن نواسیوں کے بارے میں انہوں نے شادی کے موقع پر زیور دینے کی وصیت کی تھی اگر وہ وصیت شرعاً درست ہے تو اس کی وصیت کے مطابق، تہائی مال سے ان کی وصیت پوری کی جائے گی۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

(۱) وصیۃ الحر العاقل رجلاً أو امرأة جائزۃ۔ (الفتاویٰ الہندیہ ج: ۶ ص: ۱۰۸۔ زکریا)۔

(۲) والأفضل أن يجعل وصيته لأقاربه الذی لا یرثون إذا كانوا فقراء باتفاق أهل العلم۔ (الفقه الإسلامی وأدلته ج: ۱۰ ص: ۴۴۴۔ الباب الرابع: الوصایا دار الفكر المعاصر)۔

## ترکہ کا ایک مسئلہ

**سوال:** سہیل کے تین لڑکے محمد جمال، محمد کمال، محمد بلال ہیں۔ پھر بلال کے آٹھ لڑکے اجمل، اکمل، افضل، کفیل، شکیل، امین ط وکیل، وسیم ہیں۔ لڑکی بھی نہیں۔ بعدہ سہیل نے بلال کو اپنی جائداد سے ایک دھور بھی زمین نہیں دیا حتیٰ کہ رہنے کے لئے بھی زمین

نہیں دیا، بلال نے اپنی کمائی سے اپنے آٹھوں بچوں کی پرورش کیا اور پڑھایا لکھایا اور اپنی محنت سے کما کر کچھ اپنے نام کی زمین بھی لکھوایا، بعدہ بلال کا انتقال ہو گیا سہیل کی زندگی ہی میں اور سہیل ابھی باحیات ہیں۔ بلال مرحوم کے آٹھوں لڑکے، کچھ شرع محروم ہو گئے۔ اور اب دریافت طلب مسئلہ یہ ہے کہ کیا بلال کی جائداد میں سہیل کا بھی حصہ ہوگا اور اگر ہوگا تو کیسے اور کس وجہ سے؟ عرف عام میں رائج ہے نیز سرکاری قانون بھی ہے کہ چھوٹے کی جائداد سے بڑے کو کچھ نہیں مل سکتا ہے۔ قرآن وحدیث کی روشنی میں مکمل ومدلل جواب سے سرفراز فرمائیں۔

### الجواب: حامداً ومصلیاً

بلال کی جائداد میں سہیل کا بھی حصہ ہوگا لقولہ تعالیٰ ”ولا یویہ لکل واحد منہما السدس مما ترک ان کان لہ ولد“

اب و پس جد بے وساطت ام  
با ذکر از ولد گرفت ششم  
ما بقی نیز ہمراہ انٹی  
مض تعصیب در گم اینہا

لہذا ترکہ سے ادائیگی حقوق متقدم علی الارث مثلاً دین، مہر، قرض وغیرہ کے بعد سہیل کو سدس (چھٹا حصہ) ملے گا۔ عرف عام میں جو بات رائج ہے وہ عرفی ہے اسلامی اور قرآنی نہیں۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## تقسیم ترکہ کی ایک صورت

**سوال:** زلفا کا انتقال ہوا تو اس نے وارثین میں سے چار لڑکے کو چھوڑا، گھرا، بسمل، شریف، سعید۔ پھر گھرا کا انتقال ہوا اور اس نے وارثین میں تین لڑکے کو چھوڑا انصیر الدین، نذیر الدین، عبدالعزیز۔ پھر بسمل کا انتقال ہوا اس کے وارثین میں سے ایک بیوی صغیرن

اور ایک بیٹا عبدالحی ہے۔ پھر صغیرن نے دوسری شادی اپنے دیور شریف سے کر لی، اس کے بعد سعید کا انتقال ہوا اور اس کے وارثین میں سے تین بیٹے نور الہدی، اظہار الدین، انار الدین ہیں۔ پھر صغیرن کا انتقال ہوا اور اس کے وارثین میں سے شوہر شریف اور بیٹا عبدالحی ہے۔ ضروری دریافت طلب بات یہ ہے کہ صغیرن کو جو حصہ بسمل سے ملا ہے وہ شریف کے واسطے سے ان کے بھتیجوں کو ملے گا یا نہیں؟ یا صغیرن کے کل مال کا حقدار صرف اس کا بیٹا عبدالحی ہوگا؟ نیز یہ بھی بتائیں کہ شریف نے کچھ جائیداد اپنی بیوی کے نام سے رجسٹری کر دیا ہے اس کے بعد صغیرن کا انتقال ہوا ہے تو کیا رجسٹری کی صورت میں کل مال کا حقدار صرف عبدالحی ہوگا؟ مسئلہ کی صحیح نوعیت بتا کر شکریہ کا موقع دیں۔ انتہائی کرم ہوگا۔

### الجواب: حامداً ومصلیاً

ہاں صغیرن کے مال کے وارث شریف کے واسطے سے شریف کے سبھی بچے نذیر، عبد العزیز، نور الہدی، اظہار الدین، انار الدین، عبدالحی ہوں گے۔ چاہے رجسٹری کئے ہوں یا نہ کئے ہوں، صرف عبدالحی تنہا کل مال کا وارث نہیں ہوگا بلکہ ان کے چچا زاد بھائی بھی مال کے حقدار ہوں گے، البتہ عبدالحی کو اوروں کے مقابلہ زائد ملے گا جس کی تفصیل نقشہ ذیل میں ہے۔

مسئلہ ۴۹۶/۳۸۴/۷۸

گھرا بسمل شریف سعید

۱ ۱ ۱

۳ ۳ ۳

۲۴ ۲۴

۹۶

مسئلہ ۳ (گھرا) مافی الید/۱

بیٹا بیٹا بیٹا

نصیر	نذیر	عبدالعزیز
۱	۱	۱
۸	۸	۸
۳۲	۳۲	۳۲
۶۴	۶۴	۶۴
مسئلہ ۸	(بسمل)	مافی الید/۳
بیوی	بیٹا	
صغیرن	عبدالحی	
۱	۷	
۳	۲۱	
	۸۴	
	۱۶۸	
مسئلہ ۳	(سعید)	مافی الید/۲۴
بیٹا	بیٹا	بیٹا
اظہار الدین	نور الدین	انار الدین
۱	۱	۱
۸	۸	۸
۳۲	۳۲	۳۲
۶۴	۶۴	۶۴
مسئلہ ۴	(صغیرن)	مافی الید/۳
شوہر	بیٹا	
شریف	عبدالحی	



## میراث کا ایک مسئلہ

**سوال:** کیا فرماتے ہیں علماء کرام مسئلہ ذیل کے بارے میں کہ  
جناب منشی مرحوم صاحب نے انتقال کے بعد ورثاء میں چار لکھ، ابوالکحیش، محبوب،  
اسلام، اسرائیل اور ایک لڑکی خدیجہ کو چھوڑا، اس کے بعد اسرائیل کا انتقال ہوا مذکورہ بھائی  
اور بہن اور اپنی بیوی رضوانہ کو چھوڑا، جناب منشی صاحب متروکہ اشیاء میں چار لاکھ بیس ہزار  
روپے موجود ہیں، سوال طلب امر یہ ہے کہ مرحوم کی یہ رقم موجودہ ورثاء کے درمیان کس طرح  
تقسیم ہوگی؟

**الجواب:** حامدًا ومصلیًا

مسئلہ ۱۲۶/۹ (منشی صاحب)

ابن	ابن	ابن	ابن	ابن بنت
ابو الکحیش	محبوب	اسلام	اسرائیل	خدیجہ
۲	۲	۲	۲	۱
۲۸	۲۸	۲۸	۲۸	۱۴
مسئلہ ۲۸/۴	اسرائیل	مافی الید/۲		
اخ	اخ	اخ	اخت	بیوی
ابو الکحیش	محبوب	اسلام	خدیجہ	رضوانہ
(۳)	(۳)	(۳)	(۳)	(۱)
۶	۶	۶	۳	۷
۱۲۶				
المبلغ	ترکہ	۳۲۰۰۰۰		

۱  
۳  
۹  
۱۸

مسئلہ ۶	(شریف)	مافی الید/۹۹				
نذیر الدین	عبدالعزیز	عبدالحی	نور الہدی	اظہار الدین	انار الدین	
۱	۱	۱	۱	۱	۱	
۳۳	۳۳	۳۳	۳۳	۳۳	۳۳	

۷۶۸  
المبلغ

الاحیاء

نصیر الدین عبدالعزیز نذیر الدین نور الہدی اظہار الدین انار الدین عبدالحی  
۶۴ ۹۷ ۹۷ ۹۷ ۹۷ ۲۱۹  
خلاصہ یہ کہ بسمل کے مال میں سے جو صغیرن کو آٹھواں حصہ ملا ہے صغیرن کے انتقال  
کے بعد مال کا چار حصہ کر کے تین چوتھائی عبدالحی کو ملے گا اور ایک چوتھائی شریف کا ہوگا، پھر  
شریف کے انتقال کے بعد شریف کے وارثوں کے درمیان وہ مال تقسیم ہوگا، یعنی عبدالعزیز،  
نذیر الدین، نور الہدی، اظہار الدین، انار الدین، اور عبدالحی کے مابین، جیسا کہ تخریج بالا سے  
ظاہر ہے۔

فقط واللہ تعالیٰ اعلم بالصواب

اخرجہ العبد حبیب اللہ القاسمی



پہلے سے مشترک ہیں اس لئے ایسی صورت میں باغ کے حقدار دونوں کے وارث ہوں گے۔  
 فقط واللہ تعالیٰ اعلم بالصواب  
 اخرجہ العبد حبیب اللہ القاسمی

عورت کے مرنے کے بعد اس کے زیورات، سامان اور باقی

مہر میں وراثت ہوگی یا نہیں؟

**سوال:** زید کی بیوی ہندہ کی طویل علالت کے بعد اس کے میکے ہی انتقال ہو گیا جو لاولد تھی، جواب طلب امر یہ ہے کہ ہندہ کو جو زیورات زید کے والدین نے دئیے تھے انتقال کے بعد وہ زیورات زید کے والدین کو ملے گا یا نہیں؟

(ب) زید کی بیوی ہندہ کو ہندہ کے والدین نے جو گھریلو سامان دیا تھا ہندہ کے انتقال کے بعد کیا زید کے والدین وہ سامان ہندہ کے والدین کو واپس کر دیں؟  
 (ج) ہندہ کے والدین نے جو زیورات ہندہ کو دئیے تھے وہ زیورات ہندہ کے والدین کو ملے گا یا زید کے والدین کو؟

**الجواب:** حامدًا ومصلیًا

(الف) زید کے والدین نے ہندہ کو اگر عاریۃً وہ زیورات دئیے تھے تو والدین کو واپس لینے کا حق ہے اور اگر تملیک کا دئیے تھے تو واپس لینے کا حق نہیں ہے، بلکہ ترکہ بن کر موجودین میں حسب حصص شرعی وہ زیورات تقسیم ہوں گے۔

(ب) بچی کو شادی کے وقت جو گھریلو سامان دیا جاتا ہے وہ بچی کا ہوتا ہے، لہذا ہندہ کے انتقال کے بعد وہ بھی ترکہ بن کر ورثاء موجودین میں حسب حصص شرعی تقسیم ہوگا۔

(ج) ہندہ کے والدین جو زیورات ہندہ کو دئیے تھے اگر عاریۃً دئیے تھے تو وہ ہندہ کے والدین کے ہونگے اور اگر تملیکاً زیورات دئیے تھے تب وہ بھی ترکہ بن کر ورثاء

موجودین میں حسب حصص شرعی تقسیم ہونگے اور عموماً تملیکاً ہی دئیے جاتے ہیں عاریۃً نہیں۔  
 (د) مہر بھی واجب الاداء ہے، منجملہ متروکات کے وہ بھی ترکہ بن کر ورثاء میں حسب حصص شرعی تقسیم ہوں گے۔

فقط واللہ تعالیٰ اعلم بالصواب

اخرجہ العبد حبیب اللہ القاسمی

### التعلیق والتخريج

(۱) للجميع أن يمنعه عن التصرف فيه. (مجمع الأنهر ج: ۱ ص: ۲۸۵). كتاب الزكاة فقيه الأمت.

(۲) وإذا بعث الزوج إلى أهل زوجته أشياء عند رفاقتها منها ديما ج فلما زفت إليه أراد أن يسترد من المرأة الديما ج ليس ذلك إذا بعث إليها على جهة التمليك كذا في الفضول العبادية. (الفتاوى الهندية ج: ۱ ص: ۳۵۳). زكريا.

### وراثت کا ایک مسئلہ

**سوال:** مرزا اخلاق بیگ کا انتقال ہوتا ہے وہ اپنے ورثاء میں ایک حقیقی بہن ناصرہ اور بیوہ طیب النساء کو چھوڑ کر مرتے ہیں، عرضیات میں ان کی چچا زاد بہن طیب النساء ہیں جن کا نکاح مرزا اخلاق بیگ سے ہوا تھا اور دادا کے بھائی کے پوتے اور چچا زاد چچا کے بیٹے عبدالحی موجود ہیں مرزا اخلاق کو آراضی والد صاحب سے نہیں دادا سے ملی تھی اس لئے کہ والد صاحب کا انتقال دادا کی موجودگی میں ہوا تھا حصہ کسی تین افراد (۱) بیوہ طیب النساء (۲) بہن ناصرہ (۳) چچا زاد بھائی عبدالحی پر کرنی ہے۔

خاندانی شجرہ کی نوعیت حسب ذیل ہے۔

مورث اعلیٰ

ملائش ابراہیم بیگ

حفیظ بیگ بہادر بیگ عبدالحی

طیب النساء باصرہ اخلاق بیگ عبدالحی  
نسیم احمد شمیم احمد رضیہ

## الجواب: حامدًا ومصلیًا

مسئلہ مذکورہ میں مرزا اخلاق بیگ مرحوم کے کل مال کا شرعی طور پر چار حصے کئے جائیں گے جن میں سے چوتھائی حصہ بیوی مسماۃ طیب النساء کو ملے گا اور اسی طرح عبدالحی کو بھی چوتھائی ملے گا اور باصرہ خاتون کو کل مال کا آدھا ملے گا۔

مسئلہ ۴ (مرزا اخلاق بیگ)

بیوی طیب النساء بہن ناصرہ چچا زاد بھائی عبدالحی

ربع	نصف	عصبہ
۱	۲	۱

فقط واللہ تعالیٰ اعلم بالصواب

اخر جہ العبد حبیب اللہ القاسمی

## وراثت کا ایک مسئلہ

**سوال:** مرزا سلیم بیگ کے تین لڑکے اور دو لڑکیاں تھیں، مرزا مشتاق بیگ، مرزا سلطان بیگ، مرزا احسان بیگ، سیدہ بیگم، عابدہ بیگم، سب سے پہلے مرزا مشتاق بیگ فوت ہو گئے اس کے بعد سیدہ بیگم فوت کر گئیں اپنے دو ورثہ کو چھوڑ کر، عابدہ بیگم لاولد فوت کر گئیں اس کے بعد مرزا سلطان بیگ فوت کر گئے سب سے بعد میں مرزا احسان بیگ فوت کر گئے لاولد، اپنے مرنے کے بعد پانچ بھتیجے اور چار بھانجیہ کو چھوڑ کر دنیا سے رخصت ہو گئے۔ جھگڑا اس مرزا احسان بیگ مرحوم اور عابدہ بیگم مرحوم کے حصہ کا ہے، شرعی طریقہ میں کون کون ہقدار ہوتا ہے، عابدہ بیگم کے مرنے کے بعد مرزا احسان مرزا سلطان بیگ زندہ ہیں۔

مرزا سلیم بیگ

سیدہ عابدہ مرزا سلطان مرزا مشتاق مرزا احسان  
نسیم، شمیم، ہسروت، فرحت لاولد شوکت، رفعت اسلم، انور، اکرم لاولد

## الجواب: حامدًا ومصلیًا

مسئلہ ۲۰/۳۲ (عابدہ بیگم مرحومہ)

بھائی	بھائی
مرزا سلطان	مرزا احسان

۱	۱
۲	۲
مسئلہ ۲	(مرزا سلطان مرحوم)

لڑکا	لڑکا
۱	۱
۵	۵

مسئلہ ۵	(مرزا احسان مرحوم)
بھتیجا	بھتیجا
بھتیجا	بھتیجا
بھتیجا	بھتیجا
بھتیجا	بھتیجا

۱	۱	۱	۱	۱
۲	۲	۲	۲	۲
۲۰				

المبلغ

الاجاب:

شوکت سلطان	رفعت سلطان	انور	اسلم	اکرم
۷	۷	۲	۲	۲

بعد اداء حقوق واجبه عابدہ مرحومہ اور مرزا احسان کی کل جائداد کا بیس حصہ ہوگا، جن میں سے سات سات حصے شوکت سلطان اور رفعت سلطان کے ہونگے اور انور اسلم اکرم کے دو دو حصے ہوں گے اور سیدہ کے اولاد کا کوئی حصہ نہیں ہوگا۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## ترکہ کا ایک مسئلہ

**سوال:** انیسہ خاتون فوت ہوگئی اور اس کے شوہر نے پانچ سوا کیا دن روپے مہر ادا کیا ہے۔ دریافت طلب امر یہ ہے کہ یہ روپے درج ذیل وارث کے مابین کس طرح تقسیم ہوگا؟ بیان فرما کر شکریہ کا موقع عنایت فرمائیں۔

شوہر، باپ، بیٹا، بیٹی، بھائی

**الجواب:** حامداً ومصلیاً

مسئلہ ۱۲/۶۰ ترکہ ۵۵۱ روپے

شوہر باپ بیٹا بیٹی بھائی

ربع سدس عصبہ م

۳ ۲ ۷

۱۵ ۱۰ ۱۴ ۷

۶۴-۲۸ ۱۲۸-۵۶ ۱۲۸-۵۶ ۹۱-۸۳ ۱۳۷-۷۵

بعد ادا اینگی حقوق واجبه ترکہ مذکورہ طریقہ پر تقسیم ہوگا اور اس میں شوہر کا بھی حصہ ہوگا، البتہ بھائی محروم ہو جائے گا۔

فقط واللہ تعالیٰ اعلم بالصواب  
اخر جہ العبد حبیب اللہ القاسمی

## ترکہ کا ایک مسئلہ

**سوال:** شوہر کا انتقال ہوا اور اپنے ورثاء میں ماں باپ دولڑکیاں اور ایک بیوہ کو چھوڑا ہے اب دریافت طلب امر یہ ہے کہ شوہر کا ترکہ مذکورہ وارثین کے مابین کس طرح تقسیم ہوگا؟ جواب عنایت فرمائیں، کرم ہوگا۔

**الجواب:** حامداً ومصلیاً

مسئلہ ۲۴/۲۷

بیوی ماں باپ لڑکی لڑکی

ثمن سدس سدس ثلث ثلث

۳ ۴ ۴ ۸ ۸

شوہر کا کل ترکہ بعد ادا اینگی حقوق متقدمہ علی الارث تین حصوں میں تقسیم کر کے تین حصہ بیوی کو چار چار حصہ ماں باپ کو اور آٹھ آٹھ لڑکیوں کو دیا جائے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## تقسیم ترکہ کا ایک مسئلہ

**سوال:** کیا فرماتے ہیں علماء دین و مفتیان شرع متین مسئلہ ذیل میں کہ:

مرحوم حاجی ابو بکر کی زندگی میں پانچ لڑکی جن کے نام شمع، ہاجرہ، سلطانہ، طیبہ، شکیلہ، اور ایک لڑکا ربانی اور ان کا بیوی تھیں، حاجی ابو بکر نے شمع ہاجرہ اور سلطانہ یعنی تین لڑکیوں کے نام ایک گھر لیا تھا۔ ہاجرہ اور سلطانہ کی وفات حاجی ابو بکر کی زندگی میں ہوگئی تھی۔ ہاجرہ نے اپنے پیچھے ایک لڑکا اور ایک لڑکی اور شوہر کو چھوڑا ہے۔ اور سلطانہ لا ولد تھی اس کے شوہر موجود ہیں، سوال یہ ہے کہ جس گھر کو حاجی ابو بکر نے تینوں لڑکیوں کے نام کیا تھا اب صرف ایک لڑکی شمع



باحیات ہے اور ہاجرہ کے شوہر ایک لڑکا اور ایک لڑکی، اور سلطانہ کے بس شوہر باحیات ہے، جبکہ حاجی ابو بکر نے بعد وفات لڑکیوں کے انہوں نے بڑی لڑکی شمع سے کہا تھا کہ یہ تمہارے نام ہے تم اپنی چھوٹی بہن طیبہ اور شکیلہ کا خیال کرنا، اور اس وقت گھر پر بھائی قابض ہے اور اس کو پہنچنا چاہتا ہے اور بہنوں کو اس کا حقدار نہیں ٹھہراتا ہے۔

دوسرا سوال یہ ہے کہ کیا حاجی ابو بکر صاحب کو اس بات کا اختیار تھا کہ انہوں نے بعد وفات ہاجرہ اور سلطانہ کے شمع کو یہ کہہ دیں کہ تم اپنی چھوٹی بہن طیبہ اور شکیلہ کا خیال کرنا؟ اگر نہیں تو پھر اس میں کس کا کتنا حق ہوتا ہے؟ اور ابو بکر کے وفات کے وقت ان کی تین لڑکی شمع، طیبہ اور شکیلہ اور ربانی اور ان کی بیوی اور مرحوم ہاجرہ کے لڑکے اور لڑکی اور شوہر اور سلطانہ مرحوم کے شوہر موجود ہیں ان کی ابو بکر کے بہنوں کا ذکر ہم نے چھوڑ دیا ہے۔ اس لئے باقی گھر اور جائیداد کا کون کتنا حقدار ہے جبکہ ان کی بیوی بھی انتقال کر چکی ہے (۱) مختصر آئیہ کہ پوری جائیداد میں کون کتنا حقدار ہے؟ (۲) وہ گھر جو لڑکیوں کے نام کر دینے پر پھر یہ کوئی چھوٹی بہنوں کو دینا جس کی تفصیل اوپر ہو چکی ہے، درست ہے یا نہیں؟

(۳) اس گھر میں اس وقت کس کا کتنا حق ہے؟ جواب تفصیل سے دیکر ممنون فرمائیں۔

### الجواب: حامداً ومصلیاً

(۱) مسئلہ ۵ (حاجی ابو بکر)

بیوی بیٹا بیٹی بیٹی  
ربانی شمع شکیلہ طیبہ  
کان لم تکن ۲ ۱ ۱ ۱

حاجی ابو بکر کی پوری جائیداد پانچ حصوں میں تقسیم ہوگی جن میں سے ربانی کے لئے دو حصہ اور ہر بیٹی کے لئے ایک ایک حصہ ہوگا۔

(۲) حاجی صاحب مرحوم نے جس مکان کو لڑکیوں کے نام خریدا تھا اگر ان لڑکیوں کو مکمل اختیار بھی دیدیا تھا تو بلاشبہ وہ مکان لڑکیوں ہی کا ہوگا اور حاجی صاحب کا بڑی لڑکی شمع سے یہ کہنا کہ

شکیلہ اور طیبہ کا خیال رکھنا محض شفقت پدری کے بنا پر تھا جو ان لڑکیوں کے اختیار پر موقوف ہے۔ (۳) اس مکان کے اولاً تین حصے کئے جائیں گے ایک حصہ شمع کا اور ایک حصہ ہاجرہ کا اور ایک حصہ سلطانہ کا ہوگا اس کے بعد ہاجرہ کا حصہ اس کے وارثین کے مابین مندرجہ ذیل طریقے پر تقسیم ہوگا۔

مسئلہ ۱۲/۳۶/۲۰

(ہاجرہ مرحومہ)

شوہر بیٹا بیٹی باپ ماں اخ ربانی اخت شمع اخت شکیلہ اخت طیبہ

ربع عصبہ سدس سدس م م م م

۳ ۵ ۲ ۶

۹ ۱۰ ۵ ۶

۱۸۰ ۲۲۰ ۱۰۰ ۱۲۰

مسئلہ ۸/۴۰ (حاجی ابو بکر) مافی البیہ/۶

بیوی بیٹا بیٹی بیٹی

حجن ربانی شمع شکیلہ طیبہ

ثمن عصبہ

۱ ۷

۵ ۱۴ ۷ ۷

۱۵ ۴۲ ۲۱ ۲۱

مسئلہ ۵ (مرحومہ حجن) مافی البیہ/۱۳۵

بیٹا بیٹی بیٹی

ربانی شمع شکیلہ طیبہ

۲ ۱ ۱ ۱

۵۴ ۲۷ ۲۷ ۲۷

۷۲۰

المبلغ

الاحیاء

شوہر	بیٹا	بیٹی	ربانی	شمع	شکیلہ	طیبہ
۱۸۰	۲۰۰	۱۰۰	۹۶	۴۸	۴۸	۴۸

یعنی ہاجرہ کا حصہ بعد اداۓ حقوق واجبہ سات سو بیس حصوں میں تقسیم ہوگا جن میں سے شوہر کے لئے ۱۸۰ اور بیٹا کے لئے ۲۰۰ اور بیٹی کے لئے ۱۰۰ اور ربانی کے لئے ۹۶ اور تینوں بہنوں کے لئے ۴۸/۴۸ ہوگا۔

مسئلہ ۱۲۰/۶ (سلطانہ)

شوہر	باپ	ماں	بھائی	بہن شکیلہ	بہن طیبہ	بہن شمع
نصف	عصبہ	سدس	محرم	محرم	محرم	محرم
۳	۲	۱				
۶۰	۲۰					

مسئلہ ۳۰/۸ (حاجی صاحب مرحوم) مافی الید/۲

بیوی	بیٹا ربانی	بیٹی شمع	بیٹی شکیلہ	بیٹی طیبہ	بھائی
					محرم

عصبہ

۱ (۷)

۵ ۱۴ ۷ ۷ ۷

مسئلہ ۵ (مرحوم جمن) مافی الید/۲۵

بیٹا ربانی	بیٹی شمع	بیٹی شکیلہ	بیٹی طیبہ
۲	۱	۱	۱

۱۰ ۵ ۵ ۵

المبلغ ۱۲۰

الاحیاء

شوہر	بیٹا ربانی	شمع	شکیلہ	طیبہ
۶۰	۲۴	۱۲	۱۲	۱۲

اسی طرح سلطانہ کا حصہ اس کے وارثین کے مابین ایک سو بیس حصوں میں تقسیم ہو کر شوہر کے لئے ۶۰ ربانی کے لئے ۲۴ شمع کے لئے ۱۲ شکیلہ کے لئے ۱۲ طیبہ کے لئے ۱۲ حصہ ہوگا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

والد کے انتقال کے پہلے الگ ہونے اور ساتھ رہنے والی

اولاد کی وراثت کا حکم

**سوال:** (۱) زید کا انتقال ہوا اس نے اپنے ورثہ میں چار لڑکے، چار لڑکیاں اور ایک بیوی کو چھوڑا۔ دریافت طلب امر یہ ہے کہ زید کے ترکہ کی شرعی تقسیم کس طرح ہوگی؟

(۲) زید کے چار لڑکوں میں سے ایک لڑکے نے بچہ میں والد کی زندگی میں اپنا چولہا الگ کر لیا، باقی تین بھائی ایک ساتھ رہے، ۹۹ ع میں والد کی زندگی میں تینوں بھائی نے مشترکہ ایک جائیداد حاصل کی لیکن اس کو والد کے نام رجسٹری کروائی دریافت طلب یہ ہے کہ اس جائیداد میں بہنوں کا اور اس بھائی کا جس نے بچہ میں کھانا پینا لگ کر لیا تھا حصہ ہوگا یا نہیں؟

(۳) باقی تینوں جو مشترک تھے چند سال کے بعد ہی والد ہی کی زندگی میں اپنی اپنی چولہی الگ کر لی اور یہ طے پایا کہ ہر ایک اپنی کمائی کا ذمہ دار ہے، اسکے بعد ان

تینوں بھائیوں نے ایک جائیداد حاصل کی جس میں کم و بیش تینوں کے پیسے لگے۔ دریافت طلب امر یہ ہے کہ اس جائیداد میں بہنوں کا اور ماں کا حصہ ہو گا یا نہیں؟ لیکن یاد رہے کہ یہ جائیداد بھی والد کے نام رجسٹری ہوئی۔

### الجواب: حامداً ومصلیاً

(۱) بشرط صحت سوال صورت مسئلہ میں زید مرحوم کا کل ترکہ چھیا نوے حصے پر تقسیم ہو کر بعد اداء حقوق متقدمہ علی الارث مثلاً دین مہر وغیرہ، بیوی کو بارہ حصے (۲/۱ آنہ) اور چودہ حصے (۲-۱/۶ آنہ) فی کس کے حساب سے چاروں لڑکوں کو اور سات حصے (۱-۱/۶ آنہ) فی کس کے حساب سے چاروں لڑکیوں کو شرعاً ملیں گے۔

(۲) لڑکوں کا باپ سے الگ ہو کر زندگی بسر کرنے سے حق وراثت ختم نہیں ہوتا، لہذا صورت مسئلہ میں جبکہ ”شخص مذکور نے اپنے والد کی زندگی میں اپنا چولہا الگ کر لیا ہے“ اور باقی تینوں لڑکے جو اپنے والد کے ساتھ کام کر رہے ہیں جو مال حاصل کیا ہے اس کا مالک باپ ہو گا، اس لئے والد کے انتقال کے بعد متروکہ مال میں ماں بھائی اور بہن سب حصہ دار ہوں گے، لہذا اس میں سے شخص مذکور کو بھی شرعاً حصہ ملے گا۔

(۳) البتہ وہ لڑکے جن کا کھانا پینا، حساب و کتاب والدین سے الگ ہو تو وہ لڑکے اپنی کمائی کے خود مالک ہوں گے، لہذا صورت مسئلہ میں جبکہ تینوں لڑکوں نے اپنی چولہی الگ کر لی اور اپنی کمائی کے خود مالک ہو گئے، اب تینوں اپنی کمائی سے مشترکہ طور پر کوئی جائیداد خریدتے ہیں اور اپنے والد کو قابض و دخیل بذریعہ رجسٹری بنادیتے ہیں تو اس جائیداد کے مالک شرعاً اس کے والد ہوں گے، بعد وفات اس جائیداد میں تمام وارثین شرعاً حصہ دار ہوں گے اور اگر قابض و دخیل نہیں بنایا بلکہ صرف نام سے رجسٹری کر دی تو اس صورت میں والد اس جائیداد کا مالک نہیں ہو گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## نکمی اولاد وراثت کی مستحق ہے یا نہیں؟

**سوال:** زید اور عمر دو حقیقی بھائی ایک ساتھ رہتے تھے، زید نے کافی روپیہ کمایا مگر عمر نے اپنی بے راہ روی سے تمام روپیہ برباد کر دیا، زید کے انتقال کے بعد جو جائیداد بچی ہوئی ہے اس میں عمر کو کیا آدھا حصہ ملے گا؟ واضح رہے کہ جو جائیداد منقولہ یا غیر منقولہ ہے وہ زید اور عمر کے والد کے ہیں براہ کرم شرعی مسئلہ سے آگاہ فرمائیں۔

### الجواب: حامداً ومصلیاً

بر تقدیر صحت سوال زید کے والد کا ترکہ دو سہام پر منقسم ہو کر ایک سہام زید کو اور ایک سہام عمر کو ملے گا، یعنی دونوں میں آدھا آدھا تقسیم ہو گا۔ اور اگر ان دونوں کے علاوہ بھی وراثت جو والد کے انتقال کے وقت تھے مثلاً بیوی، لڑکی وغیرہ تب اس کے مطابق تقسیم ہو گا، اگر باپ کی موجودگی میں زید عمر باپ سے الگ نہیں ہوئے تھے تب زید و عمر کی مشترکہ کمائی خواہ کم ہو یا زائد باپ کے کھاتے میں جمع ہو کر زید و عمر میں باپ کا ترکہ برابر تقسیم ہو گا کسی کے زائد اور کسی کے کم کمانے سے مسئلہ متاثر نہیں ہو گا، ترکہ میں حصہ داری برابر ہو گی۔ کذافی کتب الفقہ

فقط واللہ تعالیٰ اعلم بالصواب

اخر جہ العبد حبیب اللہ القاسمی

## باپ کی ملکیت اور لڑکوں کی کمائی سے حاصل ہونے والی

### دولت میں وراثت کی حصہ داری کا مسئلہ

**سوال:** زید ایک خوشحال تاجر تھا لیکن بدقسمتی سے اس کا کاروبار اجڑ گیا حتیٰ کہ زید مقررہ ہو گیا اور گزارے کی شکل بھی مشکل ہو گئی اس وقت تک اس کے چار لڑکے عمر، عثمان، حمید، رشید اور اس کے علاوہ لڑکیاں تھیں، دوسب سے بڑے لڑکے عمر اور عثمان والد سے الگ

ہو گئے۔ اسی اثناء میں زید کے دو مزید لڑکے پیدا ہوئے مسکئی خالد اور ساجد۔ جب وقت بہت بڑھی تو حالات سے مجبور ہو کر دولڑکے حمید اور رشید جو کہ والد کے ساتھ تھے محنت مزدوری کرنے لگے جس سے گذر اوقات ہونے لگا، اب صورت حال یہ ہے کہ زید موقوف ہے، اس کے پاس کچھ نہیں ہے جو کچھ آمدنی ہوتی ہے وہ لڑکوں کی مزدوری کی شکل میں ہوتی ہے، اسی درمیان زید کا انتقال ہو گیا انتقال کے بعد حمید اور رشید نے مزید محنت کی اور کام کو آگے بڑھایا، پھر اللہ تعالیٰ نے ترقیات سے نوازا پھر جب خالد اور ساجد کام کرنے کی عمر کے ہو گئے تو وہ بڑے بھائیوں کے ساتھ کام کرنے لگے اور ساری ضروریات اسی کاروبار سے پوری ہوتی۔ دریافت طلب امر یہ ہے کہ اس سرمایہ کا اور پورے کاروبار کا اصل مالک کون ہے؟ کیا بھائی بھائی ہونے کی حیثیت سے سب بھائی یکساں مالک ہوں گے، یا کہ ابتداء محنت اور مزدوری کر کے کاروبار کو یہاں تک پہنچانے والے سرمایہ کار حمید اور رشید دوسری صورت میں خالد اور ساجد کی کیا حیثیت ہوگی؟ اور ان کو کل ملکیت میں سے کتنا حصہ ملے گا؟ نیز بڑے بھائیوں کو مالکانہ حیثیت سے چھوٹے بھائیوں کو اصل ملکیت سے دخل کرنے کا حق حاصل ہے یا نہیں؟ مفصل و مدلل جواب س نوازیں؟

### الجواب: حامداً ومصلیاً

زید کے انتقال کے وقت اگر اس کی ملکیت میں کوئی جائداد ہے تو اس میں تمام ورثہ شریک ہوں گے چاہے لڑکا ہو یا لڑکی، چھوٹا ہو یا بڑا، جہاں تک بات رہی حمید اور رشید کی کمائی کی تو اس میں خالد اور ساجد اور دیگر ورثاء کا کوئی حق نہیں ہے، کیونکہ انسان جو کمایا ہے وہ اسی کے لئے ہوتا ہے اس میں بھائی یا دیگر رشتہ داروں کا کوئی حق نہیں ہوا کرتا ہے، یہ دوسری بات ہے کہ خالد اور ساجد نے بھی بڑے ہونے کے بعد رواجاً کچھ دنوں تک بڑے بھائی کے ساتھ ہاتھ بٹایا تھا لیکن چونکہ بھائیوں میں کوئی عقد شرکت یا قول و قرار نہیں ہوا تھا اس لئے خالد اور ساجد کا بڑے بھائیوں کے ساتھ مل کر کام کرنا تبرع سمجھا جائے گا، پورے کاروبار اور سرمایہ کا مالک حمید اور رشید ہوں گے، البتہ بقا ضائے مروت و صلہ رحمی حمید ورشید کو چاہئے کہ اپنے

چھوٹے بھائیوں کو بھی اپنے سرمایہ میں سے کچھ دیدیں تاکہ چھوٹے دونوں بھائیوں کی دل شکنی نہ ہو اور صلہ رحمی کے طور پر مال دینے سے مال میں کوئی کمی نہ ہوگی بلکہ یہ ان کی جائداد کے لئے باعث اضافہ ہی ہوگا، جیسا کہ مشکوٰۃ کی روایت ہے؟ من احب ان يبسط له في رزقه وينسأ له في اثرة فليصل رحمه یعنی جو رزق میں وسعت اور زندگی میں برکت چاہتا ہو ان کے لئے سب سے بہتر نسخہ صلہ رحمی کرنا ہے۔ اس کے علاوہ بے شمار نصوص صلہ رحمی کی فضیلت اور تاکید پر وارد ہوئی ہیں۔ اس لئے حمید اور رشید کو چاہئے کہ کچھ نہ کچھ مال اپنے چھوٹے بھائیوں کو بھی دیدے۔

فظہ واللہ تعالیٰ اعلم بالصواب

اخر جہ العبد حبیب اللہ القاسمی

### تقسیم ترکہ کی ایک شکل

**سوال:** جناب نبی احمد صاحب کی وفات ہوگئی، ورثاء میں لڑکا شمس الحق دوسرا لڑکا عین الحق لڑکی زبیدہ دوسری لڑکی حمیرا کو چھوڑا۔ اسکے بعد عین الحق کا انتقال ہوا، ورثاء میں زوجہ اکبری خاتون لڑکی افروزہ دوسری لڑکی ننھی اور بھائی شمس الحق کو چھوڑا۔ اب دریافت طلب امر یہ ہے کہ نبی احمد کی جائداد کو کس طرح تقسیم کیا جائے؟

### الجواب: حامداً ومصلیاً

مسئلہ ۶/۷۲ / (نبی احمد)

ابن	ابن	ابن بنت	بنت
شمس الحق	عین الحق	زبیدہ	حمیرا
۲	۲	۱	۱
۲۴	۱۲	۱۲	

مسئلہ ۲۴/۱۲ / (تداخل) (عین الحق) مافی الید/ ۲ ثلث/ ۱

زوجہ	بنت	بنت	اخ
۳	۸	۸	۵

حقوق متقدمہ علی الارث ادا کرنے کے بعد (مثلاً قرض، مہر وغیرہ) نبی احمد کا کل ترکہ بہتر ۷۲ سہام پر منقسم ہو کر شمس الحق کو ۲۹ زبیدہ کو ۱۲ حمیرا کو ۱۲ اکبری کو ۳ افرزہ کو ۸ / نہی کو ۸ سہام ملیں گے، شمس الحق کو اپنے بھائی کے ترکہ سے بحیثیت عصبہ پانچ سہام ملیں گے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## ترکہ کی ایک صورت

**سوال:** توفیق احمد سنگا پور رہتا تھا، اس کو ایک لڑکا اور پانچ لڑکیاں تھیں ان میں سے باپ توفیق کے رہتے ہوئے ہی اس کے لڑکے کا انتقال ہو گیا اور اس کے لڑکے کی دو اولاد تھی ایک لڑکا ایک لڑکی، ان دونوں کو اس کی ماں نے دادی کے حوالہ کر دیا اور دوسری شادی کر لی اب دادا کا انتقال ہوا یعنی توفیق احمد کا، اس کے پسماندگان میں ۵ بیٹیاں ایک پوتا ایک پوتی اور ایک بیوی موجود ہے۔ سوال یہ ہے کہ مورث اعلیٰ کا ترکہ تقسیم کیسے ہوگا؟

**الجواب:** حامدًا ومصلیًا

مستند ۲۴/۳۶۰	(توفیق)
زوجہ	۵ بنات
شمن	۱۶ ثلثان
۳	۵
۳۵	۷۵

بعد ادا اینگی حقوق متقدمہ علی الارث مثلاً قرض مہر وغیرہ توفیق احمد کا کل ترکہ ۳۶۰ سہام

پر تقسیم ہو کر ۳۵ سہام بیوی کو ملے گا اور اڑتالیس سہام پانچوں لڑکیوں کو اور پچاس سہام پوتے کو اور پچیس سہام پوتی کو ملے گا۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## نانیہال سے ملے ہوئے ترکہ پہ ایک سوال

**سوال:** زید کو اپنے نانیہال میں کچھ ترکہ ملا تھا۔ زید کی دو بہنیں ہیں، فاطمہ اور رقیہ۔ اب دونوں بہنیں اپنے بھائی سے اپنے حصہ کا مطالبہ کر رہی ہیں۔ ایا شریعت مطہرہ میں زید کے اس موصولہ ترکہ میں بہنوں کا حق بنتا ہے یا نہیں؟ اگر حق بنتا ہے تو تفصیل سے تحریر فرمائیں۔ بینوا تو جروا

**الجواب:** حامدًا ومصلیًا

نواسوں کا شرعاً نانا کی جائداد میں کوئی حق نہیں بنتا ہے، اس لئے یہاں یہ سوال پیدا ہوتا ہے کہ زید کو نانیہال سے ترکہ کیسے ملا؟ اگر جو کچھ زید کو ملا ہے ماں کا شرعی حق بن کر ملا ہے تب تو زید کے ساتھ اس موصولہ ترکہ میں بہنیں بھی حصہ دار ہوں گی، پھر اگر ورثاء میں وہی افراد ہیں جو سوال میں مذکور ہیں تب پورے ترکہ کو چار سہام (حصہ) میں تقسیم کر کے دو حصہ زید کو اور ایک ایک حصہ دونوں بہنوں کو ملے گا۔ اور اگر ورثاء میں اس سے زائد ہیں تب تقسیم اس کے مطابق ہوگی۔ اور اگر زید کو ملا ہوا ترکہ ماں کا شرعی حق نہ ہو بلکہ نانا یا ماموں نے اپنی طرف سے زید کو بطور ہدیہ یا تحفہ یا بخشش دی ہو تب زید تنہا اس کا مالک ہوگا۔ صورت مسئولہ چونکہ واضح نہیں ہے ہر شق متعین کر کے جوال لکھ دیا گیا ہے، تاکہ صورت واقعہ کی تعیین کے بعد تطبیق میں سہولت ہو۔

فقط واللہ تعالیٰ اعلم بالصواب

اخر جہ العبد حبیب اللہ القاسمی



## پانچ سالہ میت کا تقسیم ترکہ

**سوال:** ۵ سالہ رفیق کا انتقال ہوا اس کے نام کچھ جائیداد کر دی گئی تھی، اس کے ورثاء میں باپ ماں اور ایک بہن ہے، تو شرعاً مروجہ کے ترکہ میں سے کس کو کتنا حصہ ملے گا؟ بالتفصیل واضح فرما کر ممنون و مشکور ہوں۔

**الجواب:** حامداً ومصلیاً

صورت مذکورہ میں حقوق واجبہ متقدمہ تجہیز و تکفین اور ادائیگی قرض وغیرہ کے بعد میت کی کل جائیداد کو تین حصوں میں تقسیم کرنے کے بعد دو حصے باپ کو اور ایک حصہ ماں کو ملے گا، بہن محروم رہے گی، ترکہ سے اس کو کچھ بھی نہیں ملے گا۔

مسئلہ ۳

باپ	ماں	بہن
۲	۱	م

فقط واللہ تعالیٰ اعلم بالصواب

اخر جہ العبد حبیب اللہ القاسمی

## دو بھائی میں تقسیم ترکہ کا ایک مسئلہ

**سوال:** (۱) زید اور بکر دو سگے بھائی ہیں، اتفاقاً والد کا انتقال ۲۷ مارچ ۱۹۷۱ء میں ہوا اور اس وقت والد کی چھوٹی ہوئی کوئی دولت یا رقم نہیں تھی زید ملازمت کر رہا تھا اور اپنی ملازمت کے پیسے سے بکر کو تعلیم دلاتا رہا اور اپنے کنبہ کی کفالت کر رہا تھا اور اسی دوران اپنی ملازمت کے رقم کو بچاتے ہوئے ایک قطعہ زمین خریدی اور بکر ابھی زیر تعلیم تھا، تو کیا بکر کا حق بنتا ہے زید کے اپنے پیسے سے خریدی ہوئی زمین میں؟ اتفاقاً سابق زمین کو فروخت کر کے دوسری زمین خریدی گئی سابق زمین کی رقم سے اور کچھ زیادہ دینا پڑا۔ جدید زمین اور

اس وقت بکر برسر روزگار ہو گیا تھا، لیکن اس زمین میں بکر کی کمائی کی کچھ رقم نہیں لگی، جو بھی زیادہ رقم دی گئی اس کو زید نے ہی اپنی ملازمت کی کمائی کے پیسے سے ادا کیا، تو کیا اس زمین میں زید کا پورا حصہ بنتا ہے، یا بکر کا بھی کچھ بنتا ہے؟

نوٹ: موجودہ زمین میں زید اور بکر دونوں کا نام رجسٹرڈ ہے۔

(۲) زید اور بکر دو سگے بھائی ہیں، والد کا انتقال ۲۷ مارچ ۱۹۷۱ء میں ہوا، اس وقت بکر دسویں کلاس کا طالب علم تھا اور زید ملازمت کرتا تھا، ملازمت کرتے ہوئے زید نے بکر کو ۱۹۸۰ء میں تعلیم دلایا، اور سارا خرچ اپنی ملازمت کی آمدنی سے پورا کیا اور کنبہ کی بھی کفالت کیا۔ ۱۹۸۰ء میں بکر ڈاکٹری کی سند لیکر گھر لوٹا، اور اس کے بعد ایک دوکان کرایہ کی لیکر مطب کھولا۔ مطب کھولنے میں اوزار، فرنیچر اور دوائیاں وغیرہ خریدنے میں جو بھی رقم خرچ ہوئی وہ زید کی ملازمت کی آمدنی تھی، جس سے بکر نے روزگار کیا۔ ۱۹۸۰ء میں بکر نے زید کو علیحدہ کر دیا اور کسی قسم کا حساب نہیں ہوا۔

(۱) کیا زید کی ملازمت کی کمائی سے بنائی جائیداد میں بکر حقدار ہو گیا نہیں؟

(۲) زید کے دئیے ہوئے یا لگائے ہوئے پیسے سے بکر جو کاروبار کر رہا ہے اس کاروبار کی آمدنی سے خریدی یا بنائی ہوئی جائیداد میں زید حقدار ہو گیا نہیں؟ اگر ہو گا تو کتنے حصہ کا؟

نوٹ: واضح رہے کہ والد کی چھوٹی ہوئی رقم یاد دولت موجود نہیں تھی، بلکہ زید نے اپنی ملازمت کی تنخواہ سے والد کا قرض قسطوں سے ادا کیا۔

**الجواب:** حامداً ومصلیاً

(۱) مذکورہ زمین میں بر تقدیر صحت سوال زید اور بکر دونوں کا نصف نصف (آدھا آدھا) حصہ ہے۔ شرعاً، عقلاً، عرفاً ہر اعتبار سے۔

کما فی الشامی وما حصلہ احدهما فله وما حصلہ معاً فلهما  
نصفین ان لم یعلم مال کل (در مختار مع الثامی ج ۲ ص ۳۲۹)

(۲) بھائی کے مال میں دوسرے بھائی کا شرعاً کوئی حق نہیں ہوتا ہے، لہذا صورت

مستولہ میں پورا مال زید کا ہی ہوگا، اور زید ہی ساری چیزوں کا مالک ہے۔ البتہ دینی اخوت اور اخلاقی اعتبار سے اس میں بکر کا بھی حصہ ہے، خلاصہ یہ ہے کہ مذکورہ چیزوں میں زید اور بکر دونوں کا نصف نصف (آدھا آدھا) حصہ ہے، اور یہ حساب تقسیم کے وقت سے ہوگا۔ کہا فی الشاہی وما حصله احدثما فله وما حصلاه معا فلهما نصفین ان لم یعلم مال کل (در مختار مع الثامی ج ۲ ص ۳۴۹)

فقط واللہ تعالیٰ اعلم بالصواب

اخر جہ العبد حبیب اللہ القاسمی

### التعلیق والتخريج

(۱) شاہی مع الدر المختار ج ۲ ص ۳۴۳۔ کراچی۔

(۲) المصدر السابق ج ۲ ص ۳۴۳۔ کراچی۔

### تقسیم ترکہ کا ایک مسئلہ

**سوال:** محمد عجیب کا انتقال ہوا، انہوں نے اپنے ورثاء میں ایک لڑکی حقیق النساء اور ایک بھائی محمد جنید کو چھوڑا، اب دریافت طلب امر یہ ہے کہ محمد عجیب مرحوم کا ترکہ ورثاء مذکورین کے درمیان کس طرح تقسیم ہوگا؟

### الجواب: حامدًا ومصلیًا

صورت مستولہ میں مرحوم محمد عجیب کی پوری ملکیت میں سے آدھی ملکیت کی وارث بیٹی حقیق النساء ہوگی، بیٹی کو دینے کے بعد جو مال بچے گا وہ مرحوم کے بھائی محمد جنید کو مل جائے گا، عصبہ ہونے کی بنا پر۔ قال الله تبارك وتعالى وان كانت واحدة فلها النصف۔ (القرآن، سورۃ النساء)

مسئلہ ۲ (محمد عجیب)

بنت (حقیق النساء) اخ (محمد جنید)

۱ ۱

نصف عصبہ

فقط واللہ تعالیٰ اعلم بالصواب

اخر جہ العبد حبیب اللہ القاسمی

### تقسیم ترکہ کا ایک مسئلہ

**سوال:** نور علی کا انتقال ہوا، ان کے ورثاء میں بیٹے نصر اللہ، محب اللہ اور بیٹی ہیں۔ پھر محب اللہ علی کا انتقال ہوا، ان کے ورثاء میں ایک بیوہ سکینہ، ایک بیٹی زہرہ، اور دو بھائی نصر اللہ، بیٹی ہیں۔ محب علی کی جائیداد ایک سو پندرہ کڑی ہے۔ معلوم کرنا ہے کہ سکینہ، زہرہ، نصر اللہ بیٹی کا از روئے شرع کیا حصہ بنتا ہے؟ جواب دیکر مشکور ہوں۔

### الجواب: حامدًا ومصلیًا

مسئلہ ۳/۸۸ (نور علی)

ابن ابن ابن

نصر اللہ محب اللہ بیٹی

۱ ۱ ۱

۱۶ ۱۶

مسئلہ ۸/۱۶ (تباہین) (محب اللہ) مافی البید/۱

زوجہ بنت اخ

سکینہ زہراء نصر اللہ بیٹی

۱ ۴ (۳)

الاحیاء

سکینه زہراء نصر اللہ بجئی

۲ ۸ ۱۹ ۱۹

بعد تقدیم ماحقہ التقدیم والتاخر ماحقہ التاخر مورث اعلیٰ نور علی کاکل ترکہ ۳۸ / سہام پر تقسیم ہو کر ہر ایک وارث کو جو حصہ ملا ہے، وہ ان کے ناموں کے نیچے درج ہے۔

فقط واللہ تعالیٰ اعلم بالصواب

اخر جہ العبد حبیب اللہ القاسمی

## زندگی میں اپنی اولاد میں اثاثے کیسے تقسیم کرے؟

**سوال:** زید کے چند لڑکے اور چند لڑکیاں ہیں، جن کی شادی بیاہ سے والدین فارغ ہو چکے ہیں، اب زید کی خواہ ہے کہ اپنی زندگی میں اپنا اثاثہ ان لڑکیوں اور لڑکوں کے درمیان تقسیم کر دے تاکہ بعد میں بچوں میں کسی طرح کا کوئی مسئلہ نہ پیدا ہو۔

اب دریافت طلب امر یہ ہے کہ زید کی یہ سوچ بہتر ہے یا نہیں؟ شرعاً اس میں کوئی قباحت تو نہیں؟ نیز اگر زید اپنی زندگی میں اپنے اثاثہ کو تقسیم کرتا ہے تو یہ تقسیم کس طرح ہوگی؟ یعنی لڑکوں کے ساتھ لڑکیوں کو بھی کچھ دینا ہوگا یا نہیں؟ اگر دینا ہوگا تو کتنا؟ امید کہ نشی بخش جواب سے سرفراز فرمائیں گے۔

**الجواب:** حامداً ومصلیاً



حبیب الامت، عارف باللہ حضرت مولانا

## مفتی حبیب اللہ صاحب قاسمی دامت برکاتہم

کی تصنیفات علمی خدمات ایک نظر میں

تحفۃ السالکین

نوٹ کی شرعی حیثیت

والدین کا پیغام زوجین کے نام

تصوف و صوفیاء اور ان کا نظام تعلیم و تربیت

حضرات صوفیاء اور ان کا نظام باطن

حبیب العلوم شرح سلم العلوم

حضرت حبیب الامت کی علمی، دینی خدمات کی

ایک جھلک

قدوة السالکین

درود و سلام کا مقبول وظیفہ

التوضیح الضروری شرح القدری

خطبات حبیب

مقالات حبیب

برکات قرآن

علماء وقائدین کے لئے اعتدال کی ضرورت

مسلم معاشرہ کی تباہ کاریاں

جمع الفوائد شرح شرح عقائد

جہاں روشنی کی کمی ملی وہیں اک چراغ جلا دیا

حبیب الفتاویٰ اول

حبیب الفتاویٰ دوم

حبیب الفتاویٰ سوم

حبیب الفتاویٰ چہارم

حبیب الفتاویٰ پنجم

حبیب الفتاویٰ ششم

حبیب الفتاویٰ ہفتم

حبیب الفتاویٰ ہشتم

تحقیقات فقہیہ جلد اول

رسائل حبیب جلد اول

رسائل حبیب جلد دوم

صدائے بلبل (اشرف التقارير) جلد اول

احب الكلام فی مسئلۃ السلام

مبادیات حدیث

نیل الفرقۃ بین فی المصافحہ بالیدین

التوسل بسید الرسل

المساعی المشکورة فی الدعاء بعد المکتوبۃ

احکام یوم النکاح

جذب القلوب